

Abụ Ọma

Nchịkọta Akwụkwọ nke mbu

1

Abụ Ọma 1-41

Onye ihe na-agara nke ọma

- ¹ Onye ihe na-agara nke ọma ka mmadụ ahụ bụ, onye na-adighi aga ije na ndumọdụ ndị na-emebi iwu; onye na-adighi eguzokwa n'uzọ ndi mmehie maobu soro n'otu ndi nkwuto.
- ² Kama ihe na-atọ ya uto bụ ime ihe niile di n'iwu ONYENWE ANYI.
Ọ na-atugharikwa uche ya n'iwu ONYENWE ANYI ehihie na abali,
- ³ Ọ di ka osisi a kuru n'akuku iyi, nke na-amiputa mkpuru ya n'oge ya, nke ahia ya na-adighi akponwu akponwu. Ihe niile o na-eme na-agara ya nke ọma.
- ⁴ Ma ndi ajo omume adighi otu a.
Ha di ka igbugbo oka nke oke ifufe na-efesasi.
- ⁵ Ya mere, ndi ajo omume agaghị eguzosi ike n'ubochi ikpe; ndi mmehie agaghị eguzokwa na nzuko ndi ezi omume.
- ⁶ N'ihia na ONYENWE ANYI na-eche uto ndi ezi omume nche.

Ma ụzọ ndị ajoy omume ga-eduba ha n'ila n'iyi.

Abụ Ọma 2

Onye Chineke tere mmanụ

- 1 Gini mere mba niile ji agba izu nzuzo?*
- Gini mere ndi mmadu ji na-apia opipia nke na-abaghi uru?
- 2 Ndi eze nke uwa na-eguzokwa onwe ha, ndi na-achi achi na-agbakotakwa imegide ONYENWE ANYI na imegide Onye ya e tere mmanu.
- 3 Ha na-asi, "Ka anyi tijie mkporo igwe niile ha kere anyi ma tufukwaa ha, nwere onwe anyi."
- 4 Onye na-anodu n'eluigwe na-achi ochi. Onyenwe anyi na-akwa ha emo.
- 5 Mgbe ahụ, o na-eji iwe baara ha mba mee ka ujo juputa ha obi n'ihi oke iwe ya.
- 6 "Mu onwe m eguzobela m eze m na Zayon, ugwu m di nsọ."
- 7 Aga m ekwusa iwu ONYENWE ANYI: O siri m, "I bu Okpara m; taa aburu m nna gi.
- 8 Rifo m, aga m enye gi mba niile nke uwa ka ha buru ihe nketa gi.
- 9 I ga-eji mkpara igwe chia ha, tipia ha dika onye na-akpu ite si etipia ite ndi o kpuru na-adighi mma."

* **Abụ Ọma 2:1** Ya bu, igbakota n'ihi izu ojoo

- 10 N'ihì nke a, unu ndị eze, burunụ ndị nwere uche;
ka nke a burukwa ihe ido aka na ntị nye ndị na-achi achi n'ụwa.
- 11 Jirinụ itụ egwu fee ONYENWE ANYỊ ofufe;
jirikwanụ ima jijiji nuriya onụ n'ihu ya.
- 12 Sutukwanụ Okpara ahụ onụ ka iwe ghara iwe ya,
ka unu ghara i bu ndi a lara n'iyi n'uzo unu.
N'ihì na iwe ya puru imalite n'otu ntabi anya.
Ndi niile na-eme ya ebe mgbaba ha bu ndi a goziri agozi.

Abụ Ọma 3

Abụ Ọma Devid. Nke o dere mgbe o si n'ihu Absalom gbapụ osọ ndụ.

Ekpere maka enyemaka

- 1 O ONYENWE ANYỊ, onuogugu ndi iro m di otutu.
Otutu ndi mmadu na-ebili imegide m.
- 2 Otutu n'ime ha na-ekwu banyere m si,
"Chineke agaghi azoputa ya."

Sela

*

- 3 Ma gi, ONYENWE ANYỊ bu ota na-ekpuchi m;
I na-ebuli isi m elu na-eme ka m buru onye nwere nsopuru.
- 4 Etikuru m ONYENWE ANYỊ mkpu akwa,
o nukwara olu m, sitekwa n'ugwu nsọ ya za m.

* **Abụ Ọma 3:2** Okwu Hibru n'usoro abụ nke a na-amaghị ihe o putara, ufodu na-eche na o bu okwu ntuziaka nye ndi obu abụ banyere ihe ha ga-eme

Sela

⁵ Edinara m ala, hie ọra,
ma bilikwa n'ututu n'udo, n'ih na ONYENWE
ANYI na-eche m nche.

⁶ A sika na iri puku kwuru puku ndi iro agbaa
m gburugburu,
agaghi m atu egwu obula.

⁷ Bilie ONYENWE ANYI!
Zoputa m Chineke m!
Tie ndi iro m niile aka n'agba;†
tipukwa ndi ajo omume eze n'onu.

⁸ N'ih na nzoputa na-esite n'ebe ONYENWE ANYI
no na-abia.
Ka ngozi gi diiri ndi gi niile.

Sela

Abụ Ọma 4

Abụ Ọma nke diri onyeisi abụ. Abụ Ọma Devid
nke a na-eji ubo akwara akpo.

Ntughari uche nke abali

¹ Zaa m mgbe m na-akpoku gi
Chineke m, gi onye ezi omume;
Naputa m site n'ihe mgbu m,
meere m ebere, nurukwa ekpere m.

² Unu umu mmadu, ruo ole mgbe ka unu ga-
atugharia ebube m, mee ka o buru ihe
ihere?

† **Abụ Ọma 3:7** Job 16:10

Ruo ole mgbe ka unu ga-ahụ ihe efu n'anya
na-achọ chi ndị ahụ na-abughị chi n'ezie?*

Sela

³ Matanụ nke ọma na ONYENWE ANYỊ ahọpụtala
ndị ezi omume nye onwe ya;
ọ ga-egekwa ntị n'olu m mgbe ọbụla m
kpọkuru ya.

⁴ Maanụ jijiji, unu emehiekwala;
mgbe unu nọ n'elu ihe ndina unu;
nọọ nụ jụụ na-enyocha obi unu.

Sela

⁵ Tụkwasi nụ ONYENWE ANYỊ obi unu,
chụkwaranụ ya aja ezi omume.

⁶ Ọtụtụ ndị mmadụ na-ajụ, “Onye pụrụ imere
anyị ihe ọma?”
Ma ONYENWE ANYỊ, biko mee ka ihè nke ihu
gị mụkwasi anyị.

⁷ Were ọ nụ mejuputa obi m
kari mgbe mkpuru ubi, ya na mmanya
ọhuru ha bara ụba nke ukwu.

⁸ Aga m edina ala ma rahụ ụra n'udo,
n'ihì na ọ bụ naanị gị ONYENWE ANYỊ,
na-eme ka m nọrọ na-enweghị ihe egwu
ọbụla.

Abụ Ọma 5

Abụ Ọma. Abụ Ọma nke dirị onyeisi abụ. Ọ bụ
opi ka e ji abụ ya. Abụ Ọma nke Devid.

* **Abụ Ọma 4:2** Nke unu maara na ha bụ okwu ụgha

Ekpere ututu

- ¹ ONYENWE ANYỊ, biko, nūrū ekpere m
tulee işu ude m.
- ² Geekwa ntị n'akwa aririọ m,
gị Chineke onye bụ eze m.
N'ihì na ọ bụ naanị gị ka m na-akpọku.
- ³ Ututu ubochi niile, O ONYENWE ANYỊ, ị ga-anu
olu m;
aga m ekwuputara gị ihe niile na-akpa m
mkpa.
Aga m elekwa anya ọsịsa gị.
- ⁴ Ị bụ Chineke, onye ihe ojọọ ọbula anaghị atọ
uto;
gị na ndị ajọ omume apughị ibikọta.
- ⁵ Ndi mpako agaghị eguzo
n'ihu gị.
Ị kporo ndi niile na-eme ihe ojọọ asị.
⁶ Ị ga-ala ndi niile na-agma ụgha n'iyi;
ONYENWE ANYỊ kporo ndi ogbu mmadu niile
na ndi aghughọ niile asị.
- ⁷ Ma mụ onwe m, aga m abata n'ime ulọ gi,
site n'oke ihunanya gi;
aga m ejikwa itu egwu kpoọ isiala
n'ebe ulonsọ ukwuu gị di.
- ⁸ ONYENWE ANYỊ, biko, duo m n'ime ezi omume
gị
n'ihì ndi iro m;
mee ka ụzọ gị zie ezi n'ihu m.
- ⁹ Obi ha juputara n'echiche ịla n'iyi,
a pughị itukwasị okwu ọbula si ha n'onu
puta obi.

Akpịrị ha bụ ili ghere oghe;

ha ji ire ha ekwu okwu ụgha.

¹⁰ Maa ha ikpe, Chineke.

Mee ka nzube ojọọ ha niile buru oḍida ha.

Chupu ha n'ihị ịba ụba nke otutu mmehie ha,
n'ihị na ha enupula isi megide gi.

¹¹ Ma mee ka onye oḅula na-agbaba n'ime gi
nuri;

mee ka ha nogide na-eti mkpu onu.

Were aka nchebe gi kpuchie ha,

ka ndi niile huru aha gi n'anya nuri onu
n'ime gi.

¹² N'ezie, O ONYENWE ANYI, i na-agosi onye ezi
omume.

I na-eji ihuoma gi gbaa ha gburugburu dika
ota.

Abụ Ọma 6

Abụ Ọma nke diri onyeisi abụ. Nke e ji ubo
akwara abụ. N'usoro Sheminit. Abụ Ọma Devid.

Ekpere n'oge nsogbu

¹ O ONYENWE ANYI, abarala m mba mgbe i na-ewe
iwe.

Atala m ahuhu n'oge onuma gi.

² Biko, meere m ebere ONYENWE ANYI, n'ihị na
adighi m ike.

Gwo m, n'ihị na okpukpu m niile no n'ihe
mgbu.

³ Mkpuruobi m no n'onodu ihe mgbu.

Ruo ole mgbe, O ONYENWE ANYI, ka i ga-
anogide na-agba m nkiti?

- 4 ONYENWE ANYỊ, biko, bịa zọputa m;
n'ihì ihunanya gị na-enweghị ọgwugwu,
naputa m.
- 5 N'etiti ndị nwurụ anwụ ọ dighị onye na-
ekwuputa aha gị.
O nwere onye na-eto gị site n'ala ili?
- 6 Ike agwula m n'ihì işu ude.
- Abali niile, ana m eji ikwa akwa mee ka ihe
ndina m juputa na mmiri,
ana m eji anya mmiri dee ihe ndina m.
- 7 Anya m adighi ahuzikwa uzọ nke ọma n'ihì ihe
mwute;
ọ kaala nka n'ihì mmeso ndi iro m.
- 8 Sitenụ n'ebe m nọ wezuga onwe unu, unu ndi
na-eme ajọ ihe,
n'ihì na ONYENWE ANYI anula akwa m niile.
- 9 ONYENWE ANYI anula akwa m; ọ nula arịrịo nke
m na-arịo ya ka o meere m ebere.
Ọ nabatala ekpere m.
- 10 Ka ndi iro m niile buru ndi ihere ga-eme.
Ha ga-ada mba, burukwa ndi ga-eji ihere
laghachi ebe ha si bia.

Abụ Ọma 7

Abụ Shiggaion nke Devid, nke ọ bukuru
Onyenwe anyi banyere Kush, onye Benjamin.

Arịrịo maka ikpe ziri ezi

- 1 ONYENWE ANYI Chineke m, n'ime gị ka m
gbabara;

- zọpụta m, ma napụta m site n'aka ndị niile
na-achụ m ọsọ,
² ma ọ bụ ha adọkaa m dika ọdum,
ha ga-adọsasịkwa m ebe mmadu ọbula en-
weghị ike inaputa m.
- ³ O ONYENWE ANYI Chineke m, ọ buru na m mere
ihe di otu a;
ọ burukwa na aka m adighi ocha.
- ⁴ O buru na m jiri ihe ojojo kwughachi onye mu
na ya no n'udo ugwo,
maabu site n'uzo na-ezighi ezi zuo ihe onye
iro m.
- ⁵ Mgbe ahụ, ka onye iro m chuo m oso, jide m;
ka o tuo m n'ala zopia ndu m,
mee ka m buru onye a ga-ahapu n'uzuzu
n'onodu odindu-onwukamma.

Sela

- ⁶ Bilie, ONYENWE ANYI, n'iwe gi,
bilie megide oke iwe ndi iro m;
teta Chineke m, kpee ikpe ziri ezi.
- ⁷ Ka nzuko niile chikotara onwe ha onu gbaa gi
gburugburu,
ebe i na-anokwasikwa n'ebe di elu na-achi
ha.
- ⁸ Ka ONYENWE ANYI kpee umu mmadu niile
ikpe.
- Kpee m ikpe, O ONYENWE ANYI, dika ezi omume
m si di,
na dika izuoke m si di, gi Onye kachasi ihe
niile elu.
- ⁹ O Chineke onye ezi omume,

onye na-enyochaputa echiche na obi
mmadu,
mee ka ihe ike ndị ajoy omume bịa na njedeebe
meekwa ka ndị ezi omume guzosie ike.

- 10 Chineke nke kachasi ihe niile elu, bu ota* m,
o na-azoputa ndi niile obi ha ziri ezi.
- 11 Chineke bu onye na-ekpe ikpe ziri ezi,
Chineke, onye na-eziputa oke iwe ya kwa
ubochi.
- 12 O buru na onye ahụ echegharighi,
o ga-amu mma agha ya ka o diri nko,
o ga-arogo uta ya, kwadokwa igba ya.
- 13 O kwadoola ngwa agha niile nke onwu;
o na-eme ka akụ ya buru nke na-ere oku.
- 14 Onye obula di ime ajoy ihe,†
na-aturu ime okwu na uka muputakwa
ngharipu nke ugha na-eweta.
- 15 Ma onye ahụ na-egwu olulu na-adaba
n'ime olulu ahụ o gwuru.
- 16 Nsogbu ahụ o kpaliri na-abiakwasị ya
ihe ike ahụ o kwadooro na-alaghachikwa
azu dakwasị ya n'isi.
- 17 Aga m enye ONYENWE ANYI ekele n'ihi ezi
omume ya,
aga m abuku aha ONYENWE ANYI, Onye
kachasi ihe niile elu abụ otuto.

* **Abụ Qma 7:10** Maobu, *Onyenwe m* † **Abụ Qma 7:14**
N'oge ochie, ndi agha iziputa echiche ime ajoy ihe ha, na-eji ihe
na-aghoru oku osiso, techie n'onu aku ha, mune ya oku, tunye
ha n'elu ulo ndi iro ha, i gbaa ha oku.

Abụ Ọma 8

Abụ Ọma diri onyeisi abụ. Abụ Ọma Devid n'usoro gittit.

Idi ebube Chineke na nsopuru nke mmadu

¹ O ONYENWE ANYI Onyenwe anyi,
lee ka idi ukwu nke aha gi si juputa uwa
niile!

I meela ka ebube gi di elu
n'ime eluigwe.

² Site n'otuto* umuntakiri na umu na-anu ara,
i tola ntola siri ike megide ndi iro gi,
ka e si otu a mechie onu onye iro na onye
ahu na-abo obo.

³ Mgbe obula m lere anya na mbara eluigwe,
hu oru niile nke aka gi ruru,
mgbe m lere anya n'elu hu onwa na kpakpando
i tinyere n'onodu ha,

⁴ ginj ka mmadu bu i ji na-eche banyere ha?
Ginikwa ka mmadu bu iji na-elekota† ha?

⁵ I mere ka ha‡ di ala nwantakiri n'ebe ndi mmuo
ozi§ no,
I jikwa ebube na nsopuru kpube ya n'isi dika
okpueze.

⁶ I mekwaala ya ka o buru onyeisi nke ihe niile i
kere eke,
tinyekwa ihe niile n'okpuru ukwu ya.

⁷ O na-achi igwe ewu na aturu, na ehi,

* **Abụ Ọma 8:2** Mat 21:16 † **Abụ Ọma 8:4** Gịnị ka nwa nke
mmadu bu na ihe banyere ya na-emetu gi n'obi ‡ **Abụ Ọma**
8:5 Maobu, ya § **Abụ Ọma 8:5** Maobu, *Chineke*

na ụmụ anụ ọhịa ndị ọzọ niile,
⁸ na nnụnụ niile,
 na azụ niile,
 na anụ ndị ọzọ na-ebi n'ime mmiri.

⁹ O ONYENWE ANYỊ, Onyenwe anyị,
 lee ka ịdị ukwuu nke aha ị si juputa ụwa
 niile.

Abụ Ọma 9

Abụ Ọma. Abụ Ọma nke ịdị onyeisi abụ.
 N'usoro olu abụ "Ọnwụ nke Ọkpara." Abụ ọma
 Devid.

Ekele n'ihu nnaputa Chineke

- ¹ O ONYENWE ANYỊ, aga m esite n'ala ala obi m
 too ị,
 aga m agwakwa onye ọbụla ihe ọma niile ị
 na-eme.
- ² Obi ga-atọ m uto; obi m ga-ejuputa n'ọhụ n'ihu
 ị,
 aga m aburụ ị abụ otuto, ị Onye kachasi
 ihe niile elu.
- ³ Ndi iro m na-alaghachi azụ,
 ha na-asọ ngongọ na-alakwa n'iyi n'ihu ị.
- ⁴ I kpeela ikpe m n'uzọ ziri ezi,
 n'ocheeze ị ka ị nọdurụ na-ekpe ikpe ziri
 ezi.
- ⁵ I baarala mba niile mba ma laa ndi ajo omume
 n'iyi,
 hichapukwa aha ha ruo mgbe ebighi ebi.
- ⁶ Mbibi nke na-enweghi ogwugwu adakwasila
 ndi iro m,

I hopukwala obodo ha niile.
 O dighi onye na-echetakwa ha ozo.

- ⁷ ONYENWE ANYI bu eze ruo mgbe ebighi ebi.
 O kwadoola ocheeze ya maka ikpe ikpe ziri ezi.
- ⁸ O ga-eji ezi omume kpee mba niile ikpe;
 jirikwa ikpe ziri ezi chia mba niile.
- ⁹ ONYENWE ANYI bu ebe mgbaba nye ndi niile a
 na-emegbu emegbu.
 O buuru ha ebe mgbaba e wusiri ike n'oge
 nsogbu.
- ¹⁰ ONYENWE ANYI, ndi niile maara aha gi ga-
 atukwasi gi obi,
 n'ihi na o dighi mgbe i na-agbakuta ndi niile
 na-atukwasi gi obi azu.
- ¹¹ Bukuonu ONYENWE ANYI abu otuto, bu onye no
 n'ocheeze ya na Zayon.
 Kwusaaranu mba niile ihe banyere oru
 ebube ya.
- ¹² N'ihi na onye ahu na-aboro ndi e gburu egbu
 obo anaghi echefu ihe;
 o dighi elefu mkpu akwa nke ndi a na-
 akpagbu anya.
- ¹³ O ONYENWE ANYI, lee ka ndi iro m si akpagbu
 m!
 Meere m ebere ma naputa m site n'onu
 onwu,
- ¹⁴ ka m nwee ike ikwusa banyere otuto gi

n'ọnu ụzọ ama* niile nke ada Zayọn,
nọrọkwa ebe ahụ n'urịa ọnu n'ime nzọputa
gị.

15 Ndị mba niile adabala n'ime olulu ahụ ha
gwuru;
onye ahụ ha siri, zoo, amaala ha.

16 Ihe e ji mara ONYENWE ANYỊ bụ ikpe ya ziri ezi;
ọrụ aka ndị na-emebi iwu na-ama ha dika
onye.

Sela

17 Ndị niile na-eme ajọ omume na-alaghachi n'ili;
nke a bụkwa ọndụ mba niile na-echefu
Chineke.

18 Ma ọ bughị ruo mgbe ebighị ebi ka a ga-echefu
ndị nọ na mkpa;
olileanya ndị a na-akpagbu agaghị abụkwa
nke efu.

19 O ONYENWE ANYỊ, bilie! Ekwela ka mmadu
nwee mmeri ọbụla n'ebe ị nọ;
ka e kpee mba niile ikpe n'ihu gị.

20 O ONYENWE ANYỊ! Mee ka ha maa jijiji n'oke
egwu;
mee ka mba niile ghọta na ha bụ naanị
mmadu.

Sela

Abụ Ọma 10

Arịrịọ maka ikpe ziri ezi

* **Abụ Ọma 9:14** Ọ bụ n'ụzọ ama obodo ka a na-anọ akparị ụka
niile dị mkpa. Rut 4:1

- 1 ONYENWE ANYỊ, gịni mere i ji na-eguzoro onwe
gị n'ebe dị anya?
Gịni mere i na-ezo onwe gị n'oge nsogbu?
- 2 Site na mpako, onye ajọ omume na-emegbu ndi
na-adighi ike,
ndi mpià mpià aghughọ ya mara dika onya.
- 3 O na-anya isi banyere ochichọ niile nke obi ya,
o na-eleli ONYENWE ANYI anya ma na-agọzi
ndi oke ochichọ.
- 4 N'onodu mpako ya, onye ajọ omume anaghi
achọ Chineke,
n'echiche ya niile, o naghị eche banyere ya.
- 5 Ma ihe niile o na-eme na-agara ya nke oma;
o bu onye na-ebuli onwe ya elu, iwu gị niile
dikwa anya site n'ebe o no;
o na-eleli ndi iro ya niile.
- 6 N'ime obi ya, o na-asi, "O dighi ihe ga-emetuta
m.
Aga m anọ n'onodu onu mgbe niile. Nsogbu
obula agaghi adakwasị m."*
- 7 Onu ya juputara n'okwu ugha na iba mba ime
ihe ojọ,†
n'okpuru ire ya ka nsogbu na ajọ ihe dikwa.
- 8 Ha na-ezo onwe ha n'obodo nta di iche iche,
n'ebe zoro ezo ka ha na-anọ,
na-eche itigbu ndi aka ha di ocha.
- 9 Dika odum, ha anaghi eme mkpotu obula,
o na-eche idakwasị umu ogbenye.

* **Abụ Qma 10:6** O na-asi n'ime obi ya, "Agaghi ewezuga m
n'onodu m"; O na-anukwa iyi si, "O dighi onye obula ga-eme m
ihe ojọ" † **Abụ Qma 10:7** Ya bu, igba iyi

Dịka ndị bu dinta si ejide ụmụ anụmanụ
n'onyia ha siri, otu a ka ha si ejide ụmụ
ogbenye.

10 Ụmụ ogbenye ndị a na-ada n'ala n'ihia idị ike
ya,

ọ na-azọpịakwa ha.

11 N'ime obi ya, ọ na-asị, "Chineke echefuola.

O zofuola ihu ya, ọ dighi mgbe ọ huru ya."‡

12 Bilie O ONYENWE ANYI! O Chineke welie aka gi,
echefukwala ndi na-enweghi onye inyeaka.

13 Gini mere onye ajo omume ji na-eleda Chineke
anya?

Gini mere o ji na-asị n'ime obi ya,

"O gaghị akpọ m ka m zaa ajuju banyere
omume m"?

14 Ma gi, O Chineke, i na-ahụ nsogbu na ihe
mwute,

i na-atule ihe i ga-eme banyere ha.

Ndi a na-emegbu na-atukwasị gi obi,

n'ihia na i bu onye inyeaka ndi na-enweghi
nna.

15 Gbajie aka onye ajo omume a na-eme ihe ojojo,
kpoo ya ka o zaa ajuju banyere ajo omume
ya niile

nke a na-apughị ichoputa.

16 ONYENWE ANYI bu eze ruo mgbe ebighi ebi.

O ga-esite n'ala ya kpochapu mba niile.

17 O ONYENWE ANYI, i maara ochicho obi ndi niile
a na-akpagbu;

‡ **Abụ Ọma 10:11** O mechiri anya ya, o naghi ahụ ya

ị na-ege ntị na mkpu akwa ha ma kasịekwa
 ha obi,
 18 Ị na-echedo ndị na-enweghị nna na ndị niile a
 na-emegbu emegbu,
 ka mmadụ efu, onye e kere eke,
 ghara imenye ha egwu ọzọ.

Abụ Ọma 11

Abụ Ọma nke dịrị onyeisi abụ. Abụ ọma Devid.

Onyenwe anyị ebe mgbaba

- 1 N'ime ONYENWE ANYỊ ka m mere ebe mgbaba
 m.
 Gịni mere i ji na-agwa m okwu sị,
 “Felagaa n’elu ugwu gị dika nnunu.”
- 2 N’ihi na ndị ajọ omume ekweela ụta ha;
 ha edoziela àkụ n’elu eriri ụta ha,
 zoo onwe ha n’akụkụ ụzọ,
 inọ n’ọchịchiri, gbaa ndị obi ha ziri ezi ụta.
- 3 Mgbe a na-ebibi ntọala niile,
 gịni ka ndị ezi omume puru ime?
- 4 ONYENWE ANYỊ nọ n’ulonsọ ukwuu ya;
 ONYENWE ANYỊ nọkwa n’elu ocheeze ya dī
 n’eluigwe.*
- Ọ na-ahụzu ihe niile umu mmadụ na-eme;
 anya ya na-anwalekwa ụzọ ha.
- 5 ONYENWE ANYỊ na-ele onye ezi omume ule,
 ma onye ajọ omume na ndị niile hụrụ imebi
 iwu n’anya,
 ka ọ na-akpọ asị nke ukwuu.

* **Abụ Ọma 11:4** Nke a bụ maka ocheeze Onyenwe anyị

- 6 Ọ ga-eme ka nkume ọkụ zokwasị ndị ajo omume
dịka mmiri ozuzo;
oke ifufe dị ọkụ ga-abụ ihe nketa ha.
- 7 N'ihì na ONYENWE ANYÌ bụ onye ezi omume,
ọ hụkwara ikpe ziri ezi n'anya;
ndị ezi omume niile ga-ahụkwa ihu ya anya.

Abụ Ọma 12

Abụ Ọma nke dịrị onyeisi abụ. N'usoro Shemin-
nit. Abụ Ọma nke Devid.

Ekpere maka enyemaka n'oge ihe egwu

- 1 ONYENWE ANYÌ, nyere anyị aka! N'ihì na ndị ezi omume agwula!
Ndi kwesiri ntukwasị obi anọkwaghị n'etiti ụmụ mmadụ.
- 2 O nwekwaghị onye eziokwu dị n'ọnụ ya nye onye agbataobi ya.
Egbugbere ọnụ onye ọbụla na-ekwukwa okwu ire uto,
maọbụ aghugho dị n'obi ha.
- 3 Ka ONYENWE ANYÌ wezuga egbugbere ọnụ niile na-ekwu okwu ire uto
na ire niile na-ekwu okwu ịnya isi.
- 4 Ndi na-asi,
“Ọ bụ site n'ire anyị ka anyị ga-enwe mmeri;
egbugbere ọnụ anyị ga-echebe anyị, ọ bụ onye na-achị anyị?”
- 5 “N'ihì na a na-apụnara ndị ogbenye ihe n'ihì ndị nọ na mkpa na-asụ ude,

aga m ebili ugbu a, ka ONYENWE ANYỊ kwuru.
Aga m zoputa ha puo n'aka ndi ahụ ji iwe
ekwulu ha.”

⁶ Okwu onu ONYENWE ANYI niile zuruoke,
ha dika olocha a nuchara n'oku,
nke a nuchara ugboro asaa.

⁷ O ONYENWE ANYI, i ga-edebe anyi n'udo
ma sitekwa n'aka ndi di otu a chebe anyi ruo
mgbe ebighi ebi.

⁸ Ndi ajo omume na-ejeghari n'ebe niile
mgbe a na-eto ihe ojojo n'etiti umu mmadu.

Abụ Ọma 13

Abụ Ọma nke diri onyeisi abụ. Abụ ọma Devid.

Ekpere maka nnaputa

¹ Ruo ole mgbe ka i ga-echefu m ONYENWE ANYI?
Ruo ole mgbe ka i ga-ezonari m ihu gi?*

² Ruo ole mgbe ka mu na mmuo m ga na-agba
mgba
nodukwa na-eru uju kwa ubochi n'ime
mkpuruobi m?
Ruo ole mgbe ka ndi iro m ga-anogide na-
emer m?

³ Lekwasị m anya, ma zaa m, O ONYENWE ANYI
Chineke m.
Nyeghachi m ihè nke anya m ka m ghara
inwu;

⁴ mgbe ahụ onye iro m ga-asị, “Emeriela m ya,”

* **Abụ Ọma 13:1** Job 13:24; Abụ 89:46

mgbe m ga-ada, ndị kpọrọ m asị ga-
anụrịkwa ọnu.

⁵ Ma atụkwasi m obi n'ihunanya gị nke na-
enweghị ọgwụgwụ;

mkpuruobi m na-anuri ọnu na nzọpụta gị.

⁶ Aga m abụku ONYENWE ANYI abụ,
n'ihị na o mesoro m mmeso ọma.

Abụ Ọma 14

Abụ Ọma nke dịrị onyeisi abụ. Abụ ọma Devid.

Ajọ omume nke ndị na-emebi iwu

¹ Onye nzuzu na-asị* n'ime obi ya,
“Ọ dighị Chineke ọbụla dị.”

Ha bụ ndị ajọ omume riri ahụ, ọrụ aka ha niile
bụkwa ihe arụ;
ọ dighị onye ọbụla na-eme ezi ihe.

² ONYENWE ANYI sitere n'eluigwe
na-ele ụmụ mmadụ anya
ihụ ma ọ ga-achọta onye ọbụla nwere nghọta
onye nke na-achọ Chineke.

³ Mmadụ niile ewezugala onwe ha, ha niile
aburula ndị ajọ omume riri ahụ;
ọ dighị onye ọbụla na-eme ihe ziri ezi,
ọ dighị ọ bụladi, otu onye.

⁴ Ndi niile na-eme ajọ ihe, ha amaghị ihe?

Ha na-eripia ndị m dika mmadụ si eri nri,
ha adighị akpokukwa ONYENWE ANYI.

* **Abụ Ọma 14:1** Maobu, *na-eche*

- 5 Ma n'ebe ahụ ka ha nọ, n'ọnọdụ oke egwu,
n'ihia na Chineke nọ n'etiti ndị ezi omume.
- 6 Unu ndị ajọ omume na-emebi atụmatụ ndị
ogbenye,
ma ONYENWE ANYỊ bụ ebe mgbaba ha.
- 7 A sịkwari na nzoputa Izrel ga-esi na Zayon
puta!
Mgbe ONYENWE ANYỊ ga-akpoghachite ndị ya
n'ọnọdụ ha,
ka Jekob nuri a onu, ka Izrel nwekwaa obi
uto!

Abụ Ọma 15

Abụ Ọma Devid.

Onye ga-ebi n'ugwu nsọ Onyenwe anyi?

- 1 ONYENWE ANYỊ, onye pụrụ inogide n'ulonso
ukwu gi?
Onye pụrụ ibi n'ugwu nsọ gi?
- 2 Onye na-ebi ndụ nke na-enweghi ita uta,
onye na-arụ ọrụ ezi omume,
onye na-ekwu eziokwu site n'obi ya.
- 3 Onye juru ikwutosi ndi ozo,
onye na-adighi eme onye agbataobi ya ihe
ojoo,
na onye na-adighi ekwulu mmadu ibe ya,
- 4 onye na-eleda onye ajọ omume anya,
ma na-asopuru ndi ahụ na-atu egwu
ONYENWE ANYI,
onye na-adighi agbanwe nkwa obula o kwere,
o buladi mgbe nkwa ahụ na-emegide ya,

⁵ onye na-agbazinye mmadu ego na-anaghi uma,
onye na-adighi a nara ngari imegide onye
aka ya di ocha.

Onye na-eme ihe ndi a
agaghi ama jijiji n'onodu ya, mgbe obula.

Abụ Ọma 16

Abụ miktam nke Devid.

Ekpere maka iguzosi ike

- ¹ Chebe m, O Chineke,
n'ih i na n'ime gi ka m gbabara izere ndu.
- ² A gwara m ONYENWE ANYI, "I bu Onyenwe m,
e wezuga gi, enwekwaghi m odimma
obula."
- ³ Ana m asi maka ndi nsọ bu ndi nọ n'ala a,
"Ha bu ndi a na-asopuru, ndi ihe ha n'ato m
uto."
- ⁴ Iru uju nke ndi ahụ na-agbaso chi ndi ozo ga-
aba uba.
Agaghi m eso ha wusa aja ihe onunu obara*
nye chi ndi a,
maobu were egbugbere onu m kpo o aha ha.

* **Abụ Ọma 16:4** N'otutu mba, mmanya bu ihe e ji ago ofo,
ma n'omenaala mba ufodu, obara onye ahụ eji achu aja ka a
na-ewere gwakoo na mmanya, wupu n'ebe ichu aja, nke ka a
maara dika aja obara. O bu omenaala mba ndi ahụ na-amaghi
Chineke ka onye dere abụ ọma a na-emegide. Lev 18:21; Lev
20:1-2; 2Ez 16:3; 2Ez 23:10.

- 5 ONYENWE ANYị, i nyeela m oke m na iko m;†
 ị na-elekota ihe niile bu nke m site n'ife nza.
- 6 Otutu oke ala niile dabara m n'ebe di ezi mma;
 n'ezie, e nwere m ihe nketa nke na-enye m
 onu.
- 7 Aga m eto ONYENWE ANYị, onye na-adu m odu;
 o buladi n'abali, obi m na-agwa m ihe m ga-
 eme.
- 8 Ana m elekwasị ONYENWE ANYị anya mgbe niile.
 Ebe o no n'aka nri m, agaghị m ama jijiji.
- 9 N'ih i nke a, obi di m utu, ire m juputakwara
 n'onu;
 aga m anokwa n'udo.
- 10 N'ih i na i gaghị ahapu m n'ala mmuo,
 i gaghị ekwekwa ka Onye gi kwesiri
 ntukwasị obi‡ hu ire ure.
- 11 I gosila m uzọ ndu;
 i ga-eji onu mejuputa obi m n'ihu gi;
 ya na ihe utu ndi di n'aka nri gi ruo ebighi
 ebi.

Abụ Qma 17

Ekpere Devid.

Ekpere maka nnaputa

- 1 O ONYENWE ANYị, nuru ariso m ziri ezi,
 nuru kwa mkpu akwa m.
- Gee nti n'ekpere m
 n'ih i na o siteghị n'egbugbere onu na-ekwu
 okwu aghughu.

† **Abụ Qma 16:5** Iko a na-ekwu ihe banyere ya n'ebe a bu iko a na-enye ndi akporo oriri n'oge mmemme. Dan 5:1-4 ‡ **Abụ Qma 16:10** Maobu, *onye gi di nsu*

- 2 Ka mkpeputa m si n'aka gị bịa;
ka anya gị hụ ihe ziri ezi.
- 3 Ọ bụ ezie na ị nyochaala obi m,
i letala m n'abalị, nwalekwaa m,
ị ga-achọputa na o nweghị ihe ọ ojọọ bụla m
zubere,
na ọnụ m ekwuhiebeghị.
- 4 Ndi mmadu agbaliala inye m ngari
ma anaghị m ekwe ka mụ na ndi na-eme ihe
ike nwee mmekorita
n'ih iwu sitere n'egbugbere ọnụ gị.
- 5 Nzo ukwu m akpafubeghị site n'uzo gị,
ukwu m agbuchapughikwa site n'onodu ya.
- 6 Ana m akpokwu gị, O Chineke, n'ih i na amaara
m na ị ga-aza m;
gee m nti ma nuru ekpere m.
- 7 Ziputa ihunanya gị di oke ebube;
gị onye na-eji aka nri gị di ike azoputa
ndi niile gbabara na gị site n'aka ndi iro ha.
- 8 Chebe m dika mkpuru anya gị;
zoo m na ndo nke nku gị,
- 9 site n'aka ndi ajo omume gbara m gburugburu,
o buladi ndi iro m, ndi chorọ igbu m.
- 10 Ha anaghị eme ebere, ha bu ndi afo tara mmiri,
okwu inya isi juru ha onu.
- 11 Ha achoputala ebe m no, ugbo a, ha gbara m
gburugburu,
ha ji anya nko, jikerekwa itu m n'ala.
- 12 Ha ka odum aguu na-agu nke zoro onwe ya
n'ohia,

dịka odum di ike na-eche ihe o ga-adogbu.

- 13 ONYENWE ANYI, bilie guzogide ha, tigbuo ha.
Jiri mma agha gi zoputa m site n'aka ndi ajo omume.
- 14 O ONYENWE ANYI, zoputa m site n'aka ndi di otu a,
site n'aka ndi ugwo oru ha bu n'uwa a.
Ka ihe ikpakobara debere ndi ajo omume juputa afọ ha,
ka afọ jukwa umu site n'ihe ndi a,
ka ha hapuru ihe foduru nye umuntakiri ha.
- 15 Ma mu onwe m ga-ahu ihu gi site n'ezi omume;
mgbe m ga-ebili, afọ ga-eju m nke oma, n'ih
na aga m ahụ gi ihu na ihu.

Abụ Oma 18

Abụ oma Devid. Abụ Devid ohu ONYENWE ANYI. O buuru ONYENWE ANYI okwu niile nke abụ a mgbe ONYENWE ANYI naputara ya site n'aka ndi iro ya niile, nakwa n'aka Sol. O siri:

Abụ mmeri

- 1 O ONYENWE ANYI, ahuru m gi n'anya, gi bu ike m.
- 2 ONYENWE ANYI bu oke nkume m, na ebe mgbaba m e wusiri ike, na onye nnaputa m.
Chineke m bu oke nkume m, onye m gbabara n'ime ya.
O bu ota m, na mpi nzoputa m, na oke nkume m nke onye obula na-apughi iba n'ime ya.

- 3 Akpọkuru m ONYENWE ANYI, onye e kwesiri inye otuto,
 ọ zopụtara m site n'aka ndị iro m.
- 4 Ụdọ niile nke ọnwụ kere m agbụ;
 ichi ọkụ nke mbibi ojọọ kpuchiri m.
- 5 Ụdọ nke ili kere m gburugburu,
 onya nke ọnwụ guzogidere m.
- 6 N'ọnọdụ oke mkpagbu m, akpọkuru m
 ONYENWE ANYI;
 etiri m mkpu akwa, kpọkuo Chineke m ka o
 nyere m aka;
 akwa m rutekwara ya ntị,
 o sitekwara n'ụlọnsọ ukwu ya nụ olu m.
- 7 Ụwa mere mkpọtụ, maa jijiji,
 ntọala niile nke ugwu niile makwara jijiji,
 ha mara jijiji n'ihì iwe nke na-ewe ya.
- 8 Anwụrụ ọkụ sitere ya n'imi pụta,
 ọkụ na-erepịa erepịa sikwa n'ọnu ya pụta;
 icheku ọkụ na-ere ọkụ sitekwara n'ebe ahụ
 nwupụta.
- 9 O kewara mbara eluigwe, rịdata;
 oke igwe ojii dịkwa n'okpuru ụkwụ ya.
- 10 Ọ nọkwasiri n'elu cherubim* felie elu,
 o feliri elu n'elu nku nke ifufe.
- 11 O mere ọchịchiri ebe nzuzo ya, ihe mkpuchi
 nke gbara ya gburugburu,
 bụ ọchịchiri mmiri igwe ojii nke mbara
 eluigwe.
- 12 Site n'ihè nke na-enwuputa n'ahụ ya, igwe ojii

* **Abụ Oma 18:10** Cherubim bụ mmụọ ndị ahụ dị ike na ndị jupụtara n'ebube nke anya na-adighi ahụ. Ọrụ ha bụ ibu ocheeze Ebube ahụ. Izk 1:26

- ji mkpuru mmiri na amuma egbe eluigwe gabiga.
- 13 ONYENWE ANYI sitere n'eluigwe bigbo; olu Onye kachasi ihe niile elu dara uda.
- 14 O gbara akụ ya, mee ka ndi iro gbasasị, o jikwa oke amuma nke egbe eluigwe chusaa ha.
- 15 E kpughere ala ala nke oke osimiri, gbakwa ntala niile nke uwa otọ, site n'iba mba gi, O ONYENWE ANYI, na nkuume si gi n'imi puta.
- 16 O sitere n'elu setipu aka ya, jidesie m aka ike, o doputara m site n'ogbu mmiri niile.
- 17 O naputara m site n'aka ndi iro m di ike, bu ndi kporo m asi, ndi dikwa ike karịa m.
- 18 Ha guzogidere m n'ubochi ihe ndakwasị m, ma ONYENWE ANYI buru m ihe ndabere.
- 19 O kpoputara m gaa n'ebe sara mbara, o naputara m n'ihi na ihe m na-atọ ya uto.
- 20 ONYENWE ANYI mesoro m dika ezi omume m si di; o kwughachiri m dika idi ocha nke aka m si di.
- 21 N'ihi na edebezuola m uzọ niile nke ONYENWE ANYI, ikpe amaghi m n'ihi igbakuta Chineke azu.
- 22 Iwu ya niile di n'ihu m, esibekwaghi m n'ukpuru ya wezuga onwe m.
- 23 Abụ m onye na-enweghi ita uta n'ihu ya, edebekwara m onwe m puo na mmehie.

- 24 ONYENWE ANYỊ kwughachiri m dika ezi omume m si di,
dika idi ocha nke aka m abuo si di n'anya ya.
- 25 N'ebe onye kwesiri ntukwasị obi no, i na-egosi onwe gi onye kwesiri ntukwasị obi,
n'ebe onye zuruoke no, i na-egosi onwe gi onye zuruoke.
- 26 N'ebe onye di ocha no, i na-egosi onwe gi onye di ocha,
ma nye ndi uzo ha na-ezighi ezi, i na-egosi onwe gi dika onye di aghugho.
- 27 I na-azoputa ndi di umeala n'obi,
ma i na-eme ka ndi nwere anya mpako di ala.
- 28 O bu gi, ONYENWE ANYI, na-eme ka orioma m na-enwu,
Chineke m na-eme ka ochichiri m ghoo ihè.
- 29 Site n'inyeaka gi, apuru m iluso igwe ndi agha ogu,
sitekwa na Chineke m, apukwara m iwufe mgbidi obula.
- 30 Ma banyere Chineke, uzo ya zuruoke,
okwu onu ONYENWE ANYI bu ihe a nuchara anucha;
o bu ota[†] nke onye obula na-ezo onwe ya n'okpuru ya.
- 31 N'ih i na onye bu Chineke, ma o bugh i naani ONYENWE ANYI?

[†] **Abụ Qma 18:30** Ya bu, ebe nchebe

- Onye bụkwa oke Nkume ahụ, ma ọ bughị
naanị Chineke anyị?
- 32 Ọ bụ Chineke na-enye m ike,
na-echebekwa ụzọ m n'izuoke.
- 33 Ọ na-eme ka ụkwụ m dị gara gara, dika nke
nne ele;
Ọ na-emekwa ka m kwurụ chīm n'ebe niile
dị elu.
- 34 Ọ na-azụ aka m abụọ ibu agha,
ogwe aka m abụọ pụrụ ịroji ụta bronz.
- 35 Ị na-eme ka inyeaka nke nzọpụta gị bụrụ ọta
m,
aka nri gị na-akwagidekwa m,
inyeaka gị emeela m ka m dị ukwu.
- 36 Ị na-edozi ụzọ sara mbara nye ụkwụ,
ka nkwonkwo ụkwụ m ghara igbụchapụ.
- 37 Achurụ m ndị iro m ọsọ, jidekwa ha;
alaghachighị m azụ tutu ruo mgbe ha niile
lara n'iyi.
- 38 Etidara m ha n'ala ebe ha enwekwaghị ike
ibilite.
Ha dara n'okpuru ụkwụ m.
- 39 Ọ bụ gị nyere m ike ibu agha,
i wedara ndị niile na-emegide m n'ala n'ihu
m.
- 40 I mere ka ndị iro m tugharia gbapụ ọsọ.
Ebibikwara m ndị kpọrọ m asi.
- 41 Ha bere akwa maka enyemaka, ma ọ dighị
onye na-azọpụta ha.
Ha kpọkuru ONYENWE ANYI, ma ọ zaghi ha.
- 42 Egwepiara m ha nke oma dika ntụ nke ikuku
na-ebufu;
a zọtọrọ m ha dika apiti nke okporouzo.

- 43 I napụtala m site n'aka ndị na-aluso m ọgu
 ị meela m onyeisi nke ọtụtụ mba;
 ndị m na-amaghị na mbụ na-ejekwara m ozi.
- 44 Ndi ala ọzọ na-ehulata n'ihu m n'ihì egwu,
 ngwangwa ha nuru olu m, ha na-erube isi
 nye m.
- 45 Obi na-ada ha mba;
 ha na-ama jijiji mgbe ha na-esite n'ebe niile
 ha e wusiri ike na-aputa.
- 46 ONYENWE ANYI na-adị ndụ! Otuto dirị oke
 nkume m!
 Mbuli elu dirị Chineke, Onye nzọputa m.
- 47 Ọ bụ Chineke ahụ onye na-aboro m ọbọ,
 onye na-emekwa ka mba dị iche iche noro
 n'okpuru m,
- 48 onye na-anaputa m site n'aka ndi iro m.
 I mere ka m di elu karịa ndi iro,
 naputakwa m site n'aka nwoke na-eme ihe
 ike.
- 49 N'ihì nke a, ONYENWE ANYI, aga m eto gi n'etiti
 mba niile di iche iche,
 aga m abuku aha gi abụ otuto.
- 50 Ọ na-enye eze ya mmeri di ukwu;
 Ọ na-egosikwa onye ya onye e tere mmanu
 ihunanya na-adighi ada ada,
 nye Devid na ndi agburu ya ruo mgbe ebighi
 ebi.

Abụ Ọma 19

Abụ Ọma nke dirị onyeisi abụ. Abụ ọma Devid.

Akaru Chineke na iwu ya

- ¹ Eluigwe na-ezipụta ebube Chineke;
 mbara eluigwe na-egosikwa ọrụ aka ya.
- ² Ụbọchị niile, ha na-ekwupụta okwu,
 ehie na abali, ha na-egosipụta ihe omuma.
- ³ Ha nweghị asụsụ, ha nweghị okwu,
 ma a na-anụ ụda ha.
- ⁴ N'ụwa niile ka olu ha na-apụ gazuo,
 okwu ọnụ ha niile erukwaala n'ebe ụwa
 sọturu.
- O bụ na mbara eluigwe ka Chineke maara ụlọ
 ikwu nye anyanwụ.
- ⁵ O dị ka nwokorobia luru nwunye ọhuru
 mgbe o si n'ụlọ ndina ya na-apụta,
 dika ọgba ọsọ nke ọ na-anụ oku n'obi igba
 ọsọ isọ mpi.
- ⁶ O na-esite n'otu nsọtụ nke mbara eluigwe,
 bido ije ya, gafee ruo na nsọtụ nke ọzọ.
 O dikwaghị ihe ọbụla na-ezonari onwe ya
 site n'okpomokụ ya.
- ⁷ Iwu ONYENWE ANYI zuruoke;
 ọ na-eweghachi mkpuruobi.
 Ukpuru ONYENWE ANYI niile kwesiri ntukwasị
 obi;
 ọ na-eme ka onye na-enweghị uche mara ihe.
- ⁸ Iwu ONYENWE ANYI ziri ezi,
 ọ na-enye mkpuruobi ọnụ.
 Iwu ONYENWE ANYI na-amuke amuke,
 ọ na-enye anya ihè.
- ⁹ Itụ egwu ONYENWE ANYI dị ọcha,
 ọ na-adigide ruo mgbe ebighị ebi;
 ukpuru niile nke ONYENWE ANYI na-eguzosi ike,
 ha niile bukwa ihe ziri ezi.

- 10 Ha dị oke ọnyị karịa ọlaedo,
karịa ọlaedo a nuchara anucha;
ha na-atokwa uto karịa mmanụ anụ,
karịa mmanụ anụ si n'ububo anụ.
- 11 O bu site na ha ka a na-adọ ohu gi aka na ntị;
ugwo ọrụ di ukwuu di n'idebe ha.
- 12 Onye puru ighota amaghi ama ya niile?
Gbaghara m ihe niile zoro ezo nke adighi ike
m.
- 13 Chebe m, ka m ghara ilezi anya mehie megide
gi.
Ekwela ka ha na-achi achị na ndu m.
Mgbe ahụ ka m ga-abụ onye zuruoke,
onye nwere onwe ya site n'ebe ihe ojojo niile
nke mmehie di.
- 14 Kwere ONYENWE ANYI, Onye mgbaputa m, na
Oke nkume nchebe m,
ka okwu ọnyị m niile, na echiche obi m niile,
buru ihe na-atọ gi uto, na nke i na-anabata.

Abụ Ọma 20

Abụ Ọma nke diri onyeisi abụ. Abụ Ọma Devid.

Ekpere maka enyemaka

- 1 Ka ONYENWE ANYI zaa gi n'ubochi nsogbu gi;
ka aha Chineke nke Jekob chebe gi.
- 2 Ya sitekwa n'ebe nsọ ya zitere gi inyeaka,
ma site na Zayon kwagide gi.
- 3 Ya chetakwa aja niile i churu,
ma nabata aja nsure oku niile i churu nye
ya.
- Sela
- 4 Ya mezu kwara gi ihe niile nke obi gi na-achọ,

mekwaa ka atumatụ gị niile gaa nke ọma.

⁵ Anyị ga-etị mkpu ọñụ maka mmeri i meriri,
buliekwa ọkọloto anyị elu n'aha Chineke
anyị.

Ka ONYENWE ANYỊ mezuo aririọ gị niile.

⁶ Ugbu a, amaara m
na ONYENWE ANYỊ na-azoputa onye ya o tere
mmanụ;
ọ na-esite n'ebe nsọ ya n'eluigwe jiri aka nri ya,
zoputa ma zakwaa ya.

⁷ Ufodu na-atukwasị obi ha na inyinya, ndi ozo
n'ugbo agha;
ma anyị na-atukwasị aha ONYENWE ANYỊ,
Chineke anyị, obi.

⁸ Ha na-egbu ikpere n'ala ma daa,
ma anyị ga-ebili, kwuru chim.

⁹ O ONYENWE ANYỊ, zoputa eze!
Zakwaa anyị mgbe anyị kpokuru gị!

Abụ Ọma 21

Abụ Ọma nke diri onyeisi abụ. Abụ Ọma Devid.

Ekele maka mmeri

¹ O ONYENWE ANYỊ, lee na eze na-anuri ọñụ n'ike
gị.

Obi na-atokwa ya uto nke ukwu n'ihi
mmeri niile i nyere ya!

² I nyela ya ihe obi ya chorọ;
i mekwara ya ihe niile ọ rioro gị!

Sela

³ I ji ngozi bara uba nabata ya,

- ọ bụkwa okpueze e ji ọlaedo a n'uchara nke
oma kpuo ka i kpukwasiri ya n'isi.
- 4 O rioro ka i nye ya ndu, i zara ekpere ya
mekwaa ka o nwee ogologo ndu nke ga-
adigide ruo mgbe ebighi ebi.
- 5 Nsoपुरu ya di ukwuu site na mmeri niile i
nyere ya,
ebube na ima mma bu onyinye i nyere ya.
- 6 N'ezie, i nyela ya ngozi na-adigide ruo mgbe
ebighi ebi,
i mere ka o nwee obi utu nke na-esite n'onu
nke nonyere gi.
- 7 N'ih i na eze na-atukwas i ONYENWE ANYI obi,
agaghi ewezuga ya n'onodu ya site
n'ihunanya
nke Onye kachasi ihe niile elu nke na-
enweghi ogwugwu.
- 8 I ga-anwuchi ndi iro gi niile;
aka nri gi ga- ejidekwa ndi kporo gi asi.
- 9 Mgbe i putara ilu ogo,
i ga-erepia ha dika oku nke na-enwu ajo
onwunwu.
- N'oke iwe ya, ONYENWE ANYI ga-elo ha,
oku ya ga-erepiakwa ha.
- 10 I ga-esite n'elu uwa laa agburu ha niile n'iyi,
umu ha kwa site, n'etiti umu mmadu.
- 11 N'agbanyeghi na ha nwere ike ipia opipia ojo
megide gi,
maobu tuputa atumatu ojo, ha agaghi
emezu ebumnuche ha.
- 12 N'ih i na i ga-eme ka ha gbaghachi azu
mgbe i kwere uta gi tugide ha n'ihu.

13 O ONYENWE ANYỊ, ka e bulie gị elu n'ihì ike gị;
anyị ga-abụ abụ ma tokwaa ike gị.

Abụ Ọma 22

Abụ Ọma dirị onyeisi abụ. N'usoro olu abụ nke
“Nne ele nke ụtụtụ.” Abụ Ọma Devid.

Akwa na abụ ekele

- 1 Chineke m, Chineke m, gini mere i jiri hapu m?
Gini mere i ji no ebe di anya izoputa m,
n'ebe di anya site n'isu ude m niile?
- 2 O Chineke m, ana m akpoku gi n'ehihie, ma i
dighi aza m,
n'abali kwa, ma o dighi izuike m nwere.*
- 3 N'ezie, i no n'ocheeze gi dika Onye ahụ di Nso;
i bu otuto ndi Izrel.
- 4 Nna anyi ha tukwasiri gi obi;
ha tukwasiri gi obi, i zoputakwara ha.
- 5 Ha kpokuru gi si otu a buru ndi a zoputara;
ihere emeghi ha n'ihì na ha tukwasiri gi obi.
- 6 Abụ m idide, abughị m mmadu;
onye ndi ozọ na-akwa emo, onye ndi mmadu
na-eleda anya.
- 7 Ndi niile huru m na-achi m ochi;
na-emiri m onu ikwa emo, na-efufekwa isi
ha na-asị.
- 8 “O na-atukwasị ONYENWE ANYI obi;
ka ONYENWE ANYI bia gbaputa ya.
Ya naputa ya ebe o bu
na ihe ya masiri ya.”

* **Abụ Ọma 22:2** Maobu, N'abali, adighi m emechikwa onu m

- 9 Ma ONYENWE ANYị, ọ bụ gị weputara m site n'afọ nne m.
 Ọ bụ gị mere ka m tụtwaşı gị obi, ọ bụladi mgbe m ka na-añu ara.
- 10 Site n'oge amuru m ka e nyefere m n'aka gị.
 Site n'afọ nne m, ka gị onwe gị bụ Chineke m.
- 11 Anọla m ebe di anya,
 n'ihu na nsogbu di nso.
 Ọ dikwaghi onye inyeaka no nso.
- 12 Otutu oke ehi gbara m gburugburu;
 oke ehi di ike nke Bashan[†] gbara m gburugburu.
- 13 Odum ndi na-agbo uja mgbe ha na-adogbu anu ohia
 asaghepula onu ha megide m.
- 14 A wupula m dika mmiri,
 okpukpu m niile apukwaala n'onodu ha.
 Obi m agbazela dika mmanu,
 obi ilo mmiri ewerela onodu n'ime m.
- 15 Ike obula adighikwa m n'ahu, dika a ga-asị na
 m bu uru nke anwu mikooro mmiri di ya n'ime.
 Ire m na-araparakwa m n'onu,
 n'ihu na i togboro m n'onu onwu.
- 16 Otutu nkita agbaala m gburugburu;
 otu ndi na-eme ihe ojojo agbaala m gburugburu,

[†] **Abụ Ọma 22:12** Bashan bụ obodo e ji oke ehi gbara abụba ma dikwa ike maara. Ọ di na mpaghara ugwu n'owuwa anyanwu ala Filistia. Dit 3:1; Ems 4:1

- ha adupuola m aka m na ukwu m.
- 17 A puru iguta okpukpu m niile onu;
ndi mmadu na-ele m anya na-emikwa onu
ochi
- 18 Ha na-eke uwe m n'etiti ha,
ha sitere n'ife nza kee uwe m.
- 19 Ma gi, ONYENWE ANYI, anola m ebe di anya;
gi Onye bu ike m, mee ngwangwa bia nyere
m aka.
- 20 Naputa ndu m site na mma agha,
site n'ike umu nkita, naputa ndu m nke di
oke onuahia.
- 21 Gbaputa m site n'onu odum ndi a,
zoputa m site na mpi atu ndi a.
- 22 Aga m ekwuputa aha gi nye umunna m;
n'etiti oha mmadu aga m enye gi otuto.
- 23 Toonu ONYENWE ANYI! Unu niile bu ndi na-atu
egwu ya;
unu bu ndi agburu Jekob, soपुरunụ ya!
Tuonu ya egwu, unu agburu Izrel!
- 24 N'ihu na o ledaghi ahuhu onye a na-akpagbu
anya
maobu kwaa ya emo;
o lefughi ya anya
kama mgbe o kpokuru ya, o nuru olu akwa
ya.
- 25 Isioku otuto m n'etiti oha mmadu sitere na
gi;
aga m emezukwa nkwa niile m kwere gi
n'ihu ndi ahụ na-atu egwu gi.
- 26 Ndi ogbenye ga-eri nri, rijuo afọ ha,

ndị niile na-achọ ONYENWE ANYỊ ga-eto ya
ka mkpuruobi unu dị ndụ ruo mgbe ebighị
ebi.

- 27 Nsọtụ elu ụwa niile ga-echeta,
ma laghachikwute ONYENWE ANYỊ.
Ezinaulo nke mba niile dị iche iche
ga-akpọ isiala n'ihu ya.
- 28 N'ihị na ike ọchịchị bụ nke ONYENWE ANYỊ,
ọ na-achikwa mba niile.
- 29 Ndị ọgaranya niile nke elu ụwa ga-eri oriri ma
fee ya;
ihe niile na-anwụ anwụ ga-akpọ isiala n'ihu
ya;
ndị na-apughị idebe onwe ha ndụ.
- 30 Agburu anyị ga-ejere ya ozi;
a ga-akoro ọgbọ ndị na-abia n'ihu ihe
banyere onyenwe anyị.
- 31 Ha ga-ekwusa ezi omume ya
nye ọgbọ niile na-abia n'ihu, bụ ndị a na-
amubeghi
n'ihị na o meela ya.

Abụ Ọma 23

Abụ Ọma Devid.

Onyenwe anyị na-azụ anyị dị ka aturu

- 1 ONYENWE ANYỊ na-azụ m dika aturu, ọ dighi ihe
akoro m.
- 2 Ọ na-eme ka m dinaa ala n'ebe ahijia ndu
na-eto,
ọ na-edughari m n'akuku mmiri di juu,
3 ọ na-atute mkpuruobi m.

Ọ na-edu m n'ụzọ niile nke ezi omume
n'ihu aha ya.

⁴ A sịkwari na m na-aga ije,
na ndagwurugwu nke ọchịchiri ọnwụ,
agaghị m atụ egwu ihe ojọọ ọbụla;
n'ihu na i nonyeere m,
mkporo gi na mkpanaka gi
na-akasi m obi.

⁵ I na-akwado tebul* n'ihu m,
n'anya ndi iro m.
I tere isi m mmanu†
iko m na-ejubiga oke.

⁶ N'ezie, idi mma na ebere ga-agbaso m
ogologo ubochi niile nke ndu m,
m ga-ebikwa n'ulo ONYENWE ANYI
mgbe niile ebighi ebi.

Abụ Ọma 24

Abụ Ọma Devid.

Eze onyenwe ebube

¹ Uwa na ihe niile di n'ime ya bu nke ONYENWE
ANYI;
uwa na ndi niile bi n'ime ya.

* **Abụ Ọma 23:5** N'oge ochie, o bu n'ebe iri nri (tebul) ka enyi na enyi na-anọ agba ndu, maobu nwe nkwekorita. Oriri a na-egosi na ogbugba ndu bu ihe onu na ezi mmekorita nke enyi na enyi. Eze ahụ nke na-azu ndi ya dika aturu, nabataro ohu ya bu Devid n'ebe iri nri, dika e dere ya n'abu oma a. † **Abụ Ọma 23:5** Mmanu a na-ete n'isi na-esi isi utu, o bu mmanu a na-ete onye a kporo oriri iji kwanyere ya uguwu. Luk 7:46 Ndi ozuzu aturu na-ejikwa ya achu umu ahuhu na ndanda na-achor iribanye aturu ndi ha na-azu n'imi.

- 2 Ọ toro ntọala ya n'ime oke osimiri niile,
o mekwara ka o guzosie ike.
- 3 Onye bụ onye ahụ nwere ike irigo n'elu ugwu
ONYENWE ANYI?
Onye nwere ike ibata guzo n'ime ulonso ya?
- 4 Ọ bụ onye aka ya emeghi ihe ojoo, obi ya dikwa
ocha,
onye na-adighi atukwasị obi na chi arusi,
maobu nuo iyi aghugho.
- 5 Ha ga-anata ngozi site n'aka ONYENWE ANYI,
natakwa mkpeputa site n'aka Chineke Onye
nzoputa ha.
- 6 Otu a ka o ga-adiri ogbo ndi ya,
bu ndi na-achọ ihu gi, Chineke nke Jekob.
Sela
- 7 Welitenu isi unu, unu onu uzọ ama,
meenụ ka isi unu buru ihe e welitere, unu
onu uzọ ama ochie,
ka eze ebube nwee ike ibata.
- 8 Onye bu eze ebube* a?
O bu ONYENWE ANYI, onye bu dimkpa na
dike.
O bu ONYENWE ANYI, onye bu dike n'agha.
- 9 Welitenu isi unu, unu onu uzọ ama,
buliekwanu ha elu, unu onu uzọ ama ochie,
ka Eze ebube nwee ike ibatakwa.
- 10 Onye bu eze ebube a?
O bu ONYENWE ANYI, Onye puru ime ihe niile,
o bu ya bu Eze ebube!

* **Abụ Ọma 24:8** Mkp 19:11-16

Sela

Abụ Ọma 25

Abụ Ọma Devid.

Ekpere maka odudu na nnapụta

- 1 Ọ bụ na gị ONYENWE ANYỊ
ka m tụtwasiri obi m.
- 2 O Chineke m, ọ bụ gị ka m tụtwasiri obi m.
Ekwela ka ihere mee m,
ekwekwala ka ndi iro m merie m.
- 3 Ihere agaghi eme
onye ọbụla olileanya ya di na gị,
ma ihere ga-eme ha
bụ ndi niile igho aghugho juru ahụ.
- 4 O ONYENWE ANYI, zi m uzọ gị niile,
kuzikwaara m uzọ gị niile.
- 5 Duo m n'ezikwu gị, kuzikwaara m ihe,
n'ihi na i bụ Chineke, onye Nzọpụta m,
ubochi niile,
olileanya m di na gị.
- 6 Cheta, ONYENWE ANYI, oke obi ebere na
ihunanya gị,
n'ihi na ha na-adị siteri na mgbe ochie.
- 7 Echetalala mmehie m mere n'okorobia m,
ya na nnupu isi m niile.
Kama site n'ihunanya gị cheta m,
ONYENWE ANYI, n'ihi na onye di mma ka i bụ.
- 8 Onye di mma na onye ezi omume ka ONYENWE
ANYI bụ;
ọ bụ ya mere ọ na-ezi ndi mmehie uzọ ya.

- 9 O na-edu ndị dị umeala n'obi n'uzọ ziri ezi,
na-ezikwa ha ụzọ nke ya.
- 10 Ụzọ niile nke ONYENWE ANYỊ jupụtara
n'ihunanya na ikwesi ntukwasị obi,
nye ndị niile na-edebe iwu ogbugba ndụ ya.
- 11 N'ihia aha gị, O ONYENWE ANYỊ,
gbaghara m ajọ omume m n'agbanyeghị na
ha dị ukwuu.
- 12 Olee mmadụ ahụ nke na-atụ egwu ONYENWE
ANYỊ?
O ga-ezi ya ihe n'uzọ ahụ a họtara ya.
- 13 O ga-ebi ogologo ụbọchị nke ndụ ya n'ime ịba
ụba,
ndị agburu ha ga-eketa ala ahụ.
- 14 ONYENWE ANYỊ na-eme ka ndị ahụ na-atụ egwu
ya mara
ogbugba ndụ ya na izu nzuzo ya.
- 15 Anya m abụọ na-elegide ONYENWE ANYỊ mgbe
niile;
n'ihia na o bu naani ya ga-eme ka ukwu m
abụọ site n'onyia pụta.
- 16 Chee m ihu ma gosi m ebere gị,
n'ihia na abụ m onye nọ na nsogbu, naani m
nọkwa.
- 17 Ihe mgbu nke obi m abaala ụba,
napụta m site n'obi mwute.
- 18 Lekwasị nsogbu m na ihe mgbu m anya.
Biko, gbaghara m mmehie m niile.
- 19 Lee ka ndị iro m si mụbaa,
ha ji oke iwe kpọọ m asị.

- 20 Chebe ndụ m ma gbaputa m;
ekwela ka m buru onye ihere ga-eme,
n'ihina n'ime gi ka m gbabara izere ndu
- 21 Kwere ka ezi omume na izuoke buru ihe ga-
agba m gburugburu,
n'ihina olileanya m di n'ime gi.
- 22 O Chineke, Gbaputakwa Izrel,
site na nsogbu ya niile.

Abụ Ọma 26

Abụ Ọma Devid.

Ekpere nke ezi mmadu

- 1 ONYENWE ANYI, biko kpeputa m,
n'ihina ebiela m ndu zuruoke;*
atukwasiri m ONYENWE ANYI obi,
na-eleghi anya n'azu.
- 2 Tulee m, O ONYENWE ANYI, ma nwakwaa m,
nyochaa obi m na echiche m.
- 3 N'ihina ejirila m ihunanya gi mere ihe nlere
anya nye onwe m.
Ana m ejegharikwa n'ime eziokwu gi.
- 4 Mu na ndi na-agho aghugho adighi enwe
mmeko obula.
Otu a kwa, nnweko obula adighikwa n'etiti
mu na ndi ihu abuo.
- 5 Akporo m otu ndi na-emebi iwu asi.
Mu na ndi ajo omume agaghi anokokwa.

* **Abụ Ọma 26:1** 2Ez 20:2; Ilu 20:7

- 6 Ana m asacha aka† m abụọ n'ọnođụ emeghị ihe
 ọjọọ,
 na-eje ozi n'ebe ichụ aja gị ife gị ofufe, o
 ONYENWE ANYỊ.
- 7 Ana m abụkwa abụ ekele,
 jiri iti mkpu na-ekwusa otuto gị, na ọrụ
 ebube gị niile.
- 8 O ONYENWE ANYỊ, ahụrụ m ụlọ obibi gị n'anya,
 ụlọ ahụ ebe ebube gị na-adigide n'ime ya.
- 9 Ebibikọtala mụ na ndị mmehie,
 ewezugakọtala ndụ m na nke ndị na-awụfu
 ọbara,
- 10 ndị aka ha jupụtara n'atụmatụ ọjọọ,
 aka nri ha jupụtakwara na ngari.
- 11 Ma mụ onwe m na-ebi ndụ zuruoke;
 gbapụta m ma meere m ebere.
- 12 Ụkwụ m na-eguzo n'ala dị larij;
 aga m eto ONYENWE ANYỊ n'etiti ọha mmadụ.

Abụ Ọma 27

Abụ Ọma Devid.

Abụ nke iguzosi ike

- 1 ONYENWE ANYỊ bụ ihè* m na nzọpụta m,
 onye ka m ga-atụ egwu ya?
 ONYENWE ANYỊ bụ ebe siri ike nke ndụ m,
 ọ bụkwa onye ka m ga-atụ egwu?

† **Abụ Ọma 26:6** Ọ bụrụ na mmadụ asacha maọbụ kwọọ aka ya n'ihu ọha, ọ na-apụta ngopụ site n'ihe na-ezighị ezi, maọbụ onye dị otu a na-asị, ikpe amaghị m. Abụ 73:13 * **Abụ Ọma 27:1** Aịz 60:19-20; Mai 7:8

- 2 Mgbe ndị na-eme ihe ojọọ busoro m agha
 ka ha ripịa anụ ahụ m,
 ọ bụ ndị iro m na ndị kpọrọ m asi,
 bụ ndị ga-asọ ngọngọ ma dakwaa.
- 3 Ọ bụrụ na usuu ndị agha agbaa m gburugburu,
 obi m agaghị atụ ụjọ ọbụla;
 ọ bụladị na agha adaa imegide m,
 n’oge ahụ, ka m ga-enwe ntụkwasi obi.
- 4 Naanị otu ihe ka m rịọrọ n’aka ONYENWE ANYỊ,
 nke ahụ bụkwa ihe m na-achọsi ike;
 ka m biri n’ụlọ ONYENWE ANYỊ
 ụbọchị niile nke ndụ m,
 na ka m lekwasị ịma mma ONYENWE ANYỊ,
 na ka m chọọ ya n’ime ụlọnsọ ukwu ya.
- 5 N’ihi na n’ụbọchị nsogbu,
 ọ ga-echebe m n’ime ebe obibi ya;
 ọ ga-ezo m n’ime ụlọ ikwu ya;
 ma bulie m elu, debe m n’elu oke nkume.
- 6 Mgbe ahụ, a ga-eweli isi m elu
 kariya ndị iro m gbara m gburugburu;
 aga m eji iti mkpu ọñụ, chụọ aja n’ụlọ ikwu ya;
 aga m abụ abụ, kụọ egwu nye ONYENWE ANYỊ.
- 7 Gee ntị mgbe m na-akpọku gị ONYENWE ANYỊ.
 Meere m ebere, zaa m.
- 8 Obi m na-ekwu banyere gị, “Chọọ ihu ya!”
 Ihu gị, ONYENWE ANYỊ, ka m ga-achọ.
- 9 Ezonari! m ihu gị,
 agbakwatala ohu gị azụ n’iwe;
 n’ihi na ị buri! onye inyeaka m.
- O Chineke, Onye nzọpụta m,

ahapụkwala m.

10 Ọ bururị na nne na nna m ahapụ m,
ONYENWE ANYỊ ga-anabata m.

11 Zi m ụzọ gị, O ONYENWE ANYỊ;
duo m n'ụzọ kwesiri
n'ihì ndị na-akpagbu m.

12 Ararala m nyefee n'aka ndị kpọrọ m asị n'ihì
ọchịchọ ha,
otụtụ ndị ama ụgha ebiliela imegide m,
ha na-ekupụ ihe ike dika ume.

13 Olileanya m bụ nke a:
Aga m ahụ ịdị mma ONYENWE ANYỊ
n'ala ndị dī ndụ.

14 Chere ONYENWE ANYỊ;
dịrị ike, nwekwaa ume,
ma chere ONYENWE ANYỊ.

Abụ Ọma 28

Abụ Ọma Devid.

Ekpere maka enyemaka na-ekere

1 Gị ONYENWE ANYỊ ka m na-akpọku;
gị bụ Oke nkume m,
agbala m nkịtị.

Ọ burụ na ị jụ ịza m,
aga m eyi otu n'ime ndị ahụ na-arịda
n'olulù.

2 Nụrụ arịrịọ m maka ebere
dika m na-akpọku gị maka enyemaka,
mgbe m chīliri aka m abụọ elu
n'Ebe gị Kachasi Nso.

3 Adọkpurula m tinyere ndị ajọ mmadụ,

tinyekwara ndị na-eme ajọ ihe,
 ndị ji ire uto agwa ndị agbataobi ha okwu udo,
 ma ha bu iro n'ime obi ha.

⁴ Kwughachi ha dika oru ojo ha
 na omume ha kwesiri;

kwughachi ha maka ihe aka ha mere,
 ka ihe ga-adakwasị ha buru ihe ha kwesiri
 iketa.

⁵ N'ih i na ha adighi aghota oru niile nke
 ONYENWE ANYI,
 ha adighikwa aghota ihe aka ya abuo ruru,
 o ga-akwada ha n'ala,
 o gagh i ewulikwa ha elu ozo.

⁶ Toonu ONYENWE ANYI,
 n'ih i na o gere nti n'aririo m rioro ya ka o
 meere m ebere.

⁷ ONYENWE ANYI bu ike m na ota m;
 ana m atukwas i ya obi m, si otu a buru onye
 a na-enyere aka.

Obi m na-awuli elu n'ih i onu,
 aga m ejikwa ab u m na-eto ya.

⁸ ONYENWE ANYI bu ike nke ndi ya,
 ebe mgbaba e wusiri ike nke nzoputa diiri
 onye ya etere mmanu.

⁹ Zoputa ndi gi, gozikwaa ihe nketa gi;*
 buuru ha onye ozuzu aturu, na-ekukwa ha
 ruo mgbe ebighi ebi.

* **Abụ Qma 28:9** Maabu, *ndi nke gi*

Abụ Ọma 29

Abụ Ọma Devid.

Olu Onyenwe anyị

- 1 Toonu ONYENWE ANYỊ, unu ndị bi n'eluigwe,
nyenu ONYENWE ANYỊ nsọpuru n'ihì ebube
na ike ya.
- 2 Nyenu ONYENWE ANYỊ nsọpuru kwesiri aha ya;
kpọọ isiala nye ONYENWE ANYỊ n'ebube nke
ịdị nsọ ya.
- 3 Olu ONYENWE ANYỊ na-ada n'elu osimiri;
olu Chineke dī ebube na-ada ike ike,
olu ONYENWE ANYỊ na-ada dīka egbe
eluigwe* n'elu oke osimiri.
- 4 Olu ONYENWE ANYỊ dī ike,
olu ONYENWE ANYỊ juputakwara n'ebube.
- 5 Olu ONYENWE ANYỊ na-etiwa osisi ukwu sida;
ONYENWE ANYỊ na-etiwasi osisi ukwu sida
nke Lebanon.
- 6 Ọ na-eme ka Lebanon wulie elu dīka nwa ehi,
ọ na-eme ka Siriọn† wulie elu dīka nwa atụ.
- 7 Olu ONYENWE ANYỊ na-agba dīka egbe eluigwe
mgbe amuma na-egbu.
- 8 Olu ONYENWE ANYỊ na-eme ka ọzara maa jijiji;
ONYENWE ANYỊ na-eme ka ọzara Kadesh maa
jijiji.
- 9 Olu ONYENWE ANYỊ na-eme ka osisi ook gbagọ‡

* **Abụ Ọma 29:3** Job 37:4-5; Abụ 18:13 † **Abụ Ọma 29:6** Nke a
bụ aha ndị Fonikisi bi na mpaghara ugwu Hemon na-akpọ ugwu
ahụ. Hemon dī n'oke ala nkwa ahụ n'ebe ugwu. Dit 3:9; Abụ
42:6 ‡ **Abụ Ọma 29:9** Ime na-eme nne ele

na-agbuchapụkwa akwụkwọ niile nke oke
 ọhịa.
 N'ime ulonso ukwu ya mmadu niile na-eti,
 "Ebube!"

10 ONYENWE ANYI nọ n'ocheeze ya n'elu uju
 mmiri;
 ONYENWE ANYI na-achị dika eze ruo mgbe
 ebighi ebi.

11 ONYENWE ANYI na-enye ndi ya ike,
 o ga-ejikwa udo gozie ndi ya.

Abụ Ọma 30

Abụ Ọma. Abụ nke ido obieze Devid nsọ.

Abụ mgbaputa

- 1 Aga m eto gi, O ONYENWE ANYI,
 n'ih i na i sitere n'ebe di omimi doputa m.
 I kweghi ka ndi iro m chia m ochi.
- 2 O ONYENWE ANYI Chineke m, akpokuru m gi, ka
 i nyere m aka,
 i gwokwara m.
- 3 O ONYENWE ANYI, i si n'ala ili kpoputa m,
 i mere ka m diri ndu.
- 4 Bụkuonu ONYENWE ANYI abụ, unu ndi nsọ ya,
 toonu aha nsọ ya.
- 5 Iwe ya adighi adigide tee anya,
 ma ime amara ya na-adi ruo ebighi ebi!
 Ikwa akwa nwere ike diri ogologo abali niile,
 ma iti mkpu onu ga-adi n'ututu.
- 6 Mgbe m nọ n'udo, asiri m,

“The ọbụla apughị inapụ m udo m.”

⁷ O ONYENWE ANYI, mgbe i gosiri m ihuoma,
i mere ka m kwurū chīm dika ugwu;
ma mgbe i zoro ihu gị site n’ebe m nọ,
adara m mba.

⁸ Ọ bụ gị, ONYENWE ANYI, ka m kpokuru;
ọ bukwa onyenwe anyi ka m rịrọrọ arịrịọ
amara si,

⁹ “Uru gini di ma m laa n’iyi?
Uru gini di ma m rida n’ili?

Uzuzu aja ọ ga-enye gị otuto?
Ọ ga-ekwusa banyere ikwesi ntukwasị obi
gị?”

¹⁰ O ONYENWE ANYI, gee m nti ma meere m ebere;
O ONYENWE ANYI, buuru m onye inyeaka.

¹¹ I meela ka iti mkpu akwa m ghoọ ite egwu;
ị napuru m akwa mkpe m, ma yinye m onu
dika akwa mmemme.

¹² I mere nke a ka obi m buo maka otuto gị, ghara
ino nwayoo.
O ONYENWE ANYI Chineke m, aga m eto gị ruo
mgbe ebighi ebi.

Abụ Ọma 31

Abụ Ọma nke dirị onyeisi abụ. Abụ Ọma Devid.

Oge m di gi n’aka

¹ ONYENWE ANYI, n’ime gị, ka m gbabara izere
ndu;

- ekwela ka ihere* mee m;
 site n'ezi omume gi gbaputa m.
- ² Toṣo nti gi n'ala nuru olu m,
 bia ngwangwa gbaputa m;
 ghoṣoṣo m oke nkume nke ebe mgbaba,
 ebe mgbaba e wusiri ike maka nzoputa m.
- ³ Ebe i bu oke nkume m na ebe mgbaba m e
 wusiri ike,
 n'ihia aha gi, duo m ma na-edukwa m.
- ⁴ Naputa m site n'onya nke e zobere n'ihia m,
 n'ihia na o bu naani gi bu ebe mgbaba m siri
 ike.
- ⁵ N'aka gi ka m na-enyefe mmuo m;
 gbaputa m, o ONYENWE ANYI, Chineke, onye
 eziokwu.
- ⁶ Akporo m ha asi bu ndi niile na-efe chi mba ozo
 ndi na-abaghi uru;
 ana m atukwasi ONYENWE ANYI obi m.
- ⁷ Aga m enwe obi utu ma nurikwaa onu n'ime
 ihunanya gi,
 n'ihia na i huru nsogbu m
 marakwa ihe mgbu nke mmuo m.
- ⁸ I wereghi m nyefee n'aka ndi iro m,
 kama i nyela m ohere ijeghari ebe obula m
 choro.
- ⁹ O ONYENWE ANYI, meere m amara n'onodu ihe
 mgbu m.
 Anya m abuo na-acha uhie uhie n'ihia ikwa
 akwa;

* **Abụ Qma 31:1** *There Maobu, ihe na-eweta onuma ma o
 bukwanu, onodu ikwa emo*

ike adighikwa m.

10 Iru ụjọ erielā m ahụ;

ikwa akwa m ewepula ihe n'afọ m;

ihe mgbu m mere ka ike gwusia m

ruo na ume adighikwa n'okpukpu m.

11 N'ihī ndi iro m niile;

ndi agbataobi m na-eleli m anya.

Ndi enyi m na-atu ụjọ ibiakwute m,

ndi huru m n'okporo ụzọ na-esite ụzọ ọzọ gafee.

12 Aghoala m onye e chefuru echefu, di ka a gasi na m nwuru anwu.

A puru iji ite kwara akwawa tunyere m.

13 Anula m nkwulu ha megide m;

oke egwu di n'akuku niile;

ha na-agba izu megide m,

na-agba izu nzuzo iji napu m ndu m.

14 Ma ana m atukwasị gi obi ONYENWE ANYI.

Ekwuola m ya si, "Naani gi bu Chineke m."

15 Oge m niile di gi n'aka.

Naputa m n'aka ndi iro m

na n'aka ndi ahụ na-adighi ezu ike ichu m osọ.

16 Mee ka amara gi mukwasị ohu gi dika anyanwu;

zoputa m n'ihī ihunanya gi na-enweghi ogwugwu.

17 O ONYENWE ANYI, ekwela ka ihere mee m,

n'ihī na akpokuola m gi;

kama mee ka ihere mee ndi na-eme ihe ojoo,

ka ha togboro n'ala mmuo debe onu ha duu.

- 18 Ka ọ́nụ́ ahụ́ ha ji ekwu okwu ụ́gha mechie
 kpamkpam;
 n'íhí na ọ́ bụ́ site na mpako na nlelì
 ka ha ji na-ekwu okwu megide ndì ezi
 omume.
- 19 Lee ka ìdì mma gị́ si baa ụ́ba,
 nke i na-edebere ndì niile na-atụ́ egwu gị́,
 nke ì na-enye ndì na-agbaba n'ime gị́,
 n'ihu ọ́ha mmadụ́.
- 20 I na-ezobe ha n'ebe nzuzo gị́
 puọ́ n'izu nzuzo nke ụ́mụ́ mmadụ́;
 ì na-echebe ha n'ime ebe obibi gị́;
 ka ha puọ́ n'ebubo nke ire dì iche iche.
- 21 Otuto dírì ONYENWE ANYÌ
 n'íhí na o gosila m ìhụ́nanya ya dì ukwuu
 mgbe m nọ́ n'obodo ndì iro gbara gburug-
 buru.
- 22 Akujara m, kwuo okwu n'ụ́jọ́ sị́,
 "Ewezugala m site n'ihu ya!"
 Ma ì nụ́rụ́ arị́rị́ọ́ m maka ebere
 mgbe m kpọ́kuru gị́ ka i nyere m aka.
- 23 Hụ́nụ́ ONYENWE ANYÌ n'anya, unu ndì ya niile
 kwesiri ntụ́kwasí obi,
 n'íhí na ONYENWE ANYÌ na-anapụ́ta ndì niile
 kwesiri ntụ́kwasí obi nye ya,
 ma ọ́ na-akwụ́ghachi ndì mpako oke zuru
 ezụ́.
- 24 Ya mere, dírìñụ́ ike, ka obi siekwa unu ike,
 unu niile ndì olileanya ha dì n'ime ONYENWE
 ANYÌ.

Abụ Ọma 32

Abụ Ọma Devid. Abụ *Maskil*.

Nkwupụta na mgbaghara mmehie

- ¹ Onye a goziri agozi ka mmadu ahụ bu,
onye a gbaghaara ajo omume ya niile,
onye e kpuchikwaara mmehie ya niile.
- ² Ngozi na-adiri nwoke ahụ,
onye ONYENWE ANYI na-adighi agunyere
mmehie ya,
onye ahụ nke aghugho obula na-adighikwa
n'ime mmuo ya.
- ³ Mgbe m gbachiri nkiti,
okpukpu m rere ure
site n'isu ude m ogologo ubochi niile.
- ⁴ Ehihie niile na abali niile,
i tara m ahuhu,
ume di m n'obi gwuchara,
dika mgbe okpomoku nke okochi.*

Sela

- ⁵ Mgbe ahụ, ekwuputara m mmehie m niile
n'ihu gi,
kwusikwa izo ha ezo.
Agwara m onwe m okwu si,
“Aga m ekwuputa mmehie m niile n'ihu
ONYENWE ANYI.”
- I gbaghakwaara m
ikpe omuma nke mmehie m niile.

Sela

* **Abụ Ọma 32:4** Mgbe anwu na-amikoro mmiri di n'ala

6 Ya mere, ka ndị niile bụ ndị ezi omume kpọkuo
 gị n'ekpere
 mgbe e nwere ike ichọta gị;

n'ụzọ dị otu a, ọ bụrụ na uju mmiri abịa,
 ọ gaghị erute ha.

7 Gị onwe gị bụrụ m ebe nzuzo;
 I ga-echebekwa m ka nsogbu ọbụla hapu
 irute m nso.
 O bụkwa abụ nzọpụta ka i ji gbaa m gburug-
 buru.

Sela

8 Aga m eme ka i nwee uche, zikwa gị ụzọ i
 kwesiri igbaso;
 Aga m adu gị ọdu, anya m ga-adikwasikwa
 n'ahụ gị.

9 Adikwala ka inyinya maọbụ inyinya ibu
 nke na-enweghị akonuche,
 nke a na-aghaghị iji mkpụmkpụ igwe na eriri
 kechie onụ ya, ijide ya,
 ma emeghị otu a, ọ gaghị abiakwute gị.

10 Otutu ihe mgbu na-abiakwasị ndị na-eme ihe
 ọjọọ,
 ma ihunanya ONYENWE ANYI nke na-enweghị
 ọgwugwu,
 na-agba onye ahụ tukwasiri ya obi gburug-
 buru.

11 Nụrianu onụ n'ime ONYENWE ANYI, nweek-
 wanu obi utọ, unu ndị ezi omume;
 buọ abụ, unu ndị obi ha ziri ezi.

Abụ Oma 33

Idi mma na idi ukwuu Onyenwe anyi

- 1 Tienụ mkpu ọnụ nye ONYENWE ANYỊ, unu ndị ezi omume; n'ihì na ọ bụ ihe ziri ezi ka ndị obi ha ziri ezi too ya.
- 2 Werenụ ụbọ akwara too ONYENWE ANYỊ; werenụ une nke nwere akwara iri kpọọrọ ya egwu.
- 3 Bụkuonụ ya abụ ọhụrụ; were ñka kpọọ ụbọ akwara ma tiekwa mkpu ọnụ.
- 4 N'ihì na okwu ONYENWE ANYỊ niile ziri ezi bụrụkwa eziokwu; o kwesiri ntụkwasị obi n'ọrụ ya niile.
- 5 ONYENWE ANYỊ na-ahụ ezi omume na ikpe ziri ezi n'anya; ụwa niile jupụtara n'ihunanya ya nke na-enweghị ọgwụgwụ.
- 6 Ọ bụ site n'okwu ọnụ ONYENWE ANYỊ ka e ji kee eluigwe niile, jirikwa nkuume nke ọnụ ya mee anwụ, na ọnwà na kpakpando niile.
- 7 Ọ bụ ya kekwarà osimiri niile chikọta ha n'otu ebe, kpaa oke ebe ha ga-anọ dika ụlọakụ dī ukwuu.
- 8 Ka ụwa niile tụọ ONYENWE ANYỊ egwu; ka mmadụ niile bi n'ụwa sọpuru ya.
- 9 N'ihì na o kwuru okwu, okwu ahụ mezuokwara; o nyere iwu, iwu ahụ guzokwara chīm.

- 10 ONYENWE ANYỊ na-emebi atumatụ mba niile;
 ọ na-emebi ebumnobi ụmụ mmadụ.
- 11 Atumatụ ONYENWE ANYỊ na-adịgide ruo mgbe
 ebighị ebi,
 ebumnobi ya ruo ogbọ niile.
- 12 Mba a goziri agozi ka mba ahụ bụ, bụ ndị
 Chineke bụ ONYENWE ANYỊ ha;
 bụ ndị ọ hoputara ka ha buru ihe nketa ya.
- 13 ONYENWE ANYỊ si n'eluigwe na-ele ndị mmadụ
 bi n'ụwa anya.
 Ọ na-ahuzu ụmụ mmadụ niile anya.
- 14 O sitere n'ebe obibi ya na-ele
 onye obula bi n'elu ụwa anya.
- 15 Ebe ọ bụ ya kpuru obi mmadụ niile n'otu na
 otu;
 ọ na-ahuzu, na-amazukwa ihe niile ha na-
 eme.
- 16 Onuogugu ndị agha eze apughị izoputa ya;
 o nweghi onye agha obula na-azoputa onwe
 ya, site n'idi ukwu nke ike ya.
- 17 Inyinya agha ezukwaghi iwetara ndi na-agba
 ha mmeri n'agha.
 Ọ bụ ezie na inyinya di ike, ma ha apughị
 izoputa ndi nwe ha.
- 18 Ma ONYENWE ANYỊ ji anya ya na-eche ndi niile
 na-atu ya egwu nche,
 ya bụ ndi niile na-atukwasi obi ha
 n'ihunanya ya, nke na-adighi agwu agwu.
- 19 Ọ ga-anaputa ha site n'aka onwu.
 Ọ ga-echebekwa ha ọ buladi n'oge unwu.

- 20 Anyị ji olileanya eche ONYENWE ANYỊ;
 ọ bụ ya bụ inyeaka anyị na ọta anyị.
- 21 Obi anyị na-añurị ọñụ n'ime ya;
 n'ihu na anyị tụtwasiri aha nsọ ya obi.
- 22 O ONYENWE ANYỊ, ka ihunanya gi na-adigidere
 anyị,
 dika olileanya anyị di na gi.

Abụ Ọma 34

Abụ Ọma Devid. Mgbe ọ gbanwere omume ya mee ka onye na-ayi ara n'ihu Abimelek, onye nke chupuru ya, ya a puo.

Chineke di mma

- 1 Aga m eto ONYENWE ANYI mgbe niile.
 Mgbe niile ka otuto ya ga-adi n'onu m.
- 2 Mkpuruobi m ga-anya isi na ONYENWE ANYI;
 ka ndi niile a na-akpagbu gee nti nuria onu.
- 3 Soro m too ONYENWE ANYI;
 ka anyi bulie aha ya elu.
- 4 N'ihu na etikuru m ONYENWE ANYI mkpu akwa,
 o zakwara m,
 naputa m site n'aka itu ujo m niile.
- 5 Ihu ndi na-elekwasi ya anya na-enwu dika ihe;
 ihere adighi eme ha.
- 6 Onye ogbenye a kpokuru ONYENWE ANYI, o
 zakwara ya;
 o zoputara ya site na nsogbu ya niile.
- 7 Mmuo ozi ONYENWE ANYI na-agba ndi niile na-
 atu egwu ya gburugburu
 na-anaputakwa ha.

- 8 Jiri aka gị tulee ma hụkwa na ONYENWE ANYỊ dī mma;
onye a gòziri agozi ka onye ahụ bụ, onye nke na-agbaba n'ime ya.
- 9 Tụọnyụ egwu ONYENWE ANYỊ, unu ndi nsọ ya, n'ihì na ọ dighi ihe na-akọ ndi niile na-atụ egwu ya.
- 10 Agụụ nwere ike igụ ụmụ ọdum, ike pụkwara igwụ ha,
ma ihe ọbụla bụ ihe ọma agaghị akọ ndi niile na-achọ ONYENWE ANYỊ.
- 11 Ụmụ m, biana gee m ntị;
aga m ezi unu ihe itụ egwu ONYENWE ANYỊ bụ.
- 12 Onye ọbụla n'ime unu hụrụ ndụ n'anya,
ma nwee ọchịchọ ihu ọtụtụ ụbọchị ndi dī mma,
- 13 chezie ire gị ka ọ ghara ikwu ihe ọjọọ,
chezikwaa egbugbere ọnyị gị ka ọ gharakwa igha ụgha.
- 14 Site n'ihe ọjọọ wezuga onwe gị ma mee ezi ihe,
chọọ udo ma gbasookwa ya.
- 15 Anya ONYENWE ANYỊ dī n'ahụ ndi ezi omume,
ntị ya gheekwa oghe nye mkpu akwa ha;
- 16 ma ihu ONYENWE ANYỊ na-emegide ndi na-eme ihe ọjọọ,
ime ka a hapụ ichetakwa ihe banyere ha n'ụwa.
- 17 ONYENWE ANYỊ na-anụ olu ndi ezi omume,
mgbe ha na-akpọku ya ka o nyere ha aka;
ọ na-azọputakwa ha site na nsogbu ha niile.

- 18 ONYENWE ANYỊ na-anọ ndị niile obi ha tiwara etiwa nso,
 ọ na-anapụta ndị niile olileanya ha gwurū.
- 19 Nsogbu na-adakwasị ndị ezi omume na-adi ukwuu,
 ma ONYENWE ANYỊ na-anapụta ha site na nsogbu ndị ahụ niile.
- 20 Ọ na-anapụtakwa ha kpamkpam.
 Ọ gaghị ekwe ka ọ buladi otu ọkpụkpụ di ha n'ahụ gbajie.
- 21 Ihe ojọọ ga-eme ka onye ajọ omume nwụọ;
 ndị na-akpọ onye ezi omume asị ka a ga-ama ikpe ọnwụ.
- 22 ONYENWE ANYỊ na-agbapụta ndị ohu ya;
 ọ dighị onye ọbụla nke na-agbaba n'ime ya a ga-ama ikpe ọnwụ.

Abụ Ọma 35

Abụ Ọma Devid.

Ekpere maka enyemaka

- 1 O ONYENWE ANYỊ, luso ha ọgụ bụ ndị na-aluso m ọgụ;
 buso ha agha bụ ndị na-ebuso m agha.
- 2 Yikwasị uwe agha gị, werekwa ọta gị;
 bilie bịa nyere m aka.
- 3 Sepụta ùbe gị na anyuike agha gị;
 bịa zute ndị na-achụ m ọsọ.
 Gwa mkpuruobi m,
 “Abụ m nzọpụta gị.”
- 4 Mee ka ihere mee

- ndị niile na-agbalịsị ike igbu m.
 Ka ndị na-agba izuzu igbu m burukwa ndị a
 chughachiri azụ,
 na ndị ihere mere.
- ⁵ Ka ha dika igbugbo oka mgbe oke ifufe na-efe,
 ka mmụọ ozi ONYENWE ANYỊ buru onye na-
 achufu ha.
- ⁶ Mee ka uzọ ha gbaa ochichiri, burukwa ebe
 na-amị amị;
 ka mmụọ ozi ONYENWE ANYỊ buru onye na-
 achu ha osọ.
- ⁷ O bu ezie na o dighi ihe ojoo obula m mere ha,
 ma ha siere m onya, gwukwaara m olulu
 n'uzo m.
- ⁸ Ka mbibi bjakwasị ha na mberede,
 ka ugbu ha zobeere m kee ha;
 ka ha lakwaa n'iyi site n'idaba n'olulu ahụ
 ha gwuru.
- ⁹ Mgbe ahụ, mkpuruobi m ga-anuri onu na
 ONYENWE ANYI,
 o ga-enwekwa obi utọ n'ime nzoputa ya.
- ¹⁰ Ihe niile di n'ime m ga-eti mkpu si,
 "O ONYENWE ANYI, o bu onye dika gi?
 I na-agbaputa ndi na-adighi ike site n'aka ndi di
 ike karja ha,
 ma na-anaputa ndi ogbenye ndi chorọ enye-
 maka site n'aka ndi na-apunara ha ihe ha
 nwere n'ike."
- ¹¹ Ndi akaebe, ndi kwara obi n'azu na-apukwute
 m;
 ha na-ebo m ebubo ihe ndi m na-anubeghi
 ihe banyere ha na mbu.

- 12 Ana m emere ha ihe ọma, ma ha na-akwughachi m ihe ojọọ.
Nke a na-ewute mmuọ m ruo n'ọnwu.
- 13 Mgbe ha na-ariya ọriya, eyiri m akwa mkpe, site na ibu ọnu weda onwe m n'ala.
Mgbe ekpere m loghachikwutere m na-enweghi ọsisa,
14 ejeghariri m n'onođu iru uju,
dika a ga-asị na o bu nwanne m, maobu enyi m,
jeghariakwa n'obi ojọọ dika a ga-asị na o bu nne m na-ariya ọriya ahụ.
- 15 Ma mgbe m dahiere, ha zukotara na-anuri ọnu;
mgbe m na-adighi ele anya, ha biliri imegide m.
Ha na-ekwulu m na-esepughi aka.
- 16 Dika ndi ajọ omume, ha na-akwa m emo n'iwe, na-atakwara m ikikere eze ha.
- 17 O Onyenwe anyi, o bu ruo ole mgbe ka i ga-anọ na-ele ihe na-eme?
Gbaputa ndu m site na mbibi ha niile,
site n'aka umu odum ndi a, gbaputa ndu m di oke onuahia.
- 18 Aga m enye gi ekele n'ihu oha mmadu di ukwuu,
n'etiti oha kachasi ibe ya di ukwuu, ka m ga-anọ too gi.
- 19 Ekwekwala ka ndi ahụ bu ndi iro m,
mgbe o nweghi ihe m mere ha, chia m ochi;
ekwekwala ka ndi ahụ kporo m asi n'ihi iro,
mgbe o nweghi ihe m mere ha nwee izuike.
- 20 N'ihi na o bughị okwu udo ka ha na-ekwu,

kama ha na-echepụta ebubo ụgha dị iche
iche
megide ndị ahụ na-anọrọ onwe ha juu n'ime
ala ahụ.

21 N'iju anya, ha na-ele m anya na-eti mkpu na-
asi,
“Ewoo! Ewoo! Anya anyị abụọ ka anyị ji hụ
ya.”

22 O ONYENWE ANYI, i hula nke a, agbakwala nkịti;
anọkwala m n'ebe dị anya, O Onyenwe anyi.

23 Teta, bilie buurụ m onye mkpeputa m.
Kpечitere m onu m, Chineke m na onyenwe
m.

24 O ONYENWE ANYI Chineke m, kpeputa m n'ih
ezi omume gi;
ekwekwala ka ha chia m ochi.

25 Ekwekwala ka ha si, “Ahaa, o di ka anyi turu
anya ya!”
Maobu si, “Anyi eloola ya!”

26 Mee ka ihere na ogbaaghara
buru nke ndi na-achị m ochi n'ime mkpagbu
m;

were ihere na nweda n'ala yinye ha dika uwe,
bu ndi niile na-ebuli onwe ha elu imegide m.

27 Ka ndi niile mkpeputa m di mma
were obi utu tie mkpu onu;
ka ha na-asi mgbe niile, “Ka e bulie ONYENWE
ANYI elu,
onye odimma nke ohu ya na-amasi.”

28 Ire m ga-ekwu banyere ezi omume gi
na otuto gi niile ogologo ubochi niile.

Abụ Ọma 36

Abụ Ọma dịrị onyeisi abụ. Abụ Ọma Devid, bụ ohu ONYENWE ANYỊ.

Ajọ omume mmadu na idi mma Chineke

- 1 E nwere m ozi di n'ime obi nke sitere n'aka Chineke
banyere ndu mmehie nke ndi na-eme ajọ
ihe:*
- Ọ dighi itu egwu Chineke
di n'anya ha.
- 2 N'ihi ha na-agwarita onwe ha okwu ire uto
n'anya ha onwe ha,
na o nweghi uzọ a ga-esi nwe ike ichoputa
mmehie ha maobu kpoọ ya asi.
- 3 Okwu onu ha niile bu ihe ojoo na aghughu;
ha adighi eji uche eme ihe maobu mee ihe
di mma.
- 4 Ọ buladi mgbe ha no n'elu ihe ndina ha, ha
na-eche echiche ajọ ihe;
ha enyefeela onwe ha n'aka ndu ajọ omume,
ha adighi ajukwa ihe na-ezighi ezi.
- 5 O ONYENWE ANYI, ihunanya gi na-eru mbara
eluigwe,
ikwesi ntukwasị obi gi na-erukwa igwe ojii
nke eluigwe.
- 6 Ezi omume gi dika ugwu di ukwuu,
ikpe ikpe ziri ezi gi dika omimi nke oke
osimiri.

* **Abụ Ọma 36:1** Maobu, Ozi si n'aka Chineke: Mmehi iwu nke ndi ajọ omume bi n'ime obi ha.

- O ONYENWE ANYị, ị na-echebe ụmụ mmadụ na anụmanụ.
- 7 Lee ka ịhụnanya gị nke na-adighị agwụ agwụ si dị oke ọnụahịa, O Chineke!
 Ụmụ mmadụ na-agbaba n'okpuru ndo nke nku gị abụọ.
- 8 Ha na-eri oriri site n'ịba ụba nke ụlọakụ gị;
 Ị na-enyekwa ha mmiri site n'iyi nke obi uto gị.
- 9 N'ihì na mmiri na-enye ndụ dị na gị;
 ọ bụkwa n'ihè gị ka anyị na-ahụ ihè.
- 10 Mee ka ịhụnanya gị na-adigidere ndị maara gị,
 ka ezi omume gị na-adigidekwara ndị ziri ezi n'obi.
- 11 Ekwela ka ndị mpako a zọọ m ụkwụ n'isi,
 ekwekwala ka aka ndị ajọ omume nupu m n'ebe m guzo.
- 12 Lee ka ndị na-eme ajọ ihe si daa n'ala,
 a kwatuola ha n'ala, ha apughịkwa ibilite ọzọ.

Abụ Ọma 37

Abụ Ọma Devid.

Ọgwụgwụ ndụ mmadụ

- 1 Echegbula onwe gị n'ihì ndị na-eme ihe ọjọọ,
 maọbụ kwosa ndị na-eme ihe ọjọọ ekworo;
- 2 n'ihì na mgbe na-adighị anya, ha ga-akpọnwụ
 dika ahịhịa,
 dika ahịhịa ndụ, ha ga-anwụkwa.
- 3 Tụkwasi ONYENWE ANYị obi meekwa ihe ziri ezi;

biri n'ala na nchebe, rijuokwa afo.

4 Ka ihe ONYENWE ANYỊ toọ gi uto.
 O ga-enyekwa gi ihe niile bu ochicho nke obi
 gi.

5 Nyefee onwe gi n'aka ONYENWE ANYỊ;
 tukwasị ya obi, o ga-emere gi nke a:

6 O ga-eme ka ezi omume gi puta ihè dika ihe
 nke chi obubo,
 meekwa ka izi ezi nke ikpe gi dika ihe nke
 anyanwu n'ehihie.

7 Dere duu n'ihu ONYENWE ANYỊ,
 were ndidi chere ya;
 echegbula onwe gi mgbe ndi ozo na-enwe
 oganihu,
 mgbe ha na-emezu atumatu ojoo ha niile.

8 Kwusi iwe iwe, kwusikwa oke iwe;
 echegbula onwe gi, o na-eduba naani n'ihe
 ojoo.

9 N'ihia na a ga-ala ndi ajo omume n'iyi,
 ma ndi niile olileanya ha di na ONYENWE
 ANYỊ ga-eketa ala ahụ dika ihe nketa ha.

10 O foduru nwa oge nta, ndi ajo omume ga-
 agabiga;
 o bu ezie na i ga-achọ ha, ma i gaghi achota
 ha.

11 Ma ndi niile di nwayoo n'obi ga-eketa ala a
 dika ihe nketa ha,
 ha ga-enwekwa udo di ukwu.

- 12 Ndi ajo omume na-agba izu ojojọ megide ndi ezi omume,
na-ata ikekere eze megide ha;
- 13 ma onyenwe anyi na-achi ndi ajo omume ochi,
n'ih i na o maara na ubochi ha na-abia.
- 14 Ndi ajo omume amiputala mma agha ha,
kwee uta ha
ime ka ndi no na mkpa na ndi ogbenye daa,
igbu ndi uzọ ha ziri ezi.
- 15 Ma ha ga-ewere mma agha ha gbuo onwe ha,
kurisiekwa uta ha.
- 16 Ihe ntakiri nke onye ezi omume nwere
di mma karia akunuba otutu ndi ajo
omume;
- 17 n'ih i na a ga-etiji ike niile nke ndi ajo omume,
ma ONYENWE ANYI ga-akwagide ndi ezi
omume.
- 18 Ndi na-enweghi ita uta na-ebi ndu ha
n'okpuru nlekota ONYENWE ANYI,
ihe nketa ha ga-adigide ruo mgbe ebighi ebi.
- 19 N'oge ihe ndakwasị, ha agaghi akponwu;
ha ga-erijukwa afọ n'ubochi unwu.
- 20 Ma ndi ajo omume ga-ala n'iyi.
N'agbanyeghi na ndi iro ONYENWE ANYI dika
ima mma nke ubi ahija ndu,
ha ga-agabigakwa ngwangwa n'anya dika
anwuru oku.
- 21 Ndi na-eme ihe ojojọ na-ebiri mmadu ihe ma
ha adighi akwughachi ya,

ma onye ezi omume na-eme amara na-enye
ndị ọzọ ihe o nwere.

22 Ndị ONYENWE ANYỊ gọziri agozi ga-eketa akụ
nke ụwa,
ma ndị ọ bụrụ ọnụ ka a ga-egbuchapụ.

23 Ọ bụrụ na ONYENWE ANYỊ nwere mmasị na ndụ
mmadụ,

ọ ga-eme ka nzọ ụkwụ ya guzosie ike;

24 ọ bụrụ na ọ kpọbie ụkwụ, ọ gaghị ada,
n'ihì na ONYENWE ANYỊ na-eji aka ya ejigide
ya.

25 Abụ m nwantakiri na mbụ, ugbu a, abụ m
agadi,

ma ahụbeghị m ebe e chefuru ndị ezi
omume,

maọbụ ebe ụmụ ha na-arịọ nri.

26 Mgbe niile, ha na-eme amara jiri obi ha na-
agbazinye ndị mmadụ ihe,
ụmụ ha ga-abụ ngozi.

27 Site n'ihe ọjọọ puo, mee ezi ihe,

mgbe ahụ, i ga-ebi n'ala a ruo mgbe ebighị
ebi.

28 ONYENWE ANYỊ na-ahụ onye ezi omume na ikpe
ziri ezi n'anya.

Ọ gaghị ahapụkwa ndị ya kwesiri ntụkwasi
obi.

A ga-echebe ha ruo mgbe ebighị ebi,

ma ụmụ ndị ajoy omume ka a ga-egbuchapụ;

29 ndị ezi omume ga-eketa ala ahụ dika ihe nketa
ha,

ha ga-ebikwa n'ime ya ruo mgbe ebigħi ebi.

30 Okwu amamihe na-esi n'ọnụ onye ezi omume
pụta,

ire ya na-ekwukwa ihe ziri ezi.

31 Iwu Chineke ya di ya n'obi;
nzo ukwu ha adighi agbuchapu.

32 Ndi ajo omume na-echere ndi ezi omume na
nzuzo,

na-achọ inapụ ha ndụ ha;

33 ma ONYENWE ANYI agaghị ahapụ ha n'aka ha,
ọ gaghị ekwe ka a maa ha ikpe mgbe a na-
ekpe ha ikpe.

34 Chere ONYENWE ANYI,
debekwa ụzọ ya.

Ọ ga-ebuli gi elu ka i nweta ala ahụ dika ihe
nketa;

mgbe a na-egbuchapu ndi ajo omume, i ga-
eji anya gi hu ya.

35 Ahula m onye ajo omume na nwoke na-eme
ihe ike,

ka ọ na-eto, na-awasa, dika osisi di ndu n'ezi
ala,

36 ma ọ dighi anya, ọ nwuru,
n'agbanyeghi na m choghariri ya, ọ dighi
ebe obula a huru ya.

37 Ma tugharia uche banyere ndi ezi omume,
ribaa ndi uzọ ha ziri ezi ama;
oganihu diiri onye udo.

- 38 Ma a ga-ala ndị mmehie niile n'iyi;
 ọ dighị olileanya diiri ndi ajo omume.
- 39 Nzoputa nke ndi ezi omume si n'aka ONYENWE
 ANYI bia;
 ọ bu ebe ha e wusiri ike n'oge nsogbu.*
- 40 ONYENWE ANYI na-enyere ha aka, na-
 anaputakwa ha
 ma na-azoputakwa ha site n'aka ndi ajo
 omume,
 n'ih i na ha mere ya ebe mgbaba ha.

Abụ Ọma 38

Abụ Ọma Devid. Aririọ.

Aririọ n'oge nsogbu

- 1 Biko, ONYENWE ANYI, abarala m mba n'iwe,
 maobu taa m ahuhu mgbe iwe gi di oku.
- 2 N'ih i na aku gi niile amapuola m ahu,
 aka gi adakwasikwala m, dika o bu okpo.
- 3 N'ih i oke iwe gi, o dighi izuoke di n'ime anu
 ahu;
 enweghikwa m udo n'ime okpukpu m niile
 n'ih i mmehie m.
- 4 Mmetuta ikpe omuma m na-adakwas i m
 dika ibu ar o nke di ar o kara m.
- 5 Onya m na-ere ure na-as o oyi
 n'ih i mmehie enwegh i uche m.
- 6 Ab u m onye a nyidara ma kwatukwaa n'ala
 ogologo ubochi niile, ana m agaghari n'iru
 uju.

* **Abụ Ọma 37:39** Abụ 9:9; Nhu 1:7

- 7 Azụ na-egbu m mgbu nke ukwu
ahụ adighikwa m.
- 8 Ume ọbụla adighikwa n'ime. Adị m ka onye e
gwepiara egwepia.
Ana m asụ ude n'ihì oke ihe mgbu nke obi.
- 9 O Onyenwe m, ì maara agụụ niile nke na-agụ
obi m;
ìsụ ude m ezokwaghì ezo n'ebe ì nọ.
- 10 Obi na-alọ m mmiri, ike na-agwụkwa m,
ìhè esitekwa n'anya m pụọ.
- 11 Ndị m hụrụ n'anya na ndị enyi m na-asọ m oyi
n'ihì ọnya m,
ndị agbataobi m na-anọ m ebe dī anya.
- 12 Ndị na-achọ igbu m na-esiri m ọnya,
ndị ahụ choro imeru m ahụ na-ekwu maka
ihe dakwasiri m;
ogologo ubochi niile ha na-agba izuzu
aghugho.
- 13 Adị m ka onye ntị chiri, onye na-apughì inu
ihe ọbụla,
dika onye ogbu, onye na-apughì imeghe onu
ya.
- 14 Adila m dika onye na-anaghì anu ihe,
onye onu ya apughì isa okwu.
- 15 O ONYENWE ANYI, ana m eche gi;
o Onyenwe m Chineke m, ì ga-aza.
- 16 N'ihì na asiri m, "Ekwela ka ha nurià onu n'isi
m;
maobu bulie onwe ha elu n'ebe m nọ mgbe
ukwu m na-agbuchapu."

- 17 N'ihì na lee, ana m achọ ìda ada.
Anọkwa m n'ọ̀nọ̀du oke mgbu.
- 18 Ana m ekwupụta mmehie m;
mmehie m na-ewute m.
- 19 Ndi iro m, ndi na-eme ihe ike di otutu,
ndi na-akpo m asi, na-enweghi ihe m mere,
bara uba.
- 20 Ndi na-eji ihe ojoo akwughachi m ezi ihe,
na-ebo ebubo megide m
n'agbanyeghi na m na-achọ ime naani ezi
ihe.
- 21 O ONYENWE ANYI, ahapukwala m;
O Chineke m, anokwala m ebe di anya.
- 22 Bịa oşiişo inyere m aka
Onyenwe m na Onye nzoputa m.

Abụ Ọma 39

Abụ Ọma nke diri onyeisi abụ maka Jedutun.
Abụ Ọma Devid.

Nkwuputa mmehie

- 1 Asiri m, "Aga m elezi anya n'uzo m niile
ma debe ire m ka m ghara ikwuhie*;
aga m eji ihe kechie onu m
mgbe m no n'etiti ndi ajo omume."
- 2 Ma mgbe m mechiri onu m ma noro duu,
ju ikwu o buladi ihe obula di mma,
oke ihe mgbu m mubara.
- 3 Obi m kporo oku n'ime m,
ma mgbe m na-atughari ihe ndi a n'uche, oku
ahu no na-ere;

* **Abụ Ọma 39:1** Job 2:10; Abụ 34:13; Jem 3:5-12

mgbe ahụ ekwuru m okwu si:

4 “O ONYENWE ANYI, gosi m ọgwụgwụ nke ndụ m na ọnụọgụgụ ụbọchị m niile; mee ka m mara na ndụ m na-agafe ngwangwa.

5 I meela ka ụbọchị m niile buru naanị ihe dị nta; ogologo afọ m niile adighị ka ihe ọbụla n’ihu gi.

Ndụ onye ọbụla bu naanị otu nkuume ọbụladị ndị dika ha guzosirike.

Sela

6 “N’ezie onye ọbụla na-ejeghari dika onyinyo n’efu ka ha na-ekwoghari n’otu ebe na nke ọzọ, na-akpakọba akụ, na-amaghị onye ọ ga-abụ nke ya n’ikpeazu.

7 “Ma ugbu a, Onyenwe m, gini ka m na-ele anya ya?

Olileanya m di n’ime gi.

8 Zọpụta m site na mmehie m niile; ekwela ka m buru ihe ọchị nye ndị nzuzu.

9 Agbachiri m nkịtị, ajuru m ikwu okwu, n’ihi na ọ bu gi mere ihe a.

10 Kwusi iti m ihe; ihe otiti nke aka gi ezuola m ahụ.

11 I na-abara ndi mmadu mba ma na-ata ha ahuhu n’ihi mmehie ha; i na-eripia akunuba ha dika nla, mmadu ọbụla bu naanị otu nkuume.

Sela

12 “O ONYENWE ANYI, nuru ekpere m,

gekwa nti n'akwa m maka enyemaka;
 emechila nti gi nye ibe akwa m.
 N'ih i ana m ebinyere gi dika onye obia,
 dika onye ije, dika nna nna m ha mere.
 13 Lepu anya na-ebe m no, ka m nwee ike kporie
 ndu ozo,
 tupu m hapu ebe a laa, a gaghi ahukwa m
 ozo."

Abụ Ọma 40

Abụ Ọma nke diri onyeisi abụ. Abụ Ọma Devid.

Abụ ekele

- 1 Eji m ndidi chere ONYENWE ANYI,
 o tugharikwutere m, o nukwaara akwa m.
- 2 O sitere n'olulu na-amị amị,
 nke apiti na uru juru, seputa m;
 o guzobere ukwu m abuo n'elu oke nkume,
 nyekwa m ebe siri ike ka m guzo.
- 3 O tinyere abụ oheru n'onu m,
 abụ otuto nye Chineke anyi.
 Otutu ga-ahụ ya ma tuo egwu,
 ha ga-atukwasi obi ha n'ime ONYENWE ANYI.
- 4 Onye a goziri agozi ka onye ahụ bu,
 onye na-eme ONYENWE ANYI ebe ntukwasi
 obi ya;
 onye na-adighi ele ndi mpako anya
 maobu ndi na-atughari gbasoo arusi.*
- 5 O ONYENWE ANYI Chineke m,
 oru ebube i ruru di otutu,
 o dighi onye puru igukota ihe niile

* **Abụ Ọma 40:4** Maobu, gbasoo okwu ugha

ị kwadooro maka inye anyị;
 a sịkwari na aga m ekwu ma kọsaa ihe
 banyere ha,
 ha kari ihe ọnu puru ikwu.

⁶ Aja na onyinye[†] abughị ihe ị choro
 ma ị megheela nti abuo;
 aja nsure oku na aja a churu maka mmehie
 abughị ihe ị choro.

⁷ Mgbe ahụ, ekwuru m si, “Lee m, abiala m,
 e dere banyere m n’ime akwukwo mpiakota.

⁸ O Chineke m, o bu ochicho m ime ihe ị na-achọ,
 iwu gi di n’ime obi m.”

⁹ Ana m anọ n’etiti ogbakọ ukwuu na-ekwusa ihe
 ziri ezi;
 dika ị maara, o ONYENWE ANYI,
 anaghị m emechi ọnu m.

¹⁰ Ekpuchighi m ezi omume gi n’ime obi m,
 ana m ekwuputa maka ikwesi ntukwasị obi
 gi na nzoputa gi.

Adighi m ekpuchi ihunanya na eziokwu gi,
 n’ebe ogbakọ ukwuu no.

¹¹ O ONYENWE ANYI, ezonari m ebere gi,
 ka ihunanya gi na eziokwu gi chebe m oge
 niile.

¹² N’ihi na otutu nsogbu a na-abughị iguta ọnu
 gbara m gburugburu;
 mmehie m niile akariala m, apughikwa m
 ihu uzọ:

[†] **Abụ Oma 40:6** 1Sa 15:22; Abụ 51:16-17; Aiz 1:11; Jer 7:22-23;
 Mai 6:6-8; Hib 10:5-9

ha karịrị agịrị isi dị m n'isi,

obi m na-adakwa mba n'ime m.

13 O ONYENWE ANYI, ya masị gị ịzọputa m;

O ONYENWE ANYI, bịa ngwangwa inyere m
aka.

14 Ka ndị niile na-achọ ịnapụ m ndụ m,

buru ndị a ga-etinye n'ọnọdụ ihere na
ogbaaghara;

ka ndị niile ọ na-amasị ihu ịla n'iyi m,

laghachi azu n'ihere.

15 Ka ndị ahụ na-asị m,

“Ehee! Ehee!” kụja n'ihu ihere onwe ha.

16 Ma ka ndị niile na-achọ gị

nuria onu, nweekwa obi uto n'ime gị;

ka ndị ahụ huru nzọputa gị n'anya na-ekwu
mgbe niile,

“ONYENWE ANYI di ukwuu.”

17 Ma mu onwe m bu m ogbenye na onye no na
mkpa;

ka ONYENWE ANYI cheta m.

I bu onye inyeaka m na onye mgbaputa m;

I bu Chineke m, anola odu ibia.

Abụ Ọma 41

Abụ Ọma nke dirị onyeisi abụ. Abụ Ọma Devid.

Ekpere onye orịa

1 Ndị a gọziri agozi ka ha bu ndi nwere uche na-
eleta ndi ogbenye;

ONYENWE ANYI na-azoputa ha n'oge nsogbu.

2 ONYENWE ANYI ga-echebe ha, debekwa ha ndu;

- ọ ga-eme ka ihe na-agara ha nke ọma n'ala
 ahụ,
 ọ gaghi arara ha nye n'ochicho ndi iro ha.
- 3 ONYENWE ANYI na-elekota ha mgbe ahụ na-
 esighi ha ike,
 meekwa ka ahụ di ha mma.
- 4 Ekwuru m si, "O ONYENWE ANYI, meere m ebere;
 gwọọ m, n'ih i na emehiela m megide gi."
- 5 Ndi iro m na-esite n'iro ha ekwu okwu megide
 m
 na-asị, "Olee mgbe ọ ga-anwụ ka aha ya laa
 n'iyi?"
- 6 Mgbe otu n'ime ha biara ihu m,
 ọ na-ekwu okwu ugha, ma obi ya na-
 achikota ihe nkwulu;
 mgbe ahụ ọ na-apụ, ga kọsaa ya.
- 7 Ndi niile kpọrọ m asị na-agbarita izu megide m;
 ha na-ehekwa echiche ojọọ banyere m, na-
 asirita onwe ha:
- 8 "Orịa ojọọ adakwasila ya;
 ọ gaghi esite na ihe ndina ya bilie ọtọ ọzọ."
- 9 Ọ buladi ezigbo enyi m,
 onye m tukwasiri obi,
 onye mu na ya na-eso eriko nri m,
 ebiliela imegide m.
- 10 Ma gi, O ONYENWE ANYI, meere m ebere,
 mee ka ahụ sie m ike ọzọ, ka m nwee ike
 kwughachi ha ugwo.
- 11 Amaara m na ihe banyere m na-atọ gi uto
 n'obi,

n'ihu na i kwebeghi ka ndi iro m nwee mmeri
n'ebe m no.

¹² N'ihu ikwesi ntukwasị obi m, i na-akwagide m,
mee ka m noro n'ihu gi ruo mgbe ebighi ebi.

¹³ Otuto diri ONYENWE ANYI, Chineke nke Izrel,
site n'ebighi ebi ruo ebighi ebi.

Amen na Amen.

Nchikota Akwukwo nke Abuo

42

Abu Oma 42-72

Abu Oma nke diri onyeisi abu. Abu *Maskil* nke
umu Kora.

Iru uju na nkasiobi onye ezi omume

¹ Dika agu u inu mmiri si na-agu nne ele,
otu a ka agu ihe banyere gi si na-agu m, O
Chineke.

² Akpiri nke ihe banyere Chineke, bu Chineke
ahu di ndu, na-akpo m nku.

Olee mgbe m puru iga zute Chineke?

³ Anya mmiri m aghoolara m ihe oriri
n'ehie ma n'abali,
mgbe ndi mmadu na-asi m ogologo ubochi niile,
"Olee ebe Chineke gi no?"

⁴ Ihe ndi a ka m na-echeta
mgbe m na-ekwuputa ihe mgbu nke obi m:
ma m cheta mgbe mu na igwe mmadu so aga,
mgbe m ji iti mkpu onu na ekele na-edu ha
n'etiti oha kachasi ibe ya, ndi onu juru obi,
na-aga n'ulo Chineke.

5 O mkpuruobi m, gịni mere i ji daa mba?
 Gịni mere i ji na-asụ ude n'ime m?
 Nwee olileanya na Chineke,
 n'ihì na m ka ga-eto ya,
 Onye nzọputa m na Chineke m.

6 Mkpuruobi m na-ada mba n'ime m;
 ya mere, aga m echeta gị
 site n'ala Jodan,
 na ebe dị elu nke Hemon,* na sitekwa
 n'ugwu Miza.

7 Ogbu mmiri na-akpọku ogbu mmiri
 mgbe olu ha na-ada ụda n'etiti nruda mmiri
 gị niile;
 ebili mmiri gị niile na mmali mmiri gị niile
 ekpuchiela isi m.

8 N'ehihie, ONYENWE ANYỊ na-awụkwasi m
 ihunanya ya,
 n'abalị abụ ya dị m n'obi,
 ekpere nye Chineke nke ndụ m.

9 Ana m asị Chineke, oke nkume m,
 "Gịni mere i ji chefuo m?
 Gịni mere m ga-eji na-ejeghari n'iru ụjụ
 n'ihì mmegbu nke onye iro?"

10 Okpukpu m na-agabiga oke ihe mgbu,
 mgbe ndị iro m ji m na-eme ihe ọchị,
 ogologo ụbọchị niile ha na-ajụ m,
 "Olee ebe Chineke gị nọ?"

* **Abụ Ọma 42:6** Hemon bụ obodo dị n'oke ala nkwa ahụ n'ebe ugwu.

11 O mkpụrụobi m, gịni mere i ji daa mba?
 Gịni mere i ji na-asụ ude n'ime m?
 Nwee olileanya na Chineke,
 n'ih i na m ka ga-eto ya ọzọ,
 Onye nzọpụta m na Chineke m.

Abụ Ọma 43

Aririọ maka enyemaka

1 O Chineke, kpepụta m,
 kpechitere m ikpe m
 n'ebe mba na-amaghị Chineke nọ;
 gbapụta m site n'aka
 ndi ajoy omume na ndi aghughọ.

2 I bu Chineke, ebe m e wusiri ike.
 Gini mere i ji ju m?
 Gini mere m ga-eji na-ejeghari n'iru uju,
 n'ih i mmegbu nke onye iro?

3 Zipu ihè gi na eziokwu gi,
 ka ha duo m;
 ka ha kpobata m n'ugwu nsọ gi,
 bu ebe i bi.

4 Mgbe ahụ, aga m aga n'ebe ichu aja Chineke,
 gawkuru Chineke, bu onu m na obi utọ m.
 Aga m eji ubo akwara too gi,
 O Chineke, bu Chineke m.

5 O mkpụrụobi m, gịni mere i ji daa mba?
 Gịni mere i ji na-asụ ude n'ime m?
 Nwee olileanya na Chineke,
 n'ih i na m ka ga-eto ya ọzọ,
 onye Nzọpụta m na Chineke m.

Abụ Ọma 44

Abụ Ọma nke diri onyeisi abụ. Abụ *maskil* nke umu Kora.

Ekpere maka mgbaputa

- 1 O Chineke, anyi anula;
nna anyi ha agwakwala anyi
ihe ndi i mere n'oge ha,
n'oge gara aga.
- 2 I ji aka gi chupu ndi mba ozo,
ma kunye nna nna anyi ha dika osisi.
I gwepiara ndi ahụ
ma mee ka ndi nna anyi na-eto na-awasa.
- 3 O bughị site na mma agha ha ka ha ji merie
nweta ala a,
ha emerighi site n'ike nke aka ha;
o bu aka nri gi, aka gi,
na ihè nke ihu gi nyere ha mmeri, n'ihì na i
huru ha n'anya.
- 4 I bu eze m na Chineke m,
onye na-ekpebi na Jekob aghaghi inwe
mmeri.
- 5 N'ihì o bu naani site n'ike gi, ya na aha gi,
ka anyi ji zoda ndi iro anyi n'okpuru ukwu
anyi.
- 6 Atukwasighi m obi m n'uta m,
mma agha m anaghi enye m mmeri;
- 7 ma i na-enye anyi mmeri n'ebe ndi iro anyi no,
i na-eme ka ihere mee ndi na-eguzogide
anyi.
- 8 N'ime Chineke ka inya isi anyi di ogologo
ubochi niile,

anyị ga-eto aha gị ruo mgbe ebighị ebi.

Sela

- ⁹ Ma ugbu a, ị jula anyị ma weda anyị n'ala;
 ị naghị esokwa ndị agha anyị apụ ọzọ.
- ¹⁰ I mere ka anyị site n'ihu ndị iro anyị gbalaga,
 i meela ka ndị na-emegide anyị were aka ike
 napụ anyị ihe bụ nke anyị.
- ¹¹ Ị gbakọtara anyị azụ ka e ripịa anyị dika
 aturu,
 ma chụsasịa anyị n'etiti mba niile.
- ¹² I rere ndị gị ọnụ ala,
 ihe i retara ha abaghị uru nye gị.
- ¹³ I meela ka anyị buru nkocha nye ndị agbataobi
 anyị,
 anyị bụ ihe ikwa emo na ihe ọchị nye ndị
 gbara anyị gburugburu.
- ¹⁴ I meela anyị ka anyị buru ihe ịmaatụ ọchị
 n'etiti mba niile,
 ndị ọbụla hụrụ anyị na-efufe isi na mkparị.
- ¹⁵ Ogologo ubochi niile, ihere m dī m n'ihu,
 ihere m na-ekpuchikwa m ihu,
- ¹⁶ mgbe ndị nkwulu na ndị nkocha na-eji m eme
 ihe ọchị,
 n'ihì onye iro, onye kpebiri ịbọ ọbọ.
- ¹⁷ Ọ bụ ezie na ihe ndị a adakwasịla anyị,
 ma anyị echefubeghị gị.
 Anyị enupubeghị isi n'ogbugba ndụ anyị na
 gị.
- ¹⁸ Obi anyị ahapubeghị gị!
 Anyị ahapubekwaghị iso ụzọ gị.

- 19 Ma i gwepiara anyị mee ka anyị buru ebe nkita
 oha na-akpaghari,
 jirikwa oke ochichi kpuchie anyị.
- 20 O buru na anyị chefuru aha Chineke anyị,
 maobu na anyị gbasaara chi mba ozọ aka
 anyị,
- 21 o bu na Chineke agaraghi achoputa ya,
 ebe o maara ihe nzuzo niile di n'obi?
- 22 O bu n'ihi gi ka anyị na onwu ji agba mgba,
 ogologo ubochi niile.
 A na-ele anyị anya dika aturu a gaje igbu
 egbu.
- 23 O, Onyenwe m teta! Gini mere i ji arahu ura?
 Kpotee onwe gi! Ajukwala anyị ruo mgbe
 ebighe ebi.
- 24 Gini mere i ji ezopu ihu gi,
 ma chefuo mmegbu na ita ahuhu anyị?
- 25 E tidala anyị n'ala, n'uzuzu,
 ahụ anyị rapara n'aja
- 26 Bilie ma nyere anyị aka;
 gbaputa anyị maka ihunanya gi nke na-
 adighi agwu agwu.

Abụ Oma 45

Abụ Oma nke diri onyeisi abụ. N'usoro olu abụ
 "Okoko osisi lili." Abụ maskil umu Kora. Abụ
 maka agbamakwukwo.

Abụ olulu nwunye eze

- 1 Isi okwu di ebube na-akpali mkpuruobi m,

mgbe m na-agughari abụ m nye eze;
ire m bụ mkpisi akwụkwọ dị n'aka ọka ode
akwụkwọ.

² I bụ onye kachasi mma n'etiti umu mmadu,
e ji amara tee egbugbere onu gi mmanu,
ebe o bu na Chineke agoziela gi ruo mgbe
ebighi ebi.

³ Kenye mma agha gi n'ukwu gi, gi onye di ike;
yikwasị onwe gi ebube na ima mma dika
uwe.

⁴ N'ebube gi, gaa n'ihu n'ime mmeri,
n'ih i eziokwu, na idi obi umeala, na ezi
omume;
ka aka nri gi gosiputa oru gi niile nke na-eju
anya.

⁵ Ka akụ gi niile di nkọ mapuo mkpuruobi ndi
iro niile nke eze;
ka mba niile na-adakwa n'okpuru ukwu gi.

⁶ O Chineke, ocheeze gi ga-adigide ruo mgbe
ebighi ebi,
mkpara omume ziri ezi ka mkpara alaeze gi
ga-abu

⁷ I huru ezi omume n'anya, ma kpoo ihe ojoo asi;
ya mere, Chineke, onye bu Chineke gi,
emeela ka idi elu kari ndi ibe gi,
site na ite gi mmanu nke onu.

⁸ Uwe gi niile juputara n'isisi utu nke si na
mmanu* maá na aloos na akashia;

* **Abụ Ọma 45:8** Nke a bu mmanu isi oma a na-efesa n'uwe. O
no n'onodu ihe anyi na-akpo senti taa. Abk 1:12-13.

ha sitere n'ụlọeze niile, e ji ọdụ enyi chọọ
mma.

Egwu sitere n'ụbọ akwara na-eme ka i nwee
obi uto.

⁹ Ụmụ agboghọ eze nọ n'etiti ndị inyom gị ka a
na-asọpuru;

nwunye eze, onye yikwasiri ọlaedo nke Ofia
na-eguzo n'aka nri gị.

¹⁰ Gee ntị, gị nwaagboghọ, tulee ma nūrūkwa ihe
m na-ekwu:

“Chefuo ndị gị na ezinaulo nna gị.

¹¹ N'ihì na ìma mma gị ga-eme ka eze chosie gị
ike.

Sopuru ya n'ihì na ọ bụ onyenwe gị.”

¹² Ada Taja† ga-eji onyinye bja;

ndị ogaranya ga-achokwa ka i gosi ha
ihuoma.

¹³ Adaeze, lee ka o si maa mma dī ukwuu n'ime
ulo ya;

ọ bụ akwa a kpanyere ọlaedo ka e ji duọ uwe
mwuda ya.

¹⁴ Ụmụ agboghọ ibe ya, ndị na-amaghị nwoke,
na-eso ya biakwute gị;

ọ bụ uwe mwuda a kpanyere ihe okpukpa
ka o yi

mgbe e dubatara ya n'ụlọeze.

¹⁵ E ji onụ na obi uto dubata ha;

ha bara n'ime uloze.

† **Abụ Oma 45:12** Eze mbụ kwunyeere ochichi alaeze David
bụ eze obodo Taja, n'ihì Solomon na eze Taja nweere ezigbo
mmeorita dī mma. Taja bụ isi obodo ebe niile a na-azụ ahia
n'akukụ osimiri Mediterenjan.

- 16 Ụmụ ị ndị ikom ga-anọchi anya nna nna ị;
 ị ga-eme ka ha buru ndịisi n'ala ahụ niile.
- 17 Aga m eme ka echeta ihe banyere ị ruo ọgbọ
 niile;
 n'ihị nke a, mba niile ga-eto ị ruo mgbe niile
 ebighi ebi.

Abụ Ọma 46

Abụ Ọma nke ịrị onyeisi abụ. Abụ ụmụ Kora.
 N'usoro olu abụ alamot. Otu Abụ.

Chineke bu ebe mgbaba anyi

- 1 Chineke bu ebe mgbaba anyi, na ike anyi,
 onye inyeaka anyi ka o bu n'oge nsogbu.
- 2 N'ihị ya, anyi agaghị atụ egwu, o buladi mgbe
 ụwa niile na-emebi,
 maọbụ mgbe a na-ewezuga ugwu n'ọnođu
 ha, mee ka ha daba n'oke osimiri.
- 3 N'agbanyeghi na mmiri ya na-agba aghara, na-
 asukwa ufufu,
 maọbụ na ugwu niile na-eme mkpotu site
 n'oke mbili elu ha.

Sela

- 4 Otu iyi di nke na-asobata na-eweta onu n'ime
 obodo Chineke,
 n'ime ebe obibi di nsọ nke Onye kachasi ihe
 niile elu.
- 5 Chineke bi n'ime ya, o gaghi ada;
 Chineke ga-enyere ya aka mgbe chi borọ.
- 6 Mba niile na-agba aghara, alaeze niile na-
 adakwa;
 o welitere olu ya elu, ụwa na-agbaze.

7 ONYENWE ANYỊ, Onye pụrụ ime ihe niile
nonyere anyị;
Chineke nke Jekọb bụ ebe mgbaba anyị e
wusiri ike.

Sela

8 Bịa, hụrụ ihe ebube niile ONYENWE ANYỊ mere,
lee oke ịla n'iyi niile o webatara n'elu ụwa.

9 Ọ na-eme ka agha kwusị
ruo nsọtụ nke elu ụwa niile.

Ọ na-agbaji ụta, na-ebibi ùbe,
ma na-esu ọta* agha niile ọkụ.

10 Ọ na-asị, “Nọọnu juu! Maranụ na mụ onwe m
bụ Chineke!

A ga-ebuli m elu n'etiti mba niile,
a ga-ebulikwa m elu n'ụwa.”

11 ONYENWE ANYỊ, Onye pụrụ ime ihe niile
nonyere anyị;
Chineke nke Jekọb bụ ebe mgbaba anyị e
wusiri ike.

Sela

Abụ Ọma 47

Abụ Ọma nke dịrị onyeisi abụ. Abụ ụmụ Kora.
Abụ Ọma.

Chineke bụ eze nke ụwa

1 Kụọnu aka unu, unu mba niile;
jiri iti mkpu ọnụ tikuo Chineke.

2 N'ihì na ONYENWE ANYỊ bụ Chineke kachasị ihe
niile elu.

* **Abụ Ọma 46:9** Maọbụ, *ugbo agha*

- Ọ dị egwu! Ọ bụ eze ukwu na-achi ụwa niile.
- ³ Ọ wedara mba niile mee ka ha nọọ n'okpuru anyị;
ndị mmadụ niile nọ n'okpuru ụkwụ anyị.
- ⁴ Ọ họtụtaara anyị ihe nketa anyị,
ihe ịnya isi nke Jekọb, onye ọ hụrụ n'anya.
Sela
- ⁵ Chineke ewerela iti mkpu ọnụ rigoro n'eluigwe.
ONYENWE ANYỊ ewerela olu opi ike rigoo.
- ⁶ Bụkuonụ Chineke abụ otuto, bụọ abụ otuto;
bụkuonụ eze anyị abụ otuto, bụọ abụ otuto.*
- ⁷ N'ihì na Chineke anyị bụ eze ụwa niile.
Jirinụ abụ too ya.
- ⁸ Chineke bụ eze mba niile;
ọ na-anọkwasi n'ocheeze ya dị nsọ na-achi
mba niile.
- ⁹ Ndi niile a ma ama na mba niile ezukọtala,
dịka ndị Chineke nke Ebrahim,
n'ihì na ndị eze† niile dị n'ụwa bụ nke Chineke;
ọ bụ onye e buliri elu n'ebe ọ dị ukwuu.

Abụ Ọma 48

Otu Abụ. Abụ Ọma nke ụmụ Kora.

Abụ nke Zayon

- ¹ ONYENWE ANYỊ dị ukwuu, burụkwa onye kwe-
siri ịnata otuto,
n'ime obodo Chineke anyị, n'ugwu nsọ ya.

* **Abụ Ọma 47:6** Ngwa egwu eji mpi anụmanụ mee, a na-akpọ Shọfa, ka eji abụ abụ. Ọ bụkwa ya ka a eji akpọsa afọ ọhụrụ nye ndị mmadụ. † **Abụ Ọma 47:9** Maọbụ, ọta

- 2 Ọ mara mma n'idi elu ya,
 bukwa onu elu uwa niile.
 Ugwu Zayon, obodo eze ahụ di ukwu,
 dika ebe kachasi elu nke Zafon.
- 3 Chineke no n'ime ebe ya e wusiri ike;
 o gosila onwe ya dika ebe mgbaba ha e
 wusiri ike.
- 4 Mgbe ndi eze jikotara ndi agha ha onu,
 mgbe ha biakotara nso,
 5 ihe ha huru juru ha anya;
 n'ihi oke egwu, ha gbara oso.
- 6 Ahu oma jijiji bidoro ha n'ebe ahu,
 ihe mgbu ha dika nke nwanyi na-achọ imu
 nwa.
- 7 I lara ha n'iyi dika oke ifufe si n'owuwa
 anyanwu
 si ala ugbo mmiri ukwu nke Tashish n'iyi.
- 8 Dika anyi nuru,
 otu a ka anyi huru,
 n'ime obodo ONYENWE ANYI, Onye puru ime ihe
 niile,
 n'ime obodo Chineke anyi:
 Chineke na-eme ka o guzosie ike
 ruo mgbe ebighi ebi.

Sela

- 9 O Chineke, n'ime ulonso ukwu gi,
 ka anyi no na-atughari uche n'ihunanya gi
 nke na-enweghi ogwugwu.
- 10 O Chineke, dika aha gi,
 otuto gi na-eru na nsotu uwa niile;
 aka nri gi juputara n'ezi omume.

- 11 Ugwu Zayọn na-anụrị ọnụ,
obodo nta niile nke Juda nwere obi uto
n'ihu ikpe gị niile.
- 12 Gaanụ Zayọn gburugburu, Jegharĩa ya gburug-
buru,
guokwanụ ụlọ elu ya niile ọnụ.
- 13 Lezienụ mgbidi ya niile anya,
nyochakwaanụ ebe ya niile e wusiri ike,
ka unu nwee ike ikoro
ogbo na-abia n'ihu akuko ndi a.
- 14 N'ihu na Chineke a, bu Chineke anyi ruo mgbe
niile ebighi ebi,
o ga-abu onyendu anyi, o buladi ruo
n'ogwugwu.

Abụ Ọma 49

Abụ Ọma diri onyeisi abụ. Abụ umu Kora. Abụ Ọma.

Nzuzu ndi na-atukwasị obi n'akunuba

- 1 Nuruñu nke a, unu mmadu niile!
Geenu nti, unu ndi niile bi n'ụwa,
- 2 ma ndi di ala ma ndi di elu,*
ma onye ogaranya ma onye ogbenye.
- 3 Aga m ekwu okwu amamihe,
ihe si n'obi m ga-enye nghota.
- 4 Aga m ana nti nye ilu,
aga m e ji ubo akwara kwaa ilu m.

* **Abụ Ọma 49:2** E nwekwara ike guo ya otu a, *ma umu mmadu ma umu nwoke.*

- 5 N'ihì gịnì ka m ga-eji tọọ egwu mgbe ụbọchì
 ọjọọ b́jara,
 mgbe ndì aghughọ ọjọọ gbara m gburug-
 buru,
- 6 ndì na-atụkwasi obi n'akunuba ha
 ma na-anyakwa isi n'ihì oke ụba ha.
- 7 O nweghì onye puru igbaputa ndu onye ozo,
 maobu nye Chineke ugwo e ji agbara onye
 ahụ,
- 8 n'ihì na ugwo e ji agbara ndu di oke onu,
 o nweghì ugwo a ga-akwu nke ga-ezu,[†]
- 9 nke ga-eme ka mmadu diri ndu ruo ebighi ebi,
 ma hapu inwu.
- 10 N'ihì na mmadu niile na-ahu na ndi amamihe
 na-anwu,
 ndi nzuzu na ndi na-enweghi uche na-
 anwukwa,
 si otu a hapuru ndi ozo akunuba ha.
- 11 Ili ha na-agho ulo ha ruo ebighi ebi,
 ebe obibi ha ruo ogbo niile
 n'agbanyeghi na ha guru otutu ala aha ha.
- 12 Ma mmadu, n'agbanyeghi akunuba ya,
 aghaghi inwu,
 dika anu ohia, o ga-anwukwa.
- 13 Nke a bu ihe na-adakwasi ndi na-atukwasi obi
 n'onwe ha,
 na ndi na-eso uzọ ha, ndi na-akwado okwu
 ha.
- Sela
- 14 Dika aturu, o bu ala mmuo ka a kwadooro ha,

[†] **Abụ Qma 49:8** Mat 16:26

onwu ga-abu onye na-azu ha dika aturu,
ma ndi na-eme ihe ziri ezi ga-emeri ha
n'utu.

Ozu ha ga-erekasi n'ime ili
n'ebe di anya site n'uloeze ha.

15 Ma Chineke ga-agbaputa ndu m site n'ili,[‡]
n'ezie, o ga-akporo m nye onwe ya.

Sela

16 Amala jijiji mgbe mmadu na-aba oke uba,
mgbe idi ebube nke ulo ya na-amuba,

17 n'ihu na o ga-agba aka laa ma o nwuo,
idi ebube ya agaghi eso ya banye n'ili.

18 N'agbanyeghi na o guru onwe ya dika onye a
goziri agozi mgbe o di ndu,
o bu ezie na ndi mmadu na-eto gi mgbe i na-
enwe oganihu,

19 o ga-eso ogbo ndi nna nna ya
ndi na-agaghi ahukwa ihè ozo.

20 Ndi bara uba nke na-enweghi nghota
dika anu ohia nke ga-ala n'iyi.

Abụ Qma 50

Abụ Qma Asaf.

Ofufe zuruoke

1 ONYENWE ANYI, Chineke, Onye kachasi chi niile,
ekwuola okwu ma kpokota uwa niile,
site na owuwa anyanwu ruo na odida ya.

2 Chineke na-enwuputa dika ihè, site na Zayon,
nke zuruoke n'ime ima mma.

3 Chineke anyi na-abia,

[‡] **Abụ Qma 49:15** Hos 13:4; Mak 16:6-7

ọ gaghi emechikwa ọny;
 ọkụ na-erepịa erepịa di n'ihu ya,
 oke ifufe na-efesi ike gbakwara ya gburug-
 buru.

⁴ Ọ na-akpọku eluigwe

na ụwa ka o kpee ndi ya ikpe: Ọ na-asi,

⁵ “Chikọtaranu m ndi m e doro nsọ,
 bu ndi mu na ha ji ichu aja gbaa ndu.”

⁶ Eluigwe na-ekwuputa ezi omume ya,
 n'ihu na Chineke n'onwe ya bu onye ikpe.

Sela

⁷ “Nurunu, ndi m, m ga-ekwukwa,
 Izrel, aga m agba ama megide unu,
 Abụ m Chineke, Chineke unu.

⁸ Anaghi m abara unu mba n'ihu ichu aja unu,
 na aja nsure oku unu nke na-adi m n'ihu oge
 niile.

⁹ Enweghi m mkpa maka oke ehi unu site n'ulo
 anumanu unu
 maobu mkpi site n'ogba igwe ewu na aturu
 unu,

¹⁰ n'ihu na umu anumanu niile nke oke ohia bu
 nke m,
 ha na ehi niile no n'elu otu puku ugwu.

¹¹ Amaara m umu nnunu niile no n'elu ugwu
 niile,
 ihe niile e kere eke no n'ohia bu nke m.

¹² Ọ buru na agu agu m, agaghi m agwa gi ya,
 n'ihu na ụwa na ihe niile di n'ime ya bu nke
 m.

¹³ Ana m ata anu oke ehi,
 ka o bu obara mkpi ka m ga-anu?

- 14 “Chuorọ Chineke aja ekele,
mezo nkwa i kwere Onye kachasi ihe niile
elu,
15 ma kpokuo m n’ubochi nsogbu gi,
aga m agbaputa unu, unu ga-enyekwa m
nsopuru.”
- 16 Ma Chineke na-agwa ndi na-eme ihe ojoo
okwu si,
“Olee, nkwuwa okwu unu nwere igughari iwu
m,
maobu kwuputa ogbugba ndu m n’onu
unu?”
- 17 Unu kporo ndumodu m asi,
na-atufekwa okwu m n’azu unu.
- 18 Mgbe unu huru onye ohi, unu na ya na-ejikota
aka;
unu na ndi na-akwa iko na-ekekokwa oke.
- 19 Onu unu na-eme osiso ikwu okwu ojoo,
okwu aghughu na nke rere ure na-esikwa
n’onu unu na-asoputa dika iyi.
- 20 Unu na-ekwugide umunna unu mgbe niile,
na-ekwutokwa nwanne unu nwoke.
- 21 Ihe ndi a ka unu mere ma agbachiri m nkiti;
unu chekwara na adi m ka unu.
- Ma aga m abara unu mba
ma bokwaa unu ebubo unu n’ihu unu.
- 22 “Tugharia uche na nke a, unu ndi na-echefu
Chineke,
ma o bughu ya, aga m adorisi unu, o
dikwaghi onye ga-agbaputa unu.
- 23 Onye na-eji ekele achuru m aja, na-asopuru m,
o bukwa onye na-edozi uzọ ya, ka m ga-eme
ka o hu nzoputa Chineke.”

Abụ Ọma 51

Abụ dịrị onyeisi abụ. Abụ Ọma Devid. Mgbe Netan bụ onye amụma b̄iakwutere Devid n'oge ya na Batsheba kwara iko.

Ekpere maka mgbaghara mmehie

- ¹ O Chineke, meere m ebere,
n'ihì ìhụnanya gị nke na-adigide adigide;
n'ihì oke ọm̄iiko gị,
hichapụ njehie m niile.
- ² Sachapụ mmehie m niile,*
ma mee m ka m d̄i ọcha.
- ³ N'ihì na amaara m njehie m niile,
mmehie m d̄ikwa n'ihu m mgbe niile.
- ⁴ Ọ b̄ukwa naanị gị ka m mehiera megide,
mee ihe ahụ b̄u ihe ọjọọ n'ihu gị,
nke mere na ì b̄u onye na-ekpe ikpe ziri ezi mgbe
ì na-ekwu okwu,
na onye ezi omume mgbe ì na-ekpe ikpe.
- ⁵ N'ezie, onye mmehie ka m b̄u site n'oge amurū
m;
b̄urūkwa onye mmehie site n'oge nne m
t̄urū ime m.
- ⁶ N'ezie, ì na-achọ eziokwu n'akukū niile zoro
ezo;
ì na-akuziri m amamihe n'akukū niile zoro
ezo.
- ⁷ Were hisop† sachaa m, aga m ad̄i ọcha;
sachaa m ka m d̄i ọcha karịa snoo.

* **Abụ Ọma 51:2** Aịz 43:25; Aịz 44:22; Kọl 2:14. † **Abụ Ọma 51:7** N'oge mmemme idebe ihe ọcha, ọ b̄u ahịhịa hisop ka a na-eji efesa ọbara.

- 8 Mee ka m nūrụ olu obi uto na onu;
ka okpukpu ndi i gwepiara nurikwaa.
- 9 Zopu ihu gi n'ebe mmehie m niile di,
hichapukwa mmehie m niile.
- 10 Kee obi di ocha n'ime m, O Chineke,
nwogharja ezi mmuo n'ime m.
- 11 Achupula m n'ihu gi,
anapukwala m Mmuo Nso gi.
- 12 Nyeghachikwa m onu nke nzoputa gi,
ma jiri ezi mmuo kwagide m.
- 13 Mgbe ahụ, aga m enwe ike izi ndi njehie uzo
gi,
ndi mmehie ga-echeghari loghachikwute gi.
- 14 O Chineke, zoputa m site n'ikpe omuma nke
mwufu obara,
Chineke, gi bu Chineke Onye nzoputa m,
ire m ga-abu abu banyere ezi omume gi.
- 15 O, Onyenwe m, meghee onu m,
ka m kwuputa otuto gi.
- 16 I naghị enwe mmasi n'aja, ma o bughị ya,
agaara m eweta ya.
I naghị enwe mmasi n'aja nsure oku.
- 17 Aja Chineke chorọ bu mmuo tiwara etiwa,
O Chineke, i naghị elefu anya,
n'obi tiwara etiwa na nke nwere ezi
ncheghari.
- 18 Ka o masi gi inye Zayon oganihu;
i wulie mgbidi niile nke Jerusalem.
- 19 Mgbe ahụ, a ga-enwe ezi aja,
aja nsure oku nke ga-atọ gi uto;

mgbe ahụ, a ga-achụkwa aja ọtụtụ oke ehi
n'elu ebe ichụ aja gi.

Abụ Ọma 52

Abụ Ọma nke dirị onyeisi abụ. Abụ maskil
Devid. Nke o buru mgbe Doeg onye Edom gara
gwa Sọl si, “Devid gara hụ Ahimelek n'ulo ya.”

Ihe na-eche ndi ajo omume

- 1 Gini mere i ji na-anya isi n'ihe ojoo, gi nwoke
di ike?
Gini mere na ogologo ubochi niile, i na-anya
isi,
gi onye Chineke na-eleda anya?
- 2 Ire gi na-atu atumatu ila n'iyi;
o di ka aguba di nko,
gi onye na-ebi ndu aghughu.
- 3 I huru ihe ojoo n'anya kariya ihe oma,
i huru okwu ugha n'anya kariya eziokwu.
Sela
- 4 O onye ire aghughu!
I huru okwu obula nke na-emegide mmadu
n'anya.
- 5 N'ezie, Chineke ga-akwatu gi ruo mgbe ebighi
ebi.
O ga-ejide gi, doputa gi site n'ulo ikwu gi,*
o ga-ehopukwa gi site n'ala ndi di ndu.
Sela
- 6 Ndi ezi omume ga-ahu ya tukwaa egwu;
ha ga-achi ya ochi na-asi,
- 7 “Ugbu a, lee nwoke ahụ,

* **Abụ Ọma 52:5** Ya bu, ebe obibi ya

onye juru ime Chineke ebe mgbaba ya.
 O tũkwasi obi ya na akunuba ya nke di ukwu.
 O sitekwara na ibibi ndi ozo ghozo onye di
 ike!”

⁸ Ma adi m ka osisi oliv,
 nke na-eto na-awasa n'ulonso ukwu
 Chineke.
 Ana m atukwasi obi m n'ihunanya Chineke,
 nke na-adigide ruo mgbe niile ebighi ebi.
⁹ Aga m eto gi ruo mgbe niile ebighi ebi n'ih ihe
 i mere;
 aga m eto gi n'ihu ndi gi di nsọ.
 Olileanya m ga-adi n'ime aha gi,
 n'ih i na aha gi di mma.

Abụ Ọma 53

Abụ Ọma nke diri onyeisi abụ. N'usoro Mahalat.
 Abụ *maskil* Devid.

Nzuzu nke ndi na-emebi iwu

¹ Onye nzuzu na-asị n'ime obi ya,
 “O dighi Chineke obula di.”
 Ha bu ndi ajo omume riri ahụ, uzo ha niile
 bukwa ihe aru;
 o dighi onye obula na-eme ezi ihe.

² Chineke sitere n'eluigwe
 na-ele umu mmadu anya,
 ihu ma o ga-achota onye obula nwere nghota,
 onye nke na-achọ Chineke.

³ Onye obula, n'otu n'otu ewezugala onwe ha, ha
 niile aburu ndi ajo omume riri ahụ;
 o dighi onye obula na-eme ihe ziri ezi,

ọ dighị ọ bụladi otu onye.

⁴ Ndi niile na-eme ajọ ihe, ha amaghị ihe?

Ha na-eripia ndi m dika mmadu si eri nri,
ha adighi akpokukwa Chineke.

⁵ Ma n'ebe ahụ ka ha nọ, n'ọnọdụ oke egwu,
ebe ọ dighị ihe egwu na-adighị.

Chineke fesasiri okpukpu ndi niile megidere gi;
i mere ka ihere mee ha, n'ihi na Chineke
ajula ha.

⁶ O, a sikwari na nzoputa Izrel ga-esi na Zayon
puta!

Mgbe Chineke ga-akpoghachite ndi ya
n'ọnọdụ ha,
ka Jekob nuri a onu, ka Izrel nwekwaa obi
uto!

Abụ Ọma 54

Abụ Ọma Devid. Abụ eji ubo akwara akpo. Abụ
maskil Devid. Mgbe ndi Zif gara si Sol, "Devid ọ
dighi ezo n'etiti anyi?"

Ekpere maka nchebe

¹ O Chineke, jiri aha gi zoputa m;
jirikwa ike gi kpeputa m.

² O Chineke, nuru ekpere m;
gee nti n'okwu onu m.

³ Ndi m na-amaghị na-ebuso m agha;
ndi na-eme ihe ike na-achọ inapu m ndu m,
ndi na-akpoghi Chineke ihe obula.

Sela

- ⁴ N'ezie, Chineke bụ onye inyeaka m;
onyenwe m bụ onye na-agba m ume.
- ⁵ Mee ka ihe ojọọ loghachikwute ndị na-ekwulu
m;
n'ime ikwesi ntụkwasi obi gi, laa ha n'iyi.
- ⁶ Aga m eji onyinye afo ofufu chụọro gi aja;
O ONYENWE ANYI, aga m eto aha gi, n'ihi na
o di mma.
- ⁷ N'ihi na o gbaputala m site na nsogbu m niile,
o bu anya mmeri ka m ji na-ele ndi iro m
anya.

Abụ Qma 55

Abụ Qma nke diri onyeisi abụ. Abụ eji ubo
akwara akpo. Abụ *maskil* Devid.

Ekpere nke onye enyi ya ghorọ ya aghughọ

- ¹ O Chineke, nuru ekpere m,
agbakwala ariri o m nkiti;
² naa m nti, zaakwa m.
Echiche m na-esogbu m; ana m asukwa oke ude
³ n'ihi ihe onye iro m na-ekwu,
n'ihi iba mba nke ndi ajo mmadu,
n'ihi na ha na-ewetara m ntaramahuhu,
na-akpagbu m n'ive ha.
- ⁴ Obi m no n'onodu oke ihe mgbu n'ime m;
oke ujo nke onwu abiakwasila m.
- ⁵ Itu egwu na ahụ ima jijiji abiakwasikwala m;
oke egwu ekpuchiela m.

- 6 Agwara m onwe m okwu si, “A sịkwari na m
nwere nku dika nduru!
Agaara m efelaga ebe ozo gaa zuru ike.
- 7 Agaara m efelaga ebe di anya,
ga noro n’ozara;
- 8 Agaara m eme ngwangwa gaa n’ebe mgbaba m,
ebe di anya site n’ebe ifufe siri ike na oke
ifufe di.” Sela
- 9 O Onyenwe anyi, gbagwojuo ndi ajo omume
anya, mee ka ha ghara ighota ihe ibe ha
na-ekwu,
n’ihi na ana m ahụ ihe ike na ilu ogo n’ime
obodo.
- 10 Eihie na abali, ha na-ejeghari n’elu mgbidi
ya;
iro na mmegbu di n’ime ya.
- 11 A na-ahuta akaoru ihe ila n’iyi n’ime obodo;
ihe ike na ugha ewerela onodu ha n’ime
obodo.
- 12 A si na o bu onye iro ji m eme ihe ochi,
apuru m inagide ya;
a sika na o bu onye iro na-eweli onwe ya
megide m,
apuru m izonari onwe m site n’ebe o no.
- 13 Maabu gi, nwoke dika m,
onye mu na ya di na mma, enyi m oma,
- 14 onye mu na ya na-enwe mmekorita di utu na
mbu,
n’ulo Chineke,
ka anyi na-ejeghari
n’etiti oha mmadu biara ife ofufe.

15 Ka ọnwụ bjakwasị ndị iro m na mberede;
ka ha rịdaa ala mmụọ na ndụ,
n'ihì na ihe ọjọọ na-achọta ebe ọnođụ n'etiti
ha.

16 Ma akpọkuru m Chineke,
ONYENWE ANYỊ na-azọputakwa m.

17 N'ụtutu, ma n'ehihie, ma n'abalị,
ka m sitere n'oke ihe mgbu, na-akpọku ya
ma ọ na-anụkwa olu m.

18 Ọ na-agbaputa m, mee ka m ghara imerụ ahụ,
site n'agha niile e busoro m,
n'agbanyeghị n'ọtutu biliri megide m.

19 Chineke, onye nọkwasiri n'ocheeze ya ruo
mgbe ebighị ebi,
onye na-adighị agbanwe,
ga-anụ olu ha, taakwa ha ahụhụ,
n'ihì na ha adighị atụ egwu Chineke.

Sela

20 Onye mụ na ya dị na mma na-emegide ndị enyi
ya,
ọ na-emeru ọgbugba ndụ ya ka ọ ghara idi
nsọ.

21 Okwu ọnu ya dị mụrumuru* ka bọta,
ma ibu agha juru ya obi;
okwu ya niile dị nro karịa mmanu,
ma ha bu mma agha e welitere maka ibu
agha.

22 Tụkwasi ONYENWE ANYỊ mkpa gi niile,
ọ ga-agba gi ume;

* **Abụ Ọma 55:21** Ya bu, okwu ire uto

ọ gaghi ekwe

ka ewezuga onye ezi omume.

²³ Ma gi, O Chineke, ga-adotu ndi ajo omume
n'ime olulu nke juputara n'ire ure;

ndi ogbu mmadu na ndi aghugho
agaghi ebi o buladi okara ndu ha.

Ma mu onwe m, o bu na gi ka m na-atukwasị obi
m.

Abụ Ọma 56

Abụ Ọma nke diri onyeisi abụ. O bu olu abụ
“Nduru no n'osisi Ook di ebe di anya.” Abụ nke
Devid ka eji agụ ya. Abụ miktam. Mgbe ndi
Filistia nochibidoro ya n'obodo Gat.

Ekpere maka mgbaputa

¹ O Chineke, meere m ebere,
n'ihia na ndi mmadu ji ike na-achuso m;
ogologo ubochi niile, ha na-ebu agha
imegide m.

² Ogologo ubochi niile ndi iro m na-achuso m;
site na nganga ha, otutu na-ebu agha megide
m.

³ Ma mgbe ujo na-atu m, o bu na gi ka m na-
atukwasị obi m.

⁴ N'ime Chineke onye m na-eto okwu ya,
n'ime Chineke ka m na-atukwasị obi; ujo agaghi
atu m.

Gi ni ka mmadu efu puru ime m?

⁵ Ogologo ubochi niile, ha na-asughari okwu m
kwuru isi;

oge niile ka ha na-atụ atumatụ imerụ m ahụ.

- 6 Ha na-agba izu nzuzo na-ezokwa onwe ha,
ha na-enyochaputa nzo ukwu m niile,
dikwa njikere inapụ m ndu m.
- 7 N'ihì ajoy omume ha, ekwekwala ka ha gbapụ;
o Chineke, n'ime iwe gi, wedaa mba ndi a
niile di iche iche n'ala.
- 8 Deputa akwa ariri m;
chekotasia anya mmiri akwa m niile n'ime
karama gi.
O bu na ha adighi n'akwukwo ndeputa gi?
- 9 Mgbe m ga-akpoku gi maka enyemaka,
ndi iro m ga-agbaghachi azu.
Site n'uzo di otu a, aga m amara na Chineke
nonyeere m.
- 10 N'ime Chineke, onye m na-eto okwu ya,
n'ime ONYENWE ANYI, onye m na-eto okwu
ya,
- 11 n'ime Chineke ka m na-atukwasi obi; ujo
agaghi atu m.
Gini ka mmadu puru ime m?
- 12 O Chineke m, n'isi m ka nkwa niile m kwere
gi di;
aga m ewetara gi onyinye ekele m niile.
- 13 N'ihì na i zoputala m site n'onwu,
ma naputa ukwu m site n'iso ngongo,
ka m nwee ike jegharia n'ihu Chineke,
n'ihè nke ndu.

Abụ Ọma 57

Abụ Ọma nke diri onyeisi abụ. Nke olu abụ “E bibikwala” Devid. Abụ miktam. Mgbe ọ gbapuru ga biri n’ime ọgba nkume n’ihi Sọl.

Ntụkwasi obi n’ime Chineke

¹ Meere m ebere, O Chineke, meere m ebere,
n’ihi na ọ bụ gi ka mkpuruobi m ji mere ebe
mgbaba.

Ọ bụ na ndo nke nku gi abụọ ka m ga-agbaba
tutuu ihe mbibi ndi a agafesia.

² Aga m akpọku Chineke nke kachasi ihe niile elu,
Chineke na-emezuru m ihe niile na-akpa m
mkpa.

³ Ọ na-esite n’eluigwe zidata inyeaka ma zoputa
m
na-abara ndi ahụ ji ike na-achụ m mba;
Sela
Chineke na-ezite ihunanya ya na ikwesi
ntụkwasi obi ya.

⁴ Anọ m n’etiti otutu odum;
amanyere m ka m dina n’etiti ajo anu ohia,
umu mmadu ndi eze ha di nko dika akụ na ube,
ire ha dikwa nko dika mma agha.

⁵ O Chineke, ka e bulie gi elu kariia eluigwe niile;
ka ebube gi di n’elu uwa niile.

⁶ Ha gbasaara ukwu m ugbu,
ihe mgbu nyituru m.

Ha egwuola olulu n’uzo m si agafe,
ma ha onwe ha adabala n’ime ya.

Sela

- 7 Obi m dị njikere, o Chineke,
obi m dị njikere sikwaa ike;
aga m abụ abụ, kụkwaa egwu.
- 8 Teta n'ụra mkpuruobi m!
Teta, ụbọ akwara na une!
Aga m akpote chi ọbụbọ.
- 9 O Onyenwe anyị, aga m eto gị n'etiti mba niile;
aga m abụ abụ banyere gị n'etiti ndị niile dị
iche iche.
- 10 N'ihì na ìhụnanya gị dị ukwu na-eru na
mbara eluigwe;
ikwesi ntụkwasi obi gị na-erukwa mbara
eluigwe.
- 11 O Chineke, ka e bulie gị elu karịa eluigwe;
ka ebube gị dị n'elu ụwa niile.

Abụ Ọma 58

Abụ Ọma nke dịrị onyeisi abụ. Nke olu abụ "E bibikwala." Abụ Devid. Abụ miktam.

Ahụhụ nke ndị na-emebi iwu

- 1 Unu ndị na-achị achị, O nweela oge unu na-
ekwu ihe ziri ezi?
O nweela oge unu na-ekpe ikpe ziri ezi n'etiti
mmadu?
- 2 Mba, n'ime obi unu, unu na-echepụta mmegbu,
aka unu na-emeputa ihe ike n'elu ụwa.
- 3 O buladi site n'omumu, ndi ajo omume na-
akpafu;

site n'ime afọ, ha na-akpafu akpafu na-ekwusa okwu ụgha.

- ⁴ Ha na-agbọpụta nsi n'ọnu ha dika agwọ, na-emechi ntị ha dika ajuala ntị chiri,
- ⁵ nke na-adighi anụ olu onye mgbaasi na-akpọpụta ya, n'agbanyeghi otu nka onye ahụ si di.
- ⁶ O Chineke, tijie eze niile di ha n'ọnu; o ONYENWE ANYI, dọpụta eze odum ndi a!
- ⁷ Mee ka ha sofuo dika mmiri na-asọ asọ; mgbe ha na-eseti uta ha, mee ka onu akụ ha gbajie.
- ⁸ Dika ejula nke na-agbaze mgbe o na-aga n'uzo ya; dika nwa nwuru n'afọ nne ya, ka ha ghara ihu anyanwu.
- ⁹ Tupu ite unu amata okpomoku nke osisi ogwu, ma ha di ndu, ma ha kpọnwuru akpọnwu, a ga-azachapu ndi ajo omume.
- ¹⁰ Ndi ezi omume ga-enwe obi utọ mgbe a booro ha obo, mgbe ha ga-asacha ukwu ha n'ime obara ndi ajo omume.
- ¹¹ Mgbe ahụ, ndi mmadu ga-ekwu si, "N'ezie, a na-akwughachi ndi ezi omume ugwo; n'ezie, e nwere Chineke onye na-ekpe uwa ikpe."

Abụ Ọma 59

Abụ Ọma nke diri onyeisi abụ. Abụ Devid. Abụ miktam nke eji olu abụ “E bibikwala,” abụ. Mgbe Sọl zipuru ndi ikom ka e chee ulo Devid nche n’ihi igbu ya.

Ekpere maka nnaputa

- 1 O Chineke, site n’aka ndi iro m gbaputa m, chebe m site n’aka ndi na-ebili imegide m.
- 2 Gbaputa m site n’aka ndi na-eme ajo ihe, zopotakwa m site n’aka ndi ogbu mmadu.
- 3 Lee ka ha siri zoo onwe ha n’ihi inapu m ndu! Ndi na-eme ihe ike na-agba izu megide m, o ONYENWE ANYI, ma o bughị n’ihi ihe m mere maobu mmehie m.
- 4 Mgbe o na-adighi ihe ojobo m mere, ma lee ha di njikere imegide m. Bilie, bia nyere m aka; lee ihe ojobo dakwasiri m!
- 5 Gi, ONYENWE ANYI Chineke Onye puru ime ihe niile, gi onye bu Chineke nke Izrel, kpotee onwe gi ita mba niile di iche iche ahuhu; e gosikwala ndi na-ezube nzube ojobo obi ebere.

Sela

- 6 N’anyasi, ha na-alaghachi, na-eme mkpotu dika umu nkita mgbe ha na-akpaghari n’ime obodo.
- 7 Lee ihe ha si nonu ha na-aghuputa, okwu si nonu ha na-agbuputa di nko dika mma agha,

ha na-asịkwa, “Onye pụrụ ịnụ ihe anyị na-ekwu?”

⁸ Ma gị ONYENWE ANYỊ, na-achị ha ọchị; ị na-akwa mba ndị a niile emo.

⁹ O, gị onye bụ ike m, ana m ele anya gị; gị, o Chineke, bụ ebe mgbaba m e wusiri ike.
¹⁰ Chineke m, onye m tụtwasiri obi.

Chineke ga-ebutere m ụzọ
mekwaa ka m chịa ndị niile na-ekwulu m ọchị.

¹¹ O Onyenwe anyị na ọta anyị, egbukwala ha, ma ọ bughị ya, ndị m ga-echefu.

Were ike gị mee ka ha wagharia,*
wedakwaa ha n’ala.

¹² Ka e jide ha n’ime nganga ha, n’ihi mmehie si ha n’ọnụ na-apụta, na n’ihi okwu ọnụ ha.

N’ihi okwu ọbụbụ ọnụ ha na okwu ụgha ha,
¹³ jiri iwe ọkụ repia ha, repia ha ruo mgbe ha ga-aghọ ntụ.

Mgbe ahụ, a ga-amata ruo na nsọtụ nke ụwa, na Chineke na-achị Jekọb.

¹⁴ N’anyasi ha na-alaghachi; na-eme mkpọtụ dika ụmụ nkita, mgbe ha na-akpaghari n’ime obodo.

¹⁵ Ha na-awaghari na-achọ nri, na-etikwa mkpu ma ọ buru na afọ ejughị ha.

¹⁶ Ma aga m abụ abụ banyere ike gị, n’ututu aga m abụ abụ banyere ihunanya gị;

* **Abụ Qma 59:11** Were ike gị hopu ha

ị bụ ebe mgbaba m e wusiri ike,
ebe mgbaba m n'oge nsogbu.

¹⁷ O, gị onye bụ ike m, ana m abụku gị abụ otuto;
gị, o Chineke, bụ ebe mgbaba m e wusiri ike,
Chineke m, onye m na-adabere.

Abụ Ọma 60

Abụ Ọma nke dịrị onyeisi Abụ. Ọ bụ olu abụ eji ekwe “Okoko lili nke Ọgbugba Ndu.” Abụ miktam nke Devid maka izi ihe. Mgbe ọ lụsoro Aram Naharaim na Aram Zoba ọgụ, nakwa mgbe Joab lughachitara, tigbuo narị ndị Edom iri n'abụọ na Ndagwurugwu Nnu.

Ekpere maka nnapụta

- ¹ O Chineke, ị jula anyị, ị tịwawo anyị n'ike;
i wesola anyị iwe, ugbu a, kpoghachi anyị.
- ² I meela ka ala a maa jijiji, ị dọwakwala ya;
mezie ntiwa ya niile, n'ihị na ọ na-ama jijiji.
- ³ I meela ka ndị gị gabiga ọnọdụ ihe isi ike;
i nyela anyị mmanya nke mere ka anyị na-
adaghari.
- ⁴ Ma nye ndị na-atụ egwu gị, i weliela otu ọkọloto
nke a ga-agbasa n'ihị eziokwu imegide ụta
nke ndị iro.

Sela

⁵ Were aka nri gị zoputa anyị ma nyere anyị aka,
ka a gbaputa ndị ị huru n'anya.

⁶ Chineke esitela n'ịdị nsọ ya kwuo, si,

- “N’oṅoḍu ọṅu nke mmeri, aga m ekesa
 Shekem,*
 tũkwaa Ndagwurugwu Sukot n’ihe ọtutu
 nyepu ya.
- 7 Gilead bu nke m,† otu a kwa, Manase bukwa
 nke m;‡
 Ifrem bu okpu igwe m,
 Juda bu mkpara eze m.
- 8 Moab bu efere ikwo aka m,
 aga m atusa akpukpukwu m n’elu Edom;
 n’elu isi Filistia, ana m eti mkpu mmeri.”
- 9 Onye ga-akporo m gaa n’obodo e wusiri ike?
 Onye ga-edu m gaa Edom?
- 10 O bughị gi, O Chineke? Gi onye juru anyi,
 onye na-adighi esokwa ndi agha anyi aga
 agha?
- 11 Nyere anyi aka ka anyi puo n’aka ndi iro,
 n’ihi na inyeaka mmadu bu ihe efu.
- 12 Site na Chineke, anyi ga-enwe mmeri,
 o ga-azopia ndi iro anyi niile n’ala.

Abụ Qma 61

Abụ Qma nke diri onyeisi abụ. Abụ oma Devid
 nke eji ubo akwara akpo.

Ekpere nke onye no na nsogbu

- 1 Nuru akwa m, O Chineke,
 gee nti n’ekpere m.

* **Abụ Qma 60:6** Shekem bu isi obodo ochichi mbu ndi Izrel.
 Jen 12:6 † **Abụ Qma 60:7** Gilead, bu ala ndi di n’akuku owuwa
 anyanwu obodo ahụ. Jos 13:24-32 ‡ **Abụ Qma 60:7** Manase,
 bukwa ala ndi di n’akuku owuwa anyanwu obodo ahụ. Jos
 13:24-32

- 2 Ana m akpọku gị site na nsotụ nke ụwa,
ana m akpọku gị mgbe obi m na-ada mba;
duru m gaa n'oke nkume ahụ nke karịrị m
elu.
- 3 N'ihì na ì burịrị ebe mgbaba m,
na ụlọ ahụ dịkarịrị elu, sie ike imegide onye
iro ahụ.*
- 4 Ọ na-agụ m ibi n'ụlọ ikwu gị ruo mgbe ebighị
ebi,
ka m gbaba, zere ndụ n'okpuru nku gị abụọ.
Sela
- 5 N'ihì na gị onwe gị, Chineke, anụla nkwa niile
m kwere;
i nyela m ihe nketa nke ndị na-atụ egwu aha
gị.
- 6 Tụkwasi ọtụtụ ụbọchị na ndụ eze,
mee ka afọ ya ruo ọtụtụ ọgbọ.
- 7 Kwere ka ọ nọrọ n'ocheeze n'ihu Chineke ruo
mgbe ebighị ebi;
zidata ihunanya gị na ikwesi ntụkwasi obi
gị, ka ha na-echezikwa ya.
- 8 Mgbe ahụ, aga m abụ abụ otuto nye aha gị, ruo
mgbe ebighị ebi.
Aga m emezukwa nkwa m kwere gị ụbọchị
niile.

Abụ Ọma 62

Abụ Ọma nke dịrị onyeisi abụ. Maka Jedutun.
Abụ Ọma Devid.

* **Abụ Ọma 61:3** Ilu 18:10

Inogide n'okwukwe

¹ O bụ naanị n'ime Chineke ka mkpuruobi m na-achota izuike.

Nzoputa m na-esite na ya na-abia.

² Naanị ya bụ oke nkume m na nzoputa m; ọ bụ ebe mgbaba m e wusiri ike, agaghị m ama jijiji n'ọnọdu m.

³ Ruo ole mgbe ka unu ga-anogide na-ebuso agha megide nwoke a?

Unu niile, unu choro ikwatu ya, ebe ọ bụ naanị mgbidi na-ada ada, mgbidi na-esighi ike e ji osisi wuo?

⁴ Ha ekpebiela isite n'ọnọdu ya di elu kwatuo ya; okwu ugha na-atọ ha uto.

Ha na-eji onu ha na-agozi, ma n'ime obi ha, ha na-abu onu.

Sela

⁵ O mkpuruobi m, chota ezumike naanị n'ime Chineke; olileanya m na-esite na ya na-abia.

⁶ Naanị ya bụ oke nkume m, na onye nzoputa m. Naanị ya kwa bụ ebe mgbaba m e wusiri ike, agaghị m ama jijiji n'ọnọdu m.

⁷ Nzoputa m na nsopuru m dabeere na Chineke,* Ọ bụ oke nkume m, ebe mgbaba m.

⁸ Tukwasinu ya obi mgbe niile, unu ndi mmadu; kwuputaranu ya obi unu, n'ihi na Chineke bu ebe mgbaba anyi.

* **Abụ Qma 62:7** Maobu, *Chineke nke kachasi ihe niile elu, bu nzoputa m na ugwu m*

Sela

9 Ndi nta n'etiti umu mmadu bu naani otu
 nkuume,
 ndi ukwu bu naani ugha;
 o buru na a tuo ha n'ihe otutu, ha bu ihe efu;
 ha niile bu naani otu nkuume.
 10 Unu atukwasila obi unu n'iji aka ike kpata ego,
 maobu tukwasị olileanya unu n'ihe e zuru
 ezu;
 akụ unu nwere ike mubaa,
 unu atukwasila ha obi.

11 Chineke ekwuola otu ihe,
 ihe abuo ka m nuru:
 "Na gi, O Chineke, di ike,
 12 na gi, Onyenwe anyi, juputara
 n'ihunanya.
 N'ezie, i ga-akwughachi onye obula
 dika oru ya si di."

Abụ Ọma 63

Abụ Ọma Devid, mgbe o no n'ozara Juda.

Onye ihe Chineke na-agusi agu u ike

1 O Chineke, i bu Chineke m,
 e ji m obi m niile na-achọ gi;
 akpiri na-akpo mkpuruobi m nku,
 anu ahụ m na-achosi gi ike,
 n'ala kporo nku na nke ida mba
 ebe mmiri na-adighi n'ime ya.

2 Ahula m gi n'ulonso gi,
 hukwa ike gi na ebube gi.

- 3 N'ihì na ìhụnanya gị dī mma karịa ndụ,
aga m eji egbugbere ọ̀nụ m jaa gị mma.
- 4 Ogologo ụ̀bọchị m niile ka m ga-eto gị,
aga m eweli aka m abụ̀ọ elu kpọkuo aha gị.
- 5 Mkpurụobi m ga-enwe afọ ojuju dika onye ji
ezi nri rijuo afọ;
aga m eji egbugbere ọ̀nụ juputara n'abụ too
gị.
- 6 N'elu ihe ndina m, ana m echeta gị,
ana m atughari uche n'ìhe banyere gị,
ogologo abali niile.
- 7 N'ihì na ì bụ onye inyeaka m,
ana m abụ abụ n'okpuru ndo nke nku gị.
- 8 Mkpurụobi m na-arapara gị n'ahụ;
aka nri gị na-ejigide m.
- 9 A ga-ala ndị na-achọ ndụ m n'iyi;
ha ga-arịda ruo ebe omimi nke ụwa.
- 10 A ga-iji mma agha laa ha n'iyi,
ha ga-abụkwa nri nye nkita ọhia.
- 11 Ma eze ga-añuri ọ̀nụ n'ime Chineke;
ndi niile na-eji aha Chineke añu iyi ga-eto ya,
ma a ga-eme ka ọ̀nụ ndi niile na-agma ụgha
dere duu.

Abụ Ọma 64

Abụ Ọma dirị onyeisi abụ. Abụ Ọma Devid.

Ekpere maka nchekwa

- 1 Nuru olu m O Chineke, mgbe m na-akosara gị
ihe na-esogbu m.

Chebe ndụ m site n'aka ndị iro m.

- ² Zopu m pụọ n'izu nzuzo niile nke ndị ojọọ,
site n'atumatụ ndị na-eme ajọ ihe.
- ³ Ha na-amụ ire ha dika e si amụ mma agha,
na-agbapụ okwu dika àkụ ojọọ.
- ⁴ Ha na-agba onye na-enweghị ihe o mere àkụ
site n'ebe nzuzo,
na mberede ka ha na-agba ya, na-atughị
egwu.
- ⁵ Ha na-agbarịta ibe ha ume na-atumatụ ojọọ,
ha na-ekwu banyere isi ọnya ha na nzuzo,
ha na-asị, "Onye ga-ahụ ya*?"
- ⁶ Ha na-atuputa atumatụ ojọọ na-asị,
"Anyị echepụtala atumatụ zuruoke!"
N'ezie, uche na obi mmadụ dị aghughọ.
- ⁷ Ma Chineke ga-agba ha àkụ,
na mberede ka a ga-etida ha.
- ⁸ Ọ ga-atugharị okwu ọñụ ha megide ha,
mee ka ha laa n'iyi;
ndị niile hụrụ ha ga-efufe isi ha n'ikwa emo.
- ⁹ Mmadụ niile ga-atụ egwu,
ha ga-ekwuputa ọrụ niile nke Chineke,
ma tugharịa uche nke ọma banyere ihe o
mere.
- ¹⁰ Ndị ezi omume ga-añurị ọñụ n'ime ONYENWE
ANYỊ,
ha ga-agbabakwa n'ime ya;

* **Abụ Ọma 64:5** Maọbụ, *onye ga-ahụ anyị*

ndị niile obi ha ziri ezi ga-anyakwa isi n'ime ya.

Abụ Ọma 65

Abụ Ọma dirị onyeisi abụ. Abụ Ọma Devid. Otu Abụ.

Idi mma na idi ike nke Chineke

1 I kwesiri otuto, O Chineke, n'ime Zayon;
 ọ bụ gị ka anyị ga-emezuru nkwa anyị,
 2 O gị onye na-anụ ekpere,
 ọ bụ gị ka mmadụ niile ga-abịakwute,*
 3 Mgbe mmehie na-anyịgbu anyị,
 ị gbaghara anyị njehie anyị niile.
 4 Ngozi na-adiri ndi ahụ ị hoputara,
 ka ha bjaruo nso, ibi n'ebe obibi gị!
 E ji otutu ezi ihe nke ulo gi, nke ulonso ukwu
 gi,
 mee ka afọ ju anyị.

5 O Chineke, Onye nzoputa anyị,
 i ji oru ezi omume di oke egwu na-aza anyị,
 ị bụ olileanya ndi niile bi na nsotu nke uwa,
 na osimiri niile di ebe di anya,
 6 onye ji ike ya kpuo ugwu niile,
 ebe i yikwasiri onwe gi ike dika ngwa agha,
 7 onye mere ka uda olu oke osimiri niile
 na uda olu ebili mmiri,
 na ogbaaghara mba niile deere duu.
 8 Uwa niile juputara n'itunanya n'ih i oru ebube
 gi niile,
 n'ebe chi na-abo, ebe anyanwu na-ada,

* **Abụ Ọma 65:2** Ajz 66:23

ka ì na-akpólite abụ ọ̀nụ.

- ⁹ Ì na-elekọta ala na-agba ya mmiri;
 ì na-eme ka ọ bụrụ ala dị mma.
 Isi iyi Chineke adighi ata ata,
 n'ihu inye ndi mmadu mkpuru ubi,
 n'ihu na ọ bu otu a ka ì choro ka ọ diri.
- ¹⁰ Ì na-eme ka mmiri juputa n'ala a korọ akọ mee
 ka elu aja a korọ akọ di larị;
 ì na-eji mmiri ozuzo eme ka ọ di nro, na-
 agozikwa ihe ndi akunyere na ya.
- ¹¹ Ì na-eji owuwe ihe ubi bara uba kpukwasị afo
 obula dika okpueze,
 ugbo na-ebu ihe owuwe ubi na-ejubiga oke.
- ¹² Ala ebe ahija na-epu n'ozara na-epuputa
 n'ahija ndu,
 e yikwasiri ugwu niile obi utọ dika uwe.
- ¹³ E were igwe anu ulo kpuchie n'elu ala niile
 ebe ahija di ndu puru,
 oka kpuchikwara ndagwurugwu niile;
 ha na-eti mkpu onu na-abukwa abụ.

Abụ Oma 66

Abụ diri onyeisi abụ. Otu Abụ. Abụ Oma.

Abụ ekele

- ¹ Uwa niile, jirinu onu tikuo Chineke!
² Buọ abụ banyere ebube aha ya;
 meenu ka otuto ya buru ihe di ebube!
- ³ Gwa Chineke okwu si ya, "Lee ka oru gi niile si
 di oke egwu!
 Ike gi di nnoo ukwu,
 ya mere ndi iro gi, na-ada n'ihu gi n'ihu ujo.

4 Ndi niile bi n'ụwa na-akpọ isiala nye gi;
 ha na-abụku gi abụ otuto,
 ha na-abụ abụ otuto nye aha gi."

Sela

5 Bịa lee ihe Chineke mere,
 ụdị ọrụ oke egwu ọ na-arụ n'ihì mmadụ!

6 O mere ka osimiri ghọọ ala akọrọ,*
 ha ji ụkwụ si n'etiti osimiri gafee†;
 bíanụ ka anyị nūrĩa n'ime ya.

7 Ọ na-achị ruo mgbe ebighị ebi site n'ike ya,
 anya ya na-elekwa mba niile,
 ka ndi nnupu isi ghara ifulị onwe ha elu
 megide ya.

Sela

8 Toonu Chineke anyị, unu mmadụ niile,
 kwere ka a nụ ụda otuto ya;

9 O chebela ndụ anyị,
 ma mee ka ụkwụ anyị ghara imichapụ.

10 N'ihì na ọ bụ gi, O Chineke, nwara anyị;
 i nuchara anyị dika ọlaọcha.

11 I kpobatarara anyị n'ụlọ mkpọrọ,
 ma bokwasị ibu dị arọ n'azụ anyị.

12 I kwere ka ndi mmadụ rĩa anyị elu;
 anyị esitela n'ime ọkụ na n'ime mmiri gafee.
 I kpobatala anyị ebe anyị nwezuru ihe niile.

13 Aga m e ji aja nsure ọkụ bata n'ime ụlọnsọ
 ukwu gi,
 imezu nkwa m kwere gi

* **Abụ Ọma 66:6** Ọpụ 14:22 † **Abụ Ọma 66:6** Jos 3:14-16

- 14 n'ihì na nke a bụ ihe m ji ọ̀nụ m kwuo,
 ọ̀ bụkwa nke a ka ebugbere ọ̀nụ m
 kwupụtara na m ga-eme n'oge nsogbu m.
- 15 Aga m eji anụ ndị gbara abụba chụọrọ gị aja,
 ya na aja onyinye nke ọtụtụ ebule;
 Aga m achụkwa aja onyinye nke ọtụtụ oke
 ehi na mkpi.

Sela

- 16 Bìanụ nūrụ, unu niile na-atụ egwu Chineke;
 ka m kọrọ unu ihe o meere m.
- 17 Eji m ọ̀nụ m kpọkuo ya;
 otuto ya dị m n'ire.
- 18 Ọ bụrụ na mmehie na-amasị m n'ime obi m,
 Onyenwe anyị agaraghị ege m ntị;
- 19 ma Chineke gere ntị n'ezie,
 nūrụkwa olu arịrịọ m.
- 20 Otuto dịrị Chineke,
 onye na-ajughị ekpere m
 maọbụ ghara izi m ihunanya ya!

Abụ Qma 67

Abụ Qma dịrị onyeisi abụ. Abụ eji ụbọ akwara
 akpọ. Abụ Qma. Otu Abụ.

Abụ ekele

- 1 Ka Chineke meere anyị amara ma gozie anyị,
 ma mee ka ihu ya chakwasị anyị,*

Sela

- 2 Ka a mara ụzọ gị niile n'ụwa,
 marakwa nzọpụta gị n'etiti mba niile.

* **Abụ Qma 67:1** Ọnụ 6:25

- ³ Ka mmadụ niile too gị, O Chineke;
ka mmadụ niile too gị.
- ⁴ Ka mba niile n'urịa ma buo abụ oñu,
n'ihì na ì na-eji ikpe ziri ezi na-achị ndị
mmadụ,
na-edukwa mba niile nke uwa. Sela
- ⁵ Ka mmadụ niile too gị, O Chineke;
ka mmadụ niile too gị.
- ⁶ Mgbe ahụ, ala ga-amiputa ihe owuwe ubi ya,
Chineke, onye bụ Chineke anyị, ga-agozikwa
anyị.
- ⁷ Chineke ga-agozì anyị,
nsọtụ niile nke uwa ga-atụ egwu ya.

Abụ Ọma 68

Abụ Ọma òrì onyeisi abụ. Nke Devid. Abụ Ọma.
Otu Abụ.

Chineke nke uwa niile

- ¹ Ka Chineke bilie, ka ndị iro ya buru ndị a
chusasiri;
ka ndị iro ya site n'ihu ya gbalaga.
- ² Dika ikuku si achusa anwuru oku,* sikwa otu
a chusaa ha.
Dika mmanu na-ehi ura si agbaze n'oku,
ka ndi na-eme ihe ojoo laa n'iyi n'ihu
Chineke.
- ³ Ka ndi ezi omume buru ndi nwere obi uo,
ma n'uria n'ihu Chineke;
ka ha buru ndi nwere obi uo, juputakwa
n'onu.

* **Abụ Ọma 68:2** Hos 13:3

- 4 Bụkuo Chineke abụ, bụkuonu aha ya abụ otuto,
toonu onye na-agba igwe ojii dika inyinya,
ONYENWE ANYI bu aha ya, nuri a onu n'ihu
ya.
- 5 O bu nna ndi nke na-enweghi nna, onye na-
ekpechitere ndi di ha nwuru anwu onu ha,
onye a bu Chineke, onye bi n'ebe ya di nsọ.
- 6 Chineke na-eme ka ndi naani ha no nwee
ezinaulo,
o na-eji ibu abụ duputa ndi no n'ulo
mkporo,
ma ndi nnupu isi ka o na-eme ka ha biri,
n'ala kporo nku.
- 7 Mgbe i buteere ndi gi uzo, O Chineke,
mgbe i gabigara n'ala togboro n'efu,
- 8 elu uwa mara jijiji, eluigwe wupuru mmiri
ozuzo,
n'ihu Chineke, Onye Sainai,
n'ihu Chineke, Chineke nke Izrel.
- 9 I nyere mmiri ozuzo n'ebe o di ukwu, O
Chineke,
i tutere ihe nketa gi nke ike gwuru.
- 10 Ndi gi biri n'ime ya,
site n'oke akunuba gi, O Chineke, i
roputaara ndi ogbenye mkpa ha.
- 11 Onyenwe anyi kposara okwu ahụ,
onuogugu ndi inyom kwusara ya bu igwe di
otutu;
- 12 ndi eze na ndi agha ha ji oso gbalaa;
ndi mmadu kere ihe a dotara n'agha, n'ime
omuma ulo ikwu.

- 13 Ọ bụladị mgbe ị na-arahụ ụra n'etiti ọgba aturụ,
nku abụọ nke nduru m bụ ihe e ji ọlaocha kpuchie,
jirikwa ọlaedo nke na-enwuke kpuchie abụba ya.
- 14 Mgbe Onye pụrụ ime ihe niile chụsasiri ndị eze bi n'ala a,
ọ dị ka snoo dara n'elu Zalmon.
- 15 Ugwu Bashan, ugwu mara mma nke ukwuu,
ugwu Bashan, ugwu nwere n'elu ya ọtụtụ ugwu dị iche iche.
- 16 Gị ugwu nwere ọtụtụ ugwu, gini mere i ji ele anya site n'ekworo
n'ugwu Chineke hoooro ị bụ ebe ọ ga-anọ chịa,
ebe ONYENWE ANYI n'onwe ya ga-ebi, ruo ebighi ebi?
- 17 Onuogugụ ugbo agha Chineke di iri puku kwuru puku, a pughi iguta ha;
ha dikwa puku kwuru puku;
Onyenwe anyi sitere Sainai bata n'ulonso ya.
- 18 Mgbe i rigoro gaa n'elu,[†]
i duuru ndi a dotara n'agha[‡];
i natara onyinye di iche iche n'aka ndi mmadu,
o buladi n'aka ndi na-enupu isi,
ka gi, O ONYENWE ANYI Chineke, biri n'ebe ahụ.

[†] **Abụ Oma 68:18** Mak 16:19; Ọrụ 1:9; Kọl 3:1 [‡] **Abụ Oma 68:18** Nkp 5:12; Efe 4:8

- 19 Otuto dirị Onyenwe anyị, Chineke anyị, na
Onye Nzọpụta anyị,
Onye na-ebu ibu arọ anyị ụbọchị niile.
Sela
- 20 Chineke anyị bụ Chineke na-azọpụta;
mgbapụta pụọ n'ọnwụ na-esite n'aka Onye
kachasị ihe niile elu, bụ ONYENWE ANYỊ.
- 21 N'ezie, Chineke ga-egwepịa isi ndị iro ya niile,
isi ndị niile na-aga n'ihu ibi ndụ mmehie.
- 22 Onyenwe anyị kwuru sị, "Aga m esite na
Bashan kpọlata ha,
aga m adọpụta ha site n'ebe omimi nke
osimiri,
- 23 ka unu nwee ike saa ụkwụ unu n'ime ọbara
ndị iro unu,
ka ire nkịtị unu niile ketakwa oke nke ha."
- 24 O Chineke, ahụla igwe ahiri mmadụ ndị na-eso
gị,
bụ igwe ahiri mmadụ nke so Chineke m, na
Eze m na-aba n'ebe nsọ ahụ.
- 25 Ndị na-abụ abụ nọ n'ihu, ndị na-eti egwu, na-
eso ha n'azụ;
ụmụ agbọghọ na-akpọ ụbọ sokwa ha.
- 26 Too Chineke n'etiti nzuko ukwu ahụ;
toonụ ONYENWE ANYỊ n'etiti nzuko ụmụ Izrel.
- 27 Lee Benjamin bụ agburu dīkarisiri nta, ka ọ
na-edu ha,
lekwaa igwe ụmụ ndị eze Juda
na nke Zebulun na Naftali.
- 28 O Chineke, kpọlite ike gị;

mee ka ike gị pụta ìhè, O Chineke, dika i mere na mbụ.

29 N'ìhi ụlọnsọ ukwu gị nke dị na Jerusalem, ndị eze ga-ewetara gị onyinye dị iche iche.

30 Baara anụ ọhịa ahụ zoro n'etiti riidi mba, igwe oke ehi nọ n'etiti ụmụ ehi nke mba niile.

Site na nweda n'ala, ka o wetara gị ogbe ọlọcha. Chụsasịa mba niile, bụ ndị na-enwe mmasị n'ibu agha.

31 Ndị nnọchi anya obodo, ga-esite n'Ijịpt bịa, Kush ga-etinye onwe ya n'okpuru Chineke.

32 Bụkwo Chineke abụ, unu alaeze niile nke ụwa, bụkwo Onyenwe anyị abụ otuto,

33 Bụọ abụ nye onye na-agba ịnyịnya n'eluigwe, e, ọ bụladị eluigwe nke dịrị site na mgbe ochie, onye olu ike ya dika egbe eluigwe. Sela

34 Kwusaa ike Chineke, onye idị ukwu nke ịma mma ya na-ekpuchi Izrel, onye ike ya dị n'eluigwe.

35 O Chineke, ị dị oke egwu n'ime ụlọnsọ gị; Chineke nke Izrel na-enye ndị ya ume na ike.

Toonu Chineke!

Abụ Ọma 69

Abụ Ọma dịrị onyeisi abụ. Eji olu abụ "Okoko Lili." Abụ Devid.

Ekpere maka nnapụta

- 1 O Chineke, zọputa m,
n'ihì na mmiri abịaruola m n'olu.
- 2 Ana m emikpu n'ururo ebe dị omimi,
e nwekwaghị ebe izokwasị ukwu dị.
Abịala m n'ebe mmiri dị omimi;
uju mmiri na-achokwa ikpuchigide m.
- 3 Akpịrị akpọọla m nkụ;
ike agwula m ebe m na-akpo oku maka
enyemaka.
Anya m agbaala ochichiri
ebe m na-ele anya Chineke.*
- 4 Ndi kporo m asi n'efu di ukwu
karia agiri isi di m n'isi.
Ndi na-achọ ịla ndu m n'iyi di ukwu,
bu ndi horo ịbu ndi iro m, mgbe o na-adighi
ihe obula m mere ha.
Ha nogidesiri m ike mee ka m nyeghachi
ihe m na-ezughị n'ohi.
- 5 Gi, Chineke, i maara enweghi uche m niile;
ikpe omuma m abughi ihe zoro ezo n'ihu gi.
- 6 Ekwela ka ihere mee ndi
na-atukwasị gi obi n'ihì m,
O Onyenwe m, ONYENWE ANYI, Onye puru
ime ihe niile;
ka ndi na-achọ gi
ghara ịbu ndi a ga-eme ihe ihere n'ihì m,
O Chineke nke Izrel.
- 7 O bu n'ihì gi ka m na-anagide ikwa emo,
ihere ekpuchiela m ihu.
- 8 Abụ m obia n'ebe umunna m no,

* **Abụ Qma 69:3** Abụ 119:82,123

- n'ebe ụmụnne nọ, abụ m onye mba ọzọ.
 9 N'ihì na ihè gbasara ụlọ gị na-anụ m ọkụ n'obi,
 ita ụta niile nke ndị na-akparị gị adakwasịla
 m.
- 10 Mgbe m na-ebe akwa na-ebukwa ọnu,
 ha kparịrị m n'ihì na m na-eme nke a.
- 11 Mgbe m yikwasịrị uwe iru ụjụ m,
 a ghọrọ m ihè ha jì eme ihè ọchị.
- 12 Ndi na-anọ ọnođụ ala n'ọnu ụzọ ama, na-akwa
 m emo, na-akọ m ọnu,
 abụ m isi abụ nke ndi na-anụbiga mmanya
 oke na-abụ.
- 13 O ONYENWE ANYI, ana m akpọku gị n'ekpere,
 n'oge ihuoma gị;
 na oke ihunanya gị, O Chineke m,
 zaa m n'eziokwu nke nzọputa gị.
- 14 Dọputa m site n'ururọ,
 ekwela ka m mikpuo;
 zọputa m site n'aka ndi kporo m asi,
 site na mmiri miri emi.
- 15 Ekwela ka uju mmiri kpuchie m,
 maọbụ ka ebe di omimi loda m,
 ma o bukwanu ka olulu lomie m, kpuchie m
 n'ime onu ya.
- 16 O ONYENWE ANYI, zaa m, site n'idi mma nke
 ihunanya gị,
 n'ime idi ukwu nke oke ebere gị, chee m
 ihu.
- 17 Ezonarila mu bu ohu gị ihu gị.
 Anọ m na nsogbu, mee ngwangwa zaa m!
- 18 Bịa m nso zọputa m.
 Gbaputa m site n'aka ndi iro m.

- 19 I maara ihe niile banyere ihe ọchị ha ji m mee,
mweda n'ala m na ihe ihere:
ndị iro m niile nọkwa gị n'ihu.
- 20 Ọchị ha na-achị m etiwaala m obi,
ma hapụ m n'ọnọdụ enweghị inyeaka.
Elere m anya onye ga-emere m ebere, ma ọ dighị
onye ọbụla m hụrụ;
lee anya ndị ga-akasi m obi, ma ọ dīkwaghị
onye m chọtara.
- 21 Ha tinyere oluilu n'ime nri m,
nyekwa m mmanya gbara ụka ka m nūọ.
- 22 Ka tebul e debere n'ihu ha ghorọ ha ọnya;
ka ọ buru ha ihe ibo ọbo mgbe ha nọ n'udo
ya ghorọ ha ọnya igbudu.
- 23 Ka anya ha gbaa ọchichiri, ka ha gharakwa
ihu ụzọ ọzọ,
mekwa ka ukwu ha na-ama jijiji mgbe niile.
- 24 Wụkwasi ha oke iwe gị,
ka iwe gị di oku zute ha.
- 25 Ka ebe obibi ha togboro n'efu,
ka mmadu ọbụla gharakwa ibi n'ime ulo
ikwu ha.
- 26 Ha na-akpagbu ndi ahụ i meruru ahụ,
na-ekwukwa banyere ihe mgbu ndi ahụ i
kwohiara ahụ.
- 27 Boo ha ebubo ajo omume tukwasi n'elu ajo
omume,
ekwekwala ka ha keta oke na ezi omume[†] gị.
- 28 Mee ka e hichapu aha ha site n'akwukwo nke
ndu,

[†] **Abụ Oma 69:27** Maobu, *nzoputa*

ka a hapụ idekọta aha ha na nke ndị ezi omume.

- 29 Anọ m n'ufu na ihe mgbu,
O Chineke, mee ka nzọpụta gị kpuchie m.
- 30 Aga m eji ịbụ abụ too aha Chineke,
jirikwa ekele bulie ya elu.
- 31 Nke a ga-atọ ONYENWE ANYỊ ụtọ karịa oke ehi,
karịa oke ehi, nke mpi ya na ụkwụ ya ka dị.
- 32 Ndi ogbenye ga-ahụ ya ma nuriakwa onu;
unu ndi na-achọ Chineke, ka obi unu na-adị ndu.
- 33 ONYENWE ANYỊ na-anu ekpere ndi no na mkpa,
o naghị eledakwa ndi ya a dotara n'agha anya.
- 34 Ka eluigwe na uwa too ya,
osimiri niile na ihe niile bi n'ime ha.
- 35 N'ihì na Chineke ga-azọpụta Zayon;
o ga-ewughari obodo niile nke Juda.
- Mgbe ahụ, ndi mmadu ga-ebi n'ime ya, mee ya ihe nweta ha.
- 36 Umụ ndi na-ejere ya ozi ga-eketa ya,
ndi huru aha ya n'anya ga-ebikwa ebe ahụ n'ime ya.

Abụ Oma 70

Abụ Oma diri onyeisi abụ. Nke Devid. Aririọ.

Ekpere maka nnaputa

- 1 O Chineke, gbata osọ bịa zoputa m,
O ONYENWE ANYỊ, bịa ngwangwa inyere m aka.

- ² Ka ndị niile na-achọ ịnapụ m ndụ m,
buru ndị a ga-etinye n'ọnođụ ihere na
ogbaaghara.
- Ka ndị o na-amasi ihu ịla n'iyi m
laghachi azu n'ihere.
- ³ Ka ndị ahụ na-asị m, "Ehee! Ehee!"
laghachi azu n'ihie ihere ha.
- ⁴ Ma ka ndị niile na-achọ gi
nuruja onu, nweekwa obi utu n'ime gi,
ka ndị ahụ huru nzoputa gi n'anya na-ekwu
mgbe niile,
"ONYENWE ANYI di ukwuu."
- ⁵ Ma mu onwe m bu ogbenye na onye no na
mkpa;
O Chineke, mee ngwangwa biakwute m.
I bu onye inyeaka m na onye mgbaputa m;
O ONYENWE ANYI, anola odu ibia.

Abụ Oma 71

Ekpere maka ndu ogologo

- ¹ ONYENWE ANYI, n'ime gi ka m gbabara izere
ndu;
ekwela ka ihere mee m.
- ² Site n'ezi omume gi, gbaputa m, mee ka m
nwere onwe m;
tooto nti gi n'ala nuru olu m ma zoputa m.
- ³ Ghororo m oke nkume nke ebe mgbaba,
ebe m nwere ike igbaba mgbe obula;
nye iwu maka nzoputa m,
n'ihie na i bu oke nkume m na ebe m e wusiri
ike.

- 4 O Chineke m, site n'aka ndị ajoy omume na ndị mmadu na-eme ihe ojoo, ndi afo tara mmiri, gbaputa m.
- 5 N'ihina gi onwe gi burii olileanya m, Onyenwe m ONYENWE ANYI, ntukwasii obi m site na mgbe m bu nwan-takiri.*
- 6 O bu gi ka m tukwasiri obi, site n'oge amuru m; gi onwe gi weputara m site n'afu nne m. Aga m anogide na-eto gi.
- 7 Adila m ka ihe ama nye otutu mmadu, ma i bu ebe mgbaba m siri ike.
- 8 Onu m juputara n'otuto gi, o na-ekwuputa ima mma gi ogologo ubochi niile.
- 9 Agbakutala m azu mgbe m mere agadi; ahapukwala m mgbe ike adighikwa m.
- 10 N'ihina ndi iro m na-ekwu okwu megide m; ndi ahụ na-achọ igbu m na-agbarita izu nzuzo.
- 11 Ha na-asii, "Chineke agbakutala ya azu; chuo ya oso, jidekwa ya, n'ihina o nweghi onye obula ga-agbaputa ya."
- 12 O Chineke, anola m ebe di anya; O Chineke m, bia ngwangwa nyere m aka.
- 13 Ka e were ihere kpuchie ndi na-ebo m ebubo ugha; ka ihere na nleda anya buru ihe ga-ekpuchi

* **Abụ Ọma 71:5** Jer 14:8; Jer 17:7,13

ndị ahụ na-achọ imeru m ahụ.

- 14 Ma mụ onwe m ga-anọgide na-enwe olileanya mgbe niile;
aga m eto gị mgbe niile karịa otu m toro gị na mbụ.
- 15 Ọnụ m ga-ekwu banyere ezi omume gị na nzọpụta gị ogologo ụbọchị niile, ọ bụ ezie na-amaghị m ọtụtụ ya.
- 16 Aga m abịa kwusaakwa ịdị ukwu ọrụ gị niile, Onyenwe m ONYENWE ANYỊ, aga m ekwusa ezi omume gị, e, naanị nke gị.
- 17 O Chineke, site na mgbe m bụ nwantakiri, i kuzielera m ihe, ruo taa, ana m ekwupụta banyere ọrụ ebube gị niile.
- 18 O Chineke m, ọ buladi mgbe m mere agadi, mgbe isi awọ juru m isi, ahapụla m, tutu ruo mgbe m ga-ekwupụta ike gị nye ọgbọ nke na-abia, na ịdị ike gị nye ndị niile na-abia n'oge dị n'ihu.
- 19 O Chineke, ezi omume gị na-eru n'eluigwe, gị onye merela ọtụtụ ihe dị ukwu. O Chineke, onye dị ka gị?
- 20 N'agbanyeghi na i meela ka m gabiga ọtụtụ nsogbu nke dị ilu, ị ga-atute ndụ m ọzọ; site n'ebe dị omimi nke ụwa, ị ga-adọkpupụta m ọzọ.

- 21 I ga-eme m ka m diri ukwu karịa ka m di na mbu.
I ga-akasikwa m obi ozo.
- 22 O Chineke m, aga m eji ubo akwara too gi,
n'ih i kwesi ntukwasị obi gi;
aga m eji une bukuo gi abụ otuto,
gi Onye nsọ nke Izrel.
- 23 Egbugbere onu m ga-eti mkpu onu
mgbe m na-abuku gi abụ otuto,
mu, onye i gbaputara.
- 24 Ogologo ubochi niile, aga m ekwuputa
oru ezi omume gi niile,
n'ih i na ndi ahụ choro imeru m ahụ,
ka e tinyere n'onodu ihere na ogbaaghara.

Abụ Oma 72

Abụ nke Solomon.

Ekpere maka eze

- 1 O Chineke, jiri ikpe ziri ezi mejuputa eze.
Nyekwa nwa eze ezi omume gi.
- 2 O ga-eji ezi omume chia ndi gi,
jiri ikpe ziri ezi chia ndi a na-emegbu.
- 3 Ka uguwu niile wetara ndi mmadu iba uba;
ugwu nta niile wetakwara ha mkpuru ezi
omume.
- 4 O ga-ekpeputa ndi a na-emegbu n'etiti ndi
mmadu,
zopotakwa umuntakiri ndi no na mkpa;
o ga-egwepia onye mmegbu.
- 5 Ka o digide ruo mgbe niile dika anyanwu na-
adigide,

dịka ọnwá na-adígidekwa ruo ọgbọ niile.

⁶ Ọ ga-adị ka mmiri na-ezokwasị ala ubi a sụrụ asụ,

dịka mmiri ozuzo na-edede elu ala.

⁷ N'oge ndụ ya, ka ndị ezi omume too, na-awasa; ịba ụba ga-ejuputa ebe niile ruo mgbe ọnwá agaghị adịkwa.

⁸ Ọ ga-achị site n'osimiri ruo osimiri, na-esite n'iyi ukwu.* ruo na nsọtụ niile nke ụwa†

⁹ Ebo niile ndị bi n'ọzara ga-akpọ isiala nye ya, ndị iro ya niile ga-abụ ndị e wedara n'ala.

¹⁰ Ndị eze Tashish‡ na mba niile dī n'ebe dī anya, ga-atụ ụtụ wetara ya;

e, ọ buladị ndị eze si Sheba na Seba,§ ga-ewetara ya ọtụtụ onyinye.

¹¹ Ndị eze niile ga-akpọ isiala nye ya, mba niile ga-ejekwara ya ozi.

¹² N'ihì na ọ ga-azọputa ndị nọ na mkpa mgbe ha kpọkuru ya.

Ọ ga-azọputakwa ndị ogbenye na-enweghị onye ga-enyere ha aka.

* **Abụ Qma 72:8** Nke a na-ekwu banyere osimiri Yufretis. Mgbe Solomon na-achị, ọ bụ n'akụkụ ọwụwa anyanwụ ala Izrel ka ọ dī. Ọ bụ otu ihe e kwere ndị Izrel na nkwa mgbe ha si n'ọnọdụ ohu na-ahapụ Ijìpt. Ọpụ 23:31; Zek 9:10 † **Abụ Qma 72:8** Ọ bụ site n'osimiri Mediterenja ruo n'osimiri Nwụrụ anwụ, ka a maara dī ka nsọtụ ụwa n'oge ahụ. ‡ **Abụ Qma 72:10** Obodo Tashish dī n'ala Spen, ọ nọchiri anya nsọtụ nke ụwa, 2Ih 9:21 § **Abụ Qma 72:10** Ala Sheba dī n'Arabja, ebe ala Seba dī n'Àfrika.

- 13 Ọ ga-enwe ọmịiko n'ahụ ndị na-enweghị ike,
na ndị nọ na mkpa,
ọ ga-azọputa ndị nọ na mkpa site n'ọnwụ.
- 14 Ọ ga-azọputa ha site na mkpagbu na ihe ike,
n'ihì na ndụ ha dị oke ọnụahịa n'anya ya.

- 15 Ka ọ dị ogologo ndụ!
Ka e nye ya ọlaọcha e wetara na Sheba.
Ka ndị mmadụ na-ekpere ya ekpere mgbe niile,
ma goziekwa ya ogologo ụbọchị niile.
- 16 Ka mkpụrụ ọka juputa n'ebe niile n'ala a;
ka ha na-efufegharị n'elu ugwu niile.
Ka mkpụrụ ubi ya wasaa dika Lebanon;
ka mmadụ juputa nke ọma n'obodo dika
ahihia ndụ nke ọhia.
- 17 Ka aha ya na-adigide ruo mgbe ebighị ebi;
ka ọ na-adigide ruo mgbe niile dika
anyanwụ si adigide.

A ga-esite na ya gozie mba niile,
a ga-akpọ ya onye a goziri agozi.

- 18 Otuto dirị ONYENWE ANYỊ Chineke, Chineke nke
Izrel,
onye naanị ya na-arụ ọrụ ebube dị iche iche.
- 19 Otuto dirị aha ya dị ebube ruo ebighị ebi;
ka ụwa niile juputa n'ebube ya.
Amen na Amen.

20 Nke a bụ ọgwụgwụ ekpere Devid nwa Jesi.

Nchikota Akwukwo nke ato

73

Abụ Ọma 73–89

Abụ Ọma Asaf.

Ọgwugwu nke ndị na-emebi iwu

- ¹ N'ezie, Chineke diiri Izrel mma,
dikwara ndi obi ha di ocha.
- ² Ma mu onwe m, o foduru nwantii ka m zohie
ukwu,
o foduru nwantii ka ukwu m gbuchapu.
- ³ N'ih i na e kwosara m ndi mpako ekworo*;
mgbe m huru iba uba† nke ndi ajo omume.‡
- ⁴ Ha anaghi adogbu onwe ha;
ahu ha gbara abuba, siekwa ike.
- ⁵ Nsogbu niile mmadu ibe ha na-enwe adighi
erute ha.
Ha enweghi mkpa obula nke na-akpa ha
dika ndi ozọ nwere.
- ⁶ N'ih i nke a, nganga bu ihe inya n'olu ha;
ha jikwa ihe ike kpuchie onwe ha dika uwe.
- ⁷ Mmehie na-esite n'obi ojoo ha aputa;
echiche ojoo ha enweghi nguta.
- ⁸ Ha na-akwa emo, na-ejikwa iro ekwu okwu;
n'ime mpako ha, ha na-aba mba imegbu ndi
ozọ.
- ⁹ Ha ji onu ha na-ekwu na eluigwe bu nke ha,
ha jikwa ire ha kwuo na uwa niile bu nke
ha.
- ¹⁰ N'ih i nke a, ndi ha na-eso ha,

* **Abụ Ọma 73:3** Abụ 37:1,7; Ilu 23:17 † **Abụ Ọma 73:3**
Maobu, udo ‡ **Abụ Ọma 73:3** Job 21:5-16; Jer 12:1

- na-anụrụ okwu ha ebe ọ bara ụba dika mmiri.
- 11 Ha na-asị, “Olee otu Chineke ga-esi mara? Ọ dịkwanụ ihe Onye kachasị ihe niile elu maara?”
- 12 Otu a ka ndị ajọ omume dị, ha na-ebi ndụ na-enweghị nsogbu; akunuba ha na-amụbakwa.
- 13 N’ezie, ọ bụ naanị n’efu ka m debere obi m ọcha, n’efu ka m kworọ aka§ m abụọ n’emeghị ihe ọjọọ.
- 14 Ogologo ụbọchị niile, anọ m na nsogbu; ụtutu niile ka m na-anata ntaramahụhụ.
- 15 Ọ buru na m kwuru sị, “Nke a ka m ga-ekwu,” agaara m abụ onye na-ekwesighị ntụkwasi obi n’etiti umu gi.
- 16 Mgbe m gbaliri ighota ihe ndi a niile, ọ ghororo m ihe mwute,
- 17 tutu ruo mgbe m bara n’ebe nsọ Chineke; mgbe ahụ ka m ghotara ihe ga-eme ha n’ikpeazu.
- 18 N’ezie, i na-eguzo ha n’ala na-achị achị; i na-atuda ha, laa ha n’iyi.
- 19 Lee, ka ha si laa n’iyi n’otu ntabi anya, buru ndi ihe egwu di iche iche kpochapuru kpamkpam!
- 20 Dika nro, mgbe mmadu na-eteta,

§ **Abụ Ọma 73:13** Biri ndụ na-enweghị ntụpọ

otu a, O Onyenwe anyị, mgbe i tetara,
 ị ga-eleda ha anya dika echiche na-agaghị
 emezu.

- 21 Mgbe m nọ n'obi mwute;
 mmụọ m dara mba.
- 22 Abụ m onye nzuzu na onye na-amaghị ihe.
 Adị m ka anụ ọhia n'ihu gị.
- 23 Ma ana m anonyere gị mgbe niile;
 ị na-ejide m n'aka nri m.
- 24 Ị na-eji ndumọdụ gị na-edu m,
 ma emesịa, ị ga-anabata m n'ebube gị.
- 25 Onye ka m nwere n'eluigwe ma ọ bughị gị?
 Ọ dighị ihe ụwa a nwere nke m ga-achọsi ike
 karịa gị.
- 26 Anụ ahụ m na mkpuruobi m nwere ike ịda
 mba,
 ma Chineke bu ike nke obi m,
 na ihe nketa m ruo ebighị ebi.
- 27 Ndi niile nọpuru gị n'ebe di anya ga-ala n'iyi.
 Ị ga-alakwa ndi niile na-ekwesighi ntukwasị
 obi, nye gị n'iyi.
- 28 Ma nye mụ onwe m, ọ di mma ino Chineke nso.
 Emeela m Onye kachasi ihe niile elu, bu
 ONYENWE ANYI ebe mgbaba m.
 Aga m akọ banyere oru gị niile di iche iche.

Abụ Ọma 74

Abụ maskil nke Asaf.

Ekpere maka enyemaka

- 1 Chineke, gịni mere i ji jụ anyị ruo mgbe ebighị ebi?
Gịni mere iwe gị ji akwụ anwụrụ megide igwe atụrụ ndị i na-azu?
- 2 Cheta mba ahụ nke i zụtara na mgbe ochie, ebo ahụ bụ ihe nketa gị, ndị i gbapụtara, n'ugwu Zayon ebe i biri.
- 3 Tugharia nzo ukwu gị bia na mbibi ebighị ebi ndị a.
Ọ bụ onye iro wetara ịla n'iyi a niile n'ụlonso a.
- 4 Ndị iro gị gboro ụja n'ebe i zutere anyị.
Ha weliri okolo ọ ha dika ihe iribama.
- 5 Ha kpara agwa dika ndi ikom ji anyuike ha ga-eji gbutuo otutu osisi di n'oke oha.
- 6 Ha ji anyuike na egbu ha kujisie ihe niile eji amachi ihe bu nke egbunyerere ihe.
- 7 Ha kpokwara ulonso gi oku, mee ya ka o repia.
Ha meruru ulo obibi ahụ a kpokwasiri aha gi.
- 8 Ha siri n'obi ha, "Anyi ga-etipia ha kpank-pam!"
Ha kporo ebe niile a na-anọ efe Chineke n'ala a oku.
- 9 Enyeghi anyi ihe iribama obula site n'aka Chineke.
O dikwaghi ndi amuma foduru.
O dikwaghi onye obula n'etiti anyi onye maara, mgbe ihe a ga-agwu.

- 10 O Chineke, ruo ole mgbe ka ndị iro ga-anogide na-achị gị ọchị?
Onye iro, ọ ga-eleli aha gị ruo mgbe ebighị ebi?
- 11 Gịnị mere ị na-eseghachi aka gị azụ, e aka nri gị?
Sepụta aka gị laa ha n'iyi!
- 12 Ma gị, O Chineke, burị eze m site na mgbe ochie.
Ọ bụ gị na-arụputa nzọputa n'elu ụwa.
- 13 Site n'ike gị dị ukwu i mere ka osimiri kewaa abụọ.
Ọ bụ gị gwepịara isi anụ ọjọọ ahụ n'ime mmiri.
- 14 Ọ bụ gị gwepịara isi anụ ọjọọ ahụ a na-akpọ leviatan,
mee ka ọ ghọọ nri nye ụmụ anụmanụ bi n'ozara.
- 15 Ọ bụ gị mere ka isi iyi na mmiri iyi na-asọ.
I mere ka osimiri na-eru eru mgbe niile taa.
- 16 Ehihie na abalị bụ nke gị.
I mere ka anyanwụ na ọnwá guzosie ike.
- 17 Ọ bụ gị kewaputara oke ala niile nke ụwa.
Ọ bụ gị mere ka ọkọchị na udu mmiri dị.
- 18 O ONYENWE ANYỊ, cheta otu onye iro si chịa gị ọchị,
na otu ndị nzuzu si kwaa aha gị emo.
- 19 Ewerala ndụ nduru gị nyefee anụ ọhịa ọjọọ n'aka.
Echefukwala ndụ ndị gị a na-akpagbu ruo mgbe ebighị ebi.

- 20 Chetakwa ogbugba ndu gi,
n'ihhi na ihe ike na-ejuputa ebe niile gbara
ochichiri n'ala a.
- 21 Ekwela ka ndi a na-akpagbu gbaghachi azu
n'ihere;
ka ndi ogbenye na ndi no na mkpa too aha
gi.
- 22 O Chineke, bilie, kpechitara onwe gi ikpe.
Chetakwa otu ndi nzuzu si koo gi onu ogol-
ogo ubochi niile.
- 23 Elepula mkpotu nke ndi iro gi niile anya,
olu mkpotu nke ndi iro gi na-aga n'ihu na-
ala elu.

Abụ Ọma 75

Abụ Ọma nke diri onyeisi abụ. Nke olu abụ “E
bibikwala.” Abụ Ọma Asaf. Otu Abụ.

Ikpe ikpe ziri ezi nke Chineke

- 1 Anyi na-eto gi, O Chineke.
Anyi na-eto gi, n'ihhi na aha gi di nso.
Ndi mmadu na-ekwu banyere oru ebube gi
di iche iche.
- 2 I na-asi, “Ana m ahoputa oge a kara aka.
O bu m na-ekpe ikpe ziri ezi.
- 3 Mgbe uwa na mmadu niile bi n'ime ya na-ama
jijji,
o bu m na-ejidesi ogidi* ya ike ka o guzo
chim.

Sela

* **Abụ Ọma 75:3** Ya bu, ntqala

4 Nye ndị mpako, ana m asị, 'Unu etukwala ọnu
 ọzọ,
 nye ndị ajọ omume, ana m asị, Unu ewelila
 mpi† unu elu.

5 Unu ewelila mpi unu megide eluigwe;
 unu ejila nnupu isi kwuo okwu.' ”

6 Ọ dighị onye ọbụla sitere n'ọwụwa anyanwụ,
 maọbụ n'ọdịda anyanwụ,
 maọbụ n'ọzara nke pụrụ ibuli mmadụ elu.

7 Kama ọ bụ Chineke, onye na-ekpe ikpe;
 ọ na-eweli otu onye elu, wedakwa onye ọzọ
 ala.

8 Otu iko dị n'aka ONYENWE ANYỊ
 nke jupụtara na mmanya na-agba ufufu nke
 a gwanyekọtara ụda dị iche iche.

Ọ na-awụpụ ya, ndị ajọ omume niile nke ụwa
 na-añụ ya ruo mgbe ọ gwusiri.

9 Ma mụ onwe m, aga m ekwuputa nke a ruo
 mgbe ebighi ebi.

Aga m abụku Chineke nke Jekọb abụ otuto,

10 bụ onye siri, “Aga m ebipụ mpi ndị ajọ omume
 niile,
 ma a ga-ebuli mpi ndị ezi omume elu.”

Abụ Ọma 76

Abụ Ọma dịrị onyeisi abụ. Nke eji ụbọ akwara
 akpọ. Abụ Ọma Asaf. Otu Abụ.

Ike mmeri nke Chineke

1 A maara Chineke n'obodo Juda;

† **Abụ Ọma 75:4** Mpi na-anọchite anya ike n'ebe a

aha ya dị ukwu n'obodo Izrel.

² Ụlọ ikwu ya dị na Salem,
ebe obibi ya dị na Zayon

³ Ebe ahụ ka o tijişiri àkụ niile na-egbu amuma,
na ọta niile, na mma agha niile, na ngwa
agma niile.

Sela

⁴ I juputara n'ihè,
ị dị oke ebube karịa ọtutu ugwu nke
anumanu juputara.

⁵ A punarila ndi nwere obi ike ihe ha,
ha na-arahukwa ura ikpeazu ha;
o nweghi otu onye n'ime ndi dike n'agma ndi a
puru iweli aka ya abuo elu.

⁶ N'ih i ba mba gi, O Chineke nke Jekob,
inyinya na ugbọ agha na-anọ juu.*

⁷ O bu naani gi ka e kwesiri itu egwu.
Onye puru iguzo n'ihu gi mgbe i na-ewe iwe?

⁸ I sitere n'eluigwe mee ka a nu olu ikpe ikpe gi.
Uwa tukwara egwu, dere duu,

⁹ mgbe gi, O Chineke, biliri ikpe ikpe,
izoputa ndi niile a na-akpagbu n'ala a.

Sela

¹⁰ N'ezie, oke iwe gi megide umu mmadu na-
ewetara gi otuto,†
ndi foduru mgbe oke iwe gi gabigasiri, na-
ano juu.

* **Abụ Qma 76:6** Ọpụ 15:1-6 † **Abụ Qma 76:10** Ọpụ 9:16-18;
Rom 9:17

- 11 Kwenụ ONYENWE ANYỊ Chineke nkwa ma mezuokwa ha;
ka ndị ala niile bụ agbataobi unu
wetara onye ahụ e kwesiri ịtụ egwu onyinye
dị iche iche.
- 12 Ọ na-eweda ndị na-achị achị n'ala;
ndị eze niile nke ụwa na-atụ ya egwu.

Abụ Ọma 77

Abụ Ọma nke diri onyeisi abụ. Maka Jedutun.
Abụ nke Asaf. Abụ Ọma.

Nkasiobi n'oge nsogbu

- 1 Etikuru m Chineke n'oke olu maka enyemaka;
etikuru m Chineke mkpu ka ọ nūrụ olu m.
- 2 Mgbe m nọ n'ihe mgbu, ọ bụ Onyenwe anyị ka
m chọrọ.
N'anyasị, esetipurụ m aka m abụọ, ike na-
agwughị,
mmụọ m jukwara ka a akasịe ya obi.
- 3 O Chineke, echetara m gi, sukwa ude;
echere m echiche, mkpuruobi m dakwara
mba. Sela
- 4 I kweghi ka anya m abụọ mechie;
n'ih i oke mwute m, enweghi m ike kwuo
okwu.
- 5 Echere m echiche banyere ubochi niile gara
aga,
na afọ niile ndi gara aga.
- 6 Echetara m abụ niile m na-abụ n'ime anyasị.
Mkpuruobi m nọ n'onodu ntughari uche,
mmụọ m jukwara ajuju.

7 “Onyenwe anyị ọ ga-agbakuta m azụ ruo mgbe ebighị ebi?

Ọ putara na ọ gaghi egosi ihuoma ya ọzọ?

8 Ọ putara na ihunanya ya nke na-adigide ruo ebighị ebi agwula?

Ọ putara na nkwa ya agaghi emezu ruo ebighị ebi?

9 Chineke, o chefuola i mere anyị ebere?

Ọ jichiela omiiko ya n’ihi iwe?”

Sela

10 Mgbe ahụ, ekwuru m, “Lee onodu ojo m, afo niile mgbe Onye kachasi ihe niile elu setipuru aka nri ya.

11 Aga m echeta oru niile ONYENWE ANYI ruru; e, aga m echeta ihe iribama niile i mere n’oge gara aga.

12 Aga m atugharia uche m n’oru gi niile, tuleekwa oru ukwuu gi niile di iche iche.”

13 O Chineke, uzọ gi niile di nsọ.

Olee chi di ukwuu dika Chineke anyi?

14 I bu Chineke onye na-arụ oru ebube di iche iche;

i na-egosiputa ike gi n’etiti umu mmadu.

15 I ji aka gi di ike gbaputa ndi gi,

bu umu umu Jekob na Josef.

Sela

16 Osimiri huru gi, O Chineke, osimiri huru gi, taa; ogbu mmiri mere mkpotu.

17 Igwe ojii wupuru mmiri,

mkpọtụ egbe eluigwe juputara mbara
eluigwe;

àkụ gị gburu amuma ebe niile.

18 A nuru ụda egbe eluigwe gị n'oke ifufe,
amuma gị nyere ụwa niile ihe;
elu ụwa niile mara jijiji, tukwaa oke egwu.

19 O bu n'osimiri ka nzo ukwu gị gara,
uzo gị gara n'etiti oke osimiri,
o bu ezie na ahughị m nzo ukwu gị anya.

20 I sitere n'aka Mosis na Eron
duo ndi gị dika igwe aturu.

Abụ Oma 78

Abụ *maskil* nke Asaf.

Chineke na ndi ya

1 Ndi m, nurunu ihe m na-ezi;
geenu nti n'okwu onu m.

2 Aga m eji ilu malite okwu m,
aga m ekwu otutu ihe omimi, ihe ndi sitere
na mgbe ochie;

3 ihe ndi anyi nuru la, marakwa,
ihe ndi nna nna anyi ha gwara anyi.

4 Anyi agaghị ezonari umu anyi ihe ndi a,
kama anyi ga-akoro ogbo nke na-abia n'ihu
akukọ idi ike ONYENWE ANYI,
na oru ebube ya, na ihe itunanya niile o
mere.

5 O nyere Jekob iwu banyere ukpuru ya,
mekwaa ka iwu ahụ guzosie ike n'izrel,
bu nke o doro nna nna anyi ha aka na nti,
ka ha kuziere umu ha,

6 ka ogbo na-eso ha nwee ike mta ya,

- ọ buladi ogbo nke a ka amubeghi,
 ndi nke ga-agwakwa ha umu ha.
- 7 Mgbe ahụ, ha ga-atukwasị Chineke obi ha,
 ma ghara ichefu orụ ya niile dị iche iche.
 Ha ga-edebekwa iwu ya niile.
- 8 Ha agakwaghị adi ka ndi nna nna ha,
 ogbo ndi nnupu isi na ndi isiike;
 ndi obi ha na-adighi n'ebe Chineke no,
 ndi mmuo ha na-ekwesighi ntukwasị obi nye
 ya.
- 9 Ndi ikom Ifrem, n'agbanyeghi na ha kwere uta
 ha,
 chighariri azu, gbaa oso n'ubochi agha.
- 10 Ha edebeghi ogbugba ndu Chineke.
 Ha jukwara ibi ndu dika iwu ya si di.
- 11 Ha chefuru ihe o mere,
 oru itunanya o gosiri ha.
- 12 Chineke ruru oru ebube ndi a n'ihu nna nna
 ha
 n'ala Ijpt na n'ohia Zoan.
- 13 O kewara oke osimiri, site n'etiti ya dufee ha.
 O mere ka mmiri ahụ guzo oto dika mgbidi.
- 14 O ji igwe ojii duo ha n'ije n'ehihie,
 jirikwa ihè sitere n'okụ ahụ, duo ha ogologo
 abali niile.
- 15 O gbawara oke nkume di n'ozara,
 si otu a nye ha mmiri hiri nne, dika a ga-asị
 na o bu mmiri si n'otutu oke osimiri.
- 16 O mere ka mmiri iyi site na nkume gbaputa,
 mee ka mmiri rudata dika osimiri.
- 17 Ha nogidere na-emehie megide ya.

- Ha nupuru isi n'ozara megide Onye kachasi
ihe niile elu.
- 18 Ha kpachara anya nwaa Chineke onwunwa,
mgbe ha rioro ya nri nke obi ha choror.
- 19 Ha kwuhiere Chineke;
juo ya onu si, "Chineke o puru inye anyi
ezi nri na mmiri onunu n'ozara a?"
- 20 O bu ezie na o tiri nkume ahụ ihe,
mee ka mmiri sputa,
mmiri iyi sputara n'ebe o hiri nne,
ma o puru inye anyi nri?
O puru inye ndi ya anu?"
- 21 Mgbe ONYENWE ANYI nuru ihe ha kwuru, iwe
were ya;
oku ya repiara Jekob,
iwe oku ya biliri megide Izrel.
- 22 N'ih na ha ekwenyeghi na Chineke,
maobu tukwasi obi na nzoputa ya.
- 23 N'agbanyeghi ihe ndi a, o nyere mbara eluigwe
iwu
meghekwa onu uzọ niile nke eluigwe.
- 24 O mere ka manà zokwasi ndi mmadu a dika
mmiri, ka ha rie.
O nyere ha mkpuru oka nke si n'eluigwe.
- 25 Ndi mmadu tara achicha ndi mmuo ozi.
O zitere ha nri niile ha nwere ike iri.
- 26 O sitere n'eluigwe topu ikuku nke owuwa
anyanwu,
o jikwa ike ya duo ikuku nke ndida.
- 27 O zidatara ha anu di ukwuu dika o bu uzuzu,
anu ufe onuogugu ha dika onuogugu aja di
n'ala onu oke osimiri.
- 28 O mere ka umu anu ufe ndi a daara ha n'ala
n'etiti omuma ulo ikwu ha

- nakwa gburugburu ụlọ ikwu ha.
- 29 Ha riri ihe tutu ruo mgbe ha enwekwaghị ike
iri ọzọ,
n'ihì na o nyere ha ihe obi ha chọrọ.
- 30 Ha erisibeghị nri ahụ obi ha chọrọ,
anụ ụfọdụ dika ha n'ọnụ,
- 31 mgbe iwe Chineke biliri imegide ha;
o tigburu ndị kachasi ike n'etiti ha,
tigbukwaa umu okorobia ndi Izrel.
- 32 Ma na-eleghi ihe ndi a anya, ha gakwara n'ihu
na mmehie ha,
jukwa ikwere n'oru ebube niile Onyenwe
anyi ruru.
- 33 O mere ka ubochi ndu ha buru ihe efu.
O mekwara ka afọ ha gwusia n'obi olulo
mmiri.
- 34 Mgbe obula Chineke tigburu ha, ha na-achọ ya;
ha na-alaghachi azu, chosie ya ike.
- 35 Ha na-echeta na Chineke bu Oke nkume ha,
na Chineke nke kachasi ihe niile elu buru ha
Onye Mgbaputa.
- 36 Ma mgbe ahụ, ha ga-eji naani okwu efu fee ya
ofufe,
were ire ha na-aghara ya ugha.
- 37 Obi ha ekwesikwaghị ike nye ya.
Ha ekwesighi ntukwasi obi nye ogbugba
ndu ya.
- 38 Ma o meere ha ebere.
O gbaghara ha mmehie ha.
O laghi ha n'iyi.
- Otutu oge ka o jidere iwe ya.
O kpalikwaghị oke iwe ya.

- 39 N'ihì na o chetara na ha bụ naanị anụ ahụ nke
o kere eke,
chetakwa na ha dịka ikuku nke na-adighị
alọghachi azụ mgbe ọ gabigasịrị.
- 40 Ọtụtụ oge ka ha nupuru isi megide ya n'ọzara;
ha kpasuru ya iwe n'ala ahụ ọgbọrọ n'efu.
- 41 Mgbe mgbe, ha nwara Chineke;
ha kpasuru Onye Nsọ nke Izrel iwe.
- 42 Ha echetaghị ike ya,
ụbọchị ahụ ọ gbapụtara ha site n'aka ndị
na-emegbu ha;
- 43 n'ụbọchị o gosipụtara ihe ịrịbama niile n'ala
Ijpt,
orụ ebube ya niile n'ohịa Zoan.
- 44 O mere ka osimiri ha niile ghọọ ọbara.
Ha enwekwaghị ike ịnụ mmiri si na ha.
- 45 O zigakwara igwe ijiji n'etiti ha, nke tara ha,
zitekwa awọ n'ala ha, nke bibiri ha.
- 46 O zitekwaranya ụmụ ụkpana ndị tachapụrụ
mkpụrụ a kụrụ n'ubi ha,
zitekwa igurube nke ripiara ihe niile a gaara
eweta dịka ihe ubi.
- 47 O ji oke mkpụrụ mmiri mebie osisi vainị ha,
jirikwa igirigi juru oke oyi bibie osisi sikamọ
ha niile.
- 48 O weere ehi ha niile nyefee mkpụrụ mmiri,
werekwa anụ ụlọ ha nyefee amuma egbe
elugwe.
- 49 O zipurụ iwe oku ya n'etiti ha,
oke iwe ya, na iwe ya, na mmeso nke iwe ya,
ndị mmụọ ozi na-ebibi ihe na-eleghị anya
n'azụ.

- 50 O doziri ụzọ nke iwe ya ga-eso;
o gbochighị ka ha ghara ịnwu;
kama o nyefere ndụ ha n'aka ọrịa na-efe efe.
- 51 O tigburu nwa ọbụla e bụ ụzọ muọ n'ala Ijpt,
mkpuru mbụ nke ndị ikom n'ime ụlọ ikwu
Ham.
- 52 Ma o dupụtara ndị nke ya dika igwe aturu;
o duuru ha dika aturu gafee ọzara.
- 53 O duuru ha n'udo, ụjọ atukwaghị ha,
ma osimiri kpuchigidere ndị iro ha.
- 54 Otu a ka o si duru ha biaruo n'oke ala nsọ ya,
ala ugwu ugwu ahụ nke aka nri ya nwetara.
- 55 Ọ chupuru mba niile n'ihu ha,
tuọ ala ha kesara ha dika ihe nketa;
o mere ka ebo niile nke Izrel biri n'ụlọ nke
aka ha.
- 56 Ma ha nwara Chineke onwunwa,
nupu isi megide Onye kachasi ihe niile elu;
ha edebeghi ukuru ya.
- 57 Dika nna nna ha, ha bu ndi na-ekwesighi
ntukwasi obi, na ndi aghugho,
ha dika uta a na-ekweghi nke oma.
- 58 N'ihi ebe nchujaja ha wuru, ha mere ka iwe
wee ya;
sitekwa n'arusi ha piri api, ha kpaliri ek-
woro ya.
- 59 Mgbe Chineke nuru ha, iwe were ya nke
ukwu.
Ọ juru ndi Izrel kpamkpam.

- 60 Ọ gbakutara ụlọ nzute ya nke dị na Shaילו*
 azụ,
 ụlọ ikwu ahụ ọ mara n'etiti ndị mmadu.
- 61 Ọ nyefere igbe ogbugba ndụ ike ya ka a dọta
 ya n'agha,
 o nyefekwara onye iro ahụ ebube ya n'aka.
- 62 Ọ kwere ka e gbuo ndị ya n'agha;
 iwe ya dị oku megide ihe nketa ya.
- 63 Oku repiara umu okorobia ha,
 ọ dikwaghị onye a guuru egwu olulu di na
 nwunye, n'etiti umu agboghọ ha;
- 64 E gburu ndị nchaja ha n'agha;
 ndị inyom ha ndị di ha wuru enwekwaghị
 ike iru uju.
- 65 Mgbe ahụ, onyenwe anyị tetara dika onye si
 n'ura teta,
 dika dike si n'ura mmanya teta.
- 66 Ọ chughachiri ndị iro ya azụ,
 mee ha ihe ihere nke ga-adigide ruo ebighi
 ebi.
- 67 Ọ juru ụlọ ikwu Josef,
 ọ hoputaghị ebo Ifrem;
- 68 ma ọ horo ebo Juda,
 na ugwu Zayon, nke ọ huru n'anya.
- 69 Ọ wuru ulonso ya ka ọ dị ka ebe dị elu,
 dika uwa nke o mere ka o guzosie ike ruo
 mgbe ebighi ebi.
- 70 Ọ hoputara Devid, ohu ya,

* **Abụ Qma 78:60** Shaילו di n'oke ala ebo Ifrem, n'etiti Betel na Shekem. Ọ bu ala nsọ ochie n'oge Joshua, ebe umu Izrel dọbara igbe ogbugba ndụ ahụ tutu ruo n'oge Samuel. Ma ndi Filistia mesiri bibie obodo a.

- kpọrọ ya site n'ọgba igwe aturu;
- 71 o si n'ebe ọ nọ na-azụ aturu kpọrọ ya,
ka ọ bịa buru onye na-azụ ndi ya Jekob,
na Izrel, ihe nketa ya dika aturu.
- 72 Devid ji izuoke nke obi ya zuo ha,
aka nke maara ihe ọ na-eme ka o ji duo ha.

Abụ Ọma 79

Abụ Ọma Asaf.

Akwa n'ihhi mbibi Jerusalem

- 1 O Chineke, mba di iche iche abatala n'ihe nketa
gi;
ha emerula ulonso ukwu gi,
ha etikpola Jerusalem, mee ka ọ togboro
n'efu.
- 2 Ha ewerela ozu ndi ohu gi nye anu ufe niile nke
eluigwe
ka ọ buru ihe oriri nye ha,
werekwa ozu nke ndi nsọ gi nye anu oha
niile nke uwa.
- 3 Ha awupula obara dika mmiri
n'akuku niile nke Jerusalem,
ọ dighi otu onye foduru nke ga-eli ndi nwuru
anwu.
- 4 Anyi aghola ihe ita uta n'ebe ndi agbataobi
anyi no,
ghokwara ndi gbara anyi gburugburu ihe
ichi ochi, na ihe ikwa emo.
- 5 O ONYENWE ANYI, ruo olee mgbe? I ga-ewe iwe
ruo mgbe ebighi ebi?
Ruo olee mgbe ka ekworo gi ga na-ere dika
oku?

6 Wụkwasi mba niile ndi na-amaghi gi
 dika Chineke oke iwe gi,
 bu alaeze niile ndi ahụ
 na-adighi akpoku aha gi;
 7 n'ihu na ha eripiala Jekob
 mekwaa ka ebe obibi ya togboro n'efu.

8 Atala anyi ahuhu mmehie nke nna nna anyi
 mere;
 ka ebere gi bia ngwangwa zute anyi,
 n'ihu na anyi no n'onodu oke mkpa.

9 Nyere anyi aka, O Chineke, Onye Nzoputa anyi,
 n'ihu ebube nke aha gi;
 naputa anyi, gbaghara mmehie anyi niile
 n'ihu aha gi.

10 Gini mere ndi mba ozo ji na-aju ajuru si,
 "Olee ebe Chineke ha no?"

N'ihu anyi, mee ka a mara n'etiti ndi mba ozo,
 na i na-abo obo obara ndi ohu gi niile a
 wufuru.

11 Gee nti n'isu ude nke ndi no n'ulo mkporo;
 site n'ike nke aka gi chebe ndi niile a mara
 ikpe onwu.

12 Boro obo ugoro asaa megide ndi agbataobi
 anyi
 n'ihu uta ha tara gi, O Onyenwe anyi.

13 Mgbe ahụ, anyi bu ndi gi, umu igwe aturu gi
 ga-eto gi ruo mgbe niile ebighi ebi;
 anyi ga na-ekwuputa otuto gi,
 site n'ogbo ruo n'ogbo.

Abụ Ọma 80

Abụ Ọma nke diri onyeisi Abụ. Ọ bụ olu abụ eji ekwe “Okoko lili nke Ọgbugba Ndu” Abụ Ọma nke Asaf.

Ekpere maka nnapụta

¹ Nuru olu anyi, O Onye ozuzu aturu nke Izrel,
gi onye na-edu Josef dika igwe aturu.

Gi onye na-anodu dika eze, n'etiti cherubim,
nwuputa Ihe

² n'ihu Ifrem, Benjamin na Manase.*

Kpotee idi ike gi,
bia zoputa anyi.

³ O Chineke, kpoghachi anyi azu,
mee ka ihu gi nwukwasị anyi,
ka e nwee ike izoputa anyi.

⁴ O ONYENWE ANYI, Chineke, Onye puru ime ihe
niile
ruo ole mgbe ka iwe gi ga-adi oku
megide ekpere ndi gi?

⁵ I jirila anya mmiri dika a ga-asị na o bu achicha
zuọ ha nri;
i meela ka ha nuo anya mmiri n'ihe otutu.

⁶ I meela ka anyi buru ihe na-eweta esemokwu
n'etiti ndi agbataobi anyi,
ndi iro anyi na-achikwa anyi ochi.

* **Abụ Ọma 80:2** Ebo atọ ndi a bu umu umu Rechel, bu ndi soo igbe ọgbugba ndu ahụ n'azu mgbe ndi Izrel na-ala n'ala nkwa ahụ.

7 O Chineke, Onye pụrụ ime ihe niile, kpoghachi anyị azụ,
mee ka ihu gị nwukwasị anyị,
ka e nwee ike ịzọpụta anyị.

8 I sitere n'ala Ijipt weputa osisi vainị;
ị chupụrụ mba ndị ọzọ, kụọ ya.

9 Ị sụchaara ya ala,
mgborogwu ya bara n'ime ala nke oma, o
juputakwara ala ahụ niile.

10 Ndo ya kpuchiri ugwu niile,
alaka ya gbasara kpuchie osisi sida ukwu
sida.

11 Ọ wasaala alaka ya ruo oke osimiri
wasaakwa ume ya ruo osimiri.†

12 Gịnị mere i ji tiwasia mgbidi ya niile
si otu a mee ka ndị niile na-agafe ghorọ
mkpụrụ ya?

13 Oke ezi si n'oke ọhia na-emebisi ya,
umụ ahụhụ si n'ọhia dị iche iche na-ejikwa
ya emere ihe oriri.

14 Lọghachikwute anyị, O Chineke, Onye pụrụ
ime ihe niile.

Si n'eluigwe ledata anya ma hụ!

Letakwa osisi vainị a,

15 mgborogwu nke aka nri gị kụrụ,
ọkpara nke ị zụlitere nye onwe gị.

16 E gbutuola osisi vainị gị, e ji ọkụ repia ya;

† **Abụ Qma 80:11** Eleghị anya osimiri ndị a bụ osimiri Mediterenja na Yufretis. N'oge ọchịchị eze Devid na Solomon, alaeze ha kwusiri n'osimiri abụọ ndị a.

- mgbe ị bara mba, ndị gị na-ala n'iyi.
- 17 Ka aka gị dīkwasi nwoke ahụ nọ n'aka nri gị, nwa nke mmadụ onye ị zūlitere nye onwe gị.
- 18 Mgbe ahụ, anyị agaghị esikwa n'ebe ị nọ laghachi azụ; tutee anyị, anyị ga-akpọkukwa aha gị.
- 19 Kpoghachi anyị azụ, O ONYENWE ANYỊ, Chineke, Onye pụrụ ime ihe niile mee ka ihu gị nwukwasị anyị, ka e nwee ike zọpụta anyị.

Abụ Ọma 81

Abụ Ọma nke dirị onyeisi Abụ. Abụ nke Asaf n'usoro gittit.

Idi mma nke Chineke

- 1 Bụkuo Chineke bụ ike anyị abụ ọñụ, tikusie Chineke Jekob mkpu ike!
- 2 Bidonụ iti egwu, kụọ ihe iti egwu, kpọọñụ ụbọ akwara na-enye abụ uto na une.
- 3 Fụọñụ opi ike n'oge ọñwa ọhụrụ, na mgbe ọñwa gbaputara n'uju ya, n'ụbọchị mmemme anyị;
- 4 nke a bụ iwu dirị Izrel, ụkpurụ Chineke nke Jekob.
- 5 O mere ka o guzosie ike dika iwu nye Josef mgbe ọ pụrụ imegide Ijipt.

Anụkwara m olu n'asụsụ nke m na-amaghị, ka ọ na-asị:

- 6 “Ewezugala m ibu arọ site n’ubu ha;
aka ha abụọ nwere onwe ha site n’irụ ọrụ.
- 7 N’ime ihe mgbu unu, unu kporo oku,
anaputara m unu,
azara m unu site n’egbe eluigwe;
anwara m unu na mmiri nke Meriba. Sela
- 8 “Nurunu, ndi m, aga m adọ unu aka na nti,
a sịkwari na unu ga-ege m nti, unu ndi Izrel!
- 9 Unu agaghị enwe chi ndi mba ozo n’etiti unu;
unu agaghị akpokwa isiala nye chi si ala ozo.
- 10 Abụ m ONYENWE ANYI Chineke unu,
onye kpoputara unu site n’ala Ijipt.
Meghe onu unu ka o saa mbara, aga m emeju ya.
- 11 “Ma ndi m ekweghi ige m nti.
Izrel emekwaghi dika m gwara ha.
- 12 Ya mere, ahapuru m ha na ndu isiike ha,
ka ha soro ncheputa nke echiche ha.
- 13 “Ewoo, a si na ndi m gaara ege m nti,
a sịkwa na Izrel ga-eso uzọ m niile.
- 14 O gaghị adi anya mgbe m ga-eji ike m, wezuga
ndi iro ya site n’onodu ha.
Aga m eweli aka m, megide ndi iro ya niile.
- 15 Ndi niile kporo ONYENWE ANYI asi, ga-ada n’ihu
ya n’uju.
Ita ahuhu ha ga-adigidekwa, ruo ebighi ebi.
- 16 Ma a ga-eji utu oka wiiti kachasi mma, nyejuo
unu afo;
aga m ejikwa mmanu anu nke sitere n’oke
nkume, nyejuo unu afo.”

Abụ Ọma 82

Abụ Ọma Asaf.

Chineke onye ikpe kachasi ndi ikpe

¹ Chineke na-ewere onodu ichi isi n'etiti ogbako di ukwu;
o na-ekpebi ikpe n'etiti chi niile.

² Ruo ole mgbe ka unu ga-anogide na-ekpe ikpe na-ezighi ezi?
Ruo ole mgbe ka unu ga na-egosi ndi ajo omume ihuoma?

³ Kperenu ndi na-adighi ike na ndi na-enweghi nna ikpe ziri ezi;
hunụ na ndi ogbenye na ndi a na-emegbu nwetara ihe ruuru ha.

⁴ Gbaputanu ndi na-adighi ike na ndi no na mkpa;
naputa ha site n'aka ndi ajo omume.

⁵ Ha* amaghi ihe obula, ha aghotaghi ihe obula.
Ha na-ejehari n'ochichi;
ntotala niile nke uwa na-ama jijiji.

⁶ "Asiri m, 'Unu bu "chi," unu niile bu umu ndi ikom nke Onye kachasi ihe niile elu.'

⁷ Ma unu ga-anwu onwu dika mmadu ndi ozo;
unu ga-ada dika ndi ochichi ozo."

⁸ O Chineke, bilie kpee uwa ikpe,

* **Abụ Ọma 82:5** Maobu, *chi ndi a*

n'ihì na mba niile bụ ihe nketa gị.

Abụ Ọma 83

Abụ, bụ Abụ Ọma Asaf.

Ekpere maka mmeri

- ¹ O! Chineke agbachikwala nkịti.
Biko, Chineke, ahapụkwala ikwu okwu,
anọkwala jụụ.
- ² Lee na ndị iro gị nọ na-ebigbo,
ndị kporo gị asị na-eweli isi ha.
- ³ Ha ji aghugho na-agba izu imegide ndị gị;
ha na-atụ atumatụ ojoo megide ndị ị hụrụ
n'anya.
- ⁴ Ha na-asị, “Bianu ka anyị laa mba a n'iyi,
ka a ghara ichetakwa aha Izrel ozo.”
- ⁵ Ha ji otu obi na-agbarita izu;
ha agbaala ndụ imegide gị,
- ⁶ ulo ikwu niile nke ndị Edom, na ndị Ishmel,
na ndị Moab, na ndị Haga,
- ⁷ na ndị Gebal, na ndị Amon, na ndị Amalek,
na ndị Filistia, ha na ndị Taja.
- ⁸ O buladi ndị Asiria esorokwala ha,
igba ndị agburu Lot ume.

Sela

- ⁹ Mee ha dika i si mee ndị Midia,
na dika i mere Sisera na Jabin,* n'akuku iyi
Kishon,
- ¹⁰ ndị lara n'iyi n'Endoa

* **Abụ Ọma 83:9** Eze Jabin na nwa ya Sisera, bụ ndị Deborā meriri n'agha n'ugwu Taboa. Nkp 4:15-24; 5:20-21.

ma ghọọ ihe dịka nsị anụ e kpofuru ekpofu
n'ala.

11 Mee ka ndị ọgaranya ha dịka Oreb na Zeeb,[†]
ka ụmụ ndị ikom eze ha niile dịka Zeba na
Zalmuna,

12 ndị sịrị, “Ka anyị nwetara onwe anyị,
ebe ịta nri ụmụ anụmanụ niile nke
Chineke.”

13 O Chineke m, mee ha ka dịka ahịhịa ifufe na-
efegharị gburugburu,
maọbụ dịka igbugbo ọka n'ebe ifufe dị.

14 Dịka ọkụ na-erepịa oke ọhịa,
maọbụ nke na-ere n'elu ugwu,

15 si otu a were oke ifufe chụọ ha ọsọ,
jiri oke ifufe nke na-eso mmiri ozuzo mee ka
ha nọrọ n'ọnọdụ obi ọlụlọ mmiri.

16 Were ihere kpuchie ha ihu,
ka ndị mmadụ si otu a chọọ aha gị, O
ONYENWE ANYỊ.

17 Ka ha nọdụ n'ọnọdụ ihere na ịda mba mgbe
niile;
ka ha laa n'iyi n'ọnọdụ mweda n'ala.

18 Mee ka ha mata na gị, onye aha ya bụ
ONYENWE ANYỊ,
na ọ bụ naanị gị bụ Onye kachasị ihe niile
elu n'ụwa niile.

[†] **Abụ Ọma 83:11** Ha bụ ndị eze, bụrụkwa ndị ọchịagha ndị
Midia. Ha so na ndị Gidiọn meriri n'agha, Nkp 7:25

Abụ Ọma 84

Abụ Ọma nke dịrị onyeisi Abụ. Abụ Ọma ụmụ
Kora n'usoro gittit.

Agụụ nke ụlọnsọ Chineke

- ¹ Lee ka ebe obibi gi sị maa mma,
O ONYENWE ANYỊ, Onye pụrụ ime ihe niile!
- ² O na-agụsị mkpụrụobi m agụụ ike, e
mkpụrụobi m na-adakwa mba,
ịbata n'ogige ONYENWE ANYỊ;
mkpụrụobi m na anụ ahụ m na-eti mkpu
na-achọ Chineke dị ndụ.
- ³ O buladi ụmụ nnunụ nta nke eluigwe, achotala
ebe obibi;
eleke achotakwarala onwe ya akwụ,
ebe o ga na-edebe ụmụ ya,
n'akukụ ebe ichụ aja nsọ gi,
O ONYENWE ANYỊ, Onye pụrụ ime ihe niile,
Eze m na Chineke m.
- ⁴ Ndi a goziri agozi ka ndi bi n'ulo gi bu;
ha na-eto gi mgbe niile.

Sela

- ⁵ Ndi a goziri agozi ka ha bu, bu ndi ike ha nwere
di na gi,
ndi kpebiri n'obi ha iga njem.
- ⁶ Mgbe ha na-esite na Ndagwurugwu Baka na-
agafe,
ha na-eme ya ka o buru ebe isi iyi di iche
iche na-asoputa;
mmiri ozuzo mbu na-ewere ngozi niile
kpuchie ya.*

* **Abụ Ọma 84:6** Na-ewere odo mmiri kpuchie ya

- 7 Ike ha na-abawanye abawanye,
tutu ha niile n'otu na otu, abia guzo n'ihu
Chineke na Zayon.
- 8 O ONYENWE ANYI, Onye puru ime ihe niile, nuru
ekpere m.
Gee m nti, gi Chineke nke Jekob.
- 9 Lekwasị anya n'ota anyi, O Chineke,
jiri ihuoma lekwasị onye gi e tere mmanu
anya.
- 10 Otu mkpuru ubochi a noro n'ime ogige gi,
kariri puku ubochi a noro ebe ozọ;
o ga-akara m mma ibu onye nche n'onu uzọ
ulonso Chineke m,
karia ibi n'ulo ikwu nke ndi ajo omume.
- 11 ONYENWE ANYI Chineke bu anyanwu† na ota;
Onyenwe anyi na-enye ihuoma na nsopuru;
o naghị egbochi ihe oma obula
site n'ebe ndi na-eje ije n'izuoke no.
- 12 O ONYENWE ANYI, Onye puru ime ihe niile,
ngozị na-adiri ndi niile na-atukwasị gi obi.

Abụ Ọma 85

Abụ Ọma nke diri onyeisi Abụ. Abụ Ọma umu
Kora.

Ekpere maka ihuoma

- 1 O ONYENWE ANYI, i gosila ala gi ihuoma;
i nyeghachila Jekob akunuba ya.
- 2 I gbagharala ajo omume ndi gi,

† **Abụ Ọma 84:11** Aiz 60:19,20; Mkp 21:23

kpuchikwaa mmehie ha niile.

Sela

- ³ I kwụsila iwe oke iwe gi,
I sikwala n'idi oku nke iwe gi chigharia.
- ⁴ Kpoghachi anyi azu, O Chineke, Onye Nzoputa anyi,
wezuga iwe gi site n'ebe anyi no.
- ⁵ O bu ruo mgbe ebighi ebi, ka i ga na-eweso anyi iwe:
I ga-eme ka iwe gi digide ruo ogbo niile?
- ⁶ I gaghi eme ka anyi dikwa ndu ozo
ka ndi gi nuria onu n'ime gi?
- ⁷ O ONYENWE ANYI, gosi anyi ihunanya gi nke na-adigide,
nyekwa anyi nzoputa gi.
- ⁸ Aga m ege nti mara ihe Chineke, onye bu ONYENWE ANYI ga-ekwu;
o na-ekwe ndi ya, ndi nso ya nkwa udo,
ma ka ha ghara iloghachi na nzuzu.
- ⁹ N'ezie, nzoputa ya di nso* ndi na-atu egwu ya,
ka ebube ya si otu a digide n'ala anyi.
- ¹⁰ Ihunanya na ikwesi ntukwasi obi ezukotala;
ezi omume na udo esutula onu.
- ¹¹ Ikwesi ntukwasi obi ga-esite n'ala puputa,
ezi omume ga-esite n'eluigwe ledata anya.
- ¹² N'ezie, ONYENWE ANYI ga-enye ihe di mma,
ala anyi ga-amikwa mkpuru ubi ya.
- ¹³ Ezi omume ga-aga n'ihu ya,
idoziri ya uzọ o ga-esi gaa.

* **Abụ Qma 85:9** Aiz 46:13

Abụ Ọma 86

Ekpere Devid.

Ekpere maka enyemaka

- ¹ Gee m ntị, O ONYENWE ANYỊ, ma zakwa m,
n'ihì na abụ m ogbenye na onye nọ na mkpa.
- ² Chebe ndụ m, n'ihì na m na-erubere gị isi;
zọpụta ohu gị onye nke na-atụkwasi gị obi.
Ị bụ Chineke m;
- ³ meere m ebere, O Onyenwe m,
n'ihì na ana m akpọku gị ogologo ụbọchị
niile.
- ⁴ Wetara ohu gị ọnụ, n'ihì na ọ bụ gị, O Onyenwe
m,
ka m na-eweliri mkpuruobi m.
- ⁵ Ị bụ onye na-agbaghara ajo omume na onye dị
mma, O Onyenwe m,
i juputara n'ihunanya nye ndị niile na-
akpọku gị.
- ⁶ O ONYENWE ANYỊ, nuru ekpere m;
gekwa ntị n'akwa arịrịọ m maka ebere.
- ⁷ N'ụbọchị nsogbu m, aga m akpọku gị,
n'ihì na ị ga-aza m.
- ⁸ N'etiti chi niile, i nweghị oyiri, O Onyenwe m;
ọ dighị ọrụ ebube ọbụla a puru ị sị na ọ dị
ka nke ị na-arụ.
- ⁹ Mba niile i kere ga-abia n'ihu gị,
fee gị ofufe, O Onyenwe anyị;
ha ga-ebutere aha gị ebube.
- ¹⁰ N'ihì na ị dị ukwu na-arukwa ọrụ ebube dị
iche iche;
ọ bụ naanị gị bụ Chineke.

- 11 Kuziere m ụzọ gị, O ONYENWE ANYI,
ka m dabere n'ikwesị ntụkwasi obi gị;
nye m obi na-adighi agba abụọ,
ka m nwee ike tūọ egwu aha gị.
- 12 Aga m eji obi m niile too gị, O Onyenwe anyi,
na Chineke m;
aga m ebulikwa aha gị elu ruo mgbe niile
ebighi ebi.
- 13 N'ihì na ihunanya gị n'ebe m nọ dī ukwu;
i sitela n'omimi nke dī ala
site n'ala ndi nwuru anwu doputa m.
- 14 O Chineke, ndi mpako na-emegide m;
otu ndi mmadu na-eme ihe ike na-achọ igbu
m,
ha bu ndi na-ejighi gi kporo ihe obula.
- 15 Ma gi, Onyenwe anyi, i bu Chineke onye
omiiiko na onye amara,
iwe adighi ewe gi ngwangwa, i juputara
n'ihunanya na ikwesi ntukwasi obi.
- 16 Chee m ihu, mekwaara m amara.
Nye ohu gi ike gi,
zopotakwa nwa ohu gi nwanyi
n'ihì na m na-ejere gi ozi.
- 17 Gosi m ihe iribama nke ga-egosiputa idi mma
gi,
ka ndi iro m hu ya si otu a buru ndi ihere
ga-eme,
n'ihì na gi, O ONYENWE ANYI, nyere m aka
ma kasiekwa m obi.

Abụ Ọma 87

Abụ Ọma ụmụ Kora. Otu Abụ.

Abụ maka Zayọn

- ¹ Chineke atọala ntọala ya n'elu ugwu nsọ ahụ;
² ONYENWE ANYỊ huru onu ụzọ ama Zayon n'anya,
karịa ebe obibi niile nke Jekob.
- ³ Ihe dị iche iche nke dị ebube ka a na-ekwu
banyere gi,
O obodo Chineke;
- Sela
- ⁴ “Aga m agụnye Rehab na Babilon,
dika ndi na-asopuru m,
aga m agụnyekwa ndi Filistia, na ndi Taja, na
ndi Kush,
aga m asi, ‘A muru nke a na Zayon.’”
- ⁵ N’ezie, a ga-ekwu okwu banyere Zayon si,
“A muru nke a na nke ozọ n’ime ya,
ya onwe ya, bu Onye kachasi ihe niile elu,
ga-eme ka o guzosie ike.”
- ⁶ ONYENWE ANYI ga-edede n’ime akwukwo usoro
nke ndi mmadu:
“A muru onye a na Zayon.”
- ⁷ Dika ha na-eti egwu, ha ga-abu abu si,
“Isi iyi m niile di na gi.”

Abụ Ọma 88

Abụ, bu Abụ Ọma ụmụ Kora, nke diri onyeisi
Abụ. N’usoro olu abụ *Mahalat leannot*. Abụ
Maskil nke Heman onye Ezra.

Akwa maka enyemaka

- ¹ O ONYENWE ANYI, Chineke onye na-azoputa m,
n’ehihie na abali ka m na-eti mkpu akwa
n’ihu gi.

2 Ka ekpere m bịa n'ihu gị.
Chee ntị gị n'uru akwa m.

3 N'ihia na otutu nsogbu ejuputala mkpuruobi m,
ano m nso n'onu uzọ onwu.

4 Agunyela m n'etiti ndi na-arida n'olulu.
Adi m dika onye na-enweghi ike.

5 A hoputara mu na ndi nwuru anwu iche,
dika ndi e gburu egbu na-edina n'ili,
ndi i nakwaghi echeta ozọ,
ndi e kewapuru site na nlekota gi.

6 I tubanyela m n'ime olulu dikariri omimi,
olulu nke ochichiri juputara n'ime ya.

7 Oke iwe gi na-anyigide m nke ukwu;
i jirila ebili mmiri gi niile kpuchigide m.

Sela

8 I napula m ndi enyi m, ndi m huru n'anya,
mee ka m buru ihe a na-asọ oyi n'ebe ha no.
Abu m onye emechibidoro uzọ; nke n'enweghi
ike ipu ezi;

9 anya m adighi ahukwa uzọ n'ihia iru ujụ.

O ONYENWE ANYI, ubochi niile ka m na-akpoku
gi;

ana m agbasa aka m abuo n'ihu gi,

10 O bu ndi nwuru anwu ka i na-egosi oru ebube
gi?

Ndi nwuru anwu, ha na-ebili too gi?

Sela

11 O bu n'ime ili ka a na-ekwuputa ihunanya gi?
A na-ekwuputa ikwesi ntukwasị obi gi n'ebe
ila n'iyi?

- 12 A na-amata banyere ọrụ ebube gị n'ebe ọchịchiri di?
Ma ọ bụ ọrụ ezi omume gị, na idi mma gị niile n'ala ndi e chezo echezo?
- 13 Ma ONYENWE ANYI m, ọ bụ gị ka m na-akpoku.
Ututu niile ka ekpere m ga na-abia n'ebe i no.
- 14 O ONYENWE ANYI, gini mere i jiri ju m?
Gini mekwara i jiri zonari m ihu gi?
- 15 Site na mgbe okorobia m, abụ m onye a na-esogbu, onye nokwa onwu nso;
ataala m ahuhu oke ujo gi, anọ m n'onodu ida mba.
- 16 Oke iwe gi agabigala n'ahu m;
ihe egwu gi alaala m n'iyi.
- 17 Ha na-agba m gburugburu ubochi niile dika idee mmiri;
ha gbara m gburugburu n'akuku niile.
- 18 I napula m ndi enyi m na ndi m huru n'anya;
ochichiri bu enyi m nokarisiri m nso.

Abụ Oma 89

Abụ maskil nke Etañ, onye Ezra.

Ogbugba ndu Chineke na David

- 1 Aga m abụ abụ banyere oke ihunanya ONYENWE ANYI ruo mgbe ebighi ebi;
aga m eji onu m mee ka ogbo niile mara maka ikwesi ntukwasị obi gi.
- 2 Aga m ekwuputa na ihunanya gi na-adigide ruo mgbe ebighi ebi;

na i mere ka ikwesi ntụkwasi obi gị, guzosie ike n'eluigwe.

³ Onyenwe anyị siri, "Mụ na onye m hoputara agbaala ndu.

Anuokwala m iyi nye ohu m Devid si,

⁴ 'Aga m eme ka agburu gị guzosie ike ruo mgbe ebighi ebi meekwa ka ocheeze gị digide ruo ogbo niile.' "

Sela

⁵ O ONYENWE ANYI, eluigwe na-eto oru ebube gị niile, na ikwesi ntụkwasi obi gị, n'etiti nzuko ndi di nsọ.

⁶ N'ihi, o bu onye n'eluigwe niile, ka a ga-eji tonyere ONYENWE ANYI? Onye yiri ONYENWE ANYI n'etiti ndi mmuo ozi niile?

⁷ Na nzuko ndi nsọ, Chineke bu onye a na-atu oke egwu; o di oke egwu karia ndi niile gbara ya gburugburu.

⁸ O ONYENWE ANYI Chineke Onye puru ime ihe niile, onye dika gi? Gi, O ONYENWE ANYI, di ike nke ukwu, ikwesi ntụkwasi obi gi na-agba gi gburugburu.

⁹ I na-achị osimiri nke ji ike na-asọ; mgbe ebili mmiri ya na-amali elu; i na-eme ka ha daju.

¹⁰ I zopjara Rehab dika otu n'ime ndi ahụ e gburu egbu;

- jiri aka gị dị ike chụsasịa ndị iro gị.
- 11 Ọ bụ gị nwe eluigwe; gị nwekwa ụwa,
 ọ bụ gị toro ntọala elu ụwa dum, na ihe niile
 dị n'ime ya.
- 12 Ọ bụ gị kere ugwu na ndịda;
 Taboa na Hemon na-abụ abụ ọnụ n'ihu aha
 gị.
- 13 Aka gị ka e mejuputara n'ike;
 aka gị dị ike, a na-ebuli aka nri gị elu.
- 14 Ezi omume na ikpe ziri ezi, bụ ntọala ocheeze
 gị;
 ihunanya na ikwesi ntụkwasi obi, na-aga
 n'ihu gị.
- 15 Ndị a goziri agozi ka ndị ahụ bụ ndị na-eji olu
 iti mkpu ọnụ na-abụku gị abụ,
 ndị na-ejegharikwa n'ihè nke ihu gị, O
 ONYENWE ANYỊ.
- 16 Ha na-anụrị ọnụ n'aha gị ogologo ụbọchị niile;
 ha na-anụrị n'ezi omume gị.
- 17 N'ihu na ị bụ ebube na ike ha,
 site n'ihuoma gị, ị na-ebuli mpi anyị elu.
- 18 N'ezie, ọta anyị bụ nke ONYENWE ANYỊ,
 eze anyị bụkwa nke Onye nsọ Izrel.
- 19 I kwuru okwu otu mgbe site n'ọhụ,
 nye ndị gị kwesiri ntụkwasi obi sị:
 "Enyela m otu onye dị ike agha ike;
 Ebuliela m otu nwa okorobia elu site n'etiti
 ndị m.
- 20 Achotala m Devid ohu m,
 wère mmanụ nsọ m tee ya.
- 21 Aka m ga-agba ya ume;

- n'ezie, aka m ga-eme ka ọ dị ike.
- 22 Ọ dighị onye iro ga-abiakwasị ya, na mberede;
 ọ dighị onye ajo omume ga-emegbu ya.
- 23 Aga m etigbu ndị iro ya niile n'ihu ya.
 Aga m emekwa ka ndị niile na-akpọ ya asi
 laa n'iyi.
- 24 Ịhunanya m kwesiri ntụkwasị obi ga-adinyere
 ya,
 site n'aha m, a ga-ebuli mpi ya elu.
- 25 M ga-edo aka ya n'oke osimiri,*
 dokwaa aka nri ya n'osimiri niile.†
- 26 Ọ ga-akpọ m sị m, 'Ị bụ Nna m,
 burukwa Chineke m, na oke Nkume nzọpụta
 m.'
- 27 Aga m eme ya nwa mbụ m,
 onye kachasị dị elu n'ebe eze niile nke ụwa
 nọ.
- 28 Aga m eme ka ịhunanya m nwere n'ebe ọ nọ
 dīgide ruo ebighị ebi,
 ọgbụgba ndụ mụ na ya ga-adīgidekwa.
- 29 Aga m eme ka agburu ya guzosie ike ruo mgbe
 ebighị ebi,
 ocheeze ya ga-adīgidekwa dika eluigwe na-
 adīgide.
- 30 "Ọ buru na umu ya elefuo iwu m niile anya,
 gharakwa ijeghari n'uzo m niile,
- 31 ọ buru na ha elelia ukpuru m niile anya,

* **Abụ Qma 89:25** Ọ ga-achị oke osimiri na osimiri niile † **Abụ Qma 89:25** Oke osimiri na osimiri niile a na-ekwu banyere ha n'ebe a, bụ osimiri Mediterenja na Yufretis, na osimiri ndi ozo niile na-asobanye n'ime ha. Oke ala ochie ahụ e kwere Devid na Solomon na nkwa jedebere n'osimiri ndi a.

- hapụkwa idebe ihe m nyere ha n'iwu,
 32 aga m eji mkporo taa ha ahụhụ maka mmehie
 ha,
 tikwaa ha utari maka njehie ha;
 33 ma agaghị m ewezuga ihunanya m, n'ebe ha
 nọ.
 Ma o bu laa azu n'ikwesi ntukwasi obi m.
 34 Agaghị m emeru ogbugba ndu m.
 Agakwaghị m agbanwe ihe obula siterela
 n'onu m puta.
 35 Ejirila m idi nsọ m nuo iyi, kpebie
 na m apughi ighara Devid ugha,
 36 na agburu ya ga-adigide ruo mgbe ebighi ebi,
 ocheeze ya ga-adigidekwa n'ihu m ka
 anyanwu na-adigide.
 37 O ga-adigide ruo ebighi ebi dika onwa.
 E, dika onwa ahụ, onye akaebe m kwesiri
 ntukwasi obi na mbara eluigwe.”

Sela

- 38 Ma i julā, i werela nleli jukwa,
 i na-ewe iwe di ukwu megide onye gi e tere
 mmanu.
 39 I julā ogbugba ndu gi na ohu gi gbara
 i meruola okpueze ya n'ime ntụ di n'ala.
 40 I kutuola mgbidi gbara ya gburugburu,
 i meela ka ebe ya niile e wusiri ike buru ihe
 dapiara adapia.
 41 Ndi niile si uzọ ahụ na-agafe, ezuruchaala ihe
 niile o nwere.
 Ndi agbataobi ya na-akwakwa ya emo.
 42 I meela ka aka nri ndi iro ya di elu;
 mekwaa ka ndi iro ya nuria onu.

- 43 I meela ka aka o ji jide mma agha ya sụọ
ngongo,
i nyereghị ya aka mgbe agha dara.
- 44 I meela ka ịma mma ya gwusịa.
Ị tụtakwala ocheeze ya n'ala.
- 45 I meela ka ụbọchị ndụ nke okorobia ya dị
mkpụmkpụ.
I ji ihere dika akwa kpuchie ya.
- 46 Ruo ole mgbe ONYENWE ANYỊ, ka ị ga-ezonari
onwe gị?
Ruo ole mgbe ka iwe gị dị ukwu ga-eregide
dika oku?
- 47 Cheta, na ndụ m bụ ihe na-agafe ngwangwa.
N'ihi ihe efu gini ka i ji kee mmadụ niile!
- 48 Olee onye ahụ nwere ike idi ndụ ghara ihu
onwu anya,
maobu zoputa onwe ya site n'ike nke ili?#
Sela
- 49 O Onyenwe anyi, olee ebe oke ihunanya mbu
di,
nke i sitere n'ikwesị ntukwasị obi gị nuroro
Devid n'iyi?
- 50 Onyenwe m, cheta otu e si leda ndi ohu gị anya,
otu m si anagide n'ime obi m ichi ochi niile
nke ndi mba niile.
- 51 O ONYENWE ANYI, ichi ochi nke ndi iro gị ji
akwa m emo,
nke ha ji lelia nzọ ukwu niile nke onye gị i
tere mmanu.

Abụ Ọma 89:48 Ya bụ, ala mmuo

52 Otuto dịrị ONYENWE ANYỊ ruo mgbe ebighị ebi.
Amen na Amen.

Nchikota nke anọ

90

Abụ Oma 90–106

Ekpere Mosis, bụ onyeozì Chineke.

Ebighị ebi Chineke na idi mkpumkpụ nke ndu mmadu

¹ O Onyenwe anyị, ebe obibi ka gị onwe gị burii nye anyị n'ogbo niile.

² Tupu e kee ugwu niile,*
na tupu a kpụọ ụwa na elu ụwa,
siteri na mgbe ebighị ebi ruo ebighị ebi, i bu Chineke.

³ I na-eme ka mmadu laghachi buru aja mgbe i kwuru okwu si, "Unu umu mmadu, laghachi buru aja."

⁴ Puku afo di n'anya gi dika otu ubochi; ha dika unyaahu gafere agafe maobu ka otu awa nke anyasi.†

⁵ N'ime ura nke onwu ka i na-ekpochapu mmadu; ha dika ahia oheru nke na-epuputa n'isi ututu,

⁶ o bu ezie na o na-agbawa uzari na-etokwa eto n'ututu, ma n'anyasi, o na-akponwu ma-achanwukwaa.

* **Abụ Oma 90:2** Job 15:7; Ilu 8:25 † **Abụ Oma 90:4** 2Pt 3:8

- 7 E meela ka anyị gwusịa n'ihu oke iwe gị megide anyị;
anyị na-amakwa jijiji n'ihu ọnuma gị.
- 8 I gbasala njehie anyị niile n'ihu gị.
I na-ahụzukwa mmehie nzuzo anyị niile.
- 9 Ogologo ụbọchị anyị niile na-agabiga n'oke iwe gị;
afọ ndụ anyị nke fọduru ka anyị na-ebi dika okwu e ji nwayọọ kwuo na mwute.
- 10 Ogologo ụbọchị anyị niile nwere ike ruo afọ iri asaa,
maọbụ afọ iri asatọ, ma ọ bụrụ na ike anyị adigide,
ma otu ọ dị, nke a ga-asị na ọ bụ ya kachasi mma na-ejuputa na nsogbu na isụ ude,
n'ihu na ha na-agabiga osiisọ, anyị onwe anyị na-efelakwa.
- 11 Onye puru ighota idi ike nke oke iwe gị?
N'ihu na oke iwe gị di ukwuu dika itu egwu kwesiri gị si di ukwuu.
- 12 Kuziere anyị igu ụbọchị niile nke ndu anyi onu,
ka anyi si otu a nweta obi amamihe juputara.
- 13 O ONYENWE ANYI, nwee ntughari obi! Tutu ruo ole mgbe ka o ga-adị?
Meere ndi ohu gi ebere.
- 14 Jiri ihunanya gi nke na-adigide adigide, mejuputa anyi n'ututu,
ka anyi nwee ike ibu abụ onu ma nwekwaa obi utọ ogologo ụbọchị ndu anyi niile.

- 15 Mee ka anyị nwee obi uto, nke ọnuogugu
 ubochi ya ga-adikwa ka ọnuogugu ubochi
 niile i tara anyi ahuhu,
 ka ọnuogugu afo ya dikwa ka ọnuogugu afo
 niile anyi hurula nsogbu.
- 16 Kwere ka ndi ohu gi hu oru gi di iche iche,
 ka umu ha hukwa ima mma gi.
- 17 Ka ihuoma Chineke, Onyenwe anyi dikwasị
 anyi;
 mee ka oru aka anyi guzosie ike,
 e, mee ka oru aka anyi guzosie ike.

Abụ Ọma 91

Chineke onye na-echebe anyi

- 1 Onye ahụ na-ebi n'ebe mgbaba Onye kachasi
 ihe niile elu
 ga-ezu ike n'okpuru ndo Onye puru ime ihe
 niile.
- 2 Nke a ka m ga-ekwu maka ONYENWE ANYI, "O bu
 ebe mgbaba m na ebe nchebe m e wusiri
 ike,
 Chineke m, onye m na-atukwasị obi m."
- 3 N'ezie, o ga-anaputa gi
 site n'onya nke onye osi onya
 na site n'aka ajo oria na-efe efe na-eweta ila
 n'iyi.
- 4 O ga-eji nku ya kpuchie gi.
 O bukwa n'okpuru nku ya abuo, ka i ga-
 agbaba zere ndu,

- ikwesi ntụkwasi obi ya ga-echebe gi,
ghọkwaara gi ọta.
- ⁵ I gaghị atụ egwu ihe itụ oke egwu nke abali,
maọbụ àkụ na-efeghari n'ehihie,
- ⁶ maọbụ ajoye na-eke efe, nke na-ejeghari
n'ochichiri,
ma o bukwanyu ihe mbibi mberede na-eme
n'ehihie.
- ⁷ Puku mmadu puru ida n'akuku gi,
iri puku mmadu nwekwara ike ida n'akuku
aka nri gi,
ma ihe ojoo ndi a agaghị erute gi nso.
- ⁸ O bu naani anya gi abuo ka i ga-eji hu
ntaramahuhu nke ndi ajoye omume.
- ⁹ O buru na i mee Onye kachasi ihe niile elu ebe
obibi gi,
o buladi ONYENWE ANYI, onye bu ebe mgbaba
m,
- ¹⁰ mgbe ahụ, ihe ojoo obula enweghi ike
idakwasị gi;
ihe ike obula enweghi ike ibiaru ulo obibi gi
nso.
- ¹¹ N'ihia na o ga-enye ndi mmuo ozi ya iwu
banyere gi,
ka ha chebe gi n'uzo gi niile.*
- ¹² Ha ga-eji obu aka ha,
bulie gi elu ime ka i ghara ikpobi ukwu gi na
nkume.
- ¹³ I ga-azokwasị odum na ajuala ukwu,
zogbukwaa odum na-akpa ike, na agwo
ojoo.

* **Abụ Ọma 91:11** Abụ 34:7; Mat 4:6; Luk 4:10; Hib 1:14

- 14 “N’ihi na ọ hụrụ m n’anya, Mụ onwe m ga-agbapụta ya, ka ONYENWE ANYỊ kwuru; aga m echebe ya, n’ihi na ọ maara aha m.
- 15 Ọ ga-akpọku m, aga m azakwa ya. Aga m anonyere ya n’ime nsogbu ya, aga m adọpụta, ma sọpurukwa ya.[†]
- 16 Aga m eji ogologo ndụ mee ka afọ ju ya, gosikwa ya nzọpụta m.”

Abụ Ọma 92

Abụ Ọma. Abụ maka ụbọchị izuike.

Ekele maka ịdị mma Chineke

- 1 Ọ bụ ihe ziri ezi ito ONYENWE ANYỊ, na iti egwu nye aha gị, gị Onye kachasi ihe niile elu,
- 2 ikwupụta ihunanya gị n’ututu, na ikwesi ntukwasi obi gị n’abalị,
- 3 jiri ihe iti egwu ụbọ akwara na une buoro gị abụ di uto.
- 4 N’ihi na ị na-eme ka obi di m uto, site n’oru gi niile, o ONYENWE ANYI,
Ọ bụ ya mere m ji na-abụ abụ onu.
- 5 Lee ka oru gi si di ukwu, ONYENWE ANYI.
Leekwa udi echiche miri emi ị na-eche.
- 6 Ndi uche korọ amaghi nke a,
ndi nzuzu enweghi nghota,
- 7 ọ bụ ezie na ndi ajo omume na-etoputa dika ahijia
ndi na-emekwa ajo ihe na-eto na-awasa,
a ga-ala ha n’iyi ruo mgbe ebighi ebi.

[†] **Abụ Ọma 91:15** Job 12:4; Abụ 50:15; Aiz 43:2

- 8 Ma gị, O ONYENWE ANYỊ, bụ onye e buliri elu ruo mgbe ebighị ebi.
- 9 N’ezie, ndị iro gị niile, ONYENWE ANYỊ, e ndị iro gị niile ga-ala n’iyi; ndị niile na-eme ajọ ihe ka a ga-achụsasi.
- 10 I meela ka mpi m dị elu dika oke ehi na-akpa ike; awụsala m mmanụ dị mma.
- 11 Ejirila m anya m abụọ hụ ka e meriri ndị iro m; ejirila m ntị m nụ maka ịla n’iyi nke ndị iro m afọ tara mmiri.
- 12 Ma ndị ezi omume ga-awa igu dika osisi nkwa; ha ga-ebukwa ibu dika osisi ukwu sida nke Lebanon,
- 13 nke a kuru n’ime ụlọ ONYENWE ANYỊ, ha ga-eto, wasakwa n’ime ogige Chineke anyị.
- 14 Ha ga-amị mkpuru, ọ buladi mgbe ha mere agadi.
Ha ga-ajuputakwa n’ahihia ndu,
- 15 na-ekwuputa, “ONYENWE ANYỊ bụ Onye ziri ezi; ọ bụ Oke Nkume m, ọ dikwaghị ajọ omume dị n’ime ya.”

Abụ Ọma 93

Idi ukwu nke Onyenwe anyi

- 1 ONYENWE ANYỊ bụ eze, ọ na-eyikwasị ịma mma dika uwe; ONYENWE ANYỊ na-eyikwasị ịma mma dika uwe, ọ dikwa ike nke ukwu;

- n'ezie, ụwa niile na-eguzosikwa ike;
apughikwa iwezuga ya n'ọnọdu ya.
- ² Ocheeze gi eguzosiela ike siteri na mgbe ochie;
i na-adikwa site n'ebighi ebi ruo ebighi.
- ³ Oke osimiri niile amaliela elu, O ONYENWE ANYI;
oke osimiri niile eweliela olu ha elu;
ebili mmiri niile nke oke osimiri na-amali
elu na-eme mkpotu.
- ⁴ ONYENWE ANYI onye no n'elu, di ukwu
karia mkpotu nke oke osimiri niile na-eme,
ma kariakwa uda nke ebili mmiri nke oke
osimiri.
- ⁵ Ukpuru gi niile, ONYENWE ANYI na-eguzosi ike;
idi nsọ bu ihe e ji choo ulo gi mma
ruo ubochi na-enweghi ogwugwu.

Abụ Oma 94

Chineke, onye ikpe nke mmadu niile

- ¹ O ONYENWE ANYI, Chineke onye na-abo abo,
o Chineke, onye na-abo abo, ziputa onwe gi.
- ² Bilie, o Onye Ikpe nke ụwa;
kwughachi ndi nganga ugwo oru ruuru ha.
- ³ ONYENWE ANYI, o bu ruo ole mgbe?
O bu ruo ole mgbe ka ndi na-eme ajo omume
ga-anogide na-anuri onu?
- ⁴ Ha na-ekwuwapu okwu mpako;
ndi niile na-eme ajo ihe juputara n'itu onu.
- ⁵ Ha na-azopia ndi gi, O ONYENWE ANYI;
ha na-emegebu ihe nketa gi.
- ⁶ Ha na-egbu ndi di ha nwuru na ndi obia;

ha na-egbu ndị na-enweghị nna.

7 Ha na-asi, “ONYENWE ANYỊ anaghị ahụ ihe ndị a;
Chineke Jekọb na-agba nkịtị.”

8 Lezienụ anya, unu ndị amamihe kọrọ n’etiti ndị m;

unu ndị nzuzu, olee mgbe unu ga-amụta ihe?

9 Ọ pụtara na onye kpurụ ntị anaghị anụ ihe?

Ọ pụtara na onye kere anya anaghị ahụ ụzọ?

10 Ọ pụtara na onye na-adọ mba niile aka na ntị agaghị ata ha ahụhụ?

Ọ pụtara na onye na-ezi mmadụ ihe enweghị ihe omuma?

11 ONYENWE ANYỊ maara echiche obi mmadụ;

ọ maara na ihe mmadụ na-eche n’obi ya bu naanị ihe na-enweghị isi.

12 Onye a goziri agozi ka mmadụ ahụ bu, onye ị

na-adọ aka na ntị, O ONYENWE ANYỊ,
onye ahụ ị na-akuziri ihe site n’iwu gị;

13 ị na-enye ya izuike site n’ụbọchị nsogbu;

tutu ruo mgbe a ga-egwuru ndị ajọ omume olulu.

14 N’ihi na ONYENWE ANYỊ agaghị ajụ ndị ya;

ọ gaghị agbakuta ihe nketa ya azụ.

15 Ezi omume ga-abụ ntọala ikpe ikpe niile;

ndị niile ndị ziri ezi n’obi ga-agbasokwa ya.

16 Onye ga-ebiliri m imegide ndị ajọ omume?

Onye ga-eguzo n’ọnọdụ m imegide ndị na-eme ajọ ihe?

17 A sị na ONYENWE ANYỊ abịaghị nyere m aka,

- agaara m rịi abụ onye nwurū anwū.
- 18 Mgbe m kwuru si, “Ukwū m na-agbuchapu,”
 ọ bụ ihunanya gi, O ONYENWE ANYI,
 kwagidere m.
- 19 Mgbe oke nchekasi obi batara n’ime m,
 nkasiobi gi wetara mkpuruobi m onu.
- 20 A ga-ejikota gi na ocheeze ochichi ya ruru aru,
 nke na-eweta mmekpa ahụ site n’iwu ya?
- 21 Ndi ajo omume na-ejikota onwe ha imegide
 ndi ezi omume
 na-amakwa ndi aka ha di ocha ikpe onu.
- 22 Ma ONYENWE ANYI a burula ebe mgbaba e
 wusiri ike nye m,
 na Chineke m na oke nkume ebe m na-ezere
 ndu.
- 23 O ga-akwughachi ha uguo oru kwesiri mme-
 hie ha,
 lakwaa ha n’iyi n’ihi ajo omume ha;
 ONYENWE ANYI Chineke anyi ga-ala ha n’iyi.

Abụ Oma 95

Toonu Onyenwe anyi

- 1 Biana ka anyi jiri onu bukuo ONYENWE ANYI
 abụ;
 ka anyi tikuo oke nkume nzoputa anyi mkpu
 onu.
- 2 Ka anyi jiri ekele biakwute ya
 jirikwa iti egwu na ibu abụ jaa ya mma.
- 3 N’ihi na ONYENWE ANYI bu Chineke di ukwuu,
 eze ukwuu kachasi chi niile elu.

- 4 Ebe niile michasiri emi nke uwa di n'aka ya,
ebe kachasi elu nke ugwu niile bukwa nke
ya.
- 5 Osimiri niile bu nke ya, n'ihi na o bu ya kere
ha,
aka ya kpuru ala akoro niile.
- 6 Bianu ka anyi kpo isiala n'ofufe,
ka anyi gbuo ikpere n'ala n'ihu ONYENWE
ANYI, onye kere anyi;
- 7 n'ihi na o bu Chineke anyi
anyi bukwa ndi o na-azu dika aturu,
igwe aturu o na-elekota anya.
- Taa, o buru na unu anu olu ya,
- 8 "Unu emela ka obi unu sie ike dika unu mere
na Meriba,
maobu dika unu mere n'ubochi ahụ na
Masa n'ime ozara,
- 9 ebe nna unu ha nwara m,
n'agbanyeghi na ha huru ihe niile m mere.
- 10 Iri afọ anọ ka m were iwe megide ogbo ahụ;
ekwuru m si, 'Ndi a bu ndi obi ha na-akpafu
akpafu site n'ebe m no,
ha amatabeghi uzọ m niile.'
- 11 N'ihi nke a, anuru m iyi n'iwe, si,
'Ha agaghi abanye n'izuike m ma oli.' "

Abụ Oma 96

Kpoonu isiala nye Onyenwe anyi

- 1 Būkuonu ONYENWE ANYI abụ oheru,
būkuonu ONYENWE ANYI abụ, unu uwa niile.
- 2 Būkuonu ONYENWE ANYI abụ, toonu aha ya;

- kwupụtanụ nzọpụta ya site n'otu ụbọchị
ruo n'ụbọchị nke ọzọ.
- ³ Kwusaanụ ebube ya n'etiti mba niile,
kọsakwanụ banyere oke ọrụ ya niile n'etiti
ndị niile dị iche iche.
- ⁴ N'ihị na ONYENWE ANYỊ dị ukwuu, burụkwa
onye kwesiri ịnata otuto;
onye a na-atụ egwu karịa chi ọzọ niile ka ọ
bụkwa.
- ⁵ N'ihị na chi niile nke mba niile dị iche iche bụ
arụsị efu,
maọbụ ONYENWE ANYỊ kere eluigwe niile.
- ⁶ Ịma mma na ebube dị n'ihu ya;
ike na otuto dị n'ebe nsọ ya.
- ⁷ Nyenụ ONYENWE ANYỊ, unu ezinaụlọ nke mba
niile dị iche iche,
nyenụ ONYENWE ANYỊ nsọpụrụ na ike.
- ⁸ Nyenụ ONYENWE ANYỊ nsọpụrụ ruuru aha ya;
werenụ onyinye bata n'ime ogige ya.
- ⁹ Kpọọnụ isiala nye ONYENWE ANYỊ n'ịma mma
nke ịdị nsọ ya;
maa jijiji n'ihu ya, unu ụwa niile.
- ¹⁰ Kwusaa n'etiti mba niile sị, "ONYENWE ANYỊ na-
achị."
Elu ụwa kwụ chịm, a pughị iwezuga ya
n'ọnọdụ ya;
ọ ga-eji ikpe ziri ezi kpee ndị niile ikpe.
- ¹¹ Ka mbara eluigwe n'urịa, ka ụwa nwekwa obi
uto;
ka osimiri bigbọọ, na ihe niile dị n'ime ya.

- 12 Ka ala ubi niile na ihe niile dị n'ime ha juputa n'obi uto.
Ka osisi niile nke oke ọhia buo abụ n'ihu ọnu.
- 13 Ka ihe niile e kere eke n'ụrịa ọnu n'ihu
ONYENWE ANYỊ, n'ihu na ọ na-abia,
ọ na-abia ikpe uwa ikpe.
Ọ ga-eji ezi omume kpee elu uwa ikpe,
jirikwa ikwesi ntukwasị obi kpee ndi niile di
iche iche ikpe.

Abụ Ọma 97

Chineke onye na-achị ihe niile

- 1 ONYENWE ANYỊ bu eze,* ka uwa niile nwee obi uto;
ka ndi niile bi n'ebe di anya n'urịa.
- 2 Igwe ojii na oke ọchichiri gbara ya gburugburu;
ezi omume na ikpe ziri ezi bu ntala ocheeze ya.
- 3 Oku na-enwu enwu na-aga n'ihu ya
ọ na-erepiasi ndi iro ya n'akuku ya obula.
- 4 Amuma ya na-acha chazuo elu uwa niile;
uwa niile na-ahu ya na-ama jijiji.
- 5 Ugwu niile na-agbaze dika mmanu n'ihu
ONYENWE ANYỊ,
n'ihu Onyenwe uwa niile.
- 6 Eluigwe na-ekwuwaputa ezi omume ya;
ndi niile bi n'awa na-ahukwa ebube ya.
- 7 A na-eme ka ihere mee ndi niile na-efe arusi
niile a piri api ofufe,
ndi na-anyanisi na chi niile e jiri aka mee

* **Abụ Ọma 97:1** Abụ 96:10; Abụ 99:1

feenu ya ofufe, unu chi niile!

- ⁸ Zayon na-anu ma na-anurikwa onu,
obodo nta niile nke Juda na-enwekwa obi
uto
n'ihu ikpe gi, O ONYENWE ANYI.
- ⁹ N'ihu na gi, O ONYENWE ANYI, bu Onye kachasi
ihe niile elu n'uwa niile;
i bu onye e buliri elu kara chi ndi ozo niile.
- ¹⁰ Ka unu, ndi huru ONYENWE ANYI n'anya, kpo
ihe ojo asị,
n'ihu na o na-echebe ndu ndi nke ya, ndi
tukwasiri ya obi
ma na-anaputakwa ha site n'aka ndi ajo
omume.
- ¹¹ Ihe na-amukwasi onye ezi omume,
onu na-adikwa n'ime obi onye na-eme ihe
ziri ezi.
- ¹² Nurianu onu n'ime ONYENWE ANYI, unu ndi ezi
omume,
tookwanu aha nsọ ya.

Abụ Ọma 98

Abụ Ọma.

Toonu Onyenwe anyi onye ezi omume

- ¹ Bụkuonu ONYENWE ANYI abụ oheru,*
n'ihu na o ruola otutu oru di ebube;
aka nri ya na aka nsọ ya
aruputarala ya nzoputa.
- ² ONYENWE ANYI emeela ka a mata nzoputa ya
o kpugheela ezi omume ya nye mba niile.
- ³ O chetala ihunanya ya

* **Abụ Ọma 98:1** Abụ 96:1

na ikwesi ntụkwasi obi ya n'ebe ụlọ Izrel di;
nsọtụ nke ụwa niile ahụla
nzọpụta Chineke anyị.

- 4 Tikusienụ ONYENWE ANYỊ mkpu ọñụ ike, ụwa
niile
jirinụ iti egwu tiwaa mkpu abụ ọñụ;
5 werenụ ụbọ akwara bụkuo ONYENWE ANYỊ abụ,
e, were ụbọ akwara na olu abụ ọma,
6 jirinụ opi na opi ike,
tisie mkpu ọñụ ike n'ihu ONYENWE ANYỊ,
Onye bụ Eze.

- 7 Ka oke osimiri niile gbọọ ụja, ya na ihe niile di
n'ime ya,
ụwa na ndị niile bi n'ime ya.
8 Ka osimiri na iyi niile kụọ aka ha,
ka ugwu niile bụkuokwa ya abụ n'ihu ọñụ;
9 ka ha bụọ abụ n'ihu ONYENWE ANYỊ,
n'ihu na ọ na-abịa ikpe ụwa ikpe.
Ọ ga-eji ezi omume kpee ụwa ikpe.
Ọ ga-eji ikpe ziri ezi kpee ndị niile ikpe.

Abụ Ọma 99

Toonu Chineke di nsọ

- 1 ONYENWE ANYỊ bụ eze,
ka mba niile maa jijiji!
O wuru ocheeze ya n'etiti cherubim,
ka elu ụwa maa jijiji.
2 ONYENWE ANYỊ di ukwuu n'ime Zayon;
ọ bụ onye e buliri elu kariya mba niile di iche
iche.
3 Ka ha too aha gi nke di ukwuu, dikwa oke egwu,

ọ dị nsọ.

⁴ Eze bụ onye dị ike, ọ hụrụ ikpe ziri ezi n'anya,
i meela ka ihe ziri ezi guzosie ike;

n'ime Jekọb ka i mere
ihe ziri ezi na ihe dị mma.

⁵ Bulienụ ONYENWE ANYỊ Chineke anyị elu,
feenụ ofufe n'ihu ebe ihe itụkwasi ụkwụ ya;
ọ dị nsọ.

⁶ Mosis na Erọn so n'etiti ndị nchụaja ya,
Samuel sokwa n'etiti ndị kpọkuru aha ya;
ha kpọkuru ONYENWE ANYỊ
ọ zakwara ha.

⁷ Ọ gwara ha okwu site n'ogidi igwe ojii.
Ha debere ụkpụrụ ya na iwu niile o nyere
ha.

⁸ O ONYENWE ANYỊ, Chineke anyị,
ị zara ha;
ị bụrụ Izrel Chineke onye na-agbaghara mme-
hie,
n'agbanyeghi na ị tara ha ahụhụ n'ihi mme-
hie ha.

⁹ Bulienụ ONYENWE ANYỊ Chineke anyị elu;
na-efe ya ofufe n'elu ugwu ya dị nsọ,
n'ihi na onye dị nsọ ka ONYENWE ANYỊ
Chineke anyị bụ.

Abụ Ọma 100

Abụ Ọma maka ikele ekele afọ ojuju.

Toonu Chineke

- 1 Tikusienụ ONYENWE ANYỊ mkpu ọ̀nụ ike, ụwa niile.
 2 Jiri obi uto fee ONYENWE ANYỊ ofufe; jirinụ ibụ abụ ọ̀nụ bịa n'ihu ya
- 3 Matanụ na ONYENWE ANYỊ bụ Chineke.
 Ọ bụ ya onwe ya kere anyị,* ọ bụkwa ya nwe anyị,
 anyị bụ ndị ya, igwe aturu nke ọ na-azu.
- 4 Jirinụ ekele banye n'ọ̀nụ uto ama ya
 jiri otuto baa n'ogige ya;
 keleenụ ya, tookwa aha ya.
- 5 N'ihu na ONYENWE ANYỊ di mma, ihunanya ya na-adigide ruo mgbe ebighi ebi.
 Ruo ogbo niile ka ikwesi ntukwasị obi ya na-adigidekwa.

Abụ Ọma 101

Abụ Ọma Devid.

Nkwa eze

- 1 Aga m abụ abụ banyere ihunanya gi na ikpe gi ziri ezi;
 o ONYENWE ANYỊ, ọ bụ gi ka m ga-abuku abụ otuto.
- 2 Aga m enwe uche i hu na m biri ndu na-enweghi ita uta obula,
 olee mgbe i ga-abiakwute m?
- Aga m ejikwa obi nke a na-agaghi ata uta obula jeharịa n'ime ulo m.
- 3 Agaghi m edo ihe jogburu onwe ya

* **Abụ Ọma 100:3** Job 10:3; Efe 2:10

n'ihu m.

Ana m akpọ ọrụ ndị na-ekwesighi ntụkwasi obi
asi.

Agaghị m enwekwa oke n'ime ya.

⁴ Ndi obi ha gbagoro agbago agaghị anọ m nso.
Agakwaghị m etinye aka n'oru ojojo obula.

⁵ Onye obula na-ekwulu onye agbataobi ya na
nzuzo,

onye ahụ ka m ga-emechi onu;

agaghị m anabata

onye obula di mpako ma nwee obi nganga.

⁶ Aga m elekwasị ndi kwesiri ntụkwasi obi n'ala
a anya,

ka mu na ha biri;

onye ahụ na-eje ije na-enweghi ita uta obula
ga-ejere m ozi.

⁷ Onye obula na-agho aghugho

agaghị ebi n'ulo m;

onye obula na-ekwu okwu ugha

agaghị eguzokwa n'ihu m.

⁸ Ututu niile ka m na-eme ka ha dere duu

bu ndi ajo omume niile no n'ala a;

Aga m ebipu ndi niile na-eme ajo ihe

site n'obodo ONYENWE ANYI.

Abụ Ọma 102

Ekpere nke onye nọ na mmekpa ahụ na ọnođụ
 ịda mba, na-ekwuputa otu o si dịrị ya n'ihu
 ONYENWE ANYI.

Aririọ maka ime ebere

- 1 Nuru ekpere m, O ONYENWE ANYI;
 ka ikwa akwa m maka inyeaka ruo gi nti.
- 2 Ezonarila m ihu gi
 n'ubochi nsogbu m.
 Gee nti n'ekpere m,
 zakwaa m ngwangwa.
- 3 N'ih i na ubochi m niile na-agabiga, dika
 anwuru oku;
 okpukpu m niile dikwa ka olokọ oku.
- 4 Mkpuruobi m etiwaala abuo na-achanwukwa
 dika ahijia;
 ana m echefu iri nri m.
- 5 N'ih i oke isu ude m na-asu,
 enwekwaghi m anu ahụ obula n'ahụ m. Abu
 m naani okpukpu.
- 6 Adi m ka ikwighikwighi nke ozara,
 a di m ka ikwighikwighi n'etiti ebe dakposiri
 adakposi.
- 7 Ana m amu anya abali niile;
 adi m ka nwa nnunu naani ya bekwasiri
 n'elu ulo.
- 8 Ubochi niile, ndi iro m na-eji m eme ihe ochi;
 ndi na-akwa m emo na-eji aha m mere ihe
 ibu onu.
- 9 N'ih i na ejirila m ntụ mere ihe oriri m,
 anya mmiri m na-agwakota n'iko ihe onunu
 m

- 10 n'ihì oke iwe gị,
i bulitela m, ma tụpụ m n'akụkụ.
- 11 Ụbọchị m niile dịka onyinyo nke a na-ahụ anya
mgbe anwụ na-ada.
Ana m akpọnwụ akpọnwụ, dịka ahịhịa.
- 12 Ma gị ONYENWE ANYỊ, na-anọgide n'ocheeze gị
ruo mgbe ebighị ebi;
aha gị ga-adịgide site n'ogbo ruo n'ogbo.
- 13 I ga-ebili nwee omiiko n'ebe Zayon nọ,
n'ihì na oge izi ya ihuoma eruola;
oge ahụ a kara aka eruola.
- 14 N'ihì na nkume ya niile dị oke ọnụahịa nye ndị
ohu gị;
mgbe ha hụrụ uzuzu ya, ha na-emere ya
ebere.
- 15 Mba niile ga-atụ egwu aha ONYENWE ANYỊ,
ndị eze niile nke ụwa ga-asọpụrụkwa ebube
gị.
- 16 N'ihì na ONYENWE ANYỊ ga-ewugharị Zayon,
ọ ga-apụta ihe n'ebube ya.
- 17 O ga-aza ekpere ndị nọ na mkpa;
ọ gaghị eleda arịrịọ ha anya.
- 18 Ka e deputa ihe ndị a maka ogbo nke dị n'ihu,
ka ndị a na-amụbeghị nwee ike too
ONYENWE ANYỊ:
- 19 "ONYENWE ANYỊ sitere n'ebe nsọ ya dị elu
ledata anya,
o sitere n'eluigwe ledata anya ya n'ụwa,
- 20 inụ isụ ude nke ndị a tūrụ mkpọrọ
na igbaputa ndị a mara ikpe ọnwụ."

- 21 N'ihì nke a, a ga-ekwuwapụta aha ONYENWE
ANYỊ na Zayọn;
a ga-eto ya na Jerusalem,
- 22 mgbe mba niile na alaeze niile,
ga-ezukọta n'otu ebe, ife Onyenwe anyị
ofufe.
- 23 O meela ka ike gwụ m n'oge ndụ m;
o meela ka ndụ m dịrị mkpụmkpụ.
- 24 N'ihì ya, ekwuru m si,
“Anapụla m ndụ m, o Chineke m, ugbo a m ka
dị ndụ;
ị na-adịgide ndụ site n'ogbo ruo n'ogbo.
- 25 Na mmalite, ị toro ntọala ụwa,
elugwe bukwa oru aka gi.
- 26 Ha ga-ala n'iyi, ma ị ga-adịgide;
ha ga-erichasi dika akwa ochie.
Ị ga-agbanwe ha dika mmadu si agbanwe uwe
ya,
ha ga-abu ndi ewezugara ewezuga.
- 27 Ma gi onwe gi enweghi mgbanwe,*
onuogugu afo gi adighi agwukwa agwu.
- 28 Umụ ndi ohu gi ga-ebigide;
umụ umụ ha ga-eguzosie ike n'ihu gi.”

Abụ Ọma 103

Abụ Ọma Devid.

Gozie Onyenwe anyi

- 1 Mkpuruobi m, too ONYENWE ANYI;
ka ihe niile di n'ime m too aha nsọ ya.

* **Abụ Ọma 102:27** Aiz 41:1; Aiz 43:10; Mal 3:6; Hib 13:8; Jem 1:17

- 2 Mkpuruobi m, too ONYENWE ANYI;
 echefukwala mmeso oma ya niile,
 3 ọ bu ya na-agbaghara gi mmehie gi niile;
 na-agwoḡkwa gi ọria gi niile,
 4 onye na-agbaputa ndu gi site n'olulu
 werekwa ihunanya na omiiko kpukwasị gi
 dika okpueze,
 5 onye na-eji ezi ihe na-emejuputa ochicho gi
 niile,
 ka oge okorobia gi buru ihe a gbanwere dika
 nke ugo.*
- 6 ONYENWE ANYI na-arụ ọrụ ezi omume,
 na-ekpe ikpe ziri ezi nye ndi a na-emegbu
 emegbu.
- 7 O mere ka Mosis mata ụzọ ya,
 mekwaa ka umu Izrel mara ọrụ ya di iche
 iche:
 8 ONYENWE ANYI nwere obi omiiko na-emekwa
 amara.
 Ọ dighi ewe iwe osiiso, o juputara
 n'ihunanya.
 9 Iwe ya anaghi adigide ruo mgbe ebighi ebi,
 ọ bughị oge niile ka ọ na-anogide na-ata
 mmadu uta;
 10 ọ bughị dika mmehie anyi si di ka ọ na-emeso
 anyi,
 ọ dighi akwughachi anyi dika ajo omume
 anyi si di.
- 11 N'ihia na dika eluigwe si di elu kariya uwa,

* **Abụ Qma 103:5 Ugo** Ọ bu idi ike na ndu ogologo ka e ji mara
 nnunu ugo.

- otu a ka ihunanya ya si di ukwuu n'ebe ndi na-atu egwu ya no.
- 12 Dika owa anyanwu si di anya, site n'odida anyanwu,
otu a ka o sirila mee ka mmehie anyi niile diri anya site n'ebe anyi no.
- 13 Dika nna si enwe obi ebere n'ebe umu ya no,
otu a ka ONYENWE ANYI si enwe obi ebere n'ebe ndi na-atu egwu ya no,
- 14 n'ihina ya onwe ya maara otu e si kpuo anyi,
o na-echeta na anyi bu aja.
- 15 Ebe mmadu no, ubochi ya niile di ka ahija,
o na-etoputa, na-awasa dika okoko osisi oha,
- 16 ifufe na-efesi ya ike, o na-adakwa,
adighi echetakwa ya nonodu mbu ya.
- 17 Ma ihunanya ONYENWE ANYI na-adigide site n'ebighi ebi ruo ebighi ebi n'etiti ndi na-atu egwu ya.
Ezi omume ya na-adigidekwara umu umu ha,
- 18 nye ndi ahụ niile na-edebe ogbugba ndu ya na ndi na-echeta irubere ukpuru ya isi.
- 19 ONYENWE ANYI emeela ka ocheeze ya guzosie ike n'eluigwe,
alaeze ya na-achi ihe niile.
- 20 Toonu ONYENWE ANYI, unu ndi mmuo ozi ya,
unu ndi di ike ndi na-eme ihe o choro,
na-erubere okwu ya isi.

- 21 Toonu ONYENWE ANYị unu usuu ndị agha ya niile;
unu ndị na-ejere ya ozi, ndị na-eme uche ya.
- 22 Toonu ONYENWE ANYị, ọrụ aka ya niile n'ebe ọbụla ọ na-achị.

Mkpurụobi m, too ONYENWE ANYị.

Abụ Ọma 104

Toonu Chineke onye okike

1 Mkpurụobi m, too ONYENWE ANYị.

O ONYENWE ANYị na Chineke m, ị dị ukwu nke ukwu;
ị na-eyikwasị ịma mma na ebube dika uwe.

2 Ọ na-eji ihè kpuchie onwe ya dika akwa;
ọ na-agbasa eluigwe dika ụlọ ikwu
3 na-atọ ntọala ụlọ elu ya n'elu mmiri.*

Ọ na-eji igwe ojii emere onwe ya ụgbọ agha na-ejirikwa nku nke ifufe felie elu.

4 O ji oke ifufe mere ihe na-ejere ya ozi,
meekwa ka ọkụ na-enwu enwu buru ndị na-ejere ya ozi.

5 Ọ bụ ya toro ntọala ụwa;
agaghị ewezugakwa ya site n'ọnoḍu ya.

6 I gbokwasiri ogbu mmiri n'elu ya dika ọ bụ uwe
ka i yikwasiri ya,
mmiri tokpukwara ugwu niile.

7 Ma mgbe ị bara mba, mmiri ahụ gbapuru,

* **Abụ Ọma 104:3** Ems 9:6

- n'ụda oke olu nke egbe eluigwe gi, ha
gbapuru ọsọ.
- 8 Ha sitere n'elu ugwu niile,
soro gaa na ndagwurugwu,
ruokwa n'ebe ahụ i kpara oke na ha ga-anọ.
- 9 I kpara oke nye ha, nke ha na-agaghị agafe,
gbochie ha ikpuchi elu uwa ọzọ.
- 10 O na-eme ka mmiri, site n'ala na-asoputa na
ndagwurugwu,
meekwa ka iyi niile site n'etiti ugwu na-
asofe.
- 11 Ha na-enye anụ ọhịa niile mmiri onunụ
burukwa ebe akpịrị ikpo nkụ nke inyinya
ibu ọhịa na-adaju.
- 12 N'osisi di n'akuku ha ka umu anu ufe nke
eluigwe ga-anọ wuo akwu ha;
norokwa n'alaka ha buo abụ.
- 13 O na-esite n'eluigwe na-ezidata mmiri ozuzo
n'elu ugwu niile;
uwa niile na-ejuputakwa na mkpuru nke
oru aka ya.
- 14 O na-eme ka ahia puputara anu ulo,
na-emekwa ka ihe a kuru n'ala puoro
mmadu n'ubi ya,
ime ka nri site n'ala puputa;
- 15 mmanya nke na-enye obi mmadu anuri,
mmanu nke na-eme ka ihu na-egbupu
amuma,
na achicha nke na-enye ya ume n'obi.
- 16 A na-agba osisi niile nke ONYENWE ANYI mmiri
nke oma,
osisi sida nke Lebanon nke o kuru.

- 17 Ụmụ nnụnụ na-ewu akwụ ha;
n'osisi fịa ka ụgbala na-ewu akwụ ya.
- 18 Ugwu niile dị elu dịrị ewu ọhịa;
n'ogba dị na nkume ka ewi nkume na-ezo
onwe ha.
- 19 I mere ọnwá ka ọ buru ihe a ga-eji na-agụ oge
na mgbe dị iche iche;
anyanwụ makwaara mgbe ọ ga-eji daa.
- 20 I na-eme ka ọchịchiri bia, ọ buru abali;
ụmụ anụ ọhịa niile nke oke ọhịa na-
akpaghari.
- 21 Ụmụ ọdum na-agbo ụja ha na-eleghari anya
anụ ha ga-adogbu,
ichoro onwe ha ihe oriri ahụ Chineke na-
enye ha.
- 22 N'isi ututu mgbe anwụ wara,
ha na-alaghachi zoo onwe ha n'ebe nzuzo
ha.
- 23 Ụmụ mmadu na-amalitekwa ọrụ ha n'isi
ututu,
kwusikwa n'anyasi mgbe ọchịchiri bidoro
igba.
- 24 ONYENWE ANYI, ọrụ aka gi di otutu.
O bu site n'amamihe ka i ji kee ha.
Elu uwa niile juputara n'ihe niile i kere eke.
- 25 Leenu osimiri nke buru ibu saakwa mbara;
juputara n'ihe e kere eke na-akpu akpu nke
a na-apughị iguta onu bi,
anu di ndu ma ndi ukwu ma ndi nta.
- 26 N'ebe ahụ ka ụgbo mmiri niile na-ejeghari,
n'ime ya kwa ka leviatan, nke gi onwe gi
kere, na-anọ egwuri egwu.

- 27 Ha niile na-adabere na gị,
ka i nye ha nri n'otu n'otu, mgbe oge iri nri
ha ruru.
- 28 Ị na-enye ha nri;
ha na-erikwa ya.
- Mgbe i meghere ọbụ aka gị nye ha nri,
afọ na-eju ha nke ọma.
- 29 Mgbe i zonariị ha ihu gị,
egwu na-eju ha obi.
- Mgbe ị napụkwara ha ume ndụ i nyere ha,
ha na-ekubi ume, nwụọ, laghachikwa n'aja
ebe ha siri pụta.
- 30 Mgbe i zipurụ mmụọ gị,
a na-eke ha;
ị na-agbanwekwa ihu elu ụwa.
- 31 Ka ebube ONYENWE ANYỊ dịgide site n'ebighị
ebi ruo n'ebighị ebi;
ka ọrụ aka ONYENWE ANYỊ niile wetara ya
ọñụ,
- 32 onye na-ele ụwa anya, ụwa amaa jijiji,
onye na-emetụ ugwu niile aka, ha na-akwụ
anwurụ ọkụ.
- 33 Aga m abụku ONYENWE ANYỊ abụ ogologo
ụbọchị niile nke ndụ m;
aga m abụku Chineke m abụ otuto oge niile
m na-adị ndụ.
- 34 Ka ntughari uche m niile buru ihe na-atọ ya
uto,
dika m na-anuri ọñụ n'ime ONYENWE ANYỊ.
- 35 Ka e kpochapụ ndị mmehie niile site n'ụwa.
Ka ndị niile na-emebi iwu gharakwa idi ọzọ.

Too ONYENWE ANYỊ gị mkpuruobi m!

Toonu ONYENWE ANYỊ!

Abụ Ọma 105

Toonu Chineke onye na-edebe ogbugba ndu

¹ Nyenu ONYENWE ANYỊ otuto, kwuputakwa aha ya.

Meenu ka amata n'etiti mba niile banyere ihe niile o ruru.

² Bụkuo ya abụ, bụkuo ya abụ otuto; kwuputanu oru ihe iribama ya niile.

³ Nụrianu n'ime aha nsọ ya; ka obi ndi niile na-achọ ONYENWE ANYỊ nuri.

⁴ Na-achonu ONYENWE ANYỊ na ike ya, chonu ihu ya mgbe niile.

⁵ Chetanu oru ebube niile nke o ruru, ihe iribama ya niile na ikpe ziri ezi niile si nonu ya puta,

⁶ unu umu umu Ebrahim, bu ohu ya, unu umu umu Jekob, ndi o hoputara.

⁷ Ya onwe ya bu ONYENWE ANYỊ Chineke anyi; ikpe ya di n'owa niile.

⁸ O na-echeta ogbugba ndu ya ruo mgbe ebighi ebi, bu nkwa o kwere nye puku ogo,

⁹ ogbugba ndu ahụ nke ya na Ebrahim gbara na iyi o nuru nye Aizik.

¹⁰ O mere ka o guzoro nye Jekob dika ukuru,

ma n'ebe Izrel nọ, dika ogbugba ndu ebighi ebi:

11 “Aga m enye gi ala Kenan dika oke i ga-eketa.”

12 Mgbe ha di ole na ole n'onuogugu, n'ezie ha di ole na ole, burukwa obia n'ime ya.

13 Ha waghariji site n'otu mba gaa na mba ozo, sitekwa n'otu alaeze gaa alaeze ozo.

14 O kweghi ka onye obula mekpaa ha ahụ; o baara ndi eze mba n'ihu ha;

15 si, “Unu emetukwala ndi m e tere mmanu aka; unu emekpakwala ndi amuma m ahụ.”

16 O zitere unwu n'ala ahụ, bibie uzọ niile ha si enweta ihe oriri;

17 o zipuru otu nwoke ka o gaa n'ihu ha, Josef, onye e refuru dika ohu.

18 Ha ji mkporo igwe meruo ya ahụ n'ukwu, nyanyekwa ya mkporo igwe n'olu,

19 tutu ruo mgbe ihe ahụ o kwuru na o ga-eme mezuru,
tutu ruo mgbe okwu ONYENWE ANYI
nwaputara ya dika onye eziokwu.

20 Eze ahụ zipuru ozi ka a topu ya, onye ahụ na-achị ndi di iche iche mere ka o nwere onwe ya.

21 O mere ya ka o buru onyenwe ezinaulo ya, onye na-achị ihe niile o nwere,

22 ikuziri umu eze ndi ikom dika o si masi ya, na izi ndi okenye ya amamihe.

- 23 Mgbe ahụ, Izrel bara n'ala Ijpt;
 Jekob bikwara n'ala Ham dika onye si mba
 ozo bja.
- 24 ONYENWE ANYI mere ka ndi ya mubaa nke
 ukwuu;
 o mere ka ndi ya di ukwuu n'onuogugu
 karia ndi iro ha,
- 25 ndi o tughariri obi ha ka ha kpo ndi ya asi,
 ka ha gbaa izu nzuzo megide ndi ohu ya.
- 26 O zipuru Mosis, ohu ya,
 na Eron, onye o hoputara.
- 27 Ha mere otutu ihe iribama di iche iche n'etiti
 ha,
 oru ebube ya di iche iche n'ala Ham.
- 28 O zipuru ochichiri, mee ka ala ahụ gbaa
 ochichiri,
 n'ihu na ha nupuru isi megide okwu ya.
- 29 O mere ka mmiri ha niile gho obara,
 nke mere ka azu niile di n'ime ya nwusia.
- 30 Ala ha niile juputara n'awo
 o buladi n'ime onuulo ndina nke ndi na-achi
 achi.
- 31 O kwuru okwu, igwe ijiji na anwu nta
 di iche iche ejuputa n'ala ha niile.
- 32 Nonodu mmiri ozuzo, o zitere ha
 mkpuru mmiri na amuma egbe eluigwe
 n'ala ha niile;
- 33 o tijisiri osisi vaini na osisi fig niile ha,
 kwatusiakwa osisi niile di n'ala ha.
- 34 O kwuru okwu, igurube na ukpana
 a na-apughu iguta onu juputara ebe niile;
- 35 ha richapuru ihe niile bu ahija ndu di n'ala
 ahụ,

- ripiakwa mkpuru niile ha kuru n'ubi ha.
- 36 Mgbe ahụ, o gburu ndi niile e buru uto muo
n'ala ahụ,
mkpuru mbu nke ndi ikom ha.
- 37 O kpoputara umu Izrel, ndi chiri olaocha na
olaedo,
o dighi otu onye n'ime ebo ya niile nke ahụ
na-esighi ike.
- 38 Obi di Ijpt uto mgbe ha puru,
n'ihi na oke egwu ndi Izrel dakwasiri ha.
- 39 O gbasara igwe ojii dika ihe mkpuchi,
na oku na-enye ihè n'abali.
- 40 Ha rioro ya, o zitere ha umu nnu kweel,
jirakwa achicha si n'eluigwe nyejuo ha afo.
- 41 O tiwara nkume ahụ, mmiri sputara;
o sghariri n'ime ozara dika iyi.
- 42 N'ihi na o chetara nkwa ya di nsọ,
nke o kwere ohu ya Ebrahim.
- 43 O ji anuri duputa ndi ya,
jirakwa onodu iti mkpu onu duputa ndi ya o
hoputara;
- 44 o nyere ha ala niile nke mba di iche iche,
ha ghoru ndi nnweta nke ihe ndi ozo rupuata,
- 45 ka ha nwee ike debe ukuru ya niile
ma na-erubekwa isi n'iwu ya niile.

Toonu ONYENWE ANYI.

Abụ Oma 106

Toonu Chineke onye ebere

1 Toonu ONYENWE ANYI.

Keleenu ONYENWE ANYI n'ihì na ọ dị mma;
 Ihunanya ya na-adigide ruo mgbe ebighi
 ebi.

2 Onye puru ikwuputasiha ihe ukwu niile nke
 ONYENWE ANYI na-arụ
 maobu kwuputa otuto ya niile?

3 Ndi a goziri agozi ka ha bu, bu ndi na-edebe
 ikpe ziri ezi,
 ndi ahụ na-eme ezi ihe mgbe niile.

4 O ONYENWE ANYI, cheta m mgbe i ga-egosi ndi
 gi ihuoma,

bja leta m, mgbe i na-azoputa ha,

5 ka m soro keta oke na ngozi ndi gi i hoputara,
 ka m keta oke n'onu ahụ diri mba gi
 sorokwa ihe nketa gi nye otuto.

6 Anyi emehiela, dika nna nna anyi ha mehiere;
 anyi emeela ihe ojojo, ruokwa oru ajo
 omume.

7 Mgbe nna nna anyi ha no n'Ijipt,
 ha echeghi uche banyere oru ebube gi niile;
 ha echetakwaghi iba uba nke ebere gi niile,
 kama ha nupuru isi n'akuku oke osimiri
 ahụ, bu Osimiri Uhie.

8 Ma o zoputara ha n'ihì aha ya,
 ime ka a mara ike ya di ukwu.

9 O baara Osimiri Uhie mba, o tachaa;
 o dufere ndi ya site n'ebe di omimi gafee
 dika o bu ozara.

10 O zoputara ha site n'aka ndi kporo ha asi;

- gbapụtakwa ha site n'aka ndị iro ha.
- 11 Mmiri ahụ riri ndị iro ha niile;
 ọ dighị otu onye n'ime ha fọdurụ.
- 12 Mgbe ahụ, ha kweere okwu gị niile,
 ma bukuo gị abụ otuto.
- 13 Ma o teghị aka, ha chefuru ihe niile ọ rụrụ,
 ha e chereghị ka ndumọdụ ya pụta ihè.
- 14 N'ozara, ha sooro ọchịchọ nke obi ha;
 n'ala togboro n'efu, ha nwara Chineke
 onwunwa.
- 15 N'ihì ya, o nyere ha ihe ha rịoro ya,
 ma zite orịa na-eфе eфе ka ọ dakwasị ha.
- 16 N'etiti omuma ulo ikwu ha, ha kworo ekworo
 megide Mosis
 na Eron, ndi e doro nsọ nye Onyenwe anyi.
- 17 Ala meghere loda Datan,
 o likwara Abiram, na ndi otu ya.
- 18 Oku repiara ndi niile sonyere ha;
 ire oku repiara ndi ajo omume.
- 19 Na Horeb, ha kpuru nwa ehi,
 kpoọ isiala nye arusi e jiri igwe pia.
- 20 Ha jiri oyiya oke ehi nke na-ata ahijia
 gbanwere Ebube ha.
- 21 Ha chefuru Chineke, onye zoputara ha,
 onye ruru otutu oru di ukwu n'Ijpt,
- 22 otutu ihe iribama n'ala Ham,
 na otutu oru itunanya n'akuku Osimiri Uhie.
- 23 N'ihì ya, o kwuru na ọ ga-ala ha n'iyi,
 ma Mosis, onye ya ọ hoptara,
 guzoro n'etiti ndi ahụ na Chineke,
 ka oke iwe ya ghara ila ha n'iyi.

- 24 Emesịa, ha ledara ala ọma ahụ anya,
ha ekwenyeghị na nkwa ya.
- 25 Ha tamuru ntamu n'ime ụlọ ikwu ha;
ha erubekwaghị isi nye ONYENWE ANYỊ.
- 26 N'ihì nke a, o weliri aka ya elu n'ụrọ ha iyi
na ọ ga-eme ka ha niile nwụọ n'ọzara,
- 27 mee ka agburu ha daa n'etiti mba dị iche iche,
ma chụsasịa ha n'ala niile.
- 28 Ha dinyeere ndị na-efe arụsị Baal nke Peoa,
riekwa ihe e ji chụrọ chi na-enweghị ndụ
aja;
- 29 ha sitere n'ajọ omume ha kpasuo ONYENWE
ANYỊ iwe,
nke mere ka ọrịa na-efe efe dakwasị ha.
- 30 Ma Finehaz guzoro ọtọ, mee ihe ziri ezi,
ọrịa ahụ na-efe efe kwusikwara.
- 31 A gụnyere nke a dika ezi omume nye ya
site n'ogbo ruo n'ogbo.
- 32 N'akukụ mmiri Meriba, ha kpasuru ONYENWE
ANYỊ iwe,
n'ihì ha, nsogbu dakwasịrị Mosis;
- 33 n'ihì na ha nupuru isi megide Mmụọ nke
Chineke,
Mosis kwuru okwu, na-echehị echiche
banyere ihe ọ na-ekwu.
- 34 Ha egbuchapughị mba niile bi n'ala ahụ
dika ONYENWE ANYỊ doro ha aka na ntị ka ha
mee.
- 35 Kama ha gwakotara onwe ha na mba niile nke
ala ahụ,
site otu a, mụta ime ka ha na-eme.

- 36 Ha fere arụsị ha ofufe,
nke ghorọ ihe ịma n'onye nye ha.
- 37 Ha gara n'ihu were ụmụ ha ndị ikom na ndị
inyom chụorọ chi na-abughị chi aja.*
- 38 Ha na-awufu ọbara ndị na-emeghị ihe ọbụla,
ọbara ụmụ ha ndị ikom na ndị inyom,
bụ ndị ha chụrụ dika aja nye arụsị niile nke ala
Kenan,
si otu a jiri ọbara ha merụọ ala ahụ.
- 39 Ha sitere n'ihe ha na-eme merụọ onwe ha;
site n'aka ọrụ ha, maka uru ha nyefere onwe
ha n'aka ndị na-emerụ ha.
- 40 N'ihie nke a, iwe were ONYENWE ANYỊ megide
ndị ya;
ọ gukwara ihe nketa ya dika ihe ruru arụ.
- 41 Ọ raara ha nye n'aka ndị mba ọzọ dị iche iche,
ndị kporọ ha asị chikwara ha.
- 42 Ndị iro ha mekpara ha ahụ
chie ha ọnu n'ala n'okpuru ike ha.
- 43 Ọtụtụ oge, ọ napụtara ha,
ma ha nọgidesiri ike n'inupu isi site na
ndumọdu ya,
buru ndị lara n'iyi n'ime mmehie ha.
- 44 Ma mgbe ọ nuru mkpu akwa ha,
onodu mkpagbu ha metutara ya;
- 45 n'ihie ha, o chetara ogbugba ndu ya,
sitekwa n'oke ihunanya ya, meere ha ebere.
- 46 Ọ na-emekwa ka ndị ahụ dotara ha n'agha
nwee omijiko n'ahụ ha.

* **Abụ Ọma 106:37** Maọbụ, *ajọ mmụọ*

47 O ONYENWE ANYỊ Chineke anyị, zọputa anyị,
 chikọta anyị site n'aka mba dị iche iche,
 ka anyị nwee ike nye aha nsọ gị ekele
 ma nyaakwa isi n'ime otuto gị.

48 Otuto dirị ONYENWE ANYỊ, bu Chineke nke Izrel,
 site n'ebighị ebi ruo ebighị ebi.

Ka mmadụ niile si, “Amen!”

Toonu ONYENWE ANYỊ.

Nchikọta nke ise

107

Abụ Ọma 107-150

Ekele maka Chineke onye na-anaputa

¹ Keleenụ ONYENWE ANYỊ, n'ihì na ọ dị mma;
 ihunanya ya na-adigide ruo mgbe ebighị
 ebi.

² Ka ndị niile ONYENWE ANYỊ gbaputara kwuo otu
 a,
 ndị niile ọ gbaputara site n'aka onye kpọrọ
 ha asị,

³ ndị ọ kpọlatara site n'ala niile dị iche iche,
 site n'ọwụwa anyanwụ na ọdịda anyanwụ,
 site n'ugwu na ndịda.

⁴ Ụfọdụ waghariị n'ọzara, ala nke togboro
 n'efu,
 ha enweghị ike ichọta ụzọ nke ga-eduba ha
 n'obodo ebe ha ga-ebi.

- 5 Agụụ gụrụ ha, akpịrị kpọkwara ha nkụ,
olileanya gwurū ha n'obi.
- 6 Mgbe ahụ, ha kpọkuru ONYENWE ANYỊ, n'ime
nsogbu ha,
ọ napụtakwara ha site na mkpagbu ha niile.
- 7 O duuru ha n'uzọ ziri ezi
baa n'obodo ha ga-ebi.
- 8 Ka ha kelee ONYENWE ANYỊ n'ihì ihunanya ya
nke na-adighi agwụ agwụ
na n'ihì ọrụ ebube ya niile nye ụmụ mmadụ,
- 9 n'ihì na o jirila otutu ezi ihe nyejuo ndi agụ
na-agu afo
meekwa ka onye akpịrị na-akpo nkụ nujuo
afọ.
- 10 Ufodu noduru ala n'ochichiri na n'onodu oke
ihe mwute nke obi,
ndi no n'ulo mkporo na-ata ahuhu ndi e ji
mkporo igwe kee ha agbu,
- 11 n'ihì na ha nupuru isi megide okwu niile nke
Chineke
ma lelikwaa ndumodu niile nke Onye
kachasi ihe niile elu.
- 12 N'ihì ya, Chineke mere ka ha hujuo anya site
n'idogbu onwe ha n'oru,
ha suru ngongo daa, ma o dighi onye obula
nyeere ha aka ibilite oto.
- 13 Mgbe ahụ, ha kpọkuru ONYENWE ANYỊ n'ime
nsogbu ha,
ọ zoputara ha site na mkpagbu ha niile.
- 14 O mere ka ha site n'ochichiri na oke ihe mwute
nke obi puta.
O tijikwara agbu ha niile.

- 15 Ka ha kelee ONYENWE ANYỊ n'ihì ìhụnanya ya,
nke na-adìghì agwụ agwụ
na n'ihì ọrụ ebube ya niile nye ụmụ mmadụ,
- 16 n'ihì na o tìjisiela ọ̀nụ ụzọ ama niile e jì bronz
kpụọ
gbujiekwa mkpọrọ ìkpọchi ụzọ niile e jì igwe
kpụọ.
- 17 Ụfọdụ ghọrọ ndị nzuzu site na nnupu isi
taakwa ahụhụ n'ihì njehie ha niile.
- 18 Ihe oriri ọ̀bụla ghọrọ ha ihe ruru arụ
ha b̀iakwara ọ̀nụ ụzọ ama ọ̀nwụ nso.
- 19 Mgbe ahụ, ha kpọkuru ONYENWE ANYỊ n'ime
nsogbu ha
ọ zọpụtara ha site na mkpagbu ahụ niile.
- 20 O zipuru okwu ọ̀nụ ya, gwọọ ha;
ọ napụtara ha site n'ili.
- 21 Ka ha kelee ONYENWE ANYỊ n'ihì ìhụnanya ya
nke na-adìghì agwụ agwụ
na n'ihì ọrụ ebube ya niile nye ụmụ mmadụ.
- 22 Ka ha chụọ aja ekele nye ya
jirikwa ọ̀tutu abụ ọ̀nụ kwuputa banyere ọrụ
ya niile.
- 23 Ụfọdụ jì ụgbọ mmiri na-ejegharị n'elu oke
osimiri;
ha bụ ndị na-azụ ahịa ma na-ebugharịkwa
ngwa ahịa n'elu oke osimiri.
- 24 Ha huru ọrụ niile nke ONYENWE ANYỊ,
ọ̀tutu ọrụ ebube ya n'ogbu mmiri.
- 25 N'ihì na o kwuru okwu mere ka oke ifufe kuo
nke buliri ebili mmiri elu.

- 26 Ha bụ ndị e buliri nnoọ ezigbo elu, ma
budatakwa ruo ogbu mmiri niile;
n'ọnođu ihe egwu ahụ, obi lora ha mmiri.
- 27 Ha na-adaghari, na-añaghari kwa dika ndi
nubigara mmanya oke.
Mmuta ha banyere inya ugbo mmiri adighi
enyekwara ha aka n'oge di otu a.
- 28 Mgbe ahụ, ha kpokuru ONYENWE ANYI n'ime
nsogbu ha,
o mere ka ha puta na mkpagbu ahụ niile.
- 29 O mere ka oke ifufe dere duu;
o mekwara ka ebili mmiri nke oke osimiri
daju.
- 30 Ha nuriri onu mgbe o dajuru,
o duuru ha ruo ebe ha na-aga n'udo.
- 31 Ka ha kelee ONYENWE ANYI n'ih ihunanya ya
nke na-adighi agwu agwu
na n'ih ihu ebube ya niile nye umu mmadu.
- 32 Ka ha bulie ya elu n'etiti ogbako ukwu umu
mmadu
ma tookwa ya na nzuko ndi okenye.
- 33 O na-eme ka iyi ghozo ozara;
na-emekwa ka ebe mmiri si asoputa ghozo
ala kporo nku.
- 34 O na-eme ka ala na-amị mkpuru hiri nne ghozo
ozara,
n'ih ihu ajọ omume nke ndi bi n'ime ya.
- 35 O na-eme ka ozara ghozo ala nke odo mmiri
juputara
mee ka ala akoro ghozo isi iyi nke na-aso aso;
- 36 ebe ahụ ka o kporatara ndi agu na-aga ka ha
biri,

- ebe ahụ ka ha wuru obodo ebe ha ga-ebi.
- 37 Ha ghara mkpuru n'ubi ha di iche iche,
kuokwa otutu ubi vainị
ndi miri mkpuru di ukwuu;
- 38 o goziri ha, onuogugu ha bakwara uba,
o mekwara ka anu ulo ha mubaa.
- 39 Mgbe ahụ, onuogugu ha adighikwa ka o di na
mbu,
ha bu ndi e ji mkpagbu na ihe ndakwasị na
iru uju wedata n'ala;
- 40 onye ahụ na-eleda ndi na-achi achị anya
mere ka ha wagharia n'ozara, ebe uzọ na-
adighi.
- 41 Ma o na-anaputa ndi mkpa na-akpa site na
nhuju anya ha,
mee ka ezinaulo ha mubaa dika igwe anu
ulo.
- 42 Ndi ezi omume na-ahụ ya na-anuri onu,
ma ndi ajo omume na-emechi onu ha noo
duu.
- 43 Onye obula maara ihe ga-echezi echiche
banyere ihe ndi a,
ma tuleekwa oru ihunanya ONYENWE ANYI
nke di ukwuu.

Abụ Ọma 108

Abụ, Abụ Ọma Devid.

Ekpere n'oge nsogbu

- 1 Obi m di njikere, o Chineke;
aga m eji mkpuruobi m niile buo abụ ma
kukwaa egwu.

- 2 Teta! Ụbọ akwara na une!
Aga m akpote chi ọbubọ.
- 3 Aga m eto gị, O ONYENWE ANYI, n’etiti mba niile;
aga m abụ abụ banyere gị n’etiti ndị niile dī
iche iche.
- 4 N’ihi na ihunanya gị dī ukwuu karịa eluigwe;
ikwesi ntukwasị obi gị na-erukwa mbara
eluigwe.
- 5 Ka e bulie gị elu, o Chineke, karịa eluigwe niile,
ka ebube gị dī n’elu ụwa niile.
- 6 Were aka nri gị zoputa anyị ma nyere anyị aka,
ka a gbaputa ndị i hụrụ n’anya.
- 7 Chineke esitela n’idị nsọ ya kwuo, sị,
“N’onodu onu nke mmeri, aga m ekesa
Shekem,
tukwaa Ndagwurugwu Sukot n’ihe otutu,
nyepu ya.
- 8 Gilead bu nke m, Manase bukwa nke m;
Ifrem bu okpu igwe m,
Juda bu mkpara eze m.
- 9 Moab bu efere ikwo aka m,
aga m atusa akpukpokwu m n’elu Edom
n’elu isi Filistia, ana m eti mkpu mmeri.”
- 10 Onye ga-akporo m gaa n’obodo e wusiri ike?
Onye ga-edu m gaa Edom?
- 11 O bughị gị, o Chineke? Gị onye juru anyị,
onye na-adighi esokwa ndi agha anyi aga
agha?
- 12 Nyere anyi aka ka anyi puo n’aka ndi iro,
n’ihi na inyeaka mmadu bu ihe efu.
- 13 Site na Chineke, anyi ga-enwe mmeri,

ọ ga-azọpịa ndị iro anyị niile n'ala.

Abụ Ọma 109

Abụ Ọma nke dirị onyeisi Abụ. Abụ Ọma Devid.

Ntamu n'oge nsogbu

- 1 O Chineke, onye m na-eto,
anọgidekwala na-agba nkịtị,
- 2 n'ihì na ndị ajọ omume na ndị aghughọ
emegheela ọnụ ha megide m;
ha aghaala ụgha megide m.
- 3 Ha na-eji okwu ikpọ asị gbaa m gburugburu;
na-ebuso m agha n'efu.
- 4 N'ọnọdụ ihunanya m hụrụ ha, ha na-ebo m
ebubo
ma abụ m nwoke onye ekpere.
- 5 Ha ji ihe ojọọ na-akwụ m ụgwọ ihe ọma m
mere,
ikpọ asị n'ọnọdụ ihunanya.
- 6 Họtụta otu onye ajọ omume ka o guzogide ya;
ka onye na-ebo ebubo ụgha guzokwa n'aka
nri ya.
- 7 Mgbe a ga-ekpe ya ikpe, ka ọ bụrụ onye ikpe
mara,
ka ekpere ya maa ya ikpe ọnwụ.
- 8 Ka ụbọchị ndụ ya dị ole na ole,
ka onye ọzọ nara ya ọkwa ya.
- 9 Ka ụmụ ya ghọọ ndị na-enweghị nna,
ka nwunye ya bụrụ nwanyị na-enweghị di.
- 10 Ka ụmụ ya ghọọ ndị arịrịọ na-enweghị ebe
obibi,
ndị e si na mkpọmkpọ ebe ha bi chụpụ.
- 11 Ka ndị o ji ụgwọ kwakọrọ ihe niile o nwere,

- ka ndị ọbia baa bukorọ ihe niile ọ rụputaara onwe ya.
- 12 Ka onye ọbụla ghara igosi ya obioma;
ka onye ọbụla gharakwa imere ụmụ ya ndị ọ hapụrụ ebere.
- 13 Kama ka ụmụ ụmụ ya niile nwụsịa,
ka a ehichapụkwa aha ha n'ogbọ nke na-abịa n'ihu.
- 14 Ka ONYENWE ANYỊ chetakwa mmehie niile nke nna nna ya ha,
ka Onyenwe anyị hapụkwa igbaghara mmehie nne ya.
- 15 Ka ONYENWE ANYỊ na-echeta mmehie ha oge niile;
ma ka o mee ka ha buru ndị a ga-echefu echefu n'ogbọ niile.
- 16 N'ihu na ọ dighị mgbe o chere echiche banyere imere onye ọzọ obi ebere,
ọ kpagburu ndị ogbenye, ndị nọ na mkpa na ndị obi ha tiwara etiwa ruo n'ọnwụ.
- 17 Ọ hụrụ ibu ndị ọzọ ọnụ n'anya,
ka ọbubu ọnụ biakwasị ya;
ọ dighị atọ ya uto igozị onye ọbụla,
ka ngozị di anya site n'ebe ọ nọ.
- 18 O yikwasiri ibu ọnụ dika uwe ya;
ọ bara n'ime ahụ ya dika mmiri,
bakwaa n'ime okpukpu ya dika mmanu.
- 19 Ka ọ dijiri ya ka uwe mwuda nke e kere ya gburugburu dika akwa,
dika belit e kegidere ya gburugburu ruo mgbe ebigi ebi.

- 20 ONYENWE ANYÌ, mee ka nke a buru udi ugwo
oru ndi iro m ga-anata,
bu ndi ahụ niile na-ekwu okwu ojojo megide
m.
- 21 Ma gi onwe gi, Onye kachasi ihe niile elu, bu
ONYENWE ANYÌ
nyere m aka n'ihi aha gi,
site n'idi mma nke ihunanya gi, naputa m.
- 22 N'ihi na abụ m ogbenye na onye no na mkpa,
obi m tiwakwara etiwa n'ime m.
- 23 Ana m efu* dika onyinyo nke a na-ahụ anya
mgbe anwu dara;
adikwa m ka igurube nke onye m bekwasiri
n'ahụ ya na-efechapu.
- 24 Ike agwula ikpere m, n'ihi ibu onu;
atakwala m ahụ, buru naani okpukpu.
- 25 Aghoala m onye e ji eme ihe ochi nye ndi na-
ebo m ebubo,
mgbe ha huru m, ha na-efufe isi ha.
- 26 Nyere m aka, o ONYENWE ANYÌ Chineke m;
zoputa m dika ihunanya gi si di.
- 27 Ka ha mara na o bu aka gi,
na o bu gi, o ONYENWE ANYÌ, mere ya.
- 28 Ha nwere ike nogide na-abu onu, ma i ga-
agazi;
mgbe ha ga-abia ugu, a ga-eme ha ihe ihere,
ma ohu gi ga-anuri onu.
- 29 A ga-eji ihere yikwasị ndi na-ebo m ebubo dika
uwe

* **Abụ Ọma 109:23** Maobu, *agba bari*

werekwa ihere kee ha gburugburu dika uwe
mwuda.

³⁰ Aga m eji ọnu m jaa ONYENWE ANYI mma nke
ukwuu;

n'etiti ọha mmadu di ukwuu, aga m eto ya.

³¹ N'ihia na o na-eguzo n'aka nri nke onye no na
mkpa,

izoputa ya site n'aka ndi na-ama ya ikpe
onwu.

Abụ Ọma 110

Abụ Ọma Devid.

Onyenwe anyi na onye ya o tere mmanu

¹ ONYENWE ANYI gwara Onyenwe m okwu si ya:

“Nodu ala n'aka nri m

ruo mgbe m ga-eme ndi iro gi

ihe mgbakwasị ukwu nye ukwu gi.”*

² ONYENWE ANYI ga-eme ka ike ochichi gi site na
Zayon ruo ala ndi ozo;

i ga-achị n'etiti ndi iro gi niile.

³ N'ubochi i ga-ebu agha,

ndi agha gi niile ga-ahoro n'onwe ha i soro
gi.

Ndi yikwasiri ima mma nke idi nsọ ka uwe,

bu umu okorobia gi ga-abiakwute gi

* **Abụ Ọma 110:1** N'oge ochie, a na-arụ ocheeze n'ebe di elu, ma nwee ihe nri go e ji arigoru ya. Mgbe ahụ, ndi eze na-achikwasa ukwu ha n'olu ndi ha meriri n'agha, Mat 22:44; Mak 12:36; Luk 20:42-43; Hib 1:13; 1Kọ 15:25.

dịka igirigi site n'afọ ụtutu.

- 4 ONYENWE ANYỊ ańụọla iyi,
 ọ gaghị agbanwe uche ya:
 “Gị onwe gị bụ onye nchụaja ruo mgbe ebighị
 ebi,
 n’usoro Melkizedek.”
- 5 Onyenwe anyị nọ n’aka nri gị.
 Ọ ga-egwepịa ndị eze n’ụbọchị oke iwe ya.
- 6 Ọ ga-ekpe mba niile ikpe, na-atụkọta ndị nwurụ
 anwụ,
 ma gwepịa ndị na-achị achị n’elu ụwa niile.
- 7 Ọ ga-añụ mmiri site n’iyi nta nke dị n’akụkụ
 ụzọ;
 n’ihi nke a, ọ ga-eweli isi ya elu.

Abụ Ọma 111

Toonu Onyenwe anyị

1 Toonu ONYENWE ANYỊ!

Aga m eji obi m niile jaa ONYENWE ANYỊ mma
 n’ime nzukọ ndị ụzọ ha ziri ezi na n’ime
 ọgbakọ ukwu.

2 Ọrụ niile ONYENWE ANYỊ na-arụ dị ukwu;
 ndị niile na-enwe mmasị na ha na-atughari
 uche n’ime ha.

3 Ọrụ ya jupụtara n’ebube na ịma mma,
 ezi omume ya na-adigidekwa ruo mgbe
 ebighị ebi.

4 O meela ka e cheta ọrụ ebube ya niile;

ONYENWE ANYỊ bụ onye amara na onye
omiiiko.

⁵ Ọ na-egboro ndị na-atụ egwu ya mkpa ihe oriri;
ọ na-echetakwa ọgbụgba ndụ ya ruo mgbe
ebighị ebi.

⁶ Ọ gosila ndị ya ike nke ọrụ ya niile,
site n'inye ha ala niile nke ndị mba ọzọ.

⁷ Ọrụ aka ya niile bụ ihe kwesiri ekwesi na ikpe
ziri ezi;
ụkpụrụ ya niile bụ ihe kwesiri ntụkwasi obi.

⁸ E hiwere ha ịdị ruo mgbe niile ebighị ebi,
ha bụ ihe e mere n'ikwesi ntụkwasi obi na
izi ezi.

⁹ Ọ wetaara ndị ya mgbaputa;
o meela ka ọgbụgba ndụ ya guzosie ike ruo
ebighị ebi,
aha ya dị nsọ dika oke egwu.

¹⁰ Ịtụ egwu ONYENWE ANYỊ bụ mmalite amamihe;
ndị niile na-edebe ụkpụrụ ya nwere ezi
nghota.

Otuto ya na-adị ruo mgbe ebighị ebi.

Abụ Ọma 112

Ụgwọ ọrụ nke onye ezi omume

¹ Toonu ONYENWE ANYỊ.

Onye a ọziri agozi ka nwoke ahụ bụ onye na-atụ
egwu ONYENWE ANYỊ;
onye na-enwe oke mmasị idebe iwu ya niile.

² Ụmụ ya ga-abụ ndị dị ike n'ala ahụ;

ogbo ndi na-eme ihe ziri ezi ga-abu ndi a
goziri agozi.

- ³ Akunuba na-adigide n'ulo ya;
ezi omume ya na-adigidekwa ruo mgbe
ebighi ebi.
- ⁴ Ihe na-enwuru ndi na-eme ihe ziri ezi, o buladi
n'ime ochichiri,
nyekwa ndi na-eme amara, ndi obioma na
ndi ezi omume.
- ⁵ Ihe oma ga-abara onye ahụ na-eme ebere na-
ejikwa obi ya agbazinye ndi mmadu ihe,
onye na-eji ikpe ziri ezi aru oru ya niile.
- ⁶ N'ezie, agaghị ewezuga ya n'onodu ya;
a ga-echeta onye ezi omume ruo mgbe ebighi
ebi.
- ⁷ O gaghị atụ egwu akuko ojoo;
obi ya na-eguzosi ike, na-atukwasị ONYENWE
ANYI obi.
- ⁸ Obi ya siri ike, o gaghị atụ egwu ihe obula;
n'ikpeazu, o ga-ele ndi na-akpo ya asi anya
na mmeri.
- ⁹ O gbasapuru aka ya nye ndi ogbenye onyinye
di iche iche,
ezi omume ya na-adigide ruo mgbe ebighi
ebi;
a ga-ewere nsopuru welie mpi ya elu.
- ¹⁰ Iwe ga-ewe onye ajo omume mgbe o ga-ahu ya,
o ga-atagide ikikere eze tutu o nwuo;
olileanya niile nke ndi ajo omume ga-ala
n'iyi.

Abụ Ọma 113

Abụ otuto

1 Toonu ONYENWE ANYỊ!

Toonu ONYENWE ANYỊ unu ndị ohu ya.

Toonu aha ONYENWE ANYỊ.

2 Ka aha ONYENWE ANYỊ buru ihe a goziri agozi site ugbu a ruo mgbe ebighi ebi.

3 Site n'owuwa anyanwu ruo n'odida ya, aha ONYENWE ANYỊ ga-abu ihe a na-eto eto.

4 ONYENWE ANYỊ di elu kariya mba niile, ebube ya di elu kariya eluigwe.

5 Onye di ka ONYENWE ANYỊ Chineke anyi, onye nokwasiri ocheeze n'ebe di elu,

6 onye na-eme onwe ya ka o di ala ilekwasi eluigwe na uwa anya?

7 O na-esi n'uzuzu bulie ogbenye elu sitekwa n'ebe ikpofu ahia bulie onye no na mkpa elu;

8 o na-eme ka ya na umu eze ndi ikom nokoo, o na-eme ka o soro ndi a maara aha ha n'etiti umu mmadu nokoo.

9 O na-eme ka nwanyi aga biri n'ulo nke ya dika nne muru otutu umu onu juru obi.

Toonu ONYENWE ANYỊ.

Abụ Ọma 114

Abụ ncheta ngabiga

1 Mgbe umu Izrel si n'ala Ijpt puta,

- mgbe ezinauḷo Jekḷb sitekwara n'ebe ndi
asusu ha di iche pṷta,
² Juda ghḷḷo ebe nsḷ Chineke,
Izrel ghḷḷo ala ḷ na-achi.
- ³ Osimiri huṷu ya, gbaa ḷso,*
osimiri Jḷdan huḷkwara ya chigharṷa laa
azu†;
- ⁴ Ugwu ukwu niile wṷliri elu diḷa ebule;
ugwu nta niile wṷlikwara elu diḷa umu
aturu.
- ⁵ Giṷi mere gi oke osimiri, i ji na-agba ḷso?
Osimiri Jḷdan, giṷi na-eme gi i ji chigharṷa
laa azu?
- ⁶ Giṷi na-eme unu, ugwu ukwu niile unu ji na-
awṷli elu diḷa umu ebule?
Giṷi na-emekwa unu, ugwu nta niile, unu ji
na-awṷli elu diḷa umu aturu?
- ⁷ Ka uwa niile maa jijiji n'ihu Onyenwe anyi,
ka ḷ maakwa jijiji n'ihu Chineke nke Jekḷb,
⁸ onye mere ka oke nkume ghḷḷo ḷḷo mmiri,
onye mere ka omu nkume ghḷḷo isi iyi
mmiri.‡

Abụ Qma 115

Nyenu Chineke otuto

- ¹ ḷ bughṷ anyi ka ḷ diri, o ONYENWE ANYI, ḷ bughṷ
anyi ka ḷ diri,

* **Abụ Qma 114:3** Ḷpu 14:21 † **Abụ Qma 114:3** Jos 3:12-16

‡ **Abụ Qma 114:8** Aiz 48:21; 1Kḷ 10:4

kama ọ bụ aha gị ka ebube na-adịrị,
n'ihị ihunanya gị na ikwesi ntụkwasi obi gị.

- ² Gini mere otutu mba niile nke uwa ji na-aju si,
“Olee ebe Chineke ha no?”
- ³ Chineke anyi bi n'eluigwe.
O bukwa ihe toro ya utu n'obi ka o na-eme.
- ⁴ Arusi ha niile bu olocha na olaedo ka e ji kpuo
ha,
ha bu oru aka mmadu.
- ⁵ Ha nwere onu ma ha adighi ekwu okwu,
ha nwere anya abuo ma ha adighi ahụ uzo;
- ⁶ ha nwere nti ma ha adighi anu ihe,
ha nwekwara imi ma ha adighi anu isisi
obula;
- ⁷ ha nwere aka, ma ha adighi emetu ihe obula
aka,
ha nwere ukwu, ma ha adighi eje ije;
ha enweghi ike iji akpiri ha mee mkpotu
obula.
- ⁸ Ndi na-eme ha ga-adikwa ka ha.
Ndi na-atukwasi ha obi ga-adikwa ka ha.
- ⁹ Umụ Izrel, tukwasinu ONYENWE ANYI obi
o bu onye inyeaka ha na ota ha.
- ¹⁰ Ezinaulo Eron, tukwasinu ONYENWE ANYI obi.
O bu ya bu onye inyeaka ha na ota ha.
- ¹¹ Unu ndi na-atu egwu ya, tukwasinu ONYENWE
ANYI obi
o bu onye inyeaka ha na ota ha.
- ¹² ONYENWE ANYI na-echeta anyi, o ga-agozikwa
anyi,

- ọ ga-agozi ndị ya bụ Izrel,
 ọ ga-agozi ezinaụlọ Eron,
 13 ọ ga-agozi ndị niile na-atụ egwu ONYENWE ANYỊ,
 ma onye nta ma onye ukwu.
- 14 Ka ONYENWE ANYỊ mee ka unu mụbaa,
 unu na ụmụ unu.
- 15 Ka ONYENWE ANYỊ onye kere eluigwe na elu
 ụwa
 gozie unu.
- 16 Eluigwe niile bụ nke ONYENWE ANYỊ,
 ọ bụkwa ya nyere ụmụ mmadụ elu ụwa
 niile.
- 17 Ọ bughị ndị nwurụ anwụ na-eto ONYENWE
 ANYỊ,
 ndị na-arịda n'ebe inọ duu;
- 18 ọ bụ anyị ga-aja ONYENWE ANYỊ mma,
 site ugbu a ruo mgbe ebighị ebi.

Toonu ONYENWE ANYỊ.

Abụ Ọma 116

Chineke na-anaputa

- 1 Ahurū m ONYENWE ANYỊ n'anya, n'ihì na ọ nūrū
 olu m;
 ọ nūrū mkpu akwa m maka ebere.
- 2 N'ihì na o gere m ntị,
 aga m akpọku ya oge ndū m niile.
- 3 Agbū nke ọnwū kekọrọ m,
 oke ihe mgbu nke ili bjakwasiri m;
 nsogbu na iru ụjū dakwasiri m.

- 4 Mgbe ahụ, akpọkuru m aha ONYENWE ANYỊ:
“O ONYENWE ANYỊ, zọpụta m!”
- 5 ONYENWE ANYỊ bụ onye na-eme ebere na onye ezi omume.
Chineke anyị jupụtakwara n’ọmịiko.
- 6 ONYENWE ANYỊ na-echebe ndị na-enweghị uche;
mgbe m nọ n’ọ̀nọ̀dụ mkpa, ọ zọpụtara m.
- 7 Laghachi azụ zuru ike, gị mkpuruobi m,
n’ihi na ONYENWE ANYỊ emesola gị mmeso ọma.
- 8 N’ihi na gị, o ONYENWE ANYỊ, napụtara
mkpuruobi m site n’ọ̀nọ̀wụ,
anya m site na anya mmiri akwa,
napụtakwa ụkwụ m site n’ịsọ ngọngọ,
- 9 ka m nwee ike jegharịa n’ihu ONYENWE ANYỊ
n’ime ala ebe ndị dị ndụ bi.
- 10 Ekwenyere m na ONYENWE ANYỊ mgbe m
kwuru si,
“Abụ m onye nọ n’oke nsogbu,”
- 11 n’ime ịda mba m, ekwuru m si,
“Mmadụ niile bụ ndị ụgha.”
- 12 Gịnị ka m ga-enyeghachi ONYENWE ANYỊ
n’ihi mmeso ọma niile o mesoro m?
- 13 Aga m eweli iko nke nzọpụta m elu
kpọkuokwa aha ONYENWE ANYỊ.
- 14 N’ihu ndị ya niile ka m ga-anọ
mezuo nkwa m kwere ONYENWE ANYỊ.

- 15 Ọnwụ nke ndị nsọ ya
dị oke ọñahịa n'anya ONYENWE ANYỊ.
- 16 O ONYENWE ANYỊ, n'ezie, abụ m ohu gị;
abụ m ohu gị, nwa nwoke nke ohu gị
nwanyị;
ị zopụtala m site na agbụ e kere m.
- 17 Aga m achụrụ gị aja ekele
kpọkuokwa aha ONYENWE ANYỊ.
- 18 Ọ bukwa n'ihu ndị ya niile
ka m ga-anọ kwughachi ONYENWE ANYỊ
nkwa m kwere,
- 19 n'ime ogige ụlọ ONYENWE ANYỊ,
n'etiti gị, O Jerusalem.

Toonu ONYENWE ANYỊ.

Abụ Ọma 117

Too ya n'ihì ìhụnanya ya

- 1 Toonu ONYENWE ANYỊ, unu mba niile dị iche
iche.
Jaakwa ya mma, unu ndị niile dị iche iche.
- 2 N'ihì na ìhụnanya ya n'ebe anyị nọ dị ukwuu.
Ikwesi ntụkwasi obi ONYENWE ANYỊ na-
adikwa ruo mgbe ebighị ebi.

Toonu ONYENWE ANYỊ!

Abụ Ọma 118

Kelee Onyenwe anyị

- 1 Keleenụ ONYENWE ANYỊ n'ihì na ọ dị mma;

ihunanya ya na-adigide ruo mgbe ebighi ebi.

- ² Ka umu Izrel kwuputa n'onwe ha si,
 "Ihunanya ya na-adigide ruo mgbe ebighi ebi."
- ³ Ka ndi ezinaulo Eron kwuokwa si,
 "Ihunanya ya na-adigide ruo mgbe ebighi ebi."
- ⁴ Ka ndi niile na-atu egwu ONYENWE ANYI kwuo si,
 "Ihunanya ya na-adigide ruo mgbe ebighi ebi."
- ⁵ N'onodu oke ihe mgbu m, akpokuru m
 ONYENWE ANYI,
 o zara m, mee ka m nwere onwe m.
- ⁶ ONYENWE ANYI nonyeere m, agaghi m atu egwu.
 Gini ka mmadu puru ime m?
- ⁷ ONYENWE ANYI nonyere m; o bu onye na-enyere
 m aka.
 Aga m ele ndi iro m anya na mmeri.
- ⁸ O kachasi mma igbaba n'ime ONYENWE ANYI
 karia itukwasi umu mmadu obi.
- ⁹ O kachasi mma igbaba n'ime ONYENWE ANYI
 karia itukwasi ndi amara aha ha obi.
- ¹⁰ Mba niile gbara m gburugburu
 ma site n'aha ONYENWE ANYI aga m ala ha
 n'iyi.
- ¹¹ Ha gbara m gburugburu,
 ma site n'aha ONYENWE ANYI ka m na-egbuda
 ha.
- ¹² Ha gbara m gburugburu dika anu,

ma e menyuola ha dika ogwu na-ere oku;
site n'aha ONYENWE ANYI, ka m na-egbuda
ha.

13 Akwaghachiri m azu, agaara m ada,
ma ONYENWE ANYI nyere m aka.

14 ONYENWE ANYI bu ike m na abu m;
o ghoala nzoputa m.

15 Olu iti mkpu onu na mmeri
na-ada n'ime ulo ikwu ndi ezi omume:
"Aka nri ONYENWE ANYI emeela otutu ihe di
ukwu!"

16 Aka nri ONYENWE ANYI bu ihe e weliri elu;
aka nri ONYENWE ANYI emeela otutu ihe di
ukwu!"

17 Agaghi m anwu,
kama aga m adi ndu kwusaara ndi ozo oru
ebube ONYENWE ANYI ruru.

18 ONYENWE ANYI tara m ahuhu nke ukwu,
ma o nyefeeghi m n'aka onwu.

19 Megheere m onu uzọ ama nke ezi omume;
aga m abanye nye ONYENWE ANYI ekele.

20 Nke a bu onu uzọ ulonso ONYENWE ANYI,
ebe ndi ezi omume ga-esite na ya banye.

21 Aga m enye gi ekele, n'ihi na i zara m;
i ghoala nzoputa m.

22 Nkume ahụ ndi na-ewu ulo juru,
aghoala nkume isi ntoala* ulo;

23 nke a bu oru aka ONYENWE ANYI,
o bukwa ihe itunanya n'anya anyi.

24 Nke a bu ubochi ONYENWE ANYI anyi mere,

* **Abụ Oma 118:22** Ya bu, isi nkuku ulo

ka anyị nūrịa ọnụ, nweekwa obi uto n'ime ya.

- 25 O ONYENWE ANYỊ, zoputa anyị;
o ONYENWE ANYỊ, mee ka ihe gaara anyị nke ọma.
- 26 Onye a goziri agozi ka onye ahụ bụ, nke na-abia n'aha ONYENWE ANYỊ.
Anyị sitere n'ulo ONYENWE ANYỊ na-agozị gị.
- 27 ONYENWE ANYỊ bụ Chineke,
ọ bụ ya mere ka ihè ya mụkwasi anyị.
Chiri igu nkwa n'aka gị, soro ndi ji onu bata n'ogige Chineke
biaruo n'ebe ichu aja.
- 28 I bụ Chineke m, aga m eto gị;
i bụ Chineke m, aga m ebuli gị elu.
- 29 Keleenu ONYENWE ANYI n'ihì na o di mma,
ihunanya ya na-adigide ruo mgbe ebighi ebi.

Abụ Ọma 119

§ *Alef*

- 1 Ndi a goziri agozi ka ha bu, bu ndi uzọ ha na-enweghi ihe ita uta obula,
ndi na-ejehari dika iwu ONYENWE ANYI si di.
- 2 Ndi a goziri agozi ka ha bu, bu ndi na-edebe ukpuru ya
ma jirikwa obi ha niile na-achosi ya ike.
- 3 Ha adighi eme ihe ojojo obula;
ha na-ejehari n'uzo ya niile.

- 4 I doola ụkpụrụ
ndị a ga-erubekwara isi.
- 5 Ọ ga-adị m mma ma ọ bụrụ na m anọgidesie
ike
na-erube isi nye iwu gị niile!
- 6 Mgbe ahụ, ihere agaghị eme m
mgbe m tulere uche n'iwu gị niile.
- 7 Aga m eji obi ziri ezi too gị
dịka m na-amụ ihe banyere iwu gị ziri ezi.
- 8 Aga m erubere iwu gị niile isi;
biko ahapụkwala m.

▣ *Bet*

- 9 Olee ụzọ nwa okorobia ga-esi bie ndụ dị nsọ?
Ọ bụ site n'ibi ndụ dịka okwu gị si dị.
- 10 Eji m obi m niile na-achọsi gị ike.
Ekwela ka m kpafuo site n'ihe niile i nyere
n'iwu.
- 11 Ezoola m okwu gị niile n'obi m,
igbochi m imehie imegide gị.
- 12 Otuto dịrị gị, o ONYENWE ANYỊ;
kuziere m iwu gị niile.
- 13 Aga m eji ebugbere ọñụ m gugharịa
iwu niile nke si n'ọñụ gị.
- 14 Ana m anụrị ọñụ n'igbaso iwu gị niile
dịka mmadụ si anụrị ọñụ n'ime oke ịba ụba.
- 15 Ana m atugharị uche n'ụkpụrụ gị
na-atulekwa uche n'ụzọ gị niile.
- 16 Iwu gị na-amasị m;
agaghị m elefu okwu gị anya.
- ▣ *Gimel*
- 17 Meere ohu gị ihe ọma, ka m nwe ike dị ndụ;
aga m erubere okwu gị isi.
- 18 Kpughee anya m abụọ

- ka m hụ oke ihe ebube niile dị iche iche dị
n'ime okwu gị.
- 19 Abụ m onye ọbịa n'elu ụwa;
ezonariła m iwu gị niile.
- 20 N'oge niile, ihe banyere iwu gị niile
na-agụ mkpuruobi m agụ.
- 21 I na-abara ndị mpako mba, ha bụ ndị a bụru
onu
na ndị na-anaghị agbaso iwu gị.
- 22 Site n'ebe m nọ wepụ ichi ọchi na nlelị,
n'ihi na m na-edebe ụkpuru gị niile.
- 23 N'agbanyeghi na ndiisi nokoro na-ekwulu m,
ohu gị ga-atughari uche n'iwu gị.
- 24 Ukpuru gị niile bụ ihe na-amasi m;
ha bụ ndị ndumodu m.
- ↴ *Dalet*
- 25 Mkpuruobi m na-arapara n'uzuzu;
kpoghachite ndu m dika okwu gị si di.
- 26 Akowaara m gị ụzọ m niile, i zakwara m;
ugbu a, kuziere m iwu gị.
- 27 Mee ka m ghotā ozizi ụkpuru gị;
ka m nwe ike tugharia uche n'oru ebube gị
niile.
- 28 Iru ụjụ emeela ka mkpuruobi m daa mba;
gbaa m ume dika okwu gị si di.
- 29 Chebe m puo n'uzo aghugho niile;
site n'iwu gị meere m amara.
- 30 Ahoroła m ụzọ ikwesi ntukwasị obi;
e kpebiela m idebe obi m n'iwu gị niile.
- 31 O ONYENWE ANYI, ana m ejigidesi iwu gị niile
aka ike;
ekwela ka ihere mee m.
- 32 Aga m agbaso iwu gị niile

n'ihì na i meela ka obi m nwere onwe ya.

¶ *He*

33 O ONYENWE ANYÌ, zì m ụzọ m ga-esi gbasoo iwu
gì niile;

mgbe ahụ, aga m edebe ha ruo n'ogwugwu.

34 Nye m nghọta, aga m edebe iwu gị
ma jiri obi m niile rubere ya isi.

35 Duo m n'ụzọ nke iwu gị niile,
n'ihì na ọ bụ n'ime ha ka m na-achọta obi
uto.

36 Mee ka obi m chee ihu n'iwu gị niile
ọ bughị nye uru na-esite n'ochichọ nke
onwe.

37 Wepụ anya m site n'ihe na-abaghị uru;
chebe ndụ m dika okwu gị si dị.*

38 Mezuo nkwa i kwere ohu gị,
ka a tụọ egwu gị.

39 Wepụ nkocha nke m na-atụ egwu ya,
n'ihì na iwu gị niile ziri ezi.

40 Ụkpuru gị na-agụsi m agụu ike!
Chebe ndụ m site n'ezi omume gị.

¶ *Waw*

41 O ONYENWE ANYÌ, ka ihunanya gị nke na-
adigide bjakwasị m,
nzọputa gị dika nkwa i kwere si dị;

42 mgbe ahụ, aga m azaghachi onye ahụ na-achi
m ochi,

n'ihì na ana m atukwasị obi m n'okwu gị.

43 Esitela n'onu m napu okwu nke eziokwu,
n'ihì na olileanya m dị n'iwu gị niile.

44 Aga m anogide na-erubere iwu gị isi
ruo mgbe ebighi ebi.

* **Abụ Ọma 119:37** Mee ka m dị ndụ n'ụzọ gị

- 45 Aga m ejeghari n'ọṅoḍu inwere onwe
n'ihu na achoputala m ukpuru gi niile.
- 46 Aga m ekwuputa banyere ukpuru gi n'ihu ndi
eze
ma ihere agaghi eme m,
- 47 n'ihu na iwu gi na-amasi m
n'ihu na ahuru m ha n'anya.
- 48 Ana m eweliri iwu gi niile aka elu, bu ndi m
huru n'anya,
ana m atugharikwa uche n'iwu gi niile.

† *Zayin*

- 49 Cheta okwu i nyere ohu gi,
n'ihu na i nyela m olileanya.
- 50 Nkasiobi m n'ime ita ahuhu m bu nke a:
nkwa gi na-echebe ndu m.
- 51 Ndi mpako na-akwa m emo na-esepughu aka,
ma anaghi m esite n'iwu gi wezuga onwe m.
- 52 O ONYENWE ANYI, ana m echeta iwu gi niile, ndi
di site na mgbe ochie,
ha na-ewetara m nkasiobi.
- 53 Ana m ewe iwe nke ukwu n'ihu ndi ajo omume,
ndi gbakutara iwu gi azu.
- 54 Iwu gi niile bu isi okwu abu m
ebe obula m na-anu.
- 55 N'abali, o ONYENWE ANYI, ana m echeta aha gi,
aga m edebekwa iwu gi.
- 56 Nke a buru ihe m na-eme oge niile:
ana m erubere ukpuru gi isi.

‡ *Het*

- 57 O ONYENWE ANYI, i bu ihe nketa m;
ekweela m nkwa irube isi nye okwu gi niile.
- 58 Ejirila m obi m niile choo ihu gi;
meere m ebere dika nkwa gi si di.

- 59 Echeela m echiche banyere ụzọ m niile,
chigharịakwa na-agbaso ụkpụrụ gị niile.
- 60 Aga m eme ngwangwa, agaghị atụfu oge
irubere iwu gị niile isi.
- 61 A sịkwari na ndị ajoy omume ejiri ụdọ kee m
agbụ,
agaghị m echefu iwu gị.
- 62 N'etiti abali, aga m ebili nye gị ekele
n'ih iwu gị niile ziri ezi.†
- 63 Abụ m enyi ndị niile na-atụ egwu gị,
ndị niile na-agbaso ụkpụrụ gị.
- 64 O ONYENWE ANYI, ụwa niile juputara
n'ihunanya gị;
kuziere m iwu gị niile.
- 👉 *Tet*
- 65 Meere ohu gị ihe ọma
dika okwu gị si di, o ONYENWE ANYI.
- 66 Zi m ihe ọmuma na ikpe ziri ezi
n'ih i na ekwenyere m n'iwu gị niile.
- 67 Tupu m nwee nsogbu, a kpafuru m,
ma ugbu a, ana m erubere okwu gị isi.
- 68 I di mma, ihe i na-eme ziri ezi;
kuziere m iwu gị niile.
- 69 N'agbanyeghi na ndi mpako a gbasala okwu
ugh a techie m,
ana m eji obi m niile na-edebe ụkpụrụ gị.
- 70 Obi ha siri ike, o dighi ihe na-emetuta ha,
ma ana m enwe mmasi n'iwu gị.
- 71 O di mma na m tara ahuhu
ka m nwee ike mta iwu gị niile.
- 72 Iwu si n'onu gị puta di oke onuahia nye m

† **Abụ Ọma 119:62** Ọrụ 16:25

kariya imerime puku ọlaocha na ọlaedo.

‘ *Yod*

- 73 Aka gi kere m, kpuokwa m;
nye m nghota ka m muta iwu gi niile.
- 74 Ka ndi na-atu egwu gi nuria mgbe ha huru m,
n’ihi na olileanya m di n’okwu gi.
- 75 O ONYENWE ANYI, amaara m na iwu gi niile ziri
ezi,
o bukwa n’ikwesi ntukwasi obi ka i tara m
ahuhu.
- 76 Ka ihunanya gi nke na-adighi agwu agwu
kasi m obi,
dika nkwa i kwere ohu gi si di.
- 77 Ka omiiko gi biakwasi m, ka m nwee ike di
ndu,
n’ihi na iwu gi na-amasi m.
- 78 Ka ihere mee ndi mpako n’ihi ihe ojoo ha mere
m na-enweghi ihe m mere;
ma aga m atughari uche n’ukpuru gi.
- 79 Ka ndi niile na-atu egwu gi biakwute m,
ndi na-aghota ukpuru gi niile.
- 80 Ka m were obi zuruoke na-agbaso ukpuru gi
niile,
ka ihere ghara ime m.

➤ *Kap*

- 81 Mkpuruobi m na-ada mba site n’ochicho ya
maka nzoputa gi,
ma olileanya m di n’okwu gi.
- 82 Anya na-egbu m mgbu ebe m na-ele anya nkwa
gi;
ana m asi, “Olee mgbe i ga-akasi m obi?”

- 83 N'agbanyeghi na adi m ka karama akpukpo‡
nke di n'anwuru oku,
anaghi m echefu iwu gi niile.
- 84 Ruo olee mgbe ka ohu gi ga-anogide na-eche?
Olee mgbe ka i ga-ata ndi na-akpagbu m
ahuhu?
- 85 Ndi mpako na-egwuru m olulu,
bu ihe nke na-adighi ka iwu gi si di.
- 86 Iwu gi niile kwesiri ntukwasi obi;
nyere m aka, n'ihi na ndi mmadu na-
akpagbu m ma o nweghi ihe m mere ha.
- 87 O foduru ntakiri ihe, ha gaara ala m n'iyi,
ma agbakutaghi m ukpuru gi azu.
- 88 Site n'ihunanya gi nke na-adigide chebe ndu
m,
ka m nwe ike rube isi n'iwu nke onu gi.

↳ *Lamed*

- 89 O ONYENWE ANYI, okwu gi na-adigide ruo mgbe
ebighi ebi;§
o na-eguzosi ike n'eluigwe.
- 90 Ikwesi ntukwasi obi gi na-adigide site n'ogbo
ruo n'ogbo;
o bu gi kere uwa, o na-eguzosikwa ike.
- 91 Ruo taa, iwu gi niile na-eguzosi ike,
n'ihi na ihe niile na-ejere gi ozi.
- 92 A sikwari na iwu gi anaghi amasi m,

‡ **Abụ Qma 119:83** O bu ihe eji agbanye mmanya, n'elu ekwu isi nri a kwanyere oku ka a na-ekonye karama akpukpo anu a gbanyere mmanye ohuru. Nke a bu iji mee ka mmanya ahụ nwee ike gbaa uka oshiso. N'ihi na-edebere ya n'oku, akpukpo anu ahụ na-akpo nku, taa ahụ, di ochie, burukwa ihe na-abaghi uru ozo na ihe a na-atufu atufu. § **Abụ Qma 119:89** Ajz 40:8; Mat 24:35; 1Pt 1:25

agaara m anwụ n'ime nsogbu m.

93 Agaghị m echefu ụkpụrụ gị niile,
n'ihì na ọ bụ ha ka i ji chebe ndụ m.

94 Zọputa m, n'ihì na abụ m nke gị;
achọputala m ụkpụrụ gị niile.

95 Ndị ajọ omume na-eche ịla m n'iyi,
ma aga m atugharị uche n'ụkpụrụ gị.

96 Ana m ahụ nsọtụ ihe niile zuruoke,
ma iwu gị niile enweghị nsọtụ.

↳ *Mem*

97 O, otu m si hụ iwu gị n'anya!
Ana m atugharị uche na ya ogologo ụbọchị
niile.

98 Iwu gị na-eme ka amamihe m karịa nke ndị
iro m,
ha na-anọnyere m oge niile.

99 Enwere m nghọta karịa ndị na-ezi m ihe,
n'ihì na ana m atugharịa uche n'iwu gị niile.

100 Enwere m nghọta karịa ndị okenye
n'ihì na ana m erubere ụkpụrụ gị niile isi.

101 Ajurū m ajū ije ije n'uzọ ojọọ ọbụla
ka m nwee ike rubere okwu gị isi

102 Ewezugaghị m onwe m n'iwu gị niile,
n'ihì na ọ bụ gị onwe gị ziri m ha.

103 Lee ka okwu gị niile si atọ m ụtọ,
ha dị ụtọ n'ọnụ m karịa mmanụ anụ!

104 A na-enweta nghọta site n'ụkpụrụ gị niile;
ya mere ana m akpọ ụzọ ojọọ ọbụla asị.

↳ *Nun*

105 Okwu gị bụ oriọna diri ụkwụ m
burukwa ihè n'uzọ m.

106 Anụọla m iyi, mee ka o guzosie ike,
na aga m agbaso iwu ezi omume gị niile.

- 107 Ataala m ahụhụ nke ukwu;
chebe ndụ m, o ONYENWE ANYI, dika okwu gi
si di.
- 108 O ONYENWE ANYI, nabata otuto afọ ofufu niile
nke si n'ọnụ m,
kuziekwara m iwu gi niile.
- 109 Mkpuruobi m na-adi m n'obuaka m oge niile,
ma echezoghi m iwu gi.
- 110 Ndi ajo omume esielera m onya,
ma esitebeghi m n'ukpuru gi kpafuo.
- 111 Iwu gi niile bu ihe nketa m ruo mgbe ebighi
ebi;
ha bu ihe na-enye obi m onu.
- 112 Obi m ekpebiela idebe ukpuru gi
ruo na ngwucha.
- ☞ *Samek*
- 113 Ana m akpo ndi na-enwe obi abuo asi,
ma ahuru m iwu gi n'anya.
- 114 I bu ebe mgbaba m na ota m;
olileanya m di n'okwu gi.
- 115 Sitenu n'ebe m no puo, unu ndi na-eme ihe
ojoo,
ka m nwee ike idebe iwu niile nke Chineke
m!
- 116 Gbaa m ume dika nkwa gi si di, aga m adikwa
ndu;
ekwekwala ka olileanya m daa.
- 117 Kwagide m, aga m abu onye a gbaputara;
aga m anogide na-asopuru iwu gi niile.
- 118 I na-aju ndi niile na-adighi edebe iwu gi,
nzube aghugho ha niile bu ihe na-enweghi
isi.
- 119 I na-ekpochapu ndi ajo omume dika unyi a
na-ekpofu ekpofu;

- n'ihì ya, ahụrụ m ụkpụrụ gị niile n'anya.
- 120 Anụ ahụ m na-ama jijiji n'ihì ịtụ egwu gị;
ana m eguzo n'oke egwu n'ihì iwu gị niile.
- ✦ *Ayin*
- 121 Emeela m ihe dị mma na ihe ziri ezi;
ahapụkwala m n'aka ndị na-emegbu m.
- 122 Kwee ohu gị nkwa na ị ga-elekọta ya;
ekwela ka ndị mpako kpagbuo m.
- 123 Anya na-egbu m mgbu ebe m na-ele anya
nzọpụta gị
ebe m na-ele anya nkwa gị ziri ezi.
- 124 Biko mesoo ohu gị mmeso dika ihunanya gị
si dị
ma kuziekwara m ụkpụrụ gị niile.
- 125 Abụ m ohu gị, nye m nghọta,
ka m nwee ike mara ụkpụrụ gị niile.
- 126 O ONYENWE ANYI, oge eruola mgbe ị ga-arụ
ọrụ,
n'ihì na a na-emebi iwu gị.
- 127 N'ihì na ahụrụ m iwu gị niile n'anya
karịa ọlaedo, e karịa ọlaedo a nuchara
anụcha,
- 128 n'ihì na m na-ahụta ụkpụrụ gị niile ka ihe ziri
ezi,
akporo m ụzọ niile na-ezighị ezi asị.
- ✦ *Pe*
- 129 Iwu gị niile dị ịtụnanya;
ya mere, ana m erubere ha isi.
- 130 Mkpughepụ na nkọwa nke okwu gị na-enye
ihè;
ọ na-eme ka ndị na-enweghị uche ghọta ihe.
- 131 Ana m asaghe ọnyụ m na-ekupụ ume ike ike,
na-achọsi iwu gị niile ike.

- 132 Chee m ihu, meere m ebere,
dịka i si emere ndị niile hụrụ aha gị n'anya
ebere.
- 133 Mee ka nzọ ụkwụ m niile na-aga dịka okwu
gị si dị;
ekwela ka mmehie chịa m.
- 134 Gbaputa m site n'aka ndị na-emegbu m,
ka m nwee ike debe iwu gị.
- 135 Mee ka ihuoma gị dịkwasi n'ahụ ohu gị.
Kuziere m ụkpụrụ gị niile.
- 136 Anya mmiri akwa na-agba m nke ukwu
n'ihì na ndị mmadụ adighị erube isi nye iwu
gị.

✚ *Tsade*

- 137 O ONYENWE ANYÌ, ì bụ onye ezi omume,
iwu gị niile zikwara ezi.
- 138 Ụkpụrụ gị niile ziri ezi;
ha kwesiri ntụkwasi obi.
- 139 N'ihì na ndị iro m na-elefu okwu gị anya,
inụ oku n'obi m na-ada mba.
- 140 Nkwa gị niile bụ ihe enyochara nke ọma,
ohu gị na-ahụkwa ha n'anya.
- 141 Ọ bụ ezie na m bụ onye dị ala, na onye a na-
eleda anya,
ma adighị m eleda ụkpụrụ gị niile anya.
- 142 Ezi omume gị na-adị ruo mgbe ebighị ebi.
Iwu gị niile bụkwa eziokwu.
- 143 Nsogbu na ihe mgbu adakwasila m,
ma iwu gị niile bụ ihe na-amasi m.
- 144 Iwu gị niile bụ ezi omume ruo mgbe ebighị
ebi;
nye m nghota, ka m nwe ike dị ndụ.

⤵ *Kwof*

- 145 Eji m obi m niile na-akpọ oku; zaa m o
ONYENWE ANYI,
aga m erubekwa isi nye ụkpụrụ gị niile.
- 146 Ana m akpọku gị; zọpụta m
aga m erube isi nye ụkpụrụ gị niile.
- 147 Tupu chị na-abọ, ana m ebili, na-akwa akwa
maka enyemaka;
olileanya m dị n'okwu gị.
- 148 Ana m amụ anya abalị n'elu ihe ndina m,
n'ihì ịtugharị uche na nkwa gị niile.
- 149 Nuru olu m dika ihunanya gị si dị;
chebe ndu m, o ONYENWE ANYI, dika iwu gị
niile si dị.
- 150 Ndi na-atuputa atumatu ojoo no nso
ma ha no iwu gị niile n'ebe di anya.
- 151 Ma i no nso, ONYENWE ANYI;
ihe niile i nyere n'iwu bu eziokwu.
- 152 Site na mgbe ochie ka m mutara site
n'ukpuru gi,
na i mere ka ha guzosie ike ruo mgbe ebighi
ebi.

↵ *Resh*

- 153 Ledata anya ka i hu ita ahuhu m ma gbaputa
m,
n'ihì na echefughì m iwu gị.
- 154 Kpeputa m, gbaputa m,
chebe ndu m dika nkwa gị si di.
- 155 Nzoputa di anya n'ebe ndi na-eme ihe ojoo
no,
n'ihì na ha anaghì agbaso ukpuru gị niile.
- 156 O ONYENWE ANYI, omiiko gị di ukwu;
chebe ndu m dika iwu gị niile si di.
- 157 Ndi iro m na ndi na-akpagbu m di otutu,

- ma aga m anọgide na-edebe iwu gị.
 158 Ana m asọ ndị niile na-enweghị okwukwe
 n'ime gị oyi,
 n'ihì na ha anaghị erubere okwu gị isi.
 159 Lee ka m si hụ ụkpụrụ gị niile n'anya;
 chebe ndụ m, o ONYENWE ANYỊ, dika
 ìhụnanya gị si dị.
 160 Okwu gị niile bụ eziokwu;
 iwu gị niile ziri ezi na-adịgide ruo mgbe
 ebighị ebi.

✠ Sin na Shin

- 161 Ndiisi na-emegbu m na-enweghị ihe m mere,
 ma obi m na-ama jijiji n'ihì okwu gị.
 162 Ana m anụrì ọñụ n'ime nkwa gị
 dika onye chọtara ọtụtụ ihe nkwata n'agha.
 163 Akporọ m okwu ụgha asi, ọ bụkwa ihe arụ
 n'ebe m nọ,
 ma ahụrụ m iwu gị n'anya.
 164 Aga m eto gị ugboro asaa n'ụbọchị,
 n'ihì iwu gị ziri ezi.
 165 Ndi hụrụ iwu gị n'anya nwere udo dị ukwu,
 ọ dighị ihe ga-eme ka ha sụọ ngọngo.
 166 Ana m echere nzọpụta gị, o ONYENWE ANYỊ,
 na-agbasokwa iwu gị niile.
 167 Ana m erubere ụkpụrụ gị niile isi
 n'ihì na m hụrụ ha n'anya nke ukwu.
 168 Ana m erubere ụkpụrụ na iwu gị niile isi,
 n'ihì na ì maara uzo m niile.

✠ Taw

- 169 Ka akwa m ruo gị ntị, o ONYENWE ANYỊ;
 nye m nghota dika okwu gị si dị.
 170 Ka aririọ m ruo gị ntị;
 gbaputa m dika nkwa gị si dị.

- 171 Ka ọnụ m juputa n'otuto,
n'ihì na ì na-ezi m iwu gị niile.
- 172 Ka m jiri ire m buo abụ banyere okwu gị,
n'ihì na iwu gị niile ziri ezi.
- 173 Nọọ na njikere oge niile inyere m aka,
n'ihì na ahọrọla m ukpuru gị niile.
- 174 Ana m ele anya nzoputa gị, o ONYENWE ANYI,
iwu gị bu ihe na-amasi m.
- 175 Kwere ka m diri ndu ka m nwee ike ito gị,
ka iwu gị niile gbaa m ume.
- 176 Akpafuola m dika aturu nke furu efu,
choo ohu gị,
n'ihì na echefubeghi m iwu gị niile.

Abụ Oma 120

Abụ nrigo.

Ekpere maka nnaputa

- 1 Ana m akpokwu ONYENWE ANYI n'ime nsogbu m,
o na-azakwa m.
- 2 O ONYENWE ANYI, zoputa m
site n'egbugbere onu okwu ugha
na ire na-ekwu okwu aghughu.
- 3 Gini ka a ga-eme gi,
o bukwa gini ozu ka a gatukwasiri gi,
gi ire aghughu?
- 4 O ga-eji akwu di nko nke dike n'agha taa gi
ahuhu,
ya na icheku oku osisi brum na-ere ere.
- 5 Ahuhu diri m n'ihì na m bi na Meshek,
n'ihì na m bikwa n'etiti ulu ikwu ndi Keda!

- 6 Ogologo oge
ka m binyere ndị kporo udo asi.
- 7 Abụ m onye udo;
ma mgbe m kwuru okwu, okwu ha bu okwu
agha.

Abụ Ọma 121

Abụ nrigo.

Inyeaka si n'ebe Onyenwe anyị nọ

- 1 Aga m eweli anya m abụọ elu, lee ha n'elu ugwu
niile,
olee ebe inyeaka ga-esi bịa m?
- 2 Inyeaka m na-esite n'aka ONYENWE ANYỊ,*
onye kere eluigwe na uwa bịa.
- 3 Ọ gaghị ekwe ka ụkwu gị gbuchapu,
onye na-eche gị nche na-amụ anya oge niile;
- 4 n'ezie onye na-eche Izrel nche
adighi arahụ ụra, ọ dighi atukwa oru ụra.
- 5 ONYENWE ANYỊ na-eche gị nche,
ONYENWE ANYỊ bu ndo† gị n'aka nri gị;
- 6 anyanwụ agaghị achagbu gị n'ehihie,
onwa agaghị etigbukwa gị n'abalị.
- 7 ONYENWE ANYỊ ga-edebe gị ka ihe ojoọ obula
ghara idakwasị gị.
Ọ ga na-eche ndu gị nche mgbe niile.
- 8 ONYENWE ANYỊ ga-echebe gị mgbe i na-apu na
mgbe i na-abata abata,

* **Abụ Ọma 121:2** Abụ 124:8 † **Abụ Ọma 121:5** Aiz 25:4

site ugbu a ruo mgbe niile ebighị ebi.

Abụ Ọma 122

Abụ nrigo, nke Devid.

Ekpere maka udo Jerusalem

- ¹ Anụriri m ọnu mgbe ha si m,
 “Ka anyị gaa n’ụlọnsọ ONYENWE ANYI.”*
- ² Ụkwụ anyị eguzola ugbu a
 n’ọnu ụzọ ama gị niile, gị obodo Jerusalem.
- ³ E wuru Jerusalem dika obodo
 a chikọtara ọnu nke ọma.
- ⁴ Ọ bụ ebe ahụ ka ebo niile na-arigo,
 bụ ebo niile nke ONYENWE ANYI,
 ibuku aha ONYENWE ANYI abụ
 dika iwu o nyere ndi Izrel si di.
- ⁵ N’ebe ahụ ka ocheeze niile nke ikpe ikpe di,
 bụ ocheeze niile nke ezinaulo Devid.
- ⁶ Kpeenu ekpere maka udo Jerusalem:
 “Ka ndi niile huru gi n’anya noo n’udo.
- ⁷ Ka udo diri n’ime mgbidi gi niile
 nchekwa dirikwa n’ime ebe nche gi niile e
 wusiri ike.”
- ⁸ N’ihi umunne m na ndi enyi m,
 ana m ekwu okwu si, “Udo diri gi.”
- ⁹ N’ihi ulo ONYENWE ANYI, Chineke anyi,
 aga m achọ ọganihu gi.

Abụ Ọma 123

Abụ nrigo.

* **Abụ Ọma 122:1** Ajz 2:3; Mai 4:2; Zek 8:21

Ekpere maka ebere

- ¹ Ana m eweli anya m abụọ elu ile gi,
gi onye ocheeze ya dị n'eluigwe.
- ² Dịka ohu si elekwasi nna ya ukwu anya ya,
na dịka ohu nwanyị na-eje ozi si elekwasi
nne ya ukwu anya, inata ozi ọ ga-eje,*
otu a ka anyị si na-elekwasi ONYENWE ANYỊ bụ
Chineke anyị anya,
ruo mgbe ọ ga-emere anyị ebere.
- ³ Meere anyị ebere, O ONYENWE ANYỊ, meere anyị
ebere,
n'ihị na anyị aburula ndị a na-akocha
akocha.
- ⁴ N'ihị na nnagide anyị na-anagide
ichị ọchị ndị nganga,
na ileda anya ndị mpako adịla ukwu.

Abụ Ọma 124

Abụ nrigo. Nke Devid.

Ekele maka mgbaputa

- ¹ A si na ONYENWE ANYỊ adinyereghị anyị,
ka Izrel kwuo,
- ² a si na ONYENWE ANYỊ adinyereghị anyị,
mgbe ndị mmadụ biliri imegide anyị,
- ³ mgbe iwe ha rere dịka ọkụ megide anyị,
ha gaara eloda anyị na ndụ;
- ⁴ idee mmiri gaara iri anyị,
oke mmiri gaara ebufu anyị,

* **Abụ Ọma 123:2** N'oge ochie, ndị nwere ohu adighi e kwuru ha okwu mgbe a na-ezi ha ozi, kama ọ bụ aka ka nne ha ukwu maobu nna ha ukwu ji agwa ha ihe ha kwesiri ime.

⁵ ebili mmiri niile
gaara ebufu anyị.

⁶ Ma otuto dịrị ONYENWE ANYỊ, onye na-ekweghị
ka ha jiri eze ha dọrie anyị.

⁷ Anyị agbanarịla ha dika nwa nnụnụ si
gbanarị ọnya osi ọnya chọrọ iji jide ya;
ọnya ahụ agbajela,
anyị ewezugakwala onwe anyị, nwere onwe
anyị.

⁸ Inyeaka anyị dị n'aha ONYENWE ANYỊ,
onye kere eluigwe na ụwa.

Abụ Ọma 125

Abụ nrigo.

Chineke onye na-echebe ndị ya

¹ Ndị niile na-atụkwasi ONYENWE ANYỊ obi na-
anọgidesi ike dị ka ugwu Zayon
nke a na-apughị inugharị, nke na-
adigidekwa n'ọnọdụ ya ruo mgbe ebighị
ebi.

² Dika ugwu niile si gbaa obodo Jerusalem
gburugburu,
otu a ka ONYENWE ANYỊ na-agba ndị ya
gburugburu
ugbu a na ruo mgbe ebighị ebi.

³ Mkpara ọchịchị ndị ajọ omume agaghị adigide*
n'ala ndị ezi omume ketara n'ife nza,
n'ihị na ndị ezi omume nwere ike
itinye aka ha na-ime ihe ojọọ.

* **Abụ Ọma 125:3** Aiz 14:5

- 4 O ONYENWE ANYỊ, meere ndị niile na-eme ezi omume ihe ọma,
ya bụ, ndị niile obi ha ziri ezi.
- 5 Ma ONYENWE ANYỊ ga-achụpụ ndị niile na-agbaso ụzọ aghughọ na ndị niile na-eme ajọ ihe.

Ka udo dịrị Izrel.

Abụ Ọma 126

Abụ nrigo.

Abụ ekele maka mgbaputa

- 1 Mgbe ONYENWE ANYỊ kpoghachitere ndị e mere ka ha lọta na Zayon,* anyị dị ka ndị na-arọ nrọ.
- 2 Ọchị juru anyị ọnụ, abụ ọnụ jukwara anyị ire. Mgbe ahụ, e kwukwara ya na mba niile si, “ONYENWE ANYỊ emeerela ha ọtụtụ ihe dị ukwu.”
- 3 ONYENWE ANYỊ emeerela anyị ọtụtụ ihe dị ukwu, obi anyị juputakwara n’ọnụ.
- 4 Nyeghachi anyị akunuba anyị, o ONYENWE ANYỊ, dika mmiri iyi na-asọ n’ala Negev.
- 5 Ndi niile na-eji anya mmiri na-arụ ọrụ ịkụ mkpuru ga-emesia jiri abụ ọnụ wee ihe ubi ahụ.
- 6 Onye ji ikwa akwa buru mkpuru ubi ọ ga-agma na-aga,

* **Abụ Ọma 126:1** Jer 29:14; Jul 3:1

ga-emesià jiri abụ ọ̀nụ na-ałoghachi azu,
mgbe ha bu ukwu ọka ha.

Abụ Ọma 127

Abụ nrigo, nke Solomọn.

Chineke dị mkpa

¹ Ọ bụrụ na ONYENWE ANYỊ ewughị ụlọ,
ndị na-ewu ya na-adọgbu onwe ha n'ọrụ
n'efu.

Ọ bụrụ na ONYENWE ANYỊ echeghị obodo,
n'efu ka ndị nche na-amụ anya.

² Ọ bụ n'efu ka ị na-ebili n'isi ụtutu
na-adọgbu onwe gị n'ọrụ
ịchọta ihe ị ga-eri ruo n'abalị,
n'ihì na ọ na-eme ka ndị niile ọ hụrụ n'anya
hie ụra n'udo.

³ Ụmuntakiri bụ ihe nketa si n'aka ONYENWE
ANYỊ,
ụmuntakiri bụ ụgwọ ọrụ ọ na-enye.

⁴ Dika àkụ n'aka dike n'agha,
otu a, ka ụmụ a mụtaara na mgbe okorobia
dị.

⁵ Onye a goziri agozi ka nwoke ahụ bụ
onye kpojuru àkụ ndị a n'akpa àkụ ya.
Ihere agaghị eme ha mgbe ha na ndị iro
na-arurita ụka n'ama.

Abụ Ọma 128

Abụ nrigo.

Ngozi dịrị ndị na-atụ egwu Onyenwe anyị

- 1 Ngozị na-adịrị ndị niile na-atụ egwu ONYENWE ANYị,
ndị na-aga ije n'irube isi nye ya.
- 2 I ga-eri mkpuru ọrụ aka gị;
otutu ngozị na ihe ịga nke ọma ga-abụ nke gị.
- 3 Nwunye gị ga-adị ka osisi vainị
na-amị mkpuru n'ime ụlọ gị;
umụ gị ndị ikom ga-adikwa ka ome osisi oliv
gburugburu tebul gị.
- 4 Otu a ka a ga-esi gozie nwoke ahụ
na-atụ egwu ONYENWE ANYị.
- 5 Ka ONYENWE ANYị gozie gị site na Zayon
ubochi niile nke ndụ gị;
ka i hukwa odimma Jerusalem,
- 6 ka ị dī ndụ hụ umụ umụ gị.
Ka udo dīrị Izrel.*

Abụ Ọma 129

Abụ nrigo.

Ekpere megide ndị iro Izrel

- 1 Site na mgbe m bụ nwantakiri, ha kpagburu m
otutu oge,
ka Izrel kwuo.
- 2 "Site na mgbe m bụ nwantakiri, ha kpagburu
m otutu oge,
ma ha enweghi ike merie m.
- 3 Ndị ikom na-akọ ubi akogharijala azụ m dika
ala ubi,
mee ebe ha koro akọ ka o dī ogologo.

* **Abụ Ọma 128:6** Abụ 125:5

- 4 Ma ONYENWE ANYỊ bụ onye ezi omume;
 ọ topụla m site n'agbụ niile nke ndị ajoy
 omume.”
- 5 Ka ndi niile kporo Zayon asi
 buru ndi ga-alaghachi azu n'ihere.
- 6 Ka ha niile diri ka ahija na-epu n'elu ulo
 nke na-akponwu tupu o puputa;*
- 7 nke onye na-ewe ihe ubi na-adighi eji ha kpojuo
 aka ya abuo,
 maobu onye mkpokota e nwee ike kpojuo
 aka ya.
- 8 Ka ndi si n'uzo na-agafe hapu i si ha,
 “Ngosi ONYENWE ANYI diri unu.
 Anyi na-agosi unu n'aha ONYENWE ANYI.”†

Abụ Ọma 130

Abụ nrigo.

Mkpuruobi na-ele anya Chineke

- 1 O ONYENWE ANYI, o bu site n'ebe di omimi ka m
 na-ebeku gi akwa.
- 2 Onyenwe anyi, nuru olu m.
 Ka nti gi na-anakwa nti
 n'olu aririo m, maka amara.
- 3 O ONYENWE ANYI, a si na i detuo mmehie niile,
 Onyenwe anyi, onye puru iguzo?

* **Abụ Ọma 129:6** O bu uru a gwakotara ntu na aja ka e ji emechi
 elu ulo n'Izrel. N'oge mmiri ozuzo, ahija na-epu n'elu ulo ndi
 a n'ihu na ha di larji, ma ha adighi adigide. Mgbe okochi bira,
 n'ihu na mgborogwu ha abanyeghi n'ime aja elu ulo ndi a, ha
 na-akponwu Abụ 37:2 † **Abụ Ọma 129:8** Rut 2:4

- 4 Ma ọ bụ n'aka gị ka mgbaghara mmehie* dị;
ime ka anyị tụọ gị egwu, ma jeere gị ozi.
- 5 Ana m echere ONYENWE ANYỊ, mkpuruobi m na-
echekwa ya,
ọ bụ n'okwu ya ka olileanya m dị.
- 6 Mkpuruobi m na-echere Onyenwe anyị
karịa ndị nche abali na-echere chi ọbụbọ,
e, karịa ndị nche abali na-echere chi ọbụbọ.
- 7 Ndị Izrel, ka olileanya unu diri na ONYENWE
ANYỊ,
n'ihì na ihunanya ya na-adigide adigide,
n'aka ya ka nzọpụta zuruoke dikwa.
- 8 Ya onwe ya, ga-agbaputa Izrel
site na mmehie ya niile.

Abụ Ọma 131

Abụ nrigo, nke Devid.

Abụ nke ndị dị nwayọọ n'obi

- 1 O ONYENWE ANYỊ, nganga adighi n'obi m,
ndu mpako abukwaghi ochicho m;
adighi m etinye onwe m n'okwu kariri m
maobu n'ihe ndi di ukwu karia m.
- 2 Ma ana m edere duu, mkpuruobi m nokwa juu;
dika nwantakiri a napuru ara, ya na nne ya
no,
e, dika nwantakiri a napuru ara, otu a ka
mkpuruobi m no n'ime m.

* **Abụ Ọma 130:4** Ọpụ 34:7; Neh 9:17; Dan 9:9

3 Ndi Izrel, ka olileanya unu diri na ONYENWE ANYI*
ugbu a na mgbe niile ebighi ebi.

Abụ Ọma 132

Abụ nrigo.

Devid na igbe ogbugba ndu Onyenwe anyi

- 1 O ONYENWE ANYI, cheta Devid,
n'ihe niile bu ndi o gbakutara azu.
- 2 O nuru iyi nye ONYENWE ANYI,
kwee nkwa nye Onye di ukwuu nke Jekob:
- 3 "Agaghi m abanye n'ime ulo m
maobu rigoo n'ihe ndina m,
- 4 agaghi m arahu ura,
egbugbere anya m agaghi atu oru ura,
- 5 tutu ruo mgbe m chotara ONYENWE ANYI
onodu
ebe obibi nye Onye di ukwuu nke Jekob."
- 6 Anyi nuru ihe banyere ya n'Efrata,
anyi chotara ya n'ubi niile nke Jearim.
- 7 "Ka anyi gaa na-ebe obibi ya;
ka anyi kpo isiala n'ebe ihe mgbakwasị
ukwu ya.
- 8 'Bilie, ONYENWE ANYI, bata n'ebe izuike gi,
gi na igbe ogbugba ndu nke ike gi.
- 9 Ka ndi nchaja gi yiri ezi omume gi dika uwe;
ka ndi gi kwesiri ntukwasị obi buo abụ n'ih
onu."

* **Abụ Ọma 131:3** Abụ 130:7

- 10 N’ihi ohu gi, bu Devid,
agbakutala onye gi e tere mmanu azu.
- 11 ONYENWE ANYI nuru Devid iyi n’eziokwu,
bu iyi nke o gaghi esi na ya laghachi azu:
“Otu n’ime umu gi,
ka m ga-eme ka o nodu n’ocheeze gi,
12 o buru na umu ndi ikom gi edebe ogbugba
ndu m
na ukpuru niile m kuziri ha,
mgbe ahụ umu ha ga-anodu ala
n’ocheeze gi ruo mgbe ebighi ebi.”
- 13 N’ihi na ONYENWE ANYI ahorola Zayon,
o bu ochicho obi ya ime ya ebe obibi ya;
14 “Ebe a bu ebe izuike m ruo mgbe ebighi ebi,
ebe a ka ocheeze m ga-adikwa, n’ihi na o bu
ihe m choro.
- 15 Aga m eji otutu nri di iche iche gozie ya;
aga m eji nri mee ka afọ ju ndi ogbenye ya.
16 Aga m eji nzoputa yinye ndi nchujaja ya niile
dika uwe,
ndi nsọ ya ga-abu abu n’ihi onu.
- 17 “N’ebe a ka m ga-eme ka mpi* puputara Devid
ma debekwa oriona n’ihi onye m e tere
mmanu.
- 18 Aga m eyikwasị ndi iro ya ihere dika uwe
ma aga eji okpueze mara mma choo isi ya
mma.”

* **Abụ Qma 132:17** N’ebe a mpi na-egosi idi ike

Abụ Ọma 133

Abụ nrigo, nke Devid.

Ngọzi nke ibi n'otu

- ¹ Lee ka o si bụrụ ihe dị mma
na ihe ọñu mgbe ụmụnne na-ebikọ n'otu!*
- ² Ọ dị ka mmanụ dị oke ọñuahịa a wuru n'isi,
nke na-asodata ruo n'ahụọñu,
e, nke na-asodata ruo n'ahụọñu Eron,
ruokwa n'olu uwe mwuda ya.
- ³ Ọ dị ka a ga-asị na igirigi si na Hemon
na-ada n'elu n'ugwu Zayon.
N'ihia na n'ebe ahụ ka ONYENWE ANYI na-enye
onyinye ngọzi ya,
ọ bụladị ndụ na-adị ruo mgbe ebighị ebi.

Abụ Ọma 134

Abụ nrigo.

Toonu Onyenwe anyi

- ¹ Toonu ONYENWE ANYI, unu ndi ohu ONYENWE
ANYI niile
ndi na-eje ozi n'ime ulo ONYENWE ANYI n'oge
abalị.
- ² Chilenụ aka unu abụọ elu n'ime ulonso ya*
ma toonu ONYENWE ANYI.
- ³ Ka ONYENWE ANYI, onye kere eluigwe na ụwa
site na Zayon gozie unu.

* **Abụ Ọma 133:1** Hib 13:1 * **Abụ Ọma 134:2** 1Tm 2:8

Abụ Ọma 135

Toonu Onyenwe anyị

¹ Toonu ONYENWE ANYỊ.

Toonu aha ONYENWE ANYỊ,
toonu ya, unu ndị ohu ONYENWE ANYỊ niile,

² unu ndị na-eje ozi n'ime ụlọ ONYENWE ANYỊ,
n'ime ogige ụlọ Chineke anyị.

³ Toonu ONYENWE ANYỊ, n'ihì na ONYENWE ANYỊ dī
mma;
bụkwo aha ya abụ otuto, n'ihì na ọ bụ ihe
ziri ezi.

⁴ N'ihì na ONYENWE ANYỊ ahọpụtala Jekọb nye
onwe ya,
ọ họpụtala Izrel ka ọ buru ihe oke ọnụahịa
nke aka ya.

⁵ Amaara m na ONYENWE ANYỊ dī ukwuu,
na Onyenwe anyị dī ukwuu karịa chi niile.

⁶ ONYENWE ANYỊ na-eme ihe ọbụla masịrị ya
n'eluigwe na elu ụwa
na n'oke osimiri na n'ime ogbu mmiri niile.

⁷ Ọ bụ ya na-eme ka igwe ojii na-apụta site
n'akụkụ niile nke ụwa.

Ọ bụkwa ya na-ezite amụma nke na-eweta
mmiri ozuzo.

Ọ na-ewepụtakwa ifufe site n'ụlọ ifufe ya
niile.

⁸ O tighuru ụmụ niile e buru ụzọ mụọ n'ala Ijìpt,
ụmụ mmadụ buru ụzọ mụọ na ụmụ anụ ụlọ
e buru ụzọ mụọ.

- 9 O zipurū ihe iribama ya dī iche iche na orū ebube ya niile n'etiti unu, o Ijpt, megide Fero na ndi niile na-ejere ya ozi.
- 10 O tigburu otutu mba dī ukwuu n'onuogugu, tigbukwaa ndi eze ha, ndi dī ike n'agha.
- 11 Ufodu n'ime ha bu Saihon, eze ndi Amorait, na Og eze Bashan, na ndi eze niile dī na Kenan.
- 12 O weere ala ndi obodo ahū niile nye ndi ya, nye ya umu Izrel dika ihe nketa ha.
- 13 O ONYENWE ANYI, aha gi na-adigide ruo mgbe ebighi ebi a maara aha gi ruo ogbo niile.
- 14 N'ih i na ONYENWE ANYI ga-ekpeputa ndi ya. O ga-enwekwa omiiko n'ahu ndi ohu ya.
- 15 Chi ndi mba ozo bu arusi e jiri aka kpuo, nke e ji olaocha na olaedo kpuo.
- 16 Ha nwere onu ma ha adighi ekwu okwu, ha nwere anya ma ha adighi ahū uzo.
- 17 Ha nwere nti ma ha adighi anu ihe, o dikwaghi nkuume di n'ime onu ha.
- 18 Ndi na-eme ha ga-adi ka ha. O bukwa otu a ka ndi na-atukwasị ha obi ga-adi.
- 19 Ndi Izrel, toonu ONYENWE ANYI. Unu ndi ulo Eron, toonu ONYENWE ANYI.
- 20 Unu ndi ulo Livayi, toonu ONYENWE ANYI; unu ndi na-atu egwu ya, toonu ONYENWE ANYI.
- 21 Ka otuto diri ONYENWE ANYI site na Zayon,

nye onye ahụ na-ebi na Jerusalem.

Toonu ONYENWE ANYỊ.

Abụ Ọma 136

Abụ ekele

- 1 Keleenụ ONYENWE ANYỊ, n'ihì na ọ dị mma.
Ịhunanya ya na-adigide ruo mgbe ebighị ebi.
- 2 Keleenụ Chineke kachasi chi niile elu.
Ịhunanya ya na-adigide ruo mgbe ebighị ebi.
- 3 Keleenụ Onyenwenu kachasi ndi nwenụ niile.
Ịhunanya ya na-adigide ruo mgbe ebighị ebi.
- 4 Keleenụ onye ahụ naani ya na-arụ ọrụ ebube
dị iche iche,
ịhunanya ya na-adigide ruo mgbe ebighị ebi.
- 5 Keleenụ onye ahụ ji nghota ya kee mbara
eluigwe niile,
Ịhunanya ya na-adigide ruo mgbe ebighị ebi.
- 6 Keleenụ onye wuru ụwa n'elu ogbu mmiri,
Ịhunanya ya na-adigide ruo mgbe ebighị ebi.
- 7 Keleenụ onye ahụ kere anyanwụ na ọnwa,
Ịhunanya ya na-adigide ruo mgbe ebighị ebi.
- 8 Onye mere anyanwụ ka ọ na-acha n'ehihie,
Ịhunanya ya na-adigide ruo mgbe ebighị ebi.
- 9 Onye mere ka ọnwa na kpakpando na-achi
n'abali,
Ịhunanya ya na-adigide ruo mgbe ebighị ebi.
- 10 Onye ahụ tigburu ụmụ niile e buru ụzọ mụọ
n'Ijpt,
Ịhunanya ya na-adigide ruo mgbe ebighị ebi.

- 11 O duuru ndị Izrel site n'Ijpt pụta,
Ịhunanya ya na-adịgide ruo mgbe ebighị ebi.
- 12 O ji aka ya dị ike nke o setipuru esetipụ duputa
ha;
Ịhunanya ya na-adịgide ruo mgbe ebighị ebi.
- 13 Onye ahụ kewara Osimiri Uhie abụo,
Ịhunanya ya na-adịgide ruo mgbe ebighị ebi.
- 14 Onye duuru ndị Izrel gafee n'etiti ya,
n'ihì na ịhunanya ya na-adịgide ruo mgbe
ebighị ebi.
- 15 Ma Osimiri Uhie riri Fero na ndị agha ya niile;
Ịhunanya ya na-adịgide ruo mgbe ebighị ebi.
- 16 Keleenụ onye duuru ndị ya gafee ọzara,
Ịhunanya ya na-adịgide ruo mgbe ebighị ebi.
- 17 Onye ahụ tighuru ndị eze dị ukwu,
Ịhunanya ya na-adịgide ruo mgbe ebighị ebi.
- 18 O gbukwara ndị eze dị ike nke ukwu,
Ịhunanya ya na-adịgide ruo mgbe ebighị ebi.
- 19 O gburu Saihon eze ndị Amorait,
Ịhunanya ya na-adịgide ruo mgbe ebighị ebi.
- 20 Na Ọg eze Bashan,
Ịhunanya ya na-adịgide ruo mgbe ebighị ebi.
- 21 Were ala ha nye dika ihe nketa,
Ịhunanya ya na-adịgide ruo mgbe ebighị ebi.
- 22 O nyere ohu ya Izrel ala ahụ ka ọ bụrụ ihe
nketa ha,
Ịhunanya ya na-adịgide ruo mgbe ebighị ebi.
- 23 Onye chetara anyị mgbe anyị na-adighị ike,
Ịhunanya ya na-adịgide ruo mgbe ebighị ebi.

- 24 Mee ka anyị nwere onwe anyị site n'aka ndị
iro anyị,
Ịhunanya ya na-adigide ruo mgbe ebighị ebi.
- 25 Ọ na-enye ihe niile dị ndụ nri,
Ịhunanya ya na-adigide ruo mgbe ebighị ebi.
- 26 Keleenụ Chineke nke eluigwe ekele.
Ịhunanya ya na-adigide ruo mgbe ebighị ebi.

Abụ Ọma 137

Abụ ndị a dọtara n'agha

- 1 N'akụkụ iyi niile Babilon ka anyị nọdurụ ala
kwaa akwa
mgbe anyị chetara Zayon.
- 2 Ọ bụ n'osisi pọpla
ka anyị kokwasiri ụbọ akwara anyị niile.
- 3 N'ebe ahụ ka ndị dọtara anyị n'agha gwara
anyị ka anyị buoro ha abụ,
ndị na-emekpa anyị ahụ rioro anyị ka anyị
buoro ha abụ onụ;
ha kwuru si, "Buroonụ anyị otu abụ n'ime
abụ Zayon!"
- 4 Ma, olee otu anyị ga-esi buo abụ ONYENWE ANYỊ
ebe anyị nọ n'ala ozo?
- 5 Ọ buru na m echezoo gi, Jerusalem,
ka aka nri m chefuo nka ya.
- 6 Ọ buru na m echezoo gi,
o burukwa na m akwusi ichi echiche
banyere Jerusalem, oke onụ m,
ka ire m rapara n'okpo onụ m.

- 7 Cheta, o ONYENWE ANYI, ihe ndi Edom mere
n'ubochi ahụ a dotara Jerusalem n'agha.*
“Tikposia ya,” ka ha tiri,
“Tikposia ya ruo na ntọala ya niile!”
- 8 Gị ada Babilon, onye a ghaghị ịla n'iyi,
onụ ga-abụ nke onye ahụ ga-akwughachi gị
ugwo oru ruru gị
n'ih ihe i mere anyi,
- 9 onye ahụ ga-achiri umu gị ndi na-anu ara
tupia ha n'elu nkume.†

Abụ Ọma 138

Abụ Ọma Devid.

Onyenwe anyi bu onye kwesiri ntukwasị obi

- 1 O ONYENWE ANYI, aga m eji obi m niile too gị;
n'ihu chi niile di iche iche ka m ga-abuku gị
abu otuto.
- 2 Aga m akpo isiala n'ebe ulonso ukwu gị di
aga m etokwa aha gị
n'ih ihunanya gị na ikwesi ntukwasị obi gị,
n'ih na i meela ka aha gị na okwu gị
di elu karia ihe niile.*
- 3 Mgbe m kpokuru gị, i zara m;

* **Abụ Ọma 137:7** Mgbe Nebukadneza meriri Jerusalem, ma bibiekwa ya, ndi Edom nuriri oke onu n'ih na ndi Izrel bu ndi iro ha. Ma omume a ezighi ezi n'ih na ndi Edom na ndi Izrel bu umunna. Ndi Edom bu umu umu Iso, Izk 25:12-14; Ems 1:11; Qbd 10-14 † **Abụ Ọma 137:9** N'oge agha, ndi meriri n'agha na-achikota umuaka niile di n'obodo ahụ ha meriri, tupiasia ha isi na nkume. Ha na-eme nke a i ji mesie mmeri ha meriri obodo ahụ ike, nakwa i ji mee ka a ghara inwe ogbo ozo ga-ebili n'obodo ahụ. 2Ez 8:12; Ajz 13:16; Hos 13:16; Nhu 3:10 * **Abụ Ọma 138:2** Ajz 42:21

i mere m ka m nwee nkwuwa okwu ma guzosiekwa ike.

⁴ O ONYENWE ANYỊ, ka ndị eze niile nọ n'ụwa too
gị,
mgbe ha nuru ihe niile i nyere n'iwu.

⁵ Ka ha buo abụ banyere ụzọ niile nke ONYENWE
ANYỊ,
n'ihì na ebube ONYENWE ANYỊ dī ukwu.

⁶ N'agbanyeghi na ONYENWE ANYỊ dī ukwu, o na-
elekwasị ndị dī umeala n'obi anya,
ma o naghị ekwe ka ndị nganga bịa ya nso.

⁷ A sịkwari na m na-eje ije n'etiti nsogbu,
ị na-echebe ndu m;

ị na-esetipu aka gị megide iwe ndị kporo m asi,
ị na-eji aka nri gị zoputa m.†

⁸ ONYENWE ANYỊ ga-emezuru m ihe niile o
kwadoro m;‡
ihunanya gị, o ONYENWE ANYỊ, na-adigide
ruo mgbe ebigi ebi,
ahapukwala oru aka gị niile.

Abụ Ọma 139

Abụ nke diri onyeisi abụ. Abụ Ọma Devid.

Chineke maara ihe niile

¹ O ONYENWE ANYỊ, ị nyochaala m,
ị makwaara m nke ọma

² Ị maara mgbe m na-anodu ala na mgbe m na-
eguzo oto;

† **Abụ Ọma 138:7** Abụ 23:3-4 ‡ **Abụ Ọma 138:8** Fil 1:6

- site n'ebe dị anya, ị na-aghọta echiche obi m niile.
- ³ Ị na-ahụzu ọpụpụ m na ndina ala m; ị mazukwara ụzọ m niile.
- ⁴ O ONYENWE ANYI, ị maara ihe m gaje ikwu tupu m kwuo ya.
- ⁵ Ị na-anọ m n'ihu, ma na-esokwa m n'azụ, ị tụtwasịla m aka gị.
- ⁶ Ihe ọmụma dị otu a dị oke omimi nye m, ọ dịkwa elu apụghị m iru ya.
- ⁷ Ebee ka m ga-ezo onwe m si otu a zonari Mmụọ gị?
Ebeekwa ka m pụrụ ịgbaga ka m si n'ihu gị zoo onwe m?
- ⁸ Ọ bụrụ na m arịgoro n'eluigwe ị nọ n'ebe ahụ. Ọ bụrụkwa na m arịda zoo onwe m n'ala mmụọ, ị nọkwa n'ebe ahụ.
- ⁹ Ọ bụrụ na m efepụ n'isi ututu dika nwa nnunu, felagaa n'ebe dị nnọọ anya nke oke osimiri,
- ¹⁰ Ọ bụladị n'ebe ahụ ka aka gị ga na-edu m aka nri gị ga-ejidesi m ike.
- ¹¹ Ọ bụrụ na m asị, "N'ezie, ọchịchiri ga-ekpuchi m ihè ga-aghọ abalị gbaa m gburugburu."
- ¹² Ọ bụladị ọchịchiri agaghị abụ ọchịchiri n'ebe ị nọ; abalị ga-enye ihè dika ehie, n'ihu na ọchịchiri dị ka ihè n'ebe ị nọ.*
- ¹³ Ọ bụ gị kpurụ akụkụ niile dị m n'ahụ.

* **Abụ Qma 139:12** Job 26:6; Job 34:22; Hib 4:13

- Ọ bụkwa gị jikọtara ha niile ka ha bụrụ otu mmadụ n'ime afọ nne m.
- 14 Ana m eto gị n'ihì na abụ m onye e sitere n'oke egwu na ebube kee;
 ọrụ gị niile dị ebube;
 amaara m nke a nke ọma.
- 15 Ụdidi m abughị ihe zoro ezo n'ebe i nọ mgbe a kpurụ m n'ebe nzuzo ahụ,
 mgbe a kpakọtara m n'ebe omimi nke uwa.
- 16 Anya gị abụọ huru ahụ m mgbe ọ na-enweghị ụdidi ọbụla.
 E dere ụbọchị niile a kwadoro m n'ime akwukwo gị
 tupu otu n'ime ha adiri.
- 17 Lee ka echiche i na-eche banyere m si di oke ọnuahia, o Chineke!
 Leekwa ka ha si di ukwuu.
- 18 Ọ bụrụ na m agụọ ha ọnu,
 ha ga-adị ukwuu karịa ọnuogugụ aja di n'ala.
 Mgbe m tetara, mụ na gị ka nọ.
- 19 O Chineke, a sịkwari na i ga-ala ndi ajo omume niile n'iyi!
 Sitenụ n'ebe m nọ pụọ, unu ndi na-akwafu ọbara!
- 20 Site n'echiche ojoo, ha na-ekwu okwu banyere gị;
 ndi iro gị na-ekwuto aha gị.
- 21 O ONYENWE ANYI, ọ bu na m akpoghị ha asi bu ndi kporo gị asi,
 na-asokwa ndi na-enupu isi megide gị oyi?
- 22 Ọ bu naani ikpo asi ka m nwere n'ebe ha nọ?

Ana m agụnye ha dịka ndị iro m.

²³ O Chineke, nyochaa m, mara obi m.

Nwaa m, matakwa echiche uche m niile.

²⁴ Chọputa ma o nwere ihe ojọọ dị n'ime m,
ma duo m n'ụzọ ebighị ebi.

Abụ Ọma 140

Abụ nke dirị onyeisi abụ. Abụ Ọma Devid.

Ekpere maka nchebe

¹ O ONYENWE ANYị, dọputa m site n'aka ndị na-eme ihe ojọọ.

Chebe m ka m ghara ịdaba n'aka ndị na-eme ihe ike dị iche iche.

² Ndị na-atụ atumatụ ime ihe ojọọ n'obi ha na-akpali agha ụbọchị niile.

³ Ha na-eme ire ha ka ha dị nkọ dịka nke agwọ; elo ajụala dị n'egbugbere ọnụ ha.*

Sela

⁴ Chebe m ONYENWE ANYị, ka m ghara ịdaba n'aka ndị na-emebi iwu;

chebe m ka m ghara ịdaba n'aka ndị na-eme ihe ike,
ndị na-eche echiche ọdịda m.

⁵ Ndị mpako esielera m ọnya igbudu;
ha agbasaala ụgbụ ha na udo ha,
siekwara m ọnya dị iche iche n'ụzọ m na-aga.

Sela

* **Abụ Ọma 140:3** Rom 3:13; Jem 3:8

6 A siri m ONYENWE ANYI, “Gị onwe gị bụ Chineke m.”

Nuru, O ONYENWE ANYI, olu aririọ m maka amara.

7 Onye kachasi ihe niile elu, bụ ONYENWE ANYI
Onye nzoputa m di ike,

i na-ekpuchi isi m n’ubochi agha.

8 Ekwekwala ka ndi ajo omume chota ihe ha na-achọ, o ONYENWE ANYI,

ekwekwala ka nzube ha mezuo.

Sela

9 Ndi niile gbara m gburugburu na-ebuli isi ha
elu na nganga

ka ndu ojojo nke egbugbere onu ha rikpuo ha.

10 Ka icheku oku na-ere ere dakwasi ha;

ka a tuba ha n’ime oku na-ere ere,

n’ime olulu apiti juputara, nke ha na-enweghi ike isite n’ime ya puta ozọ.

11 Ekwela ka ndi na-ekwu okwu nkwulu guzosie ike n’ala,

ka ihe ojojo chuda ndi na-eme ihe ike.

12 Amaara m na ONYENWE ANYI ga-ekpe ikpe ziri ezi nye ndi ogbenye

na-emekwa ka ndi no na mkpa nweta ihe ruuru ha.

13 N’ezie, ndi ezi omume ga-eto aha gi,

ndi ziri ezi ga-ebikwa n’ihu gi.

Abụ Ọma 141

Abụ Ọma Devid.

Aririọ nke ezi mmadu

- 1 O ONYENWE ANYị, ana m akpọku gị; bịakwute m ọsịisọ.
Nurụ olu m mgbe m na-akpọku gị.
- 2 Ka ekpere m bịa n'ihu gị dika ihe na-esi isi uto;
ka nchili elu nke m chiri aka m abụọ diri
ka aja a na-achụ n'anyasi.
- 3 Nyere m aka ka m mechie ọnu m, o ONYENWE ANYị;
na-echekwa egbugbere ọnu m nche.
- 4 Ekwela ka obi m nwee mmasị n'ihe ọjọọ,
isonye ndị na-eme ihe ọjọọ
rụọ ọrụ ajọ omume niile dị iche iche;
ekwela ka m soro ha rikọọ ihe uto ha niile.*
- 5 Ka onye ezi omume tie m ihe, nke a na-egosi
obi ebere;
ka ọ baara m mba, nke a bụ mmanụ n'elu isi
m.
Isi m agaghị ajụ ya.
Otu ọ dị, ekpere m na-emegide ọrụ niile nke
ndị na-eme ihe ọjọọ.
- 6 A ga-esite n'elu nkume dị elu tuda ndị na-achị
ha,
mgbe ahụ, ndị ajọ omume ga-amata na okwu
m niile bụ eziokwu.
- 7 Ha ga-ekwu sị, "Dika mmadụ na-egburi, na-
akoghari ala,
otu a ka a ghasasiri ọkpukpu anyị n'ọnu ili."

* **Abụ Ọma 141:4** Ilu 23:6

- 8 Ma olileanya m dị na gị, Onye kachasi ihe niile elu, bu ONYENWE ANYI n'ime gị ka m gbabara izere ndu, ararala m nyefee n'aka onwu.
- 9 Naputa m ka m ghara idaba n'ime onya igbudu niile nke ndi na-eme ajo ihe siiri, sitekwa n'onya niile ha siiri m.
- 10 Ka ndi ajo omume daba n'ime ugbu ha, ma mu onwe m ga-agabiga na-emerughị ahụ obula.

Abụ Oma 142

Abụ *maskil* nke Devid. Mgbe o nọ n'ogba nkume. Ekpere.

Ekpere nke onye mkporo

- 1 Etikuru m ONYENWE ANYI mkpu akwa; ewelitara m olu m rịo ONYENWE ANYI ka o meere m ebere.
- 2 Ekwuputara m ihe na-esogbu m n'ihu ya, gwakwa ya ahuhụ nke m nọ n'ime ya.
- 3 Mgbe mmuo m dara mba n'ime m, o bu gị maara uzọ m. N'uzo ebe m na-esi aga ka ndi mmadu siiri m onya.
- 4 Lee anya n'aka nri m ma hu na o dighi onye obula na-eche ihe banyere m. Enweghi m ebe mgbaba. O dighi onye obula ihe banyere m na-emetuta n'obi.
- 5 Ana m etiku gi mkpu akwa, o ONYENWE ANYI,

na-asị, “Gị bụ ebe mgbaba m,
oke m n’ala ndị dị ndụ.”

⁶ Gee ntị na mkpu akwa m,
n’ihi na anọ m n’ọnođụ ihe isiike;
gbaputa m site n’aka ndị na-achụ m ọsọ,
n’ihi na ha siri ike karịa m.

⁷ Mee ka m nwere onwe m site n’ụlọ mkpọrọ,
ka m nwee ike too aha gị.
Mgbe ahụ ndị ezi omume ga-agba m gburugburu
n’ihi ịdị mma gị n’ebe m nọ.

Abụ Ọma 143

Abụ Ọma Devid.

Ekpere maka enyemaka

- ¹ O ONYENWE ANYỊ, nụrụ ekpere m,
gekwa ntị n’akwa arịrịọ m maka amara;
n’ihi ikwesi ntụkwasi obi gị na ezi omume gị,
bịa nyere m aka.
- ² Edubatala m n’ọnođụ ikpe m ikpe,
n’ihi na ọ dighị onye ọbụla dị ndụ bụ onye
ezi omume n’ihu gị.*
- ³ Onye iro na-achụ m ọsọ,
ọ na-azọpịa ndụ m n’ala;
na-emekwa ka m nọdụ n’ọchịchiri,
dịka ndị nwurụ anwụ n’ogologo oge gara
aga.
- ⁴ Ya mere mmụọ m na-ada mba n’ime m
ujọ juputakwara m n’obi.
- ⁵ Ana m echeta ụbọchị niile ndị ahụ gara aga;
ana m atugharị uche n’ọrụ gị niile

* **Abụ Ọma 143:2** Job 4:17; 9:2; Ekl 7:20

na-echekwa echiche banyere ihe niile aka gị
rurū.

⁶ Ana m agbasa aka m abụọ nye gị;
agụụ gị na-agụ mkpuruobi m dika agụụ
mmiri ozuzo si agụ ala kpọrọ nkụ.

Sela

⁷ O ONYENWE ANYỊ, zaa m ọsiisọ;
mmụọ m na-ada mba.

Ezonarila m ihu gị,
ma ọ bughị ya, aga m adi ka ndi na-arida
ruo n'ili.

⁸ Mee ka m nuru okwu ihunanya gị nke na-
adighi agharipu n'isi ututu,
n'ih i na ọ bu gị ka m tukwasiri obi.

Zi m uzo m kwesiri igbaso,
n'ih i na ọ bu gị ka m na-eweli mkpuruobi m
nye.

⁹ O ONYENWE ANYỊ, gbaputa m site n'aka ndi iro
m,
n'ih i na ọ bu n'ime gị ka m na-ezo onwe m.

¹⁰ Kuziere m ime uche gị,
n'ih i na i bu Chineke m;

ka ezi Mmụọ gị
duo m n'ala di larịi.

¹¹ O ONYENWE ANYỊ, n'ih i aha gị chebe ndu m;
n'ime ezi omume gị, naputa m site na
nsogbu.

¹² N'ime ihunanya gị na-adighi agharipu,
kpochapu ndi iro m;
laa ndi niile kpọrọ m asi n'iyi,
n'ih i na abụ m ohu gị.

Abụ Ọma 144

Abụ Ọma nke Devid.

Abụ nke dike n'agha

- 1 Otuto dirị ONYENWE ANYI, onye bụ oke nkume m,
onye na-ezi aka m abụọ ibu agha,
na mkpisiaka m ilu ogo.
- 2 O bụ Chineke m, onye juputara n'ihunanya,
burukwa ebe mgbaba m e wusiri ike,
ebe m e wusiri ike na onye mgbaputa m,
o bụ ota m, onye m na-agbaba n'ime ya,
onye ji aka ike mee ka ndi di iche iche nodu
n'okpuru m.
- 3 O ONYENWE ANYI, ginị ka mmadu bu i ji na-eche
echiche banyere ya,*
ginị ka nwa nke mmadu bu ihe banyere ya
ji na-emetu gi n'obi?
- 4 Mmadu di ka otu nkuume;
ubochi ndu ya niile na-agafe ngwangwa
dika onyinyo.
- 5 O ONYENWE ANYI, kewaa eluigwe ridata;
metu ugwu niile aka ka ha kwuo anwuru
oku.
- 6 Zipu amuma ka o chusasia ndi iro niile;
gbaa ha aku gi niile ma chusasia ha.
- 7 Site n'elu setipu aka gi;
gbaputa m, naputakwa m
site n'oke osimiri,
site n'aka ndi si mba ozọ,

* **Abụ Ọma 144:3** Abụ 8:4

⁸ ndi ọnu ha juputara n'ugha,
ndi aka nri ha juputakwara n'aghugho.

⁹ O Chineke, aga m abuku gi abụ ọhuru.
Une e ji akwara iri mee ka m ga-eji kpooro
gi egwu;

¹⁰ gi onye na-enye ndi eze mmeri,
onye na-agbaputa ohu ya Devid.

Site na mma agha di njo

¹¹ gbaputa m;
naputakwa m site n'aka ndi si mba ozo
ndi ọnu ha juputara n'ugha,
ndi aka nri ha juputakwara n'aghugho.

¹² Mgbe ahụ, umu ndi ikom anyi, n'oge okorobia
ha,
ga-adị ka ihe a kuru n'ala e lekotara anya
nke oma,
umu anyi ndi inyom ga-adị ka ogidi a piri api
e ji achọ ulozeze mma.

¹³ Oba anyi niile ga-ajuputa n'ihe oriri
di iche iche si n'ubi anyi.

Aturu anyi ga-amuba n'otutu puku n'onuogugu,
ha ga-adị iri puku kwuru puku n'ubi anyi;
¹⁴ igwe ehi anyi ga-adokpu ibu di arọ.

A gaghị enwe ntipu na mgbidi anyi niile,
a gaghị adota anyi n'agha gaa obodo ozo,
akwa ihe mgbu agaghị adi n'okporouzo anyi
niile.

¹⁵ Ndi a goziri agozi ka ndi ahụ bu, ndi ihe ndi a
diri;

ndị a goziri agozi ka ndị ahụ bụ, ndị Chineke
bụ ONYENWE ANYỊ ha.

Abụ Ọma 145

Abụ Ọma otuto, nke Devid.

Idi mma nke Chineke

- 1 Aga m ebuli gị elu, Chineke m onye bụ eze;
aga m eto aha gị, site n'ebighị ebi ruo ebighị
ebi.
- 2 Ụbọchị niile ka m ga-eto gị
jaakwa aha gị mma site n'ebighị ebi ruo
ebighị ebi.
- 3 ONYENWE ANYỊ dī ukwuu, burụkwa onye kwe-
siri inata otuto;
ịdị ukwuu ya karịrị ihe onye ọbụla puru
ighota.
- 4 Otu ọgbọ ga-eto ọrụ gị niile n'ihu ọgbọ ọzọ;
ha ga-ekwuputa maka ọrụ ukwuu gị niile dī
iche iche.
- 5 Ha ga-ekwuputa ihe banyere ịdị ebube nke ịma
mma gị,
aga m atugharịkwa uche n'ọrụ ebube gị
niile.
- 6 Ha ga-ekwuputa ihe banyere ike nke ọrụ
itunanya gị niile,
aga m ekwusakwa ọrụ ukwuu gị niile.
- 7 Ha ga-eme mmemme n'ihi ịdị mma gị dī ukwuu
jirikwa ọñụ bụọ abụ banyere ezi omume gị.
- 8 ONYENWE ANYỊ na-eme amara nweekwa obi
omịiko,

ọ dighị ewe iwe ọsiiso, ọ bara ụba
n'ihunanya.

- 9 ONYENWE ANYI dị mma n'ebe mmadụ niile dị;
o nwere omiiko n'ebe ihe niile o kere eke dị.
- 10 O ONYENWE ANYI, ihe niile i kere eke ga-eto gi;
ndi nso gi na-aja gi mma.
- 11 Ha ga-ekwuputa banyere ebube nke alaeze gi.
Kwuputakwa maka idi ike gi,
- 12 ka mmadụ niile mata ihe banyere oru ukwu
gi niile di iche iche
na ebube nke idi mma alaeze gi.
- 13 Alaeze gi bu alaeze na-adigide ruo mgbe
ebighi ebi,
ochichi gi na-adigidekwa site n'ogbo ruo
n'ogbo.

ONYENWE ANYI na-emezu nkwa ya niile
na-ahukwa ihe niile o kere eke n'anya.

- 14 ONYENWE ANYI na-ekulite ndi niile dara ada
na-akwagide ndi niile dara mba.
- 15 Olileanya ihe niile di na gi,
i na-enye ha nri ha mgbe oge ya ruru.
- 16 I na-asaghepu aka gi
na-emezu ochicho ihe niile di ndu.
- 17 Uzọ ONYENWE ANYI niile ziri ezi;
o na-ahukwa ihe niile o kere eke n'anya.
- 18 ONYENWE ANYI na-anọ nso ndi niile na-akpoku
ya,
bu ndi niile na-akpoku ya n'eziokwu.
- 19 O na-emezu ochicho niile nke ndi na-atu egwu
ya;

- ọ na-anụ akwa ha na-azọputakwa ha.
 20 ONYENWE ANYỊ na-echebe ndị niile hụrụ ya
 n'anya,
 ma ọ ga-ala ndị ajoy omume niile n'iyi.
- 21 Onụ m ga-ekwuputa otuto ONYENWE ANYỊ;
 ka ihe niile e kere eke too aha nsọ ya
 ruo mgbe ebighị ebi.

Abụ Ọma 146

Tụkwasi Chineke obi

- 1 Toonu ONYENWE ANYỊ.

O mkpuruobi m, too ONYENWE ANYỊ.

- 2 Aga m eto ONYENWE ANYỊ ogologo ndụ m niile;
 aga m abụ abụ otuto nye Chineke m mgbe m
 nọ na-adị ndụ.
- 3 Atụkwasilà ụmụ eze obi gị,
 ndị bụ mmadụ efu na-apughị izọputa.
- 4 Mgbe mmụọ ha pụrụ, ha na-alaghachi n'aja*;
 n'ubochi ahụ, atumatụ ha na-aghọ ihe efu.
- 5 Onye a gọziri agozi ka onye ahụ bụ, onye
 inyeaka ya bụ Chineke nke Jekob,
 onye olileanya ya dị na ONYENWE ANYỊ,
 Chineke ya.
- 6 Onye kere eluigwe na ụwa,
 na osimiri, na ihe niile dị n'ime ha,
 ONYENWE ANYỊ, onye ikwesi ntụkwasi obi ya
 na-adịgide ruo mgbe ebighị ebi.

* **Abụ Ọma 146:4** Ekl 12:7

- ⁷ Ọ na-ekpe ikpe ziri ezi nye ndị a na-akpagbu
na-enyekwa ndị agụụ na-agụ nri.
ONYENWE ANYỊ na-eme ka ndị nọ n'ụlọ mkpọrọ
nwere onwe ha,
⁸ ONYENWE ANYỊ na-emegehe anya ndị kpuru
ìsì,
ONYENWE ANYỊ na-akwagide ndị niile dara mba,
ONYENWE ANYỊ hụrụ ndị ezi omume niile
n'anya.
⁹ ONYENWE ANYỊ na-echebe ndị ọbia,
na-elekọtakwa ndị na-enweghị nna na ndị di
ha nwurụ anwụ,
ma ọ na-eme ka ihe ghara ịgara ndị ajọ
omume nke ọma.

¹⁰ ONYENWE ANYỊ na-achị ruo ebighị ebi,
Chineke gị, o Zayọn, site n'ọgbọ ruo n'ọgbọ.

Toonu ONYENWE ANYỊ.

Abụ Ọma 147

Onyenwe anyị dike, na onye amara

¹ Toonu ONYENWE ANYỊ!

Ọ bụ ihe dị mma ịbụku Chineke anyị abụ otuto.
Ọ bụ ihe na-eweta mmasị, burụkwa ihe ziri
ezi ito ya!

- ² ONYENWE ANYỊ na-ewu Jerusalem:
ọ na-akpọghachita umụ Izrel ndị a dọrọ
n'agha gaa n'ala ọzọ.
³ Ọ na-agwọ ndị niile obi ha tiwara etiwa
na-ekechikọtakwa ebe niile ha merurụ ahụ.

- 4 Ọ bụ ya na-ekpebi ọnuọgụgụ kpakpando niile
na-akpọkwa ha n'otu na otu.*
- 5 Onyenwe anyị dị ukwuu, ike ya dịkwa ukwuu;
nghota ya enweghi nsotu.
- 6 ONYENWE ANYỊ na-agba ndị dị umeala n'obi ume
ma ọ na-atụda ndị ajọ omume n'ala.
- 7 Jirinụ ekele bụkwo ONYENWE ANYỊ abụ;
jirinụ ụbọ akwara kpọrọ Chineke anyị
egwu.
- 8 Ọ na-eji igwe ojii na-ekpuchi mbara eluigwe;
ọ na-ewetara elu ụwa mmiri ozuzo
na-eme ka ahịhia puo n'elu ugwu niile.
- 9 Ọ na-enye ehi niile nri
na-enyekwa ụmụ ugooma nri mgbe ha na-
ebeku ya akwa n'ihị nri.
- 10 Mmasị ya adighi n'ike nke inyinya,
maobu n'ike ukwu nke mmadu.
- 11 ONYENWE ANYỊ na-enwe mmasi n'ebe ndi na-
atu egwu ya no,
ndi olileanya ha di na ihunanya ya nke na-
adighi agharipu.
- 12 O Jerusalem, jaa ONYENWE ANYỊ mma;
o Zayon, too Chineke gi.
- 13 N'ihị na o wusiela mkporo onu ụzọ ama gi niile
ike,
na-agozikwa ndi niile bi n'ime gi.
- 14 Ọ na-eme ka oke ala gi nwee udo,

* **Abụ Qma 147:4** Ajz 40:26

jirikwa ọka wiiti kachasi mma nyejuo gi afo.

- 15 Ọ na-eziwu iwu ya n'elu uwa niile;
okwu ya na-agbasa ngwangwa.
- 16 Ọ na-atusa snoo n'ala dika aji anu,
na-efesasi igirigi snoo dika ntu.
- 17 Ọ na-atudata mkpuru mmiri ya di ka mkpuru
okwute.
Onye puru iguzogide oke ifufe oyi ya?
- 18 Ọ na-eziwu okwu ya na-agbaze ha;
o na-akpalite ikuku ya mee ka mmiri bido
isoghari.
- 19 O kpugheela okwu ya nye Jekob,
iwu ya na ukpuru ya niile nye Izrel.
- 20 O mesobeghi mba ozo udi mmeso di otu a.
Ha amakwaghi iwu ya niile.

Toonu ONYENWE ANYI!

Abụ Ọma 148

Toonu Onyenwe ihe niile

1 Toonu ONYENWE ANYI.

Toonu ONYENWE ANYI site n'eluigwe,
toonu ya n'ebe niile kachasi elu.

2 Toonu ya, ndi mmuo ozi ya niile,
toonu ya, unu usuu ndi agha ya niile.

3 Toonu ya, anyanwu na onwa
toonu ya, kpakpando niile.

4 Toonu ya, unu eluigwe kachasi elu
na unu mmiri di n'elu mbara eluigwe.

- 5 Ka ha niile too aha ONYENWE ANYỊ,
n'ihì na ha niile malitere ìdì site n'okwu ọ̀nụ
ya.
- 6 O doro ha n'ọ̀nọ̀dụ ha ga-anọ ruo mgbe ebighị
ebi;
o nyere iwu nke a na-agaghị agabiga.
- 7 Toonu ONYENWE ANYỊ, site n'ụwa,
unu oke anụ mmiri niile na ogbu mmiri niile,
- 8 na amụma, na mkpụrụ mmiri, na snoo na igwe
ojii niile,
na oke ifufe niile na-eme ihe o nyere n'iwu,
- 9 unu ugwu ukwu niile, na ugwu nta niile
na osisi niile na-amị mkpụrụ na osisi sida
niile
- 10 na anụ ọhịa, na anụ ụlọ niile,
na ihe niile na-akpụ akpụ n'ala na nnụnụ
niile,
- 11 ndị eze niile nke ụwa na mba niile dī iche iche,
unu ụmụ eze na ndị niile na-achị achị n'ụwa,
- 12 ụmụ okorobia na ụmụ agbọghọ,
ndị okenye na ụmuntakiri.
- 13 Ka ha niile too aha ONYENWE ANYỊ,
n'ihì na ọ bụ naanị aha ya ka e buliri elu;
ebube ya dī ukwu karịa eluigwe na ụwa.
- 14 O meela ka mpi* ndị ya dī elu,
otuto ndị nsọ ya niile,
nke Izrel ndị ọ hụrụ n'anya.

Toonu ONYENWE ANYỊ.

* **Abụ Ọma 148:14** Mpi bụ ihe na-egosiputa ike, guo akwukwo
1Sa 2:1

Abụ Ọma 149

Abụ otuto

¹ Toonu ONYENWE ANYỊ!

Bukuonu ONYENWE ANYỊ abụ ọhuru.
Bụonu abụ ito ya n'etiti ndị nsọ ya.

² Ka Izrel n'urịa ọnu n'ime onye kere ha;
ka ndị bi na Zayon nwee obi uto n'ime Eze*
ha.

³ Ka ha jiri ite egwu too aha ya
ka ha jiri ọyọ na ubọ akwara kpọrọ ya
egwu.

⁴ N'ihị na ihe banyere ndị ya na-atọ ONYENWE
ANYỊ uto.
Ọ na-eji nzọputa† kpukwasị ndị dị umeala
n'obi n'isi dika okpueze.

⁵ Ka ndị nsọ n'urịa ọnu n'ime nsọpuru a,
bukwaa abụ n'ihị ọnu n'elu ihe ndina ha.

⁶ Ka otuto Chineke dīrī n'ọnu ha,
ka mma agha ihu abụ‡ dīrīkwa n'aka ha,

⁷ iji bọrọ mba niile ọbọ
taakwa ndị niile dī iche iche ahụhụ,

⁸ iji mkpọrọ igwe kee ndị eze ha
na ndị ha a na-asọpuru agbụ igwe,

⁹ imezu ihe ahụ e kpebiri, deputakwa megide ha.
Nke a bụ nsọpuru dīrī ndị nsọ ya.

Toonu ONYENWE ANYỊ.

* **Abụ Ọma 149:2** Nkp 8:23; Zek 9:9; Mat 21:5 † **Abụ Ọma 149:4** Abụ 132:16; Aiz 61:10 ‡ **Abụ Ọma 149:6** Hib 4:12; Mkp 1:16

Abụ Ọma 150

Ka ihe niile too Onyenwe anyị

¹ Toonu ONYENWE ANYỊ.

Toonu Chineke n'ime ụlọnsọ ya.

Toonu ya, na mbara igwe nke ike ya.

² Toonu ya, n'ihì ọrụ niile ọ rụrụ site n'ike ya.

Toonu ya, n'ihì ịdị ukwuu ya nke kachasi ịdị ukwuu niile.

³ Werenụ opi ike too ya,

werekwanụ ụbọ akwara na une too ya,

⁴ jirinụ ihe iti egwu na ite egwu too ya,

jirikwanụ ụbọ akwara dī iche iche na oja too ya,

⁵ werenụ ogene too ya,

werekwanụ ogene na-ada oke ụda too ya.

⁶ Ka ihe niile na-eku ume too ONYENWE ANYỊ.

Toonu ONYENWE ANYỊ.*

* **Abụ Ọma 150:6** Mgbe mmadụ na-eti, Toonu Onyenwe anyị, ya na onye na-eti Halleluya, na-ekwu otu ihe ahụ.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78